

ଠାଟ୍ଟ

# ଅସ୍ଥା (ଗଳ୍ପାବଳୀ)



ସଂସ୍କରଣ ସିଂହ

**MANIPUR**

ଓମଫଠବ

ଶମ୍ଭୁଳ (ଅନୀଶୁବା)





ଘୋଷଣା  
ଶମ୍ଭୁଳ (ଅନୀଶୁବା)

ଅହିବା ଃ  
ସମାଂଲକ୍ଷ୍ୟ କାନ୍ଦେଶ ସିଂହ

M U LIBRARY  
Data Entered

BY .....



শম্ভল (অনুশীল)  
(মণিপুরী উপন্যাস)

- অইবা : ময়াংলম্বম কান্দেং সিংহ  
শীংজমৈ চীংঙা মখোঙ চোংথাম লৈকায়,  
ইম্ফাল মণিপুর,  
টেলিফোন ২৪৪৪৬১১/৯২০৬১৬৬৩৩১
- ফোঙজবী : ময়াংলম্বম ওংবী রাজকুমারি থোইবীন্না দেবী
- অহানবা ফোঙবা : ২৬/৬/২০১১ ইং
- কোপি রাইট : অইবা
- কোপি মশীং : ১১০০ (লীশীং অমা চাম্মা)
- মখুম য়েকপা : আর কে থম্বালম্বা সিংহ
- মমল : লুপা ১৩০/- ✓
- লাইবিক ফংফম : অইবগী য়ুম, মণিপুরী সাহিত্য পরিষদ, ইম্ফাল অমসুং  
রাজেস বুক স্টোর, গভনর মনীং, ইম্ফাল।
- প্রুফ রিডর : অইবা

ঐগী শম্বল (অনীশ্ববা)  
কনা লৈজদ্রবা অঙাংশিংগীদমক  
কথোকচবি ।



## ঐভোন্দা ফাওরকপা

“শম্বল” অহানবা শরুজ্ঞা অইবনা রোমেন অমদি বৃন্দাগী মরজ্ঞা অচেৎপা শম্বল অমথক খারি। যান্না নরুনা লাপথোরুরি। থম্মোইদি নকশিন্নরবসু হকচাংদি লাপথোরুহম্মি। খারিবা শম্বলসি পুরীংগীনি। পুরীংবু লাকশিনবা, ইন্দ্রিয়বু খুদুম চনবগী শম্বলনি।

অনীশুবা শরুজ্ঞাসু শম্বল অসি অদুম চেৎনা খারি। শম্বলসিদা ঙাইহাক্কী ওইনা য়েৎলরিনলিনী অমদি রিকিনা উরী ওইনা। অদুবু অনীমক খুইজিন্নকখি অমসুং কংশিনখি।

ফিদমদা য়ুম্ফম ওইরগা শাগৎপনি ‘শম্বল’ গী রারী-মপুংসি। অইবা মশামক ফিদম্ফু যান্না ইকাইখুম্জবা অমসুং পামজবা মীশক অমনি। অদুনবু রোমেনগী কেব্রেক্সরসি শেল্লুবনি। শরুক অনীমক পারবা মতুংদা রোমেনগী চপচাবা মশক থেংনগনি। অপাবশিংদা পানা-পানা শম্বলবু পুন্নিবা পঁরৈসি কোমহল্লক্কীংবা ফাওরকপা য়াই। করিগুস্বা মতাংদা শম্বল অসিমক শীদোকহল্লীংবা ফাওরক্কনি। বৃন্দাগী মীচঙদা লেপ্পীংলক্কনি। মতাংসিদা অইবগী পুরীং অমসুং পুকচেন্দা বারৌবা অপাবা খরসু য়াওরকপা য়াই।

রোমেন অইবগী খুৎশেম্মি। করিগুস্বা রোমেন অসি লু-তোংনা শাবা, উনশানা কুপ্পা, থম্মোই পানবা, মনীং তমজবা পুরীংগী তথক-তথকপদু য়াওজবা অশেংবা পুন্নিদা হিংবা মীশক অমা ওইরল্লগদি শম্বলসি মপুন্নিগী ওইনা ফিবমদুদা খাবা ঙল্লগত্রা হায়বসি তঙাইফদনা হংদবা যাদবা রাহং অমা ওইরকই। রাহং অসিমক উপন্যাসসিগী শরুক অনীমকসিদা অইবনা শাগৎলিবা সিচুয়েশন, নাকয়েৎকী ফিবম অমদি খৌদোক-রাথোক্কা হংহল্লকপনি। তৌবগীবুদি অরোইবগী মতাংসিদা শম্বলগী পুন্নিবা পঁরৈসি খরা খজিক কোল্লকপগুম তৌরল্লগা থোকপদি ঙুমখিদি। অইবনা খৌওইনা থোকহনখিদি, ফিবম অমদি মতাংনা। অইবসি পামজবা ফিদম ঙারুবা হোৎনবদা থম্মোই কন্দবা যাদবগী ফিবমদা লাকই। অদুবু থম্মোইগী অথুপ্পা কাচিন্দদি শোয়দনা নুংহিরুরমগনি।

মযাংলম্বম কান্দেদশকী বাবী শেস্থা হৈবা অমদি লীথোকপগী হৈ-শিংবদু 'শম্বল'  
(শকক অনীমক) হায়বা উপন্যাস অসিদা নীংথিনা উবা ফংঙি। থৌদোক-পবীং শেম্বগী  
হৈ-শিংবা অমদি তাবদা নুংঙাইবা লোন্দা-পুদাগী ফজবনা অপাবশিংবু বারীগী  
অহৌবদগীনা লোইবা ফাওবা পুদুনা চৎপা ঙ্মি; অপাবশিংগী পুরীং চোইথোকহন্দে।  
মসিমক আইবসিগী হোৎনজবগী মায় পাকপদুনি।

ঐহাকপুসু 'শম্বল' না কোয়শিল্লিবা মফমসিদগী হেন্দোকহন্দবমথে ফাজিন্দুনা  
থম্বুরে। ঐঙোন্দা নুংঙাইব মা ফাওই।

হায়নীংবা-ফোঙদোক্লীংবা কযা লৈ। অদুবু হায়রবোই। অপাবশিংনা মশানা  
উপন্যাসসিগী বারী-মপুংদা চঙশিল্লগা খঙজবদুনা হেন্না নুংঙাইবগনি। অপাবশিংগী  
নুংঙাইবদা মাঙজৌননা লম্বী থৎনীংদ্রে।

ঐগী ওইনদি আইববু হায়নীংঙাই লৈতনা থাগৎলি।

তাং ১৯/৬/২০১১

আই এস কাঙজম

নোংমাইজিং

প্রোফেসর, মণিপুর ইউনিভার্সিটি কানচিপুৰ

## ঝারোল খরদং

শ্রী ময়াংলম্ম কান্দেশকী ‘শম্বল (অনীশ্বা শরুক)’ ডি.টি.পি লোইরবা তুংদা পাজরে। খাইদগী হৈথোই শিংথোইদ্রবা ঐঙোন্দা থাজবা থম্বীদুনা পাহনবীবগীদমক্তা থাগৎচরি। অদুবু লাইরিক অসিগী মরমদা খরদং-ইবগী মতাংদদি ঐঙোন্দা অরাবা অমা ওইজৈ। ঐহাক্তি করিঙম্বদসু লাইরিক অমগী মরমদা নৈনদুনা ইজবসু তৌজখিদি, ইতীক-ইপা চাদেসু খঞ্জৈ। অদুবু ঐনা খরদং ওইরবসু ইদ্রগদি অইবনা ঐঙোন্দা থম্বীরিবা থাজবসি মাঙখিদৌরবনিদো। অদুনা তঙাইফদনা ইজরিবসি য়ান্না চম্বা অপাবা মীশক অমগী মপাউনি খনবিগিনি।

শ্রী কান্দেশ নোভেল ইবদা খুৎলোয়রবা, মমিংসু লৈরবা অইবনি। মহাকী অহানবা অমদি অনীশ্বা শম্বল পাকবদা উবা অইবসিগী প্লোট শেম্বা য়ান্না হৈবগী খুদম ফংজৈ। সব-প্লোট মচা মচাগী মতেংনা নোভেলগী চবিত্রশিংবু অমগা অমগা লাপথোক্কহন্দনা, মবী অমগা তংহন্দনা পুথরকপা ওম্বা অসিমক অইবগী অফবা গুণনি হাখজনীংঙি। বারী চৎথরকপদা, থৌদোক-বাথোকশিং থারকপদা, চরিত্রশিংগী লমচৎ-শাজৎ উৎথোকপদা, প্রকৃতিগী ফজবা থাদুনা য়েকলকপদা, ফোঙদোকপা রাইহে বাতাশিংদা য়ান্না ফজ-ফজববা পরেংশিং যাওবা থেংনৈ। রাইহেশিংবু মতাং চানা, মতীংথোক্কা শীজিন্নবা হাযবসিমক অইবা অমগীদি খাইদগী চাউববা গুণনি, ইনাকখুনবগী অমগা বাত্ত্বা পুন্ধৈ ওম্বনি। মসি শ্রী কান্দেশকী নোভেলশিংদসু উবা ফংঙি।

নিপাশিংনা মৈতৈ নুপীনা শেৎনবা ফিগী মতাংদা অপাবশিংদ হংজৈ “কবম্বা মৈতৈ নিপানা মমাগী নম্ববা, নুপী অতৈনা শেৎনরুবা ফনেকপু হঙ্গোয়দবা যাওবগে?” (লামায় পরেং ২৬) নেসনেল হাইরে ৩৯ গী অরাবশিং কাউথোক্তে, নুংঙাইতবদু ফোংদোকচৈ “খঙহৌদনা চোরফোন মচুগী ফি শেৎপা, নোংমৈ পায়বা ... কাখৎলুক্কা ... পৈশা, ঘড়ী, সনা খুদোপ, লীক-লৈ লোইনা মুঞ্জি।” (লামায় ৮ পরেং ২১-২৫)

শম্বলগী মপুঙ ওইবা নিপাগী চরিত্র (লমচৎ-শাজৎ) তাকপদা মিনুংশিগী শরুকসু যাওহল্লি ... “রোমেন নুপীদুগী অরাবদু উবদা নুংঙাইতদুনা মাগী ইয়ারবেগতা হাপখিবা লুপা লীশীং অহমদু লৌথোক্কা লুপা লীশীং অমা নুপীদুনা পীরে।” (লামায় ৯-পরেং ১১-১২)

মণিপুবগী হৌজিকী তং-তাদ্রবা হিংবগী মওংসিগী মতাংসু কাউথোস্তে -  
 “মতম অমদা ফিঙৌ শেংপী ময়াম পুন্সপ পুন্সপ খাডনা ফমহৌবদো, ঙসিসু ফন্সম্নি।  
 (লামায় ২০ পবেং ৪-৫)

অইবনা ইবৈবাকী খৌদোকশিংবু কাউবা ঙমজদবগী খুদম ওইনা, মণিপুবগী  
 মপান্দা লৈথ্রবশিংদা নাংকী ওইবা কুন্মৈ ফিযোং যাওবা ফংলন্তবগী নুঙাইতবদুসু  
 অসুন্না ফোঙদোক্লি — চৈবাউবা, কাং, বুলন, কৃষ্ণ জন্ম, খৌবাগী জন্ম, চীঙ্গোয়  
 বাব্বনীচিংবা কয়গী নুঙাইবা মহাওদুদি ফংবা নন্তেদা।” (লামায় ১০ পবেং ১০-১২)।  
 বাখল ফাখবা ঙম্বগী মওং তাক্কপদা — ‘পুন্সীংদনা মশক উনিংবনা লাংতক্ৰবি।  
 অদুগা বাখলগী ঈথ্রা থজিল যৌনা থুমথ্রবসু মায়থোং অমদি চীনবান্দদি অবোনবা  
 ত্রাংকী শকলোন অমা উৎনবা হোৎনবি।” (লামায় ১০, ১১ পবেং ১২)। লৈশাবী  
 মচাশিংগী পুন্সীংগী মওং-মতৌ ফোঙদোকপগী মতাংদা — “মতমদুদা ঐগী পুন্সীংসে  
 লেতাফম খঙদবা, ঈবাঙ লাঙবা ফাওবকখি। ফি ফজবা শেংনীংঙি, কেবা খোংপা  
 পান্নবকখি অদুগা লৈ ফজবা অমত্ত শাংপা উবদা পং হেক থংলগা চিল্লীংবা বাখল  
 তোয়না ফাওবকখি।” (লামায় পবেং ২৩-২৬) থেংনৈ।

অইবনা মশাগী এক্সপৰিয়েন্সপুসু লেন্না খক মাঙহনদে। মদুদি সি এম সি  
 হোসপিটাল (Vellore) গী ফজবশিং মবীক চুম্মা শীওথাবসি ত্রাবতবেংস্তবা মতাঙদগী  
 উবা ফংঙি। ঐহাক ইশামকসু মফমসিগী এক্সপৰিয়েন্স খবা লৈবনা মতাং অসি যৌবকপদা  
 ঐগী থন্মোয়বুসু অবা-নুংঙাই কয়গী চেথেং পীবকপা যাওদবা নন্তে।

লৌইশিঞ্জবকপদা, বাফম অনীখক পঞ্জনীংঙি। শম্বল (৩ শুবা) গী বাবী মখা  
 শোয়দনা চংথবকখিনি খল্লি। মবমদি নোভেলসিগী মপুং ওইবিবা বোমেনবু বৃন্দাগী  
 মনান্তগী যান্না নুংঙাইতনা তানবিথিবসি শোয়দনা অমুক হল্পকফম থোকই খঙে।  
 লমশাং পুলিস (ও সি) গী অশোয়বা মথৌদু চুমথোক্লিখিনি। মবমদি — “দি এস পি  
 ফজতোন্না হোমদা ফন্তবা খৌদোক থোক্কপদা মঙোন্দসু পাউ পীবকউ, মতেং পাংবা  
 ঙল্লবদি শোয়দনা পাংগনি হায়দুনা বৃন্দাদা মাগী ফোন নম্বব পী” হায়না অইবনা (লামায়  
 ৬০ পবেং ১০-১২) ফোঙদোকত্রিবসি অনৌবা বাবীগী প্লোট শাগংথিবগী খুদম্নি  
 হায়না থমজবি।

অবৌইবদা নোভেল ইবদা মচীন তুমখংলক্লিবা, মীযান্না পান্নবিবা অইবা শ্রী  
 কান্দেচ ঈশ্ববগী খৌজাল ফংদুনা, সমাজবু সংস্কাব তৌবা ঙম্বা মীশক অমা ওইনা  
 মতম কুইনা মীযামগী সেবা ফংবা ঙম্বা, থন্মোয় শেংনা তাইবঙ মপুগী মফমদা নীজবি।



## অইবগী বারোল

ঐগী শম্বল অনীশুবা শকক অসি অহানবা শকক পাবীশুবা মীওই কযানা যান্না তোযনা “নঙগী শম্বল অনীশুবা শকক কবম্বকান্দা ফোঙগদগে” হংবা তাকবদগী তঙাই ফদনা ‘ইদবা যাদবদগী মখা ইথজবনি। ঙসিদি অনীশুবা শম্বল ফোঙননবা তাঞ্জাদু চহী তক্কী মতুংদা ঙমজবে। অহানবা শকক্কা নুপী নুপা অনীগী নক্সবগা লাপ্বা মবী অমনা অপাবশিংবু খোযদৌ যান্না শাওনীংহনখি। কনাগুশ্বনা বাবীসি ওইথোকপা যাবোইদবা বাবীনি হাযনা পাউ ওইনা তস্বীবকপা তাখিবা লৈবগসু ঐগী নাকোংদা অপাননা ফোঙদোবকখিবিদি লৈতে। নোংমা বামোন লৈকায়দগী লৈশাবী অমা ঐগী যুমদা শম্বল অহানবা ভোল্যুমগী মতাংদা ঐবু উনজগে হাযবে। ঐনা লৈশাবীদুনা ঐগী শক উবগা নীংবা কাযগদবদু খল্লুবদা ঐ লৈতে হাযযু হাযনা ইমুংগী মীদা মাবু চংহনখিনবা হাযবদা লৈশাবীদুনা শিখাঙ খাঙদুনা ঐগা উল্লবা তাখি। মানা ঐগোন্দা হংখিবা বাহংদু “শম্বলদা যাওবিবা বোমেন অমদি বৃন্দা হৌজিক কবম-কবম লৈবিবগে? মথোয অনী অমুক হন্না উনববোইদ্রা?” ঐনা — “অনীশুবা শকক্কা মথোয অনী শোযদনা উনবকখিগনি বাকগনু” হাযবগা মাবু থেঙ্গগা চংহনখি। নোংমা অমসু ঐবু মুন্না খঙবা হান্না কন্মিহ্নাব ওইবম্বা ইযান্না অমনা — “ইনাওগী শম্বল পাকবদা ঐ বাহ্না কপত্রে, ঐনা যান্না খঙনীঙবা অমগা লৈবে — মদুদি বৃন্দানা ইম্ফালদা চংখিবা নুমিৎকী অহীংদা মানা হিপ্রম্বা ফমুংদা বোমেন তুমহৌই হাযবদু বৃন্দানা কবম্বা খঙগনি?” ঐনা — “মদু মথংগী অনীশুবা শম্বলদা বৃন্দাবু শোযদনা খঙহনগনি” হাযখি। মহাকসু ঐগী পাউখুম তাবগা “ফবে ফবে” হাযবল্লগা হনখি।

হন্দক্কী শম্বল অনীশুবা শককসিদা তোঙান তোঙানবা নুপী খবগী লমচং যাওবা থেংনবীগনি। পাবিবিবা খুদিংমক্সা ঐগী খুৎশেমগী বাবীসিগা মান্নবা খৌদোক কযাগী মতাং যাওবা থেংনবীববসু বাবৌবীবোই। মবমদি বাবীসি তশেংনা খুৎশেমি, থোকখিবা খৌদোক অমত্তা নন্তে। মান্নকবা তাববসু ঙাকপীযু।

হাযজনিংবা অমনা লাইবিক ফোঙবা নুমিৎকী খৌবমদা নুপী ঙাক্তনা দাইজদা ফস্বীবগা নুপীনা কন্দক তৌবীবগা নুপীনা লাইবিক্কী মবমদা বা ঙাংবীনবা শীঞ্জিবি।

লাইরিক অসিগী মরমদা রামাঙ য়ানবগী রাইহে মঙা-তরাদং ইবীনবা হায়জরুন্দা  
 হরাও-হবাও য়াবীরকপা আই- এস: কাঙজম, প্রোফেসর, মণিপুর য়ুনিভার্সিটি অমদি  
 ইচেম্মা এস: ভানুমতি দেবী, মণিপুরী সাহিত্যগী শৈরেংগী কাঙলুপ্তা মমিং লৈরবী  
 ওজা অনীবু ঐহাৰুা ওমথৈ লৈতনা থাগৎপা ফোঙদোকচরি। মথংদা লময়ানবা প্ৰিন্টার্সকী  
 মেনেজর শ্ৰীতাওরেম মঙ্গী সিংহবু লাইরিক অসি মতম চানা পুথোকপা  
 ওমহনবীবগীদমক থাগৎচরি। লাইরিক অসিবু কম্পুটরনা নম্বগী খৌদাং লৌবীরস্বা  
 শ্ৰীককচিংতাবম জয়প্রকাশ শৰ্ম্ম, ক্ষেত্ৰিময়ুম ওমরজিৎ অমদি ক্ষেত্ৰিময়ুম বীরজিৎ  
 সিংহ অহম্বু থাগৎপা ফোঙদোকচরি। লোয়ননা মথোয়গী মতেং য়াওদনদি  
 ফোঙদোকচরিবা লাইরিক অসিবু মশক থোৰুা অমদি মতম চানা পুথোকপদা য়ান্না  
 অৰাবা ওইগদবা বাইন্দিং সেক্সনগী ইচিল-ইনাও খুদিংমকপুসু তৌবিমল খঙবা উৎচবগা  
 লোয়ননা থাগৎপা ফোঙদোকচরি।

অরোইবদা লাইরিক অসিগী মখুম য়েকপীরকপা ঐগী ইসেন ইবুংঙো আর.  
 কে: থম্বালন্না সিংহবুসু ঐনা হন্ন-হন্ন থাগৎপা ফোঙদোকচরি। বনান অমদি রাইহেদা  
 অশোয়-অঙাম য়াওরবসু পুন্মরুগা শোয়দবা ওমদবা মীওইবনি খনবীরগা ঙাকপীগনি।

তাং ৮-৬-২০১১ ইং,

ময়াংলম্বম কান্দেদে সিংহ

# শম্বল

## (তরামাথেইশুবা)

চহী তরুকী মতুংদা বোমেন জেলদগী থাদোরক্রে । হেক থাদোরকপগা পঙ্কজনা  
ঙাইদুনা লৈবম্বা কারদা তাংলগা লাকপনা গীরিধারিগী থোঙ্গাল যৌরক্রে । থোঙ্গালদা  
ইন্দিরানা রোমেনবু মৈ ওক্রম্মী । রোমেন মন্দোমচাবু মথোঙ শোক্রা খুরুম্মী । খুরুম্বদা  
মীংলুদগী পিরাং শীছুরকই । ইন্দিরাসু মপি তাবকপদু ফিজিদা তৈথোকই । থোঙ্গালদগী  
চঙমিন্নরক্লিবা ইন্দিরা অমদি রোমেন অনীমক মীংলুদু ইচোৎ-চোৎলে । শুমাঙ যৌরকপগা  
বালানা হান্নদগী খৌরাং তৌদুনা লৈরবা চর্নামৃতদু বোমেনগী মশাদা খিজোকই । বালাসু  
মীংলুদগী পিরাং থিংবা ওমদে । অচেৎপা প্রেমগী মরীনি । মীংনা কুপ্পদা রোমেন চহী  
তরুকী মমাঙদা বৃন্দাগা পূন্না লৈমিন্নরম্বা শঙ্গোযবোমদা খঙহৌদনা মীংয়েং থল্লুই । অদুবু  
অহোংবা কয়ানা মিকু প্তুদা থম্মোয় নুংঙোলহনবদি ওমদ্রে । শঙ্গোয়দা খাবম্বা ফক, থোঙ  
লৌইনা শীদোক্লেন্নে । মথোয়না হান্না লৈরম্বগী খুদম অমফাওবা উবা ফংদ্রে । মাস্গোল  
কাবক্লগা মাবু খৌরাংনা ঙাইবিবা মমাইবেম্বা পাকপী অমদি গীবিধারি অনীবু মথোঙ  
শোক্রা খুরুম্মী । অহল অনীনসু রোমেন উবদা মথোয় অনীনা পোকপা মচা হল্পকপমুক  
নুংঙাই । ইপুদি বোমেন্না জেলদা লৈখিবা থা নিপাল ফাবকপা মতমদা লৈখিদ্বে । রোমেন  
যুন্দা হল্পকপসিদা উপুবুসু নীংশিংলকই । মরমদি মতম অমদা ইপুনা বৃন্দা অমদি  
বোমেনগীদমক মান্না বাজখিবনি ।

বালানা তাঞ্জা খঙনা ঈশিং লুপ্পগা বোমেন্না ঈকুজনবা ঈশিং যাওবা বালটিন্দু  
গাথব মদা থাংজিল্লি । রোমেনবু ঈকুজাথোক্লবা তৌরসি হাযরগা রোমেনগী মনাস্তা  
হে । দেওক্রা খুদৈ অমসু থম্মী । চহী খরগী মমাঙদা বৃন্দাগা বোমেনগা অহানবা যুমসিদা  
'গী লৈখিবা নুমিত্তা বালানা বোমেন্দা হোংদোক্লবা খুদৈ পীখিবা অমদি নুমিদাংদা ফমুং  
শেমখিবগী খৌদোক্লু ওসি নৌহৌনা অমুক নীংশিংলকই । বালানা বোমেন্দা উংখিবা  
ব্যবহারদু ওসিসু করিমত্তা হোংদ্রি । রোমেনগী পুন্নিংদা কাউঙল্লরোইদবা খৌদোক পত্রেং  
অমনা রাখলগী ঈরোলনুংদা অমুক লুপ অমুক ফাওগৎ তৌদুনা বনাগুস্বী অমগী শঙ্কোম্না  
মাগী থম্মোয়নুংদা তত্তনা ওৎপগুম তৌরক্রে । মতম অমদা বোমেন্না শীঙলগা শাবীখিরা

বৃন্দাগী মখুন্দো বালাগী গুকশমদা ঙ্গেনগী কাং চিংবা নুমিত্তা শিবীখিবা সনাগী লীক মরীদো বালাগী গুকশমদা গুসিসু শিরি। রোমেন সনা মরীদু উবদা বৃন্দাগী গুকশমদা অতোপ্পা অমগা শাবীরগা শিহনগে খল্লগা শিহনবদি গুমখিদ্রবা সনা মরীগী মতাংদু নীংশিংলুবদা রাখলদা নুংশিবগী থাক অমগ'মুক কাখংলকই। সনাগী বারী খজিত্তং নীংশিংবা হৌরুবদা বৃন্দাগী সনা কায়বগী মতাংদুসু লোইনা নীংশিংলক্কে। জেলগী চেকপলনুংদা বৃন্দাগী বাখলনা পোংথাফম ওইরগা মশুংলাংগী অরাফমদা তাবদা পেঞ্জখিবা রোমেন চহী তক্কী তুংসিদা গুসিদি ধোরিদা য়েংশিল্লুরবা পুন্নি তাংকক অমগী লংজা কয়া চিংল-চিংলগা হন্দোরকপগুম লোইনা মীত্তা শং-শং উরক্কে। ঈরুজবিঙেদা রোমেন্না খল্লি — “মতম হায়বসি অঙকপনিকো! অহোংবা কয়ানা বালাবুসু মপুং-মরৈ ফারবী, বী এ লোইববী লৈশাবী হায়বদু ওইহল্লক্কে। অপোকপা মপা য়াওদনা ইন্দোমচানা মচা অনীসিগীদমক কয়াদা বানা য়োকচরক্কা! অমরোমদা খুরাইবুংগোনা পোকমিন্নবা মনাও লৈখিদ্রবসু মনাও নুপানা হুন্দোক্লববা মনাও নুপী অমদি মচা অনীবু মানা হেক পোকপা মচাদগী করিমত্তা তাদনা হোৎনবীরি। পুন্নিমকসিগী মথক্তা করিসু থোক্লদবা ঐগীদমক্তসু উকিল নেক্তুনা, পৈশা চঙনা অমদি রাখল কয়া থাদদুনা জেলদগী থাদোক্কা হোৎনবীখি। ঐ হৌজিক ঐগী লেমহৌরিবা পুন্নিসিনা মখোয়গীদমক করিগুম্বা অফবা থবক খরদি তৌবা চুম্বেইদা ৷ ঐনা খুরাইবুংগোবু অমুক্তং মপাল্লমদা পুরগা লায়ংনীংই। মথংদা ইচন বালাবু মতিক চাবা মাবু লুনা তৌবীগদবা নুপা অমদা লুহোংবীবা পাম্মী। অদুগী তুংদা ইনাও বীমোলগী থবক অমা তৌহল্লগা লুহোংবীরবদি ঐনা ইমুংসিগী লমনদি তোল্পরোই। অদুগী মথংদা ঐ করি তৌবা তাই? পৈশা খরহেন্না তাল্লগা মীওইবগীদমক ঐগী ইরমদম মণিপুর অমদি ঐগী ইজাতিগীদমক অফবা থবক খরদি তৌরম্বা চুমই।”

বাখল খল্ল-খল্ল ঈরুজবা লোইরে।

নুমিদাংগী চাক চাবা মতমদা রোমেন্না গুসাই খনখিবা রাফমদো ময়ামদা হৌদোরকই। ইমুংগী মী ময়ামসু মাগী রাদু মুন্না তায়। বালাগী মতাং পল্লকপদা বালাদি মতমদুদা মণিপুরদগী মাগা নোংমা কমক্ষ্যা মন্দিরদা উল্লখিবা, গুরাহাটিগী ইঞ্জিনীয়ারিং কলেজদা সিভিল ইঞ্জিনীয়ার তল্লম্বা য়াইস্কুলদগী জিতেশ্বরগী মশক উরকই। গীরিধারিনা হায়রকই — “পুন্নিমক্তু ইপাগীসু অপাম্বনি। অদুবু খাইদগী অহানবদা তৌগদবদি নহাক্কী মৌ অমা খিবনি। নুপী অমা য়াওদনা পুন্নিদা কনা অমত্তনা মহয় য়ানবা পুন্নি ওইবা গুমখিদি। ভগবান শ্রীরামচন্দ্র ফাওবা মবেম্বা সীতা য়াওদবদগী ককঙাওননা পুন্নি লোমন্ত্রিবদুনি। অদুনা রোমেন। ইচাগীসু মণিপুরদগী নংত্রবসু ঐখোয়না খঙবা নঙগী তুংগী পুন্নিদা লোয়নবা নুংঙাইগদবা নন্দোমচাগা তাল্লরগা মৌ অমদি য়াল্লা থুনা থিন্নবা তৌরসি! নঙ! ইপানা হায়রিসি য়াদবা তৌগনু। নশা অঙাং নংত্রবনি।”

রোমেন গীরিধারিগী অচুস্বা রাহৈশিংদুনা রা মখা তাবা ওমখিদ্বে। অসুন্না নুমিত্তুমা হৌথ্রে।

মথংগী অয়ুক্ৰি। ইন্দিরানা অমুক্কা হন্না ওরাং নুমিদাংগী গীরিধারিনা হায়খিবা রাফমদুগা মান্নবা রাফম অমমুক হৌদোরক্কে। ইন্দিরানা নোংমা মথোয়গীদা মমাগা লোয়ননা অহীং অমা লেক্ৰস্বা হোজায়দগী রানীবালা কৌবী গৌহাটি য়ুনিভসিটিদা এম এ পোলিটিকেল সাইন্স তন্নিবী লৈশাবী অমগী মতাংদা রা হৌদোরকই। মাগা য়ুনিভসিটিদা চৎমিন্নরগা শক খঙনরুসি হায়রকই। রোমেনসু হোয় হোয়দি হায়রগা মন্দোমচাগী বাদুদা থোইনা লুনা খঞ্জিঙ্কুদে। ওসিদি বালানা নুমিৎ নীনিগী মমাঙদা রোমেন জেলদগী থোরক্কাগি তাবগা নীংথিনা ওরগা ইস্টি তক্তুনা হেঙ্গরদা য়াল্লগা থল্লিবা মতম কুইনা শীজিন্নরুদ্রবা রোমেনগী ফুরীং খোঙগ্রাওদু শেৎনবা পুথোরকই। রোমেন ফুরীং খোঙগ্রাওদু বালাগী মখুন্তগী লৌবা মতমদা বৃন্দাবু অমুক নীংশিংলক্কে। বালানা ফুরীং খোঙগ্রাওদু পীরল্লগা মতুং ওহোঙ্কগা চঙখিবদু য়েংলুবদা মিকুপ অমদি বালাবু বৃন্দা ওইরবোই নীঙলুরে। তশেংবমকসু মানা শেৎকদৌরিবা খোঙগ্রাওসিদা বৃন্দাগী খুৎকী মমি শোয়দনা য়াওরমগনি। খোঙগ্রাওদুমক রোমেন্না মতম খরা হোম্পিটালদা লৈরিঙৈদা শেৎখিবদুনি। রোমেন নুপাগী থন্মোয় ফনা ওইরবসু তাইবংগী মরুওইবা খৌদোক কয়গী রারীনা হারবা, নুপী-নুপা অনীগী চেৎলবা থন্মোয় অনীগী মমি য়াওরবা ফুরীং খোঙগ্রাওদু মখুৎনা পায়রগা মশাদা শেৎচিনবা হৌরকপদা মীৎলুদা পিরাং পিরোইনরকই। মানা হোম্পিটালদা লৈরিঙৈদা মখুৎ শোকপনা মরম ওইরগা বৃন্দানা খোঙগ্রাওগী চেন চিংথরগা নর্সনা নীঙজোন্দা হিদাক কাপখিবা মতাংদু য়ৌনা নীংশিংলুবদা রোমেন থন্মোয় পুবা ওমদ্রমাক্কে, হিরা হিরা কপ্পক্কে। উরুবা খুদিং পুক্রিং-নুংশিবগী নুংশিবা ডাক্তনি মঙোন্দা থোক্রিবসি। কায়রবা থন্মোয়বু মতোমতা থেমজিন্নগা মহৌশাগী গীরিধারিগী থবক মফমদা চৎথ্রে। লস্বীদা বৃন্দাবু উনীংবনা ডাওরকই। খুদক্তা পাইরগা চৎপা য়ারবদি খল্লকই, খাঙবা ওল্লক্কে।

থবক শুফম যৌবগা রোমেনবু উবদা মাগা হান্না লোয়নরস্বা ফেক্টরিগী শিম্বী ময়ামদুনা হরাউ-হরাউ কৌরস্মী। মানা মহৌশা ফল্লস্বা কাদুদা পঙ্কজ ফমদুনা লৈরস্মী। পঙ্কজনা হৌগৎলগা রোমেনবু ওকই। পঙ্কজগা রোমেনগা ব্যবহার ফজনা তৌনৈ। মথোয় অনী চহীদসু থোইনা থেঙ্গরমদবা য়াই। তৌবগীদি রোমেনমক গীরিধারিগী য়ুমদা লৈরমদ্রবদি পঙ্কজগা ফজবীগা থুংনরমদবসু য়াই। মথোয় অনীগী মরী ফগৎহনবদা রোমেন্না য়ান্না চাউনা মতেং পাংখিবনি। মদুগী অচুস্বা রারী খুদিংমক ফজবীনা পঙ্কজদা তস্বদগী পঙ্কজনা রোমেনবু খাজবা হেঙ্গরুবগী মরম ওইরস্বসু য়াই। বৃন্দাগা রোমেনগা লৈনরস্বা মরী, ওসি মানা তাহৌরিবা দযা পুন্নমজু মুন্না খল্লুরগা পঙ্কজনা রোমেনবু

ফিদমিঙাই ওইবা অতাঙবা মী অমনি হায়না খল্লকুবগী মবমসু ওই। মদুমরুসু পঙ্কজনা রোমেনবু জেলদগী থাদোকুবা কন্না হোৎনখিবগী মরমি। ফজবীনা মতম অমদা রোমেন্দা য়ান্না নকশিনীংবগুম তৌখিবদুসু রোমেনগী চমজবা মতৌনে, মশক্রে, শাবাননে, রাঙাংনে, নহা ওইবগী পুক্রিং ফাথবা ওমড্রিঙেগী কেনা য়োত্রকপা ওইবগা নীংলু-নীংলুবদা পঙপামদা পামখিবা, নীংলক-নীংলকপদুনা চুস্বোই নীংবদগী তৌখিবনি। মতমদুগী রোমেন অমদি ফজবীগী মরীদুগী মতাংদদি পঙ্কজনদি করিসু খঙবা নস্তে। মদুগী মরমদু বোমেনদি ফজনা খঙখিবনি।

ফজবী ওসিদি মপুরোইবনা জ্ঞান তারকপদগী নে-তাবা পুসি অমদা লৈরে। মচা নুপাঙাক্তা অনী শুরে। মচা অহন্দি লাইরিক তম্বা হৌরে। অদুনা য়ুমগী থবক্কা ওমখিদুনা মপামদা তোয়না চৎপসু শংখিছে।

রোমেন পঙ্কজগা হৌজিক হৌজিক চৎখরিবা গীরিধারিগী ফেক্টরিগী থবকী মতাংদা রারী কুপ্পা শানৈ। রোমেনা ওরাং খবরদা থেংনবা নৌনা শেম্বক্কাদোরিবা লমদিং-টু শিলচরগী ব্রোদ থেজ রেল লম্বী শেম্বগী থীকা অমঙং ফংলবদি শেল তানবর্গী থবকসি খবা হেন্না ফগৎহনবা ওমগনি হায়না হৌদোকই। মথোয অনী সুরবনিনা ফেক্টরিগী থবাক্তি মথোয়! অনীগী মরক্তা অমনা য়েংশিল্লগা অমনা থীকা তৌদুনা শেল খরা হেন্না তাল্লবদি অফবা থবক খরগা হেন্না তৌবা য়াগনি হায়বা বাফম হৌদোকপদু পঙ্কজসু য়ানীংই। পঙ্কজনা রোমেনা হৌদোরক্কা বাফমদু মহাকী মাম্মা রাজেন গোহাইদা চংলগা অথুবা মতমদা অমুক্তং তামরুসি হায়। রাজেন গোহাই রেলবে লাইন শেম্বগী থবক মতম শাংনা তৌরক্কা থীকাদারনি। হৌজিক্তি অহল ওইশিল্লক্কা মাগী থবক্কা মমাক নুপানা তৌবনি। রাজেন গোহাই মচানুপী অমখক্তা পোকপনি। রাজেনগা উনবগী বাফম য়ান্নরবা তুংদা বোমেন পঙ্কজগী মনাক্তগী হৌগৎলগা কাদুগী অকোয়বদু য়েংবা হৌরকই। কাদুদা লৈরিবা সোফাদু উবদা রোমেন বৃন্দানা মচা অবুংচা কোল্লগা কপ্তুনা লৈরম্বা মূর্তি দু মীত্তা শং-শং উরকই। রোমেনগী মফমদিদি পোৎনা পিক থম্মা লৈরিবা কাদু ইহাঙ-হাঙবগুম তৌই। ঈশিং থম্মা য়াওবা লংলবা পিথাই স্নাবুলদো য়েংবদা কয়াদি ফজৈ; অদুবু কাচিন্দা মতম কুইনা শীজিন্নদনা মিরং কাদুনা লৈরুন্নবা স্নাবুলবুদি কনানা য়েংনীংগনি। অহাঙবা ঙাক্তা উরক্কা রোমেনগী রাখলদা লৈতাদবা অমা পোক্কি। খুদক্তা মণিপুর চংলগা বৃন্দাগা অবুংচাগা অমুক্তং উনরবদি কয়াগী মতিক নুংঙাইগনি হায়বগী রাখলনা পোৎথাফম খঙলক্তে। থল্লকই — “অবুংচাদু চহী তরেং শুরবদি স্কুল কাদুনা লাইরিক তম্বা হৌরল্লগনি। ইনাকখনবা মপাবুং রতম্মা নীংখিবা ফিজ়েং থোনবীদুনা লুনা-চাম্মা তৌরল্লগনি। ওসি মানা ঐবু উবদা শক খঙলরোইদো, বৃন্দাবুসু রতম্মা পামজবা ফিজ়েং হোং-হোংদুনা শেংহল্লগা মণিপুরগী ফজ-ফজবা মফম কয়াদা পুদুনা য়েংহল্লল্লগনি। মদুদা বৃন্দাগী পুক্রিংনা কয়াদা পেঞ্জরমগবা!

অবুংচানা অশেংবা মপাবুংদা পাবুং হায়না কৌবা ফংল্লগনিকো। মখোয়গী নুংঙাইবা পুন্সি মরেলদু মফম অমদগী ঐনা ইশক লোংলগা য়েংবা মতমদা ঐগী থম্মোয়সিনা তশেংনা পেনবা ওমগদ্রা ? উদি উনীংলবসু মদুবু উরুবা মিকুপুদা ঐগী মীত্তা পিরাং শোয়দনা শীথুরক্কনি। হো বৃন্দা ! নুংশিবী ! নঙগা কায়নবসিসু বাদি রাথ্রেদা ! সংসারসিদা মীওইবনা বায়-বায় হায়নরিবা কয়াসিবু ঐনা ওসি নঙগী নশক উরুজ্বা মতমসিদা বাবিসিসিমু রারমগদ্রনে ? লাপ্লা নশক উদনা ভাবনা শারগা নঙগী মুর্তিবু রাখলনা য়েংবসিসু অদুম বায়। মসিদা বাবসিগা নশক উরগা বাবদুগা অনীগী থেম্বদি তোঙানগনিকো নুংশিবী ! নঙবু উনীংবনা ওাওজরবা মীং অনীসিবুদি অমুক্তং পেন্না য়েংজনবা ঐ ননাক্তা লাক্কগেকো।”

রাখল অমদা ওাইহাক উংল্লগা রোমেন য়ুল্লোমদা হল্পক্রে। খঙদে, মানা জেলদা লৈরিঙেদি অসুক য়ান্না রাখিদমাল্লে। শারং মনুংদা লৈরুবা শানা শারংগী থোঙ হাংদোকপদা মফম খঙদনা মায়কৈ অমদা পঙচেন্দা চেনবগা পাঙখক ওইরে রোমেন্দো।

য়ুম য়ৌরকপগা বালাদা হংই — “ইবেম্মা বালা ! ঐ মণিপুরদা চংলগা নচে অনদিগা অবুংচাগা উনরুবা পাম্মী। ঐনা ইয়াববেগ অমদা হাপ্পগা থল্লম্মা মখোয় অনীনা শেংলম-চাবম্মা ফি-রোলশিংদুবু লৈরিব্রা ?”

— “লৈ, দাদা ! ঐনা ইমাগী উপু অফৈবদুদা থল্লি।”

— “ও ! য়ান্না ফরে, অদুদি ফিশিংদু যাওবা ইয়ারবেগতুদি ফবিব্রা ?”

— “ফরি, করিসু তৌদ্রি দাদা !”

— “অদুদি ঐনা মণিপুর চংপদা ইয়ারবেগতু পুৰগা মমা-মচাদা শিল্লরম্মগে ! পোৎশিংদু সিদা লৈবগা চল্লফম খঙদনা মাঙবদি নুংঙাইতে, ইয়ারবেগতু ঐগী কাদা অমুক্তা পুশিল্লকউ।”

— “ঔ, দাদা !”

বালানা মমাগী কাদা চঙখগা উপু অফৈবদু হাংলগা ইয়ারবেগতু লৌথোক্কগা রোমেনগী কাদা পুশিল্লকই।

— “দাদা ! দাদাবু মণিপুরদা কৈদৌঙে চৎকদবনো ?”

— “ইবুং পছনীংদে, হয়েংমক হেজ্ঞা চংলগে ? ইমাদসু খরা হায়য়ু !”

বালানা মমাগী মনাক্তা চঙলগা রোমেন হয়েং মণিপুর চৎকনি হায়না পাউ তল্লুরে। ইন্দিরানা পাউদু তাবদা রোমেনগী মখুত্তা পৈশা অমত্তা পায়রল্লোই হায়বসি খঙই। খুদক্তা

অস্বারি হাংলগা লুপা লীশীঙ মঙাথক লৌথোক্কাগা মখুৎনা পায়রগা রোমেনগী কাদা  
 বালাগা পুন্না চঙলক্কাগা — “নঙবু নচমা হায়রিবসিবু চুম্বা ? নুমিং কয়ানি লৈরক্কাবনো ?  
 মণিপুর পল্লকপদা ইন্দোমচাসু চৎনীংলকই । নচন বালানসু মণিপুর চৎলুসি হায়রক্কাবসি  
 ফনা কুইরবনি । অদুবু ওমদ্রে । ইন্দোমচানা মণিপুর উরক্কাবসি কুইরবনি । অদুবু হৌজিক্কা  
 মতাং কন্না চাফাঙে, ইন্দোমচাদি কোন্না চৎলগে, নঙ হান্না চৎলুরো । খঙদ্রেদা ইবুংঙো !  
 অনন্দিদুবু মাগী নুপাদুগা লিরি-খোইরিনা লৈমিন্নরমগনি হায়বসি ইন্দোমচাদি কয়া থাজবা  
 রাংলি । মাগী ঈ-পাউ তাখিদবসু কুইরে । নোংমা মাগী ফোন অমখক নুমিদাংদা লাকখি ।  
 মদুসু ময়ুমদগী নঙে, লংকা হায়বা মফমদুদগীনি । মহাক গুরাহাটিদা লাকপদা খুদোং  
 চাদবদগী লংকাদগী হনবা তারে হায়রগা টেলিফোন্দু অদুম তৎত্রে । ঐনা খনবদা মাগী  
 নুপাদুনা মাগা ঐথোয়গা ওইহাক লৈতনা টেলিফোন্দা বারী শানবা কয়া পাল্লমগদবসু  
 মান্দে । মাবু পোকপা মপাবুংদুসু ফম অচৌবা পায় হায়বগীরা খঙদে, নোংমখক লাক্কাবদুসু  
 চাক চরা অমফাওবা চাও হায়বা যাদনা হনত্রিবদুনি । মখোয়না ফজরবদি নঙগী মরমদা  
 করিওম্বা খরদি লাক্কাগা শেগা-মাইগা তাল্লরফম থোকপনি । অদুবু নঙ নুংঙাইতবা করিমত্তা  
 খল্লুরনু ! মখোয়বু নুংঙাইজত্রিবদি ফরে । নঙগীসু ইন্দোমচানা ওরাং হায়বদো নঙনা ইম্ফালদগী  
 হল্লকপগা ঐথোয় অনী চৎলগা শক খঙনরুদবা যাদ্রবনি । নঙদি খঙলিরোই, নচনুপী  
 বালাসে লুহোংবীত্রসি হায়রবনি । নুপা অফবা অমা লৈরে । কাছাড়দগীনি । গুরাহাটিগী  
 আই. আই. টি দা ওজা ওইনা থবক চঙবা কুইদ্রি হায় । মমিনা বীনোই কোই । নঙনা  
 অনন্দিগা উনরবদি পাউদু মঙোন্দসু খরা তল্লমউ !”

মমাগী বাদু তাবদা বালা শাউরৎননা ফুক হৌগৎলগা থোকত্রে । মাগী মবুজ্জদি  
 যাইস্কুলদগী জিতেশ্বর নোংমা শোয়দনা মাবু উনবা লাকখিগনি খঞ্জরি । ইন্দিরানা মখুত্তা  
 পায়রিবা পৈশাদু রোমেন্দা পীরগা হায়রকই — “সে ! লুপা লীশীং মঙাসে লৌশিল্ল !  
 ভারা ওইনবা ?” রোমেন মন্দোমচানা পীবা পৈশাদু লৌই । পৈশা পীরল্লগা ইন্দিরা কাদুদগী  
 থোকত্রে ।

রোমেন্মা খল্লি — “ও ! ইচন বালাসে লুহোংবা তারবা । ইন্দোমচানা খল্লিবা নুপ্পসি  
 তান চারেদা । মানা বাদু তাবদা ফুক হৌগৎত্রিবদুবু ঐবু ইকাইবগীরা নংত্রগা নুপাদু  
 পামদবগীরা ? মরমদু খঙদোকপদি চুম্বী । ঐবু মঙোন্দা হংসিরা ?”

অহীংদু রোমেন ফন কুইনা তুস্বা যাদ্রে । তুস্বা চঙলুরবা মানা ফমুংদগী হৌগৎলগা  
 মী কনা উদ্রবা মতমদুদা কাগী মৈ থাঙ্গৎলগা ওসাইগী ইয়ারবেগতু হাংদেত্রগা মাগা  
 বৃন্দাগা কায়নখিবা নুমিত্তা মানা কাদুদা চাইখায়রস্বা বৃন্দানা শীজিন্নরস্বা ফিশিংদু  
 য়েংনীংমনখিদুনা অমমমত ওইনা লৌথোককই । ওসিসু অমুক থেংনরে, মরাল লৈজদ্রবী



বৃন্দানা শেৎলস্বা মঞ্জুনরবা হঙ্গামপাল ফনেজু। ফনেজু হেক উবদা রোমেনগী মমীস্তা  
বৃন্দানা মমাঙদা থোরজুনা লেপ্লবগুম উরে। বৃন্দানা তারোমেন হায়না কৌরিবোই তারুরে।  
বৃন্দানা অবুংচা মীরোম্নিঙদা ফনেজু শেৎলগা ফমুংদা ইশি-শিনা তুম্নিঙদনি রোমেম্না  
লোম্না কাঙ্কল হাইদোক্কাগা বৃন্দাগী নুংশিরবা শকফসু পেম্না য়েৎজখিবা। তশেংবমকসু  
বৃন্দানা মীরোম্নুনা পোকখিবা অবুংচাগী হকচাং শাবদা রোমেনগী থম্মোয়গী মমি  
তাখিরস্বসু যাই। মতমদুদা থম্মোয়দা কারকখিবা পুক্রিংগী কল্পবা ঈথজুবু চাউরবা রাখলগী  
পল অমনা ফৈনা থৎপিখিবনি। কুমজা কয়াদগী থম্মোয়নুংদা লোজুনা থল্লকখিবা অমুত্তগী  
চফুনা মখাদগী থারকপা কল্পবা মৈনিলগী অশাবা খাঙবা বারদুনা শৌগৎলকপদা চফু  
মপাল য়োনা অমুত্ত পাথোরক্লবদা পুক্রিংগী লৈরাংসু বানা খাঙজখিবনি। তনিরুবা চিৎসালদুনা  
লৈরাং গুলাপকী লৈকায়গুম্না থোৎনা-মেঙনা উরবা বৃন্দাগী উইশিল্লিবা মীত্তুবু নুংশিনা  
চুপচনীংনা ফংখিদবা। বৃন্দাগী মতমদুগী পুক্রিংসু অপাস্বা খুদিংমক লৌনীংনা ভাইজখিবা;  
অপাস্বদুবু মনীং তম্না ফোঙদোকপদা করিমত্তসু হায়রুরোইদবা; মদুনা অহোইনদুম পুক্রিং  
অনীগী ঈথৌলাংবা কোকচরমগদবা মিকুণ্ডদা সমাজগী ফজদবা মীৎয়েংগী কল্পবা শস্বল  
অমনা চৈথে ওইনা লৈখিবনা রোমেনবু কল্পা, পং তৎপমথৈ খামখিবনি। মাগী মমীস্তা  
চিরবা মিকুণ্ডদা গাঙ্কীজিগী য়োং অছমদু ওইনা উরকখিবনি। মংলস্বা নোংদু চুখিদবগীনি  
ঙসি মানা অসুক য়ান্না ওমচারুরিবসি। ঙসিদি নুপা থোকখিদ্রবা থৌনা অমগীদমক  
রোমেম্না কা মনুংদা মতোমতা লোম্না অনুতাপ তৌহৌরেদো। রোমেন ঙসিসু বৃন্দাগী  
ফনেজুবু পাম্মুবী মানি খল্লগা চেজেৎ কোল্লগা মথানুংদা থমত্রে। চহী তকক জেল  
মনুংদা তুম্মিন্নরুরবা মাগী নুংশিবদু ঙসি জেলদগী থাদোক্লবা মতমসিদা মিকপ অমুক  
থোকহনবীরে। শাদোং চাম্মগী মহাওদগী হেমা মগুণ লৈরবা বৃন্দানা শেৎলস্বা মঞ্জুনরবা  
হঙ্গামপাল ফনেক্কী মল্পবা মনমসিনা রোমেনগী মফমদদি নুংশিবা লৈনম চাম্মদগীসু  
হেনত্রেদকো! রাংবজাৎনি নুপীগী থাক, নুংশিবগী মগুণ। অদুনা ওইবা তাই মতোংগী  
শরুন্না শরুদা নপশিনত্রবা, তাইবং পুঞ্জিনা মপাঙ্গল শোম্লরুবা মতমদা অমুক হল্পকুরোইদবা  
ইনখৎলকপা পুঞ্জিবু কাউথোকপা নুংঙাইনবা লস্বী য়েংলকপদা তত্তনা পন্নরিবা — “ইবেম্মা  
রাধিকাদা চঙ্জো” হায়নরম্নিবা।

করস্বা মৈতৈ নুপানা মমাগী নন্তবা নুপী অতৈনা শেৎনরুরবা ফনেকপু হঙ্গোইদবা  
য়াওবগে? অদুবু রোমেম্নদি বৃন্দাগী মশাদা মতম কুইনা শাগোম্নরম্নবা, মানা মণিপুর  
থোকপদা লোইনখিদ্রবা মল্পবা ফনেক অমবু মী কন্না উদ্রবা চিল্লবা অহীংসিদা কা অমগী  
মনুংদা মথানুংদা চেৎনা কোল্লগা নুংশি মৈচাক খাঙবদা মতেং ওইনরি। অশেংবা মাগী  
মরমি স্বম্মা নুংশি লৈহী চুপগুম চুম্মি।

খঙদে, মানা গুরাহাটিদা লৈরগা বারীবা, ফাওরিবা রাখলগী থাকসি য়ৌনা অশোমদা  
ইক্ষালদা লৈবা বৃন্দাগী রাখলদসু ফাওরমগদ্রা ?

হঙ্গামপাল ফনেজু খাইগী মখা ইথং-থংনা থল্লগা মানা পায়দবা শানা লোৎত্রে ।  
মীচিক মীরাওখোল তাদ্রবা অহীংসিদা রোমেন বারবা থম্মোয়বু থেমজিল্লগা তপ্পা-  
তপ্পা তুমথত্রে ।

মথংগী নুমিৎনি । পাকপী অমদি গীরিধারিদসু মহাক মণিপূরদা নোংমা নীনি চংলুগে  
হায়বগী পাউসি তম্মুরে । গীরিধাবিনসু হরাউ-হরাউ চংলুনবা হায়বীরে । অয়ুঙ্কী চাক  
চারগা ফেক্টরিদা গুইহাক চতুনা পঙ্কজগা উনরম্মী । পঙ্কজনা মাগী মাম্মা রাজেন গোহাইদা  
টেলিফোনদা রেলবে ট্রেস্ট খাবগী থীকাগী বাদু হৌদোকপদা য়ান্না থুনা মাগীদা অমুক্তং  
লাকউ হায়রক্রে হায়বা পাউ তাবদা রোমেন থোইনা নুংগুইবা পোকই । মীওইবগী পুন্সিদা  
খম থেংনা বারুরবদি নুংগুইবা অমা লাকফম থোকই হায়বসি রোমেন্না চেংনা থাজে ।  
মা খমথেংনা বারুরব মীশক্লি । জেলদা লৈরিঙেদা জেলদগী হেক থোকপগা তৌগদবা  
অফবা থবক কয়ামরুম নুংতিগী লেপ্তনা খনখি । গুসিদি থবকশিংদু তৌনবগী খুদোংচাবা  
লম্বী থিবা হৌরক্রে । পঙ্কজদা নুমিৎ নীনিদং মণিপূর থোক্লিখিগে হল্লকপগা থবক মথং  
মথং পাঙথোকপা হৌরসি হায়রল্লগা য়ুমদা হল্লক্রে । নুংখিলগী পুং অনীদা মণিপূর চংনবা  
ধৌরাং লোইরে । ইমুংগী মীওই খুদিংমক্তা চংলুখিগে হায়রল্লগা বৃন্দাগী পোং গুনা  
য়াওরবা ইয়ারবেজু লেংবান্দা য়াল্লগা থোরক্রে ।

পল্টন বজার যৌরগা ইক্ষাল চৎকদবা নাইট সুপারগী টিকেং কল্লগা বস তোংখৎলে ।  
নুংখিলগী পুং ৩:৩০ দা থারকপা বসতু অহীং নোংয়াইদা দিমাপুরদা থুংলে । দিমাপুরদগী  
অমুক লেপ্তনা থৌরকপনা পিফিমা অমুক য়ৌরে । গাড়ীগী সিংতা ফল্লিবা মী অয়াস্বা  
তুম্মরি । তুম্মদিবা হায়ববু গাড়ীগী স্টারিং পায়রিবা দ্রাইভর অদুখজনি । খঙহৌদনা চোরফোন  
মচুগী ফি শেংপা নোংমৈ পায়বা লুপা তরুন্না পিফিমা খরা হেন্দোরকপদা বসতু খাম্মকই ।  
গাড়ী তোংলিবা মী লোইনমক মমীং খংশিং-শিংনৈ । মথোয় অহুন্না মখাদা দ্রাইভরদগী  
শো লৌরগা শেম্মদুনা লৈ । অহুম অমনা গাড়ী মনুংদা কাখৎলুক্কা ওয়াও-অয়াওবা  
পৈশা, ঘড়ী, সনাগী খুদোপ, লীক, লৈ লোইনা মুন্সি । রোমেন ইন্দিরানা পীবকপা লুপা  
লীশীং মঙাদ লুপা চামঙা অমদি টিকেং ককত্রে । মহাকসু অসিগুম্মসি থোক্কাপা তম্বা  
গুমদে খনবদগী লুপা লীশীং অহুম অমদি ইয়ারবেগ মনুংদা ফি মরক্তা হাপ্পনি । মাগী মণি  
বেগতদি শুপ্পগী লুপা লীশীং অমগা চামঙা খক্তমক য়াওই । মথোয়না চেক তৌরকপদা  
মাগীদি বেগ হাংদোক্কা য়াওরম্বদু লৌহৌরে । মথোয়না পৈশা, সনা, ঘড়ীনচিৎবা লৌবা  
অমদি মুনবা লৌইরবা তুংদা বসতু থাদোরক্রে । মথোয়গী মতুংদা থুংলবা গাড়ীদুসু চেক  
তৌনবা খমহৌরে ।

মখোয়না খাদোরকপগা দ্রাইভবনা খরা শাউনা গাড়ীদু কন্না খৌরগা লাকই। পৈশা অমদি সনা-লুপা মুলহৌবগী নুঙাইতবনা গাড়ী মনুংদু মী অমত্তা চেক-মোক লাউনদে। ঙাইহাক লৈবগদি নুপী অমদি গাড়ী মনুংদা শুৎ-শুৎ তৌরস্বদগী মখোল থোন্না তেংখাদুনা কপখংলক্লে। মহাক গুরাহাটিগী ডাউন-টাউন হোম্পিটালদা নর্স ওইনা থবক তৌবী মচানুপী উনবা চংলুবনি। মচানুপীনা পীবকপা লুপা লীশীং অহুমগা অতোপ্পা মচানুপীগী মমাম্ববী অমনা মমাদা শিন্নবীয়ু হায়না পীরকপা লুপা লীশীং অহুম অমগা পূন্না লুপা লীশীং তরুক যাওবদু পুন্সপ মুলহৌরে। মদুগীদমক তেংখাদুনা কপখংলকপনি। বানা লাকপা খোঙচডু অয়ুকী পুং তবাগী অদুরায়দা অবাং বী ও সি যৌদুনা গাড়ী খাম্লে। ওসাইগী নুপীদো গাড়ীদগী কুন্সমদাইদা অমুক শুৎ-শুৎ তৌরক্লে।

রোমেন নুপীদুগী অরাবদু উবদা নুঙাইতদুনা মনাজ্ঞা চঙশিন্নগা বারী শারুরে। অশেংবা বারীদু তাবদা রোমেন মাগী ইয়ারবেগতা হাপখিবা লুপা লীশীং অহুমদু লৌথোক্লেগা লুপা লীশীং অমা নুপীদুদা পীরে। নুপীদুগী গুরাহাটিদা থবক তৌরিবা মচানুপীগী মমিং-মথা চে অমদা ইরগা লৌহৌরে। মানা লুপা লীশীং অমা পীবদুদা নুপীদু পুন্সিং খজিক্তং ইংথরগা ময়ুল্লোমদা রিক্সো অমা ফারগা চংথ্রে।

বোমেন পৈশা কয়া মরাং কায়দবগা থুংফমগী মতাংদা খনবা হৌরকই। মহাক হান্না গুরাহাটিদা লৈরিঙৈদা মনিপুরদা যান্না চংনীংলস্বদু মনিপুর যৌরগদি মহৌশাগী খঙন-চান্নবা মী উন্নগদ্রা হায়না চিংনরক্লে। মাগী রাখলদা ঙাইহাক্লেদা মনিপুরসি অতোপ্পা দেশ অমদা থুংলুবশুম তৌরে। খৌবালগী স্টেপ ফাদরগী যুমদসু চংনীংদে। অপোকপি মমাবু ফন যান্না নুংশিরবসু উন্নগদবা হঞ্জাইবা অমা মাগী রাখলদা তন্তনা ফাওরি। মাগী থোকখিবা খৌদোকশিংসিনসু অমুক্কা হেন্না তহুহল্লে। মতাংদুদা রোমেন্না মাগা মমা তিন্নবা মপাদি তিন্নদবা মনাও অনীগা মচনুপী অমগা লৈহৌবদুবু লাইরিক কয়া যান্না তল্লন্নগদগে হাইফেং খল্লুই। মনাও শমজাইদি মাগা চহী মঙারোমদনি খেল্লবা। হাইফেং খল্লন্নগা মথা তানা খহুকদ্রে। মমাঙদা অশুক-শাংলবা মতম অমা উনখিদ্ৰবা তুংসিদা মাগী ফিভম মতাসিদা করল্ল মখোয়গী মনাজ্ঞা চঙলুগনি। পূন্সমকসি খহুরঙ্গগা মহাক যান্না থুনা ওবাহাটিদা অমুক হুখিবনা চুমগনি খল্লক্লে। মহারুগা পুরল্লিবা ইয়ারবেগতুং বৃন্দাগী মপামদা শিন্নরঙ্গগা বৃন্দা উন্নরমদনা অহীং অমত্তং যান্না হোঙবা হোটেল অমদা লৈরগা নোংজনবগা গুরাহাটিদা হনত্রগে লেল্লে।

রিক্সো অমা তোংলগা গাঙ্কী এভেন্যু তানা লাক্লে। ভারা খরা হোঙবা হোটেল অমদা চঙলে। হোটেলদা ঈরু-মায়খজবা লৌইরগা চাক চাথোক্লে। অমুক হল্লক্লেগা কাদা ঙাইহাক্তং পোংথারে। খঙহৌদনা নুংখিলগী পুং অহুম তারল্লে।

হোটেলদগী খোঙনা ইয়ারবেগতু পুদুনা থোরক্কাগা কংলা পার্কতগী শীংজমৈ-লিলোং চেনবা কেন্‌টর অমদা কাখংলগা তোংলে। ঙাইহাক লৈরগা মী শুদুনা কেন্‌টরদু থৌবা হৌরে। খোঙনাওদগী য়েংথোকখিবদা চহী নিপাক্সোম থাদেক্কাগা ইম্ফাল সহরগী হোংলম্বিবা শক্তমশিং উবদা পুক্রিং নুংশিরকই। মতম অমদা ফিঙৌ শেংপী ময়াম পুন্সপ-পুন্সপ ধারণা ফমহৌবদো ঙসিসু ফল্‌স্মী। প্লে কাদশিংদা “মরাল লৈতবা মী হাংপীগনু! মরম চাদনা পুবা থাংবা ঙল্লোইদবা দিমান্দ তৌবীগনু, পৈশাগী দিমান্দগী ফাখিবা ইঞ্জিনীয়র তেঙ-কায়দনা থাদোকপিরকউ”! হায়না ইরিবশিংদু উবদা মিপাইবা পোক্কাই। খল্লকই — “মণিপুরসি য়াম্মা হেঞ্জিল্লম্বেদা! করম্বকান্দা ফরক্কদগে? মসিগী হায়রুবদি ঐখোয়গী খুরাইবুংঙো গীরিধারিনা মণিপুর থাদোক্কাগা গুরাহাটিগী বেলটোলোদা লম লৈরগা যুম শাদুনা লৈরিবসিনা হেন্না চুল্লবা? অদুবু ফল্‌মক ওইদুনসু মণিপুরগী মতম-মতমগী কুস্মৈ-ফিয়েং য়াওশঙ, চৈরাওবা, কাং, ঝুলোন, কৃষ্ণ জন্ম, খৌরানি জন্ম, চিঙ্গোয় বারুনিচিংবা কয়গী নুংঙাইবগী মহাওদুদি ফংবা নঙেদা!”

রাখল অমদা ঙাইহাঙং উংলিঙেদা মোইরাংখোম যৌরে হায়না লাউরকপদু তাবদগী ফুক হৌগংলি। কেন্‌টরদগী কুমথরগা টরেল অমনা মকোক খুল্লগা ইয়ারবেগতু লেংবান্দা য়াল্লগা খোঙনা থুস্তুথোং তল্লা লাকই। থোং ময়াম যৌবকপদা বৃন্দাগা মাগা মণিপুর থাদোক্কাগা অহীংগী থৌদোকু নীংশিংলুবদা কপ্পিলকই। পুক্রিং ফাজিল্লগা অসুম লাকপনা বৃন্দাখোয়গী থোঙ্গাল মপা যৌরে। গেং হাংলগা চঙলকই। হেক চঙলকপগা বৃন্দানা অহীংদা থৌরী য়ানগে হোৎনরম্বা হৈনৌ পাস্বীদু উরুরে। হৈনৌদুদি মপাল নীংথিনা শারম্মী। “ও! মখোয়গী হৈনৌসিদি বসন্ত চঙলকপসিদা মপাল ফজনা শারেদা! গুরাহাটিদা ওইরল্লবদি কোকিলনা হৈনৌ মপালসি খবুম থল্লা উল্লগা নুংশিনা কুছ-কুছ হায়না থোংলল্লনিকো! থা মশীং পারুবদা মাগা বৃন্দাগা মণিপুর থাদোকখিবা মতমদু চপ চানা যৌরল্লে। তুরেলগী ঈশিংদি হস্তুনা থক চেন্দে, অদুবু রাখলগী ঈচেলদি মান্নবা থৌদোক, মান্নবা ঋতু হেক হেক লাকপকান্দা মনীং অমুক মুক হন্দুনা চেল্লকই। নীংশিংলুগনু য়াদে। রোমেনগী থম্মোয়দা য়েন্নীং থা অমা লাকপগুম নুংঙোনবা পুক্রিং লাকনু হায়বা য়ারক্কে। খল্লকই — “ও! ঐগা বৃন্দাগা শক্কা-শক্কা উনরক্খিবসি বসন্ত মশীং ফনদি য়াল্লক্কেকো! হৈরাং-লৈরাংনা বসন্ত লাকপা খুদিংগী অনৌবা য়েন্নীং স্কলগা পাস্বীদা মপাল পোমদুনা মহয় য়াল্লি। বৃন্দাসু বসন্ত কয়গী তুংসিদা ঐগী ইনাক্তা অরাবা কয়া খাঙলল্লগা মশাবী কাদা যৌজদুনা মচা নিঙোল পিবা মথং-মথং মশীং শোয়দনা হেনগৎলল্লগনিদে! অহোংবা কয়ানা ঐগী রাখলবুসু মনীং-মমাং শল্লহল্লে।”

হুমদুনা পুরকপা রাখল অমনা নুংশিবা অমা মফম খঙদনা মাঙখিবা থিরকপগুম, মফমসি তানা নুংশিবা থিবা লাক্রি। পুক্রিংদনা মশক উনীংবনা লাংতকুরি। অদুগা রাখলগী

ঈথরা থজিন য়ৌনা থুমথবসু মায়থোঙ অমদি চিষালনদি অরোনবা তাৎকী শঙ্কোন অমা উৎনবা হোৎনরি। রোমেন রাখলনা হুমদুনা ঙাইহাঙি পুরুরে। মানদি করিমত্তা খনবীরুদ্রবা, মানা লৈরস্বা বৃন্দাখোয়গী থংনবদা লৈবা মখাথংবগী য়ুম মচাদুনদি রোমেনবু উবদা অমুঙং চঙলমখো, লাকখো হায়না কৌবকপগুম তৌরক্রি। নীংশিংলক্রে, মানা থোঙ ফাওবা লোনশিল্লমদনা অহীংদা হাংদোঙ্কুনা থস্বীরল্লবা য়ুমদুগী মনুংদা লৈহৌবা মানা হিল্লস্বা ফমুং, টেবল, চৌক্রি, ফক্কাংদা ঙাহৌবা সাইকল, টেবল মথক্তা থল্লস্বা লাইরিক, চে, কলম, উপু মচাদুগী মনুংদা লৈহৌবা ফুরীং, থোঙগ্রাও, কাংথোল মখাদা লৈহৌবা থোঙউপ; চাকখুম মচাদুদা লৈহৌবা চফু-উয়ান, পুখম-তেঙ্কোং, ওম্মমক রোমেনগী মকোক্তা শাংলবা চহী নিপানগী তুংসিদা লোইনমক উরক্রে। মানা শীজিন্নরস্বা পোৎশিংদুনা থরায় পানবা, মরোল থোকপা জীব অমমম ওইরল্লবদি বোমেনবু উবদা কয়গী মতিক হরাউজরমগবা ?

রাখল অমদা আ য়ৌনা কুমথরুরবা রোমেন, বৃন্দাখোয়গী শুমাঙদা লেপ্পগা মানা লৈরস্বা য়ুমদুদা মুন্না য়েংলগা কন্না উংলি। মফমদুদা মানা লেপ্পগা লৈবদু কয়াম কুইরবা মশা মতোমতা জ্ঞান তাহৌদ্রে।

বৃন্দাবু পোকপি লঙ্কোনিনা ইমুংদগী থোরক্কাগা — “কন্নানো ইবুংঙো। কনা হংবনো?” হায়রকপদা থংপ্রেক থংদুনা জ্ঞান লাকই। মকোক্তা কুপ্পস্বা তরেলদু লৌথোক্কাগা — “ইমা। ঐ রোমেন্নি” হায়রকই।

— “হৈমা! ইচা ওইরে, ঐদি ভাব তাকদ্রে, কাখংলকউ, ইচাবু হৌজিক্তা য়ৌরকপ্পা?”

— “হোয়, ইমা! ঐ হৌজিক্তা য়ৌজবকপনি! ইমা! ঐনা লৈরস্বা য়ুমসিবু ...?”

— “এ! সুম হাঙদুনা লৈবদু মতমগা ফন্তবগা ইমানা মখারোমদগী কলেজ তস্বা ছাত্র অনীখক লৈহনবনি। নহাকী ফি-বোল অম’মদি ইমানা লৌশিল্লগা ঐখোয়গীদা লোইনা থস্বী।”

— “য়ান্না ফরে, ইমা! বৃন্দাবু করম-করম তৌরিবগে? অবুংচাসু চাউরল্লনি, ঐহাক মখোয় অনীগী শেংলম-চারস্বা ফি-রোল খরসি শিল্লরমগে চঙজবকপনি। মাবু সিদা কয়া তোয়না লাকখিদ্দ্রা?”

ঙাইহাঙং উংলগা লঙ্কোনিনা খুল্লকই — “ইমাবু করি হায়না খুমদোইনো খঙদ্রেদা! মাদি লমশাংদা চিলদ্রেন হোম অমা চলাইরগা মচা অবুংচাগা পূন্না লৈথ্রেনে ইবুংঙো।”

য়ান্না ওক্কা রোমেমা হংলকই — “হায়রিসিবু মাবু রতনখোয়গীদা ...?”

— “মানা রতনখোয়গী য়ুমদা চংলু হায়বা যাদবদগী তোঙ্কেন্দা! রতল্লসু মানা

যাদবদগী অতোপ্পা নুপী অমা চেঙ্গগা লুহোংগে। মচাগী রাফমসু করিমত্তা হৌদোক্রে। খঙদ্রে, ইশু অসিসু মরাইবক খীগৌরিরা কৈনো? মানা চাউরক্কা পীযু হায়বা পোৎশক পীবা ওমদবদগী মমা অসি পঙরা রাগদ্রা খিল্লিনে ইমানা। রতন লুহোংলে হায়বগী পাউ তাবদগী বৃন্দাদো মাগী অনাবা তোয়না হৌরম্বদুসু অদুম ফস্ত্রে। অদুদগী লমশাংগী স্কুল চলাইবগী রাখলসে লাকখিবনি। নখোয়গী পাবুংগী পেঙ্গন ফংবগী শেনফম অয়াষা মাগী স্কুলসিদা থাদব্বনি।”

মরক থৎনা রোমেন্না হংই — “ইমা। মানা রতনগী মনাজ্ঞা চংলু হায়বা যাদিবদুবু করিগীনো?”

— “ইমাসু ভাব তাদেনে ইবুংগো! গুরাহাটিদগী যৌরকপগা নঙগী পাবুংনা কারদু রতনখোয়গী যুমদা খৌজিলহনবনি। অদুদা মাদি রাষ্ট্রবক্তৃতা রিমসতা পুখৎলে। মথংগী নুমিত্তা ঐখোয়গীসিদা পুথরক্রে। রতনগী মমা-মপা যা ওনা রত্না কাব অমদা মাবু অমুক লৌবা লাক্রে। অদুবু বৃন্দানা শুকয়া যাখিদি। ওবাহাটিদা নহাক্কী নফমদা রাবী শাগদবগী টেলিফোন পায়নবা হোৎনকবদা নপাবুংনা শাউবদগী টেলিফোন মরী ফোইদন্তুনা থল্লে। ইমাসু তৌফম খঙখিদি। তপ্পা-তপ্পা ইংথবক্রে। বতনখোয়গী ইমুংসু হংবা লাকখিদি; মচাসু লৌগে হায়রদ্রে। বৃন্দানা নহাক্কী যুমসিদা চঙলগা মমা-মচা তোঙান লৈবগনি হায়না শেংদোকপা হৌরে। অদুবু নখোয়গী পাবুংনা যাদবদগী অমুক তোক্রে। বা অমত্তা ওংনদনা থা অমা হৌস্ত্রে।” স্বর অশাঙবা অমা হোদোক্কাগা — “রত্না নুপী অমা চেঙ্গক্রে হায়বগী পাউ তাবা নোংঙানবদনি বৃন্দানা খঙহৌদনা মচা হুদোক্কাগা ওবাহাটিদা লোন্না মতোমতা চংখিবা। মদুসু মানা মাগী মোন মখাদা থল্লম্বা চিঠিদু পাকবদগী খঙলকখিবনি। অদুগদি মাদি ইম্ফালদগী দিমাপুর ফাওবা তোংমিল্লা মৈতৈ নুপী অমগা নুপা অমগনা মৈতৈ-মনাও শারগা থোক তৌবীরবজাৎনি। ওবাহাটি চংনবা দিমাপুরদগী ট্রেন টিকেৎকাদু মখোয়না ককপিরগা দিমাপুরগী হোটেল অমদা চাক চামিন্নরে, পৈশাসু নুপাদুনা পীরে হায়। ওবাহাটি যৌগদবা নুমিদাংগী পুং ৯:৩০ গী বি. জি এক্সপ্রেসতা পুন্না তোংলগা দিফু যৌরে হায়। দিফুদা মপান থোক্কাগে হায়রগা নুপীদু কুমথংবজাৎনি। নুপাদুনা বৃন্দাদা থংনবা কাদু মী কোম্বী মদুদা ফমসি হায়বদা বৃন্দানা যাদবজাৎনি। নুপাদুগী মীৎয়েং-নায়েংদা চিংনবা অসুম হেঞ্জিল্লকপদগী বৃন্দানা লমদিং স্টেশন যৌরকপদা ঈশিং য়ান্না খৌরাংলে, ঈশিং বোটল অমখত্তা লৈবীরকউ হায়রগা নুপা কুনখক পীরগা নুপাদু কুমথংনস্ত্রে হায়। মানা কুমথংগিওদা বৃন্দানা অতোপ্পা কা অমদা চঙলগা হাওফিদুনা মকোক খুন্নাগা মী ময়াম মরত্তা ফমদুনা লৈবদুদা নুপাদুনা থিরকপদা পাক হেক খঙদবদগী মখোয় অনী কায়নরে হায়। পুর্কিৎদা অকিবনা হেঞ্জিল্লকপদগী টিকেৎসু য়াওদা থংনবা স্টেশন যৌবদা কুমথংবজাৎনি। স্টেশনুগী মমিংদু লংকা হায়মাল্লে। মৈতৈ খুনসু য়ান্না

তাই হয়। শুল্লগী মিনিং অমরোমতমক খাম্বজাৎনি। মফমদুদা বৃন্দানা ট্রেন্দগী কুমথরগা কোইয়েং য়েংলিঙৈদা মৈজান্দুদা অতোপ্লা দাবা অমদাগী কুমথরকপা পুঙৌ ফনেক শেৎপী মৈতৈ নুপী অনীথকা ফেজোম শেৎপা খাবে চেগপ পুন্লগা পায়বা নুপা মরিগা উরবজাৎনি। বৃন্দানা মখোয়গী মনাজ্ঞা চঙশিল্লগা রাইে খরা ফোঙদোকুবজাৎনি। থেংনরিবা কাঙবুদুনা বৃন্দাগী অরাবদু খঙবীদুনা মখোয়গা পুন্না চৎমিন্নরগা লংকাগী মখোয়না থুংলুগদবা ইমুংদুদা মাস পুন্না থুংলুরসি হায়না হায়বীরে হয়।

হায়নরিঙৈ তাঞ্জাদুদা কদোমদগীনো খঙহৌদনা ওসাইগী নুপাদু মফমদুদা অমুক যৌবক্রে হয়। বৃন্দানা মকোজু হাওফিদুনা কুপশিল্লগা মমায় উদনবা লোংলি হায়না তম্মী। নুপাদুসু অদুরাইদা রাউন্ড চংলগা বৃন্দাবু হুরান-হুরান ওইহাক য়েংদুনা লৈ হয়। বৃন্দানা উৎলিবা মওংদু উবদা ওসাই মানা ইজৎকী রাফম অমা পল্লগা তমখিবা পাউদুনা মৈতৈ কাঙবুদুসু হাইফেং চিংনদুনা নুপাদু উবদা খৌদেস্বা যাওরে হয়। নুপাদুনা মৈতৈশিংদুনা ওনশিল্লগা বাহং খরা হংলিঙৈদা মরু কোকপা পাখং মচা অনীথক লাক্সগা নুপী অনীদুবু খুরুম্মী হয়। মখোয় পুন্না পাখং অনীদুনা পুরকপা কারদা তোংলগা লংকাগী মৈতৈ ইমুংদা থুংবদগী অরাবা কোক্রে হায়না তম্মী। বৃন্দানা থুংলুবিবা মৈতৈ ইমুংদু আসামগী নগাও দিসট্রিক্টকী লংকাদা চহী যাঙথৈরোমগী মমাঙদগী লৈত-লায়রা থিরকপদগী খুদোংচাবা অমা ফংবদগী মফমদুদা খুন্দাদুনা লৈরক্সবা ইমুংনি। ইমুংদুগী অহল অমা লৈতবগী শ্রাদ্ধ কস্ম য়াওদুনা নুমিৎ হ্সিন্ন লৈরে। মফমদুদা লৈরিঙৈদা বৃন্দানা ওরাহাটিদা টেলিফোন তৌবজাৎনি। অদুদা লাইন বেরা তৌবদগী পং-পং তন্তুনা বারী ফজনা শাবা ফংখিদে হয়। ইন্দুরাগা পাউ খজিক্তং ফাওনরল্লগা অদুম তেত্রুবজাৎনি। মাদি ওরাহাটিদা নহাক্সা উনগে খঞ্জবজাৎনিদা। মাগী নীংজবদা মপা ইচা চানরক্সবদুদা য়ুম যৌরকপগা মচা অবুংচাবু কোল্লগা পেন্না কপখি। খৌদোকুগী মতুংদা নঙগী পাবুংসু মঙোন্দা বা অমত্তা ওাংখিদ্রে।

নোংমা মানা মপাবুংদা থস্মায় শোন্না রাফম অমখক হৌদোরকই। — “বাবা! নচা হন্দক মপোকী অমুক হন্না য়ুম পাল্লরোই। ঐগী লেমহৌরিবা পুন্সি কনা লৈজদ্রবা তোপ্প-তারবা অঙাংশিংগী মইে তমফম স্কুল অমা লিংখংলগা মদু শেম্নদুনা লৈরগে! মদু বাবানা অমুক্তা য়ানবা শীনবীযু।” মচাগী রাদু তারগা নঙগী পাবুংসু য়ানীংলমাক্সে। নোংঙানবগা লমশাংগী ফৌথোক কয়া লৈতবা লৌফমদু য়েংবা চংলি। অদুদগী ওসি ফাওবা মফমদুদা শেমগৎখিবা স্কুলদুদা লৈরক্সবনি। চহী মঙারোম হায়রক্সেদনা। “ইচানা লমশাং চংলগা মাগা উনরবদি মাদি হরাওমন্দুনা লুতোন শাংলগনি। অমুক্তং চংলগা য়েংবীরস্মুদনা!”

লঙ্কানিগী বারীদা রোমেন পুরা ওইনা মশাদু মুন্নে। স্বর অশাওবা অমা হোন্দেব্রুগা  
— “ইমা! ঐনা খল্লুবগা মানা তৌরম্বিসিগা ওছোরুগা থীনা খেম্বরম্বে।”

রোমেনগী রাখলদা বৃন্দাবু অমুকা হেমা নুংশিরক্কে। অবুংচাবু মথানুংদা চেৎনা  
কোম্বীংলকই।

— “ইমা! ঐহাক লমশাংদা বৃন্দাগী মনাক্তা চৎলুখিগে?”

লঙ্কানিগী খুল্লকই — “ঙাইথো ইবুংঙো! ঙসি অহীংসি ঐখোয়গীসিদা লৈরগা  
হয়েং অয়ুক ওইনা ইমাগা পূমা চৎমিম্বনা ফরোইদ্রা? নঙগী পাবুং হল্লুব্রুগা উনরগা বারী  
খরসু শান্নবা!”

বারীদগী খরা থেদেব্রুগা — “ইমা! ঐদি ইকাওবু কাউরুরে, কাস্তবু কমদৌরিবগে?”

— “মহাক হায়ল্ললগী ওজা মচা অমা ওইরে। মাসু হল্লুব্রুগা। কুমসি মাবু  
লুহোংবীরসিরা হায়দুনা নুপী অমা হায়নবা লোইরে।”

— “ফরেদা! মতম হায়বসি করিসু খঙহৌদে। অদু, ইমা! ঐ বৃন্দাগী মনাক্তা  
চৎলুখিগে?”

মানা ইপা-পাখৎপঙম তৌবদুদা লঙ্কানি — “হোয় হোয়” হায়রগা লেহৌরে।  
রোমেমা বৃন্দাগা যান্না উননীংবা মানবদুদা কন্না খামনীংদ্রমাক্কে, চৎত্রনু হায়না খামদ্রে।

রোমেন ইয়ারবেগতু যান্নগা অমুক থোরক্কে। লঙ্কানিসু রাখল খরা নুংঙাইনা  
রোমেমা বৃন্দাগী মনাক্তা চৎলবদি অহীংসি মাগীদা শোয়দনা লৈরগনি, অদুদি মচাগী  
নীংবা খরদি থুংজরনি খল্লগা মতোমতা মোমোন নোকই। মথা তানা মানা খলহৌরিবনা  
চহী খরগী মমাঙদা মথোয় অনী গুবাহাটিদা মতৈ-মনাও ওইনা কা অমদা পূমা চামিম্বদুনা  
লৈমিম্বরম্বনিগা অমুক পুনশিম্ববদা করিবু কায়বগে অসিনি।

রোমেনদি বৃন্দাগী মনাক্তা চৎকে থোরক্কেগা তরঙ অমনা বৃন্দা উরগা বৃন্দানা করি  
খনগনি, মাগা অশুক কুইনা কায়নদুনা লৈরগা করন্না খঙহৌদনা মনাক্তা লাক্কেগা কা  
অমদা মাগা বারী শানগনি। মমাম্ববীশিংদা ঐবু মানা কনানি হায়না শক তাক্কনি। মথোয়নদি  
মাবু রতনগী নুপীনি, খায়নবীরবনি খল্লমগনি; মচাসু লৈরবা ঐবুদি মাগা ঙাংনবা, মরক্তা  
লৈবা ওক্তবা নুপা অমা ওইনা উদনিঙাই মরম লৈতে। ঐ মা উনবা শুকয়া যাদে। মাবু  
মীনা অমুকা থীনা ঙাংনবীরবদি মাগী আশা লোইনা কায়গনি। মাগী পান্দমসিদি যান্না  
ফে, অদুবু ঐনা মরম ওইদুনা মাগী অশুক ফজত্ৰবা পান্দমদুদা অয়েৎপা, ফজদবা থোফুনা  
কায়থরক্কেবদি মদু পূম্বমজু ঐনা থোকল্লবনি হায়দনিঙাই মরম লৈতে। ঐ মাগী পোৎশিংসি  
কনানো অমদা শিম্বরম্বগা মাগা উম্বদনা হনখিবনা হেমা চুমগনি।”



অসুম রাখল অমদা উংলগা থোরকপনা থুস্বুথোং অমুক য়ৌরে। অমুক থল্পকই — “ও! করিগুস্বা ঐনা অহীংদুদা বৃন্দাবু মখুং পায়দুনা খাল্লমদ্রবা মা শোয়দনা ইম্ফাল তুরেলসিদা চোংথদুনা থরায় মাঙলস্বসু য়াইকো! ঐনা ফাদুনা খাম্বদা মানা ঐঙোন্দা ওনশিল্লগা নুংশিরবী মাগী মখুতুনা ওইনদুনা ফুরকখিবদু নুংশিরকইদা”। থোংদুগী মপান্দা লেপ্পগা ঈচেলদু ঙাইহাঙং য়েংদুনা লৈ। মখা তানা থল্পুরি — “ফরে হন্দকী মপোকসি ঐগী পুলিসে নঙগীদমক কংথোক্লগে” হায়রুবদা মানা কপ্পা তোক্লগা ঐগী ইতুং ইন্দুনা গুরাহাটি ফাওবা চংমিন্নরগা চহী অনীরোম কয়াদা রানা লেনমিন্নখিবা। ঙসিনা অমুক ঐখোয় অনী কায়নরগা উনবা ফংদবগী অরাবনা থম্মোয় মৈচাক ওইররবা!” লাল্লীংদ-লাল্লীংদা থোংদু লাঙ্কেক্লগা তুং হম্মা-হম্মা য়েংলগা লাকই। অরাকপা কেটব অমা তোংলগা লাকপনা বজার য়ৌর। বজার য়ৌরগা মানা লৈগদবা হোটেলদা চঙলগা অহীংদু পোংথারে।

হোটেলদা অহীংদু খনবা য়াবা থল্পবা তুংদা মহাক হয়েং অয়ুক বৃন্দাগী মনাজ্ঞা চংলগা মশক উনরমদনা মাগী ইয়ারবেগসিদং শিল্লরম্পগা গুরাহাটিদা য়াম্মা থুনা হল্পগে খম্পে। অহীং অথেঙবদা চিঠি অমখক ইরে। অদুগী তুংদা রোমেন তুমথ্রে।

নোংঙাঙ্কে। পুং তরাদা থাগদবা বসকী টিকেং অমা হাম্মা কক্কুরে। অদুগী তুংদা লমশাং চেনবা কেটর তোংলগা লাকপনা লমশাং বজার য়ৌরে। কেটরদগী কুমথবগা দুকান অমদা লমশাংদা লৈবা চিল্লেন হোম কদাইদনো হংই। দুকান ফস্বা নুপাদুনা থোরক্লগা খুদোম্বী থিন্দুনা চিল্লেন হোম তাকই। রোমেনা ঙাইহাক খঞ্জানরিঙোদা চিল্লেন হোমগী চৌকিদার মেধা পোং লৈবা থোরকই। নুপাদুনা রোমেনবু অমুক কৌশিল্লগা মেধাগা চঙমিন্নখিনবা হায়। রোমেন মানা নীংলস্বদু মপা চানরুবদুনা নুংঙাইবা ফাওই। মেধানা মানা লৈগে থোরকপা পোত্তু লৈবা লোইরগা অমুক হনগে তৌরকপদা রোমেনা মেধাদা হায়বকই — “কবিগুস্বা অমজ্ঞা হংজগে।”

মেধাসু — “কবি ওইবীরবনো” খুস্মী।

— “ঐহাক গুরাহাটিদগী লাকচবনি। ওজা বৃন্দাগী পোং অমখক থিল্লকপনি। ঐনা পুজরক্লিবা ইয়ারবেগসে মাগীনি। য়াবগদি ইয়ারবেগসিগা চিঠি সিমত্তংগা, ইচে হেজ্ঞা কৌজরগে, ইচেনা খবা মাগী মফমদা শিল্লবীরবদি য়াম্মা নুংঙাইজগনি।”

— “য়ানি, য়ানি, ইবুংঙো, ঐ পুশিল্লজ্ঞংগে?”

— “য়াম্মা নুংঙাইজরে। ঐ মাগী মনাজ্ঞা চঙনীংবনি অদুবু গুরাহাটি চংকদবা বস থাবা নংহৌররোইদ্রা খনবদগী চঙলস্বা ঙমদবনি হায়না মঙোন্দা খরা হায়বীরো!” বাইদু হায়বগা লোয়ননা মেধাদা মানা পুরকপা ইয়ারবেগতু শিল্লরে। মখংদা চিঠি য়াওবা ইনভেলপতু অমুক পীরে।

পোৎ শিল্পবা লোইরগা — “ঐ অমুক হঞ্জরগে” হায়রল্লগা ইম্ফাল চেনবা কেন্ঠর  
অমা লাকপদুদা অদুম কাখৎত্রে ।

কেন্ঠরগী থোঙনাওদগী লাপুকা বৃন্দানা চলাইরিবা চিলদেন হোমদু উবদা রোমেন্না  
খল্লকই — “মাসু নীংবা কায়বা অমনা লাইনীং ওইরগা অসিগুস্বা সমাজসিদা তোল্প-  
তারবা পিক্ৰিবা অঙাংশিংগী লমজিং মৈরা পীবা য়াবা স্কুল অমদি লিংখৎপা ওম্ববা ।  
অদুবু ঐদি ওসি ফাওবদা হিংলস্মী হায়বগী অর্থ থোকপা য়াবা করিমত্তা তৌবা ওমদ্রি ।  
ঐসু মঙোন্দগী পড়া অসি তল্লগা গুরাহাটিদা ইপু নোয়োনগী মিৎদা ধর্মশালা অমদি  
লিংখৎলস্বা চুম্মী । ঐ রাখলসিদা মীৎয়েং থল্লগা হোৎনরুদবা য়াদ্রে । ও ! অবুংচাদুবু  
মানা চলাইবা স্কুলসিদা তল্লিগদ্রা ? মাগী মপাগী মমিংদুবু রতনগী মমিং ইরমগদ্রা নংত্রগা  
ঐগী মিং ইরমগদ্রা ? মাগী ষষ্টি পূজাশোনবা মতমদদি ঐগী য়ুল্লাক অমদি গোত্রদা  
শোনখিবনি” ।

উনীংবা বৃন্দাগী মশক উগদবা খজিক্তা গায়রবা মতমদা অশুক লাগ্না উনীংবগী  
ঈখৌলাংবনা হেঞ্জিল্লকপদগী মফমসি যৌরক্লগা রোমেনগী মশাদা খংশোন অমুক  
শোম্বরকখি । তশেংনা মহাক বৃন্দাগী ইজৎকী মতাংগী খল্লুবদা য়াল্লা নীংহল্লরকখি । অউবা  
সমাজনা ঙাংনহৌগদবা কয়াদু খঞ্জিল্লুরগা মহাক বৃন্দাগী মনাক যৌরমদনা অমুক হল্লক্রে ।  
অসিগুস্বা রাখল ময়ামসি করিমত্তা খন্দনা প্রপ-প্রপ চঙশিল্লগা বৃন্দাগা উনরম্বদা মী  
কনানসু খঙগদবা নন্তে । মানা লাক্লিবসিসু বৃন্দাগা মচাগা উননীংবদগীনি । খঙদে, মশুং  
লাংগী মী ফাওবা হাংপা ওমত্তবা রোমেন্না রতনগী ময়ুমদা লৈখিবসু নন্তবা, মাবু উবদা  
বৃন্দানসু পৃথিবীদা মানা খাইদগী পামজবা অমদি নুংশিজবা মীশক অমা থুংলবগী হরাউ-  
নুংঙাইজগদবা পূম্নমত্তু অরেম্বদা তাহল্লম্নে । লাপথোক্লখবা থম্বোয়গী অকিবনা লাঙ্গোয়  
চনখিবনা রোমেন নীংবা কায়না গুরাহাটিদা অমুক হনত্রেদো ।

## তরানীথেইশুবা

বৃন্দানা মচা বোবিনবু অযুকী ব্রেক ফাস্ট পীজবা লোইবগা মফি-মবোল শেংপীবে ।  
অযুকী ক্লাস যাওহন্নবা মাগী ক্লাসকী কা তানা থিল্লকই । মচাবু কাদা থাজিল্লুবা হল্পকপদা  
মেধানা ইযাববেগ অমা মকোজ্ঞা থোঙ্গলগা পুবক্লিবদু হেক উবে ।

— “কবিনো ইচে মেধা ? লংফৈদগী হল্পকপগুম তৌবক্লিবদুবো ? কনাগী পোৎনো  
অদুবো ?”

— “মেদামগীনে ।”

— “হা । হাযবিসিবু কনানা পীবকপনো ?”

— “লমশাং বজাবদা নুপা অমনা পীবস্বনি, মহাক গুবাহাটিদগী লাকপনি হায ।  
মেদাসু উন্নীংবনিসু হায, অদুদা বস থাবগী মতম খুয়ৌনখিবনা চঙলস্বা গুল্লরোই, পোৎসিগা  
চিঠিসিগা মেদামদা খবা শিল্লবীযু হাযবল্লগা কেন্‌টব অমদা যান্না থুনা কাখলগা তোংদুনা  
চৎত্রে ।”

— “হা । গুবাহাটিদগীনি হাযবা, মমিংদি হংহৌত্রা ইচে ?”

— “হংহৌত্রে মেদাম ।”

— “ঐবু তান্নবা ফংখিগদ্রা ?”

— “থাজদ্রেবো মেদাম, মা চংলমগদবা মাল্পে ।”

— “অস । নুপাদো মহাক শোযদনা ওইবমগনি ইচে ।”

— “কনানো মেদান্না মহাক হাযবীবদুবো ?”

— “নঙনা খঙলবোই ইচে ।”

মেধাসু বৃন্দানা তার্কীংদ্রবদুদদি মখা অমুক তাকদ্রে ।

বৃন্দানা ইনভেলপু হাংদোক্লগা যান্না খঙনীংনা চিঠিদু পাবা হৌই ।

‘বৃন্দা । নঙ নুংঙাইবিদনা ? ঐহাক নঙগী বাবী লোইনা নখোযগী ইমানা তস্বদগী  
তাবে । ঐ গুবাং নখোযগী যুমদা চৎলুই । নখোযগী ইমাগা যান্না কুইনা ফমদুনা রাবী  
শানবকখি । ঐনা চিঠিসি গুবাং অহীং ইবনি । অদু, পুঙ্গি হাযবসি কনানসু তস্বা গুস্বা নন্তে ।

এনা খল্লবগা নহাক্সা তৌরম্মিবসিগা অনীসি য়ান্না চাউনা তাইওম্মরল্লে। নহাক্সা হৌজিক চঙশিল্লম্মিবা খৌরাংসি ঐসু য়ান্না পান্মী। তুংদা মতেং পাংবা ওম্মা য়েংগে। অদু, মতম শাংনা মপু য়াওদনা লমহাঙ ওইদুনা লৈরব্বুবা নখোয়গী মখা থংবগী ইংখোলসি কাম্মগদবা লৈরবদি নংঙোন্দা শিল্লবগে খল্লি। দরকার লৈরবদি এনা মখংগী থোরকপদা নহাক্সী নমিৎদা দিৎ অমা ইহল্লগা নমা ওম্মোক্রসি। এনা মণিপুৰদা অমুক হল্লজুনা ইংখোলসিদা লৈরবগী আশা খরা লাপ্পা লৈগদবা মাঙ্লে। ইংখোলসি য়োম্মোক্রগা নহাক্সা চঙশিল্লিবা থবজু খরগা হেমা চাউথোক্সা হোৎনহম্মীংই।

নহাক্সা ঐগী নহাক চংখবা মতুংগী গুৱাহাটিদা লেনখিবা পুন্দিদো খঙ্ৰা খঙদব্ৰা হায়বদুমদি ঐ খঙদ্রে। অদুবু ঐ বারীদো লীররোই, লীবা তারবসু মখং অমুক লাকপদা ওইনা লীররগে। এনা মণিপুৰদা লাক্সসি তশেংনা নহাক অমদি অবুংচাগী মশক উনীংবদগী লাকখিবনি। অদুবু এনা গুৱাহাটিদগী খল্লকখিবদুগা নহাক্সা মণিপুৰদা ওইবম্মিবসিগা ওম্মোক্রা লাপ্পরম্মদগী ঐ নহাক্সী ননাক যৌবা ওমদনা হনবা তাখি।

লৌইরগে, ইনীংবদি কোক্সাইনি, অদুবু ঐ ইবা ওম্মে। নঙনা লুনা তৌজবী, মানসু নঙবু মচেদা মচেঙম খঙ্ৰবী বালাদো ওসিদি লৈশাবী মপুং ফাদুনা বী এ লৌইরে। ঐদি মাৰু তুংলোমদগী উবদদি নঙনা মহৌশা ইবানি লৈমিম্মরিঙৈদা নতুং ওম্মোক্রগা চংপদু নীংশিংলজুনা নহাক ওইববোই খনবসু য়াওখিবনি। মহাক লুহোংগদৌরে।

নহাক্সী থায়নগী মরুপ!

চিঠি পাবা লৌইরে। বোমেনগী অরোইবা বাই পেরেং “মহাক লুহোংগদৌরে” হায়বদুনা বৃন্দাগী থম্মোয়দা দং লাউনা পানবঙম তৌত্রে। মহাক মমীং তন্দন পাইবঙম তৌরকই। চিঠিদু পারম্মদগী থাদরম্মগা ফমুংদা লোংনা হিপথত্রে। মেধানা ঈশিং গিলাস অমা পুৰক্সা বৃন্দাগী মকোক্তা পোপ-পোপ থাই। বৃন্দাগী মীংলুদু পিরাংতনা পুমথুম থুমহৎত্রে। বোমেনগী নুংশি রাখলদা ইনখৎলকপী লৈশাবী অমগা চপ মান্ত্রে। মহাক স্কুলগী ৰাকা ওইহাক্সী ওইনা পুমকাউ কাউত্রে।

ওইহাক উইথরুৱবা তুংদা কোক ওাওবা খরা ফরদুনা ঈশিং গিলাস অমা থকই। খল্লবোই হায়বা রাখলদুনা হেমা মাৰু ওংপা হেঞ্জিল্লজুনা বৃন্দা মেধানা ওসাই থাংজিল্লকপা ইয়াববেগতু চেন চিংলগা হাংদোক্তুনা কৰি-কৰি য়াওবনো য়েংবা হৌরকই। মানা চিঠিগী ৰারোল পারম্মদা খঙহৌদনা মকোক ওাওরকপগী মরমদি বোমেন বালাগা লুহোংগদৌৱা হায়বসিদি। মরমদি বালাগা বোমেনগা য়ুম অমত্তদা মতম শাংনা লৈমিম্মরুৱবনি মাখোয়

অনীগী মরী হেন্না নকশিন্নরন্নগনি হায়না খল্লুবদগীনি। রোমেন্না মানা শেৎলম চারস্বা পোৎ লোইনা থিন্নীংলক্ৰিবা অমদি থিন্নক্ৰিবগী মরমসু মদুননি। অদুগা মানা মশা চঙলক্ৰুনা ঐগা উনবা ওমদ্রিবসিনা তাকপদি রোমেন বালাগা লুহোংবা শোয়দ্রে হায়বনি।

রাখল খন্না-খন্না পোৎ লৌথোকপা হৌবকই। বৃন্দানা ইহান হানবদা চহী তরুক্ষী মমাঙদা রোমেনগা মাগা কায়নরমদাই নকশিন্নক্ৰবা মতমদা নোংমা বৃন্দাগী অপোকপা অমদি অপোকপী অনী গুরাহাটিদা লাক্ৰস্বদা চাক চাদনা হনখিবগী রাহৌদগী মথোয় অনী নিঙাই খরা তৌনদুনা শাওনবদগী চাক চাদনা তুন্নখিবা মতমদা রোমেন্না মিকপ থোরক্ৰগা বৃন্দাবু অথেঙবা অহীংদা হৌদোক্ৰগা মথোয় অনী পুন্না চাক অমুক চামিন্নখিবা, মদুগী মথংগী নুমিত্তা রোমেন্না লৈরকখিবা পাক্ৰবা মমানা মচাবু নুংশিনা খোম পীথকপগী লাইদু য়াওরন্নে। বৃন্দাগী মীৎমাঙদা মহৌশাগী থৌদোক্ৰু ঙসিদা থোকপগুম লাইদু উবদা ফন চোৎথোরক্ৰে। মীৎলুগী পিবাংসু থিংবা ওমদে, থন্মোয় মনুংগী নুংঙোনবা রাখলসু কোকউ য়াদে।

কোনশিন্নুববা লাইদু তিৎথোক্ৰগা মেধাদা পীরগা ফক্ৰাংদা নীংথিনা থেৎনবা শিন্নরে। মথংদা মচা বোবিন্না পিক্ৰিঙৈদা শেৎলস্বা মথোয় অনীগী কা মনুংদা কায়নবগী নুমিত্তা ফিয়ানথোক্তা য়াল্লগা থনস্বা ফুরীং খোঙগ্রাও মচাদু উবদা অমুক্কা হেন্না থন্মোয় নৌথোরকই। থৌদোক্ৰু ঙসিতমক থোকপগুম খল্লকই।

ফিরোল মথং-মথং লৌথোকপদা রোমেনগী ফুরীং নৎত্রগা খোঙগ্রাও অমনবা অমঙসু য়াওরন্নে। মথা ইথং থংবদা বোমেন্না পায়দবা শানা হাপ্পকপা বৃন্দানা তোয়না মচা মীরোন্নিঙৈদা শেৎখিবা মঞ্জুনববা হঙ্গামপাল মচুগী ফনেক্ৰু থেৎনরে। বৃন্দাসু রোমেন্না বানা থবক শুরুরগা তাল্লকপা হুমাংমন্না মাগীদমক গুরাহাটিগী পান বজারদগী লৈবীখিবা ফনেক্ৰু উবদা মমাঙগী রাবী পূন্নমক মকোক্তগী লোইনা নীংশিংলক্ৰে। রোমেনগী নুংশিবা পুস্বা হৈজিন্নগা পীবক্ৰবা বৃন্দাগী ফনেক্ৰু উক্ৰবা মতমদা বৃন্দা তশেংনা খাঙবা ওমদ্রে। মখোল থোক্কা কপথোরক্ৰে।

মেধাদি বৃন্দানা ইনখৎলকপী নুপীমচা অমগী মতৌ উৎলকপদুদা নুংশিবা কায়নবগীদমক হু থকপা ওস্বগী মতাংদু থোক্ৰগদ্রা হায়নবু পাখৎলকই। করিনো মেদান্না ঙসি তৌরিবসিবা খল্লি। স্কুলদদি অয়ুক্ষী স্কুল ছুটি খাদুনা নুংখিলগী অমুক কন্মবা হৌরক্ৰে। ফিশিংদু মথং-মথং লৌথোক্ৰস্বদগী বৃন্দা মশা মতোমতা মৈচাক খাঙবা রারক্ৰুনা মেধাদা হায়রকই — “ইচে! ঐ য়ান্না চোকথরে, ফার্মাসিদগী য়ান্না থুনা তুন্নবা গুলি অমখক্তা লৈবীক্ৰচো!” রাইদু হায়রন্নগা বৃন্দা ফমুং চঙত্ৰে। মেধানা তুন্নবা হিদাক লৈরুরগা চাহল্লগা তুমখিবদু ফন নীংথিনা তুমত্ৰমাত্ৰে।

বৃন্দানা হৌগলকপা মতমদদি নুংখিলগী পুং অহ্মলোম তারল্লে। ফি ফৌনবা তিংলিবা খৌরীদুদা যাল্লিবা ফিশিংদু মতম অমদা বৃন্দানা যান্না তোয়না শেংলম ইল্লম্বা ফি ঙাক্তনি। ফিশিংদু অয়াস্বনা রোমেলা লৈবীখিবা ঙাক্তনি। মদু মেখানা ফৌদোকপিবনি। নুংশাদা ফৌরিবা ফিশিংদুদগী থজোরকপা মমিদুনসু পুঞ্জপ উরবনিনা অমমমতা ইয়ারবেগতগী লৌথোকপদা ফাওগদবা অরাবগী শরুত্তগী খরদি হুহুবওম তৌরে। বৃন্দাগী রাখলদা উরিবা ফিশিংদুগী মরক্তা অরাংপা খরা লৈহৌরমগদবা মাল্লি। বৃন্দা চঙলজুনা ইয়ারবেজুগী মনুংদা য়েংই।

ওহ্লোকপনিদা! রোমেলা বৃন্দাবু নুংশিজবসে বৃন্দাগী মতু তুবুম নাম্বা ফাওবা তংহন্নীংখিদবোইরে। হৌজিক ফাওবসিদা মানা বৃন্দাগী মফমদা উলকপা রাখলগী পারিং খুদিংমক বৃন্দানসু অমত্তা যানীংদবা যাওদ্রি। বৃন্দানা চিংনজবদু কোরুবা মানা শীজিন্নরম্বা ফি-রোল মরকসিদা বীনোদ দাশনা শেগায়বীখিবা ব্রা অমদি লৈমচুগী ব্লাউজদুসু যাওরল্লে। মেখানদি মদুদি শেগায়রবনিনা কাম্রদ্রবনি খন্দনা হুন্দোকখিবিদি হেক নুংজাইতদুনা ইয়ারবেগকী কাচিন্দা নমশিন্দুনা থল্লম্বনি। বৃন্দাগী পুক্রিংনদি মদু শোয়দনা যাওরম্বা যাই খন্না থিরকপনি। মদু উবদনা অমুকা হেন্না কপিংহল্লে। রোমেলাসু বৃন্দানা মদু উরগা ফাওরকদবা হৌখবা মতমগী খৌদোজুবু অমুক নীংশিংনবা হাপ্লকপা ওইরম্বসু যাবিবনি। মথোয় অনীগী পুক্রিংগী রাহং থম্মোয়গী পাউখুমসু ইমান-ইমান মান্নবওম তৌরি অমনা চল্লকপা পাউখোঙ অমনা লায়না ফোঙলি। নুংশিবা অনীগী থম্মোয় অনীগী তাৎসে কয়াদা মণ্ডণ লৈনা শাল্লিবা!

বৃন্দানা মতোমতা থম্মোয়দা হংজরকই — “তারোমেন! অশুক নুংশিজবা অশুক পাম্মুজবা নঙনা ইনাক যৌনসু লাক্লম্মগা করিগী এবু উনরমদনা হনখিবনো? নঙনা এবু রাহম্বা পুরক্লগা ইনাক্তা থল্লম্বিবা ফিরোলশিংসিগী মরক্তা নঙনা শেংলম্বা নংত্রগা লীংলম্বা ফি অমত্তং যাওহল্লম্ববসিবু করিগীনো? ঐনদি মদুবু নুংশিনা ইনাক্তা নঙনি থল্লগা থল্লীংলি। নঙনা ফিশিংসি ঐগী ইনাক্তা থিল্লুগে খনবা মতমদা ফিশিংসি ইয়ারবেগতা হাপচিনবা মতমদা নঙবু কপখিদ্রনে পাম্মুবা? ঐথোয় অনীগী মরীসিবু মপোকসিমগী অসুন্না অসুম শক্কা-শক্কা উনদনা তৎনরসি হায়রিরনে? মথংগী মপোক অমা ঙাইবসিবু ঙমগদ্রনে? নঙসু হিংলি, ঐসু হিংলি, অশুক পাম্মুজবা অশুক নুংশিজবা মরীসিবু নঙনা করিসু ওইদনা খনবা ঙম্ববরনে? ফি ময়ামসিগী মরকসিদা নহাক্কী অমত্তং যাওরল্লবদি ঐনা ফিদু উরগা থম্মোয়গী মৈচাকসে খরদং ওইরবসু কোকচদুনা অরা পোৎখানরমগদবনি। নঙনা ঐগীদমক লৈবীখিবা অমদি থোনবীখিবা ফি ময়ামসিনা ঐগী পুক্রিংগী হাঙলিবা মফমশিংসে লৌইনা মেনশিনবদি ঙমদ্রেনে। নঙগী ফি অমত্তং যাওরক্লম্ববদি নঙনা ঙসিসু এবু নুংশিবীরি খঞ্জনীংবদুমদি ফংদ্রেদকে হে পাম্মুবা! অদুবু নহাক্কী এবু খঙহন্নীংবা মতাং

অমদা বালা লুহোংগদৌরে হায়বা রাইদুবুদি ঐনা য়ানীংদবগুম তৌরি। অরাবা রাখল ঙাক্তা খল্লগা পুন্সি লোইবা ঙাইবসিবু নুংঙাইবা কৌবা য়াফম থোকপ্রনে?”

বৃন্দানা ঙসাইদগী খল্লস্বা হৌখ্বা মতমগী অরাবা মতাংগী রাখলশিংদু মচা রোবিন্না মমাদা অচাপোৎ চাগে হায়না নিঙাই তৌরকপা মতমদদি খরা অমুক কাউথ্রে।

ফি ফৌনবা খৌরীদগী ফিশিংদু মেধানা অমুক লৌশিল্লগা উপু মনুংদা মফম চানা-চানা হাপচিনথ্রে।

নুমিদাংগী চাক-ঈশিং চাবা লোইরগা অয়াস্বা বোর্দিংগী ছত্র-ছত্রিশিংসু ঙল্লা তুম্বথ্রে। মেধাসু তুম্বথ্রে। রোবিনবুসু মমানা থেল্লগা তুমহনথ্রে। নুমিদাংগী পুং তরারোম তারকপা মতমদুদা বৃন্দা মতোমতা ফমুংদগী হৌগৎলগা মপান থোরকই। মপাবুংগী পেঙ্গন ফংবগী অচৌবা শেনফম অমা থাদদুনা শেমগৎচরকপা চিলদ্রেন হোমনি। লৌ পরী অমগী লৌফম অমদা পৈশা চঙনা শেমগৎলকপনিনা য়েংবদা য়ান্না ফজরে। মোন রোদতগী ফুট চনীরোমতমক চঙশিল্লগা চেক্সা নোংপোক-নোংচুপ অমদি মথারোমদা খাবগা চঙবনি। মমায় অরাং ওল্লগা শাবনিনা জালিগী অহোবদগী চিনদ্রেন হোমগী কম্পাউন্দগী ফজবদু অদুম উবে। লম্বীগী নাক-যেত্তা অশোকা পাস্বী পরেং শানা ফুট তরা-তবা কাল্লরগা হৌরি। লৈকোলগী কাচিন মবিদা ফজরবা লফু জহাজি পাস্বী মরিখকসু হৌরি। মতম-মতমগী লৈ মচু-মচু কয়াসু লৈখল শুনা শাৎলি। নীংথিনা চেক চল্লগা অকোয়বদু আস্টর তৌদুনা' নাম্না শেল্লগা ফজবা পুত্রি মচা অমসু লৈ। নুমিদাংগী মৈঙালদুদা য়েংবদদি কযাদা ফজরিবা। মখাদা ক্লাসরুম ওইরগা মথক্তা বোর্দিং ওইনা শীজিল্লরিবা ফুট চনীরোম শাংবা বিলদিং অদুসু গেৎতগী য়েংবদদি রাষি লৈনা ফজৈ। প্রিন্সিপালগী ফমফম কাদা থারিবা টেবল, চৌক্রি কাগী দেকোরেসন অমত্তা রাঙে। বৃন্দানা ফনেক হঙ্গামপালগী ময়েক্লাইবা অমা শেং, অঙৌবা মচুগী ফুরীং ব্লাউজ অমা লীং, মোইরাংফি চনবা রাংথৈ ফিগী সারি তংখায় শেংলগা কাদুগী চৌক্রিদা ফম, খুত্তা কলম পায়, করিগুস্বা খরা ইদুনা লৈরিঙেদা উবগী মফজদু রোমেম্মা উরবদি কয়াগী মতিক পেঞ্জরমগবা! মতম অমদা মহারুা গুরাহাটিগী বেলটোলাগী মৈতৈ লৈকায়দা ওজা ওইরিঙে মতমদদি ঙসিগীসিগুম্মা অতাঙবা মমল য়াস্বা ফি শেংখিদবনি।

বৃন্দানা অশুক থরায় য়াওনা, মশাগী ওইজবা, কল্লক মিহৌবগী রাখল পূম্মক থাদোক্লগা চঙশিল্লক্লিবা খৌরাংসিমকসু রোমেম্মা মাগী রাখলগী খৌরাংদু উৎচনীংবা অমদি খঙহঞ্জনীংবদগী তৌবনি। অদুবু রোমেম্মা লমশাং বজার য়ৌনা লাক্সগা মাগী অনীঙবা অমদি অপাস্বদু ফংগদবা খজিক্তং ঙায়রবা কান্দা চঙলমদনা হনখিবসিনা বৃন্দাবু অমুক্সসু হেমা নীঙবা কায়হনবীরম্মে। চহী মতাংসিদসু মানা ঐবু নুংশিবগী তাং তৌদুনা

মখা তানা রাহল্লিবা হায়বদুরা ? ঈশ্বরমক্সা নংত্রগা নীঙজবা লাই অমনা পেনবীনবগীদমক মী কয়ানা নুংতিগী লেপ্তনা পূজা কৎনরি। কনাগুস্বা থম্মোয় শেংনা নীংজবা মহাক অদুবু ঈশ্বর অদুনা পেনবীদুনা হকথেংননা লেঙবীরজুনা বারী শাবীরস্বা অমদি বর পাবীরস্বগী বারী কয়া তাত্রে। বৃন্দানা নীংজরিবসিসু ঈশ্বর অমনা পেনবীনবা খৌরাংমক ওইদ্রগসু রোমেমা পেনবীনবা অমদি মাবু অমুক্তং উননবদি শীঞ্জরিবনি। মহৌশাগী নক্সরস্বা মরীদুমক্সা মতম খবা কায়নক্সরবসু করিগুস্বা মানা লাকপা থোক্সবদি মাগী খৌরাংসিবু শোয়দনা রোমেমা থাগৎপীরগনি খঞ্জরিবনি। অদুবু লাক্সি লাক্সমগা মনাক্সদি চঙবীরমদ্রে। করস্বা মাগী নীঙজবদা অকায়াবা, নাপনগী রাখল যাওস্ত্রবা চিংনজৈ।

মানা অসুক চাউবা পান্দম অমগী মখাদা শরিবা চাউরবা স্কুলগী য়ুমসিদা রোমেনগী বেদ কুম, বাথকুম টোইলেং নীঙথিনা শেমগা লুনা-নান্না থমজরিবনি। কনা অমস্তা চঙহন্দনা রোমেনগী ফমুংগী লুখুমগী ফক্সাংদা রোমেনগী ফোটো অমা থেংলগা পূজা তৌজরিবনি। মদু মী কনা অমগী মফমদা ফোঙদোক্সবসু বৃন্দাগী থম্মোয় মনুংদদি রোমেনবু থম্মোয় শেংনা নীংজবদুগী মমি তারি। অতোপ্পা মী চঙবা যাদবদুদা কনাগী কানো হংনবা কয়া যাওস্ত্রবনি। নোংমা নংত্রগা নোংমদি রোমেমা মাবু উনবা লাকপা থোক্সবদি কাদুগী নান্নবা ফমুংদুদা হিপহনগে খঞ্জরিবনি।

থেঙলবা অহীংসিদা কাদুগী থোঙদু শো হাংদোক্সগা মৈ থানগজুনা পাম্মুনা য়েংজৈ। “ও ! পাম্মুবা মানা অমুক্তং মফমসি য়ৌনা চঙলম্বদি ঐগী নীঙজবসি শোয়দনা মপুং ফারমগদবনিকো ! করস্বা লাই অমনা লস্বীদা থেংলগা মানা ঐবু উনগে খন্না লাক্সুনা ইনাক যৌরমদাইদা অমুক হলহনবীত্ৰবা ! করিগীনো ঐগী লাইবকসিবো অশুক থীনা তল্লক্সিবসিবো ? ঐবু অসুক তাঙনা ফংবা তাইবংগী মপোকসিদা নীঙবা থুংদনা অসুম্মা অসুম পুন্সিসে লোইখিবা তারবা ?”

থরান থাদা লৈপাক প্রজা অয়াস্বনা লেপ্তনা হৈথদুনা চুরিবা নোংবু হাংহমীংলবসু নোং মানদি লেপ্পা লৈতনা চুবগুম বৃন্দাগী মীংলু নাপোম অনীদুসু পিরাংগী নোং লেপহনবা বানা থোক্রে। হিক্সা-হিক্সা কল্পগা ফমুং মমাঙদা থারিবা মোরাদুদা ফল্লগা ফমুংদুদা মকোক্সা ঙাথরগা রোমেনগী ফোটোদু খুৎনা লাল্লগা পায়রি। পিরাংদু ফমুং মথস্তা লেপ্তনা চেহুরকপনা পি তাবা মপাদুদি পুমচোং চোৎলে।

অমুকসু খল্লকই — “নুমিত্তু বাবাগা রতনগা গুৱাহাটিদা ঐবু লৌবা লাক্সমদ্রবদি ঐ গুসি ফাওবা তারোমেনগা পূন্না কা মচাদুদা লৈমিন্নরমগদবনিকো ! মদুনা হেমদুম নুংঙাইরম্নোইদ্রা ? তারোমেমা ফজবী কোল্লগা কারদগী কুমথরগা ইমুং চঙমিন্নখিবদা ঐনা খাঙবা গুমখিদবা মতাঙদু নীংশিংলকইদা ! থকপা ফংদ্রবসু তরু-তরু লুবা ঈশিংগী



ঈপাক অমনা ইনাক্তা নক্সা লৈবনিনা অউবনদি ঈশিংদু নুংতিগী ঐখোয় অনীনা শোয়দনা থক্ৰমগনি খনখিবনি। থকখিদ্ৰবসু ঈশিংদুগী মনাক্তা লৈরিঙৈদা ফাওখিবা পুন্নিংগী ইখিলদুদি ওসিদি ফংদ্রেদকো! ফজবীনা তারোমেনগী ফমুংদা তুমগদবগী হোৎনরকপদা ঐনা রাজখিবদুসু ঐ কাউড্রি। মদুসু তারোমেমা ঐবু বাবাগা রতনগনা লৌবা লাক্কদবা লৈবনা ঐনা মাবু শাওননবা মরম থিরকপদা শাল্লখিবা রোলনি হায়বা ওসিদি ঐ ভাব তারে।

অদুক কল্লকচখিবা তারোমেনগী মনাক্তা হৌজিক্সা অমুক বালানা তারোমেনবু মাগী ওইদুনা নাপন তৌনা লোয়নদুনা লৈমিল্লখিবা তারবা! অদুবু তারোমেনমক্সা বালাবু লৌগনি হায়বদি ঐ থাজবা ওমদে। মদু ওইবা য়ারেই। তারোমেন নঙনা চিঠিসিদা ইরিল্লিবসি ঐ থাজবা ওমদে। নঙনা ঐবু নঙগী রাখলদগী লাপথোক্ৰবা হোৎনবা শোয়দনা ওইগনি। ঋতুগী খোঙচৎকী অহোংবা লাকপা খুদিংগী অইং-অশাসু অওনবা লাকই। ঐগী রাখলনদি নঙনা ইনাক্তা লৈবঙম খঞ্জরি। বসন্ত চঙলকপা মতমসিদা নঙগী খুদাং পায়দুনা বারুনি চীংগী অঙশ্বা লস্বীদা কামিল্লখিবদু ওসিসু কাউড্রিনে পাম্বুবা। চীংদা লস্বৈ চাকপা উরবসু, গুরাহাটিদা বোম পোকখায়বগী পাউ তারবসু নঙবু করম তৌরিগবা হেজ্তা খল্লকই।”

বাখল অসুম খল্লম্বদগী বৃন্দা মোরাদা ফল্লা-ফল্লা রোমেনগী ফমুংনি খঞ্জরিবা ফমুংদুদা ঙাথরগা পিরাংনা মোনখাঙনবগা অদুম তুমথোক্ৰে। মমঙদা তাইবংদা খনখিবা রাখলদুনা থৈদোকপা ওমদ্রমাক্সে। গুরাহাটিদা ওসাই অয়ুক হনত্রবা বোমেন্দু বৃন্দাগী মমাগা লোয়ননা মারুটি কার অমদা চিলদ্রেন হোমগী গেটতা খাল্লগা চঙলকপা উরে। মানা নীংজবঙম মাগী চিলদ্রেন হোমগী কম্পাউন্দু কোয়না-কোয়না চতুনা য়েংলিবদু উরগা বৃন্দা হরাউবনা মথুম-মবাঙ হৌজে। বৃন্দা মশানা শেংলি-ইল্লিবা ফজত্রবা ফিজোলদু বোমেমা উরগা ফজদে হায়রক্ৰদা খন্দুনা ইমুংদা চঙশিল্লগা দ্রেশিং টেবলদা মিংশেল য়েংই। শমজেং পায়রগা মশম হাৎকে তৌকই। অঙকপদি মানা য়েংলিবা মিংশেলদুদা তারিবা মাগী মমিদু ওল্লবা নুপী অমগী মমি ওইনা তারস্বদুনি। খদাঙগী চা মচেত্তুসু মমিদুদা য়াওদ্রে। মদুদা চিংনদুনা মতুংদা মী অমা লেপ্লিবা হায়না য়েংই। অদুবু কনাসু লৈবমদে। ফদি অমা পায়রগা মিংশেলদু শেংনা অমুক তৈথোকই। অদুবু তারিবা মমিদুদি হোংদ্রে। নুপীদুনা শেংলিবা ফি-রোলদুদি মহৌশা বৃন্দানা গুরাহাটিদা লৈরিঙৈদা শেংলস্বা ওসাই রোমেমা পুরকপদা য়াওরকপা ফিদু ওইনা উরে। বৃন্দা নুপীদুবু রোমেনগী নুপী ওইরবোই নীঙলুরে। অশাউবনা হেঞ্জিল্লক্সা মনাক্তা লৈরস্বা সিল্লগী গিলাস অমা পায়রগা মিংশেলদা থোস্বদা মিংশেলদু কায়রে। মিংশেল কায়বগী মচেং অমনা থক্তোরজুনা বৃন্দাগী নাল্লবা খজাইদা য়ুংলগা লৈয়ে। নামন্দুনা ‘ইমা’ হায়না মখোল হৌনা কৌরকপদা বৃন্দা মিকপ থোক্ৰে।

হৌজিক্তা মণ্ডখিবা মণ্ডদনা বৃন্দা মণ্ডনা মিংশেল মচেৎনা পানখিবা খজাইদা নান্নগা য়েংলুই। চৈনাদুদি তাইবংদসু ফাওবগুম তৌরি। খজাইদদি করিসু তৌরমদে। অদুবু থন্মোয় মনুংদদি মিংশেল মচেৎনা য়ুংবগী চৈনাদগী হেন্না নাবা চৈনা অমা ফাওবগুম তৌরে। মহাকী রাখলদা রোমেন বালাগা লুহোংগদৌরে হায়বসি চুম্ব্রা হায়না কন্না চিংনরকই। তশেৎনা চিংনবা অমা পৌরকপদগী মিংশেলদা মমায়দু য়েংই। কল্পবগী পোম্বনা মমায়দু য়েংবা নুংঙাইত্রে। মমীং অনীদু ঙাংশং ঙাংলে। খদাঙ মখাগী চা মচেত্তুদি ঙসিসু ফজবা করিমত্তা হুহুদি।

বৃন্দা মাগী ওইবা অকনবা ঙাক্কৌ ওইগদবা নুপা অমন্তসু যাওদনা চহী তরেৎকী মচানুপা অমগা নুপী ঙাক্কনা চলাইবা চিলদ্রেন হোমসি চহী মঙা মায় পাৰ্কা চৎথরকপসিদা মহাকী চিলদ্রেন হোমসি লমশাং মায়কৈদা মমিং খরা-খরা তানরক্কে। চহীগী ফাউন্ডেসন দে নুমিত্তা লমশাং কেন্দ্রগী এম এল এ ইবোপিশক্কা মণিপুরগী গভর্নরবু চিফ গেণ্ট ওইহনখি। বৃন্দাগী পাবুং থন্মালসু চিফ কণ্জাভেটর ওফ ফোরেস্টকী ফম পাইরম্বদুদা থৌরমগী প্রসিদ্দেৎ ওইহন্দুনা থৌনা হাপখিবনি। মীয়ান্নদি এম এল এ ইবোপিশক্কা চুম্বা মাগী কেন্দ্রদা অসিগুম্বা চিলদ্রেন হোম অমা লিংখৎলকপসিদা থরায় যাওবনি হায়না খন্নাখবনি। অদুগদি ইবোপিশক্কী পুক্রিংদদি বৃন্দাবু মাগী ওইনা লৌশিন্নীংবগী রাখল অমদা চৎথরকপা থবক থৌরাং ওইরন্নে। লাইবক থীবা থৌদোক অমদা ইবোপিশক্কী নুপী ইবেমনুংশি গাড়াই এক্সিদ্দেৎ অমদা লৈখিদবনি। মহাক য়ান্না ঈং-তল্পী মীনা য়াবী নুপীনি। মচানুপা অনী হুন্দেক্রম্মী ইবোপিশক্কা অহানবা ভোৎ কাখিবদুসু মহাকী নুপীনা কাহনবনি হায়নখিবনি। ভোৎ কন্না খোমগত্নরকপা, ভোৎ পাঙথোক্কদবা শুপ্পগী থা অমরোমতমক ঙায়রক্সা মতমদা থংনবা কেন্দ্রগী কেন্দিদেৎ অমগী ফিরাংল চিংখৎপা যাওরুরগা হুন্সকপদা ইবেমনুংশিনা তোংলকপা মারুটি ভান্দু অমম্বদা লৈরম্বা অরুবা কোম অমদা শোয়দুনা থৌজিল্লুবদগী লোংবদা ইবেমনুংশি মকোক্তা থীনা শোকপদগী কনবা ঙমখিদবনি। মতমদুদদি ইবোপিশক নুপী থিররোই, মাগী নুপীগী মিৎদা করিগুম্বা মানা ভোৎ কারবদি মাগী কেন্দ্রদা চিলদ্রেন হোম অমা লিংখৎকে খনখিবনি। অদুবু থৌরাংদু বৃন্দা কৌবী নুপী অমনা চপ মান্নবা মতমদা মাগী কেন্দ্রদা পাঙথোরকপদুদা মহাক্কা বৃন্দা কনানো হায়না থিগৎলকখি। বৃন্দাগী মশক-মতৌ, চহী মতাংদুগা ইবোপিশক্কী হৌজিক ওইরিবা চহী মতাং অনীদু চাশিন্নরগা পুংবা শারবদি হায়বগী আশারোমদা কন্না চঙশিল্লকখি। মাগী লোকেল এরিয়া দেবলপ্তমেন্ট ফন্দদগী লুপা লাক্ষ অমসু হোমসিদা হান্না থাদত্রে। হান্নদি খরা কোইনা লাগ্না য়ান্না চন্না লোয়নরম্বদগী হন্দক মরকসি ইবোপিশক চিলদ্রেন হোমসিদা মীৎয়েং খরা হোংবগুম উনরকই। বৃন্দাগা ফশিন্নরগা বারী শাননীংবদগী তোয়না চিলদ্রেন হোমদা চঙবা হৌরকই। অঙাংশিংগী চাননবা চেং, হরাই, ঙা-চাক তোয়না পাংবা

হৌরকই। অকোয়বা কম্পাউন্ড মনুংদা চঙলগা চাউখৎ-খৌরাঙগী বা হৌদোরকই। মাগী খঙহৌদনা যান্না হেঞ্জিন্না ফরকপা মতৌসিদা বৃন্দাসু চিংনবা হৌরকই। মদু পুন্নমজু খঙলকপদগী বৃন্দানা ইবোপিশকপু হোমদা তোয়না লাকহন্নীংদবদগী মাগী মতেং লৌজরবোই হায়রগে খল্লকই।

রোমেলা ইয়ারবেগ থিল্লস্বগী নোংঙানবদা বৃন্দা মকোক ঙাওদুনা ফমুংদা লৈ। ইবোপিশক ইস্কোদ গাড়ী অমগা লোয়ননা চিলদ্রেন হোমদা চা থকপা ওইনা লাকই। মী ফমফম কাদা চঙলগা ফম্মী। মেধাদা লুপা চাম্মা চৎপী অনীখক পী। চাগা চানবা খরা শীল্লকউ হয়। মখোয় নুপী অমনা চা লোম্বা খৌরাং তৌই। সিফাইশিংদুদি খরনা গেটতা লৈহৌরগা খরা অমনা বেঞ্চ অমদা ফম্মী। ইবোপিশক্তি মী ফল্লবা সোফা থাবা কাদুদা বৃন্দা চঙলকদ্রা খন্না লাংতরুনা ঙাইরি। অদুবু বৃন্দাদি হকচাং ঙমদ্রে হায়দুনা হৌগৎলক্লে। ইবোপিশক বৃন্দাগী হকচাং ঙমদবদু করি ওইনা ঙমদবনো ডাক্তর অমা কৌনবা তৌসিরা হায়রকই। বৃন্দাগী বেদরুমদা চঙলীংবগী বাখল লাকপা হৌরকই। অদুবু বৃন্দানা মাগী কাদা মী অমত্তা চঙলবীরক্নু হায়বদগী চঙবদি ঙমদ্রে। চা-নুং থকপা লোইকগা সিফাইশিংদুগা পুন্না ইবোপিশক থোকখিদৌরে। চৎলমদাইদা ইবোপিশক্কা অতৈ ওজাশিংদা হোরেন মানা ওফিস কুল্লকপদা ডাক্তর অমা শোয়দনা পুরক্লে হায়রমগা বাখল কয়া নুংঙাইতনা গেৎলোমদা গাড়ী খৌদোক্কাগা থোকস্বে।

ইবোপিশক থোকখিবা মতুং ইকান-কাল্লদনা লঙ্কোনি লাকই। রোমেন লাক্সস্বগী মরম খঙলীংদুনা লাকপনি। অদুবু মফমদু যৌরকপদদি মচানুপী বৃন্দাদি ফমুংদা হিগুনা লৈরম্লে।

মমানা খল্লি, নারিবদু রোমেন লাক্সস্বগী শোয়দনা ওইরমগনি। মমা লাকপদুদা বৃন্দা ফমুংদগী হৌগৎলক্লে।

— “নঙবু করি ওইনা ঙমদবনো ? রোমেন লাক্সস্বদো চৎখ্রা ? মানবু করি করিবু হায়রস্বে ?”

মাগী রাইহু তাবদা বৃন্দা অমুক্কা হেমা মবুক্রিং নৌথোরক্লে। ওরাংদগী লেগুনা শীল্লরকপা পিরাংদু মখাক লৈহৌরমাল্লে; মখা তানা শীল্লবা হৌরক্লে।

কপ্পা-কপ্পা হায়রকই — “ইমা ! তারোমেদো মফমসিদা চঙলমদনা অদুম হনস্বে।”

— “হেমা ! মাবু নঙগা উননি হায়রমদাইনে।”

— “মানা ইয়ারবেগ অমদা মহৌশা ঐগা রোবিনগনা শেৎলস্বা ফি-রোলশিংদু লোইনা হাপ্পগা পুরক্কা ইচে মেধানা লমশাং বজার থোকখিবা মাগা খেংনদুনা শিল্লরকই হায়দুনা পুরগা চঙলকখি। ঐ গুরাহাটিদা তারোমেনগী মনাক্তা অমুক্তং চৎনীঙই।”

মমা-মচা নহান রোমেনগা মমাগা উনবদা শান্নখিবা রারীশিংদু অমত্তা চিৎখদনা মমানা মচাদা তম্মী।

অদুবু মখোয় অনীনা খঙদবা রাফম অমদি বোমেন চহী তব্বক চুপ্পা জেলদা লৈরুরে হায়বসিনি। রোমেন্সু মতাঙদুমদি লঙ্কোনিদা পল্লমদ্রে।

বন্দানা হায়রকই — “ইমা! ঐ গুরাহাটিদা নোংম-নীনিদং চৎলুবা তারে। ঐ তারোমেনগা অমুক্তংদি উননীংই।”

— “হোয়-হোয়! ইচাসিদি নঙনা ফগনি হায়বদু অদুম খল্লগা তৌরো!” মমা-মচা রারী শাবা লোইরগা লঙ্কোনি ইক্ষালগী য়ুমদা অমুক হনত্রে। নুমিদাংরাইদা এম এল এ ইবোপিশক ডাক্তর শেখর পুরগা বৃন্দাগী চিলদ্রেন হোমদা লাকমিম্নৈ। ডাক্তর অমগা লাকপদুদা বৃন্দা ব্যবহার তৌনা ওজুনা মী ফল্লবা কাদা ফমহল্লি। ডাক্তর শেখরনা বৃন্দাগী বি পি চেক তৌই, বি পি খরা লো ওইরে, ভিটামিন খরা চানবা পাউতাক পী। রাখল খরা খনবদগী টেনসন খবা লৈ হায়বদুদা পোৎখানবা পাউতাক পীবগা লোয়ননা হিদাক অমখকসু ইবম্মী। মেধানা চা পুথোরজুনা চা থব্বা তুংদা ডাক্তর শেখর অমদি ইবোপিশক পুন্না থোকমিম্নত্রে।

## তরাহ্মদেইশ্ববা

রোমেয়া মণিপুবদগী হল্পকপা নোংঙানবদা পঙ্কজগী য়ুমদা চত্তুনা পাক্কজ হৌরগা পাক্কজগী মমাগী মবুং মালিগাঁওদা লৈবা রাজেন গোহাইগী য়ুমদা চৎলি। রাজেন গোহাই বেলরে লাইন শেংগী মমিং চৎপা থিকাদারনী। হন্দস্তা টেন্দর তৌখিবা লমদিং টু শিলচর ফাওবগী রেল লস্বী মিটার থেজদগী ব্রাদ থেজদা ওঙ্কোকপগী থবজু মতেক খবা মথোয় অনী শুগে হায়রুসি হাযনা চৎপনি। রাজেন গোহাই লৈবমদুনা উন্নরে। মচন্মপীগী মচানা য়ান্না থবায় যাওনা হাযববদুদা বাজেমসু অহল খরা ওইবকপগা মথোয়নবু পাল্লবদি মতেক খবা শুজবসনু খনবদগী টেন্দব ফোর্ম থাজিন্নবা পাউতাক পী। রাজেন্না তাকপিবকপা মতুংইন্না মাগী মিৎদা রেলরে পোর্সন অমগী টেন্দব শেম শাবা লৌইদুনা থাজিন্থে। শোমদা বেলবেগী থিকাগী থবক্কী মরমদা কোক কন্না থাদরিঙেসিদা বালা লুহোংবগী বা লেপথোক্কা গীরিধারিগী য়ুমদা কাছারদগী অহল অনীখক লাকই। অমনা বীনোইবু পোকপা ব্রজবিধুনি অদুগা অতোপ্পা অমদুনা মহৌশা গীরিধারিগীদা মতম খরা লৈদুনা কাংগী জগোয় তস্বীরস্বা হোজায়দগী ওজা গৌববিধুনি। বীনোই মতম খরগী মমাওদা ওরাহাটিগী ইঞ্জিনীয়রিং কলেজদা জিতেশ্বরগা ক্লাস অমন্ডা ইঞ্জিনীয়র তন্মিন্নি। মতমদুদা নোংমা কমক্ষা খুরুস্বা চৎপদা মথোয় অনীগা বালাগা থেংনখি। নুমিত্তুদা বালাগী সেন্দল নাম্মা তৎখি। জিতেশ্বরবনা বালাগী সেন্দলদু কমক্ষা চীংথক্তা লৈবা দুকান অমদা হয়েং লৌরগে হাযনা শিল্লবমখি। সেন্দলদু মথংগী নুমিত্তা বীনোইনা কমক্ষাদা মতোমতা চৎতুনা লৌকরগা বালাদা শিল্লরৈ। নুমিত্তুদগী হৌনা বালানা বীনোই কন্নানো হাযবসি মুন্না খঙথ্রবনি। মরক-মরক্তা বীনোই বালানা তস্বা বী বরুন্না কলেজদা বালা উন্নবা লাকখি। অদুব বালাগী পুক্রিৎনদি মতমদুদা জিতেশ্বরবু লাইনীং ওইখিবনা বীনোইবু কয়া থৌশাখিদি। বীনোইগী লাইনীংনা কনখিবগা জিতেশ্বরগী মরা-মপাউ কুইনা তাখিদবগা নাকল অমরোমদা বীনোইগী অহল-লমনসু য়াওশিল্লকপসিনা বালা নাঙ্কোকপা য়ারোইদবা তাপ্পা অমদা লাক্লে।

বালানা য়ুমদা লাক্ৰিবা অহল অনীগী চা অমদি বীসকুটনচিংবা পুথোরকই। ব্রজবিধুনা মমৌ ওইগদবী বালাবু হাইফেং য়েংই। বালাগী ঙং-তপ্পা য়েংবা নুংঙাইবা মায়থোঙদু উবদা ব্রজবিধু হায়নিঙাই লৈতনা পামজরে। ঙাইহাক বারী-বাতায় শাল্লদুনা বারেপ লৌরবা তুংদা অহল অনীদু অমুক যৌজরগে হায়রগা গীরিধারিবু খুরুন্মগা থবায় নুংঙাইনা হন্থে।

মথোয় অনী চৎত্রবা তুংদা গীবিধাবিনা বোমেন্দা বা অমা হৌদোবকই ।

— “মীনা পামজৈ হায়দুনা খঙনা চান্নবা মী ফাওবা থিবগা পুদুনা তকশিল্লববনিনা নচন বালাসি লুহোংবদা তাবে । নহাক্কীনা অনুক কোস্থহৌবা তাবেদো ? লাক্কম্বিবা কাঙবুদু থোইদোক্কো লৈবাক মচা তাবোইদবা কাঙবুদি মান্দে । ইমাকনিপা ওইগদৌবিবদুসু আই আই টিগী ওজা অমা ওইববনিনা অদুক হাক্কো নোপ্পদি নৎত্রে । ইচা বালাগীদি মবাইবক ফববনি । বীমোলগা মথোয় অনীগী লুহোংবা লোইববদি ইপাগীসু মকওইবা ইথৌদাঃ অমদি লোইশিল্লগনি । অদু নচনগী লুহোংবসি শোয়দ্রবনিনা অও অউন খবদি তমদবা যাবোই । ইচাগী মনীং থুংহন্দবসু যাদে । পাক্কজগা নথোয় অনী তান্নবগা অউনপোৎকী মতাংদু কবি কবম তৌসিগে হায়বদু খন্নবো । ইপাগী হকচাংসিসু হন্দক মবকসি ইপঙ পাঙশিল্লকপগুম তৌই । ডাক্তবদা চেক অপ অমুক্তং চৎসিবা খল্লি ।”

গীবিধাবিগী বাদু তাববা তুংদা বোমেন্দা হায়বকই — “খুবাইবুংজে । ইচন বালাগীদমক মকপ পাক্কজগা তান্নবগা চোপুন্বা হোৎনজগে । খুবাইবুংগোগী হকচাংসু হয়েংমক চত্তুনা চেক-অপ তৌথোক্কুসি ।”

গীবিধাবিগা বা ওইহাক্ক খন্নবা লোইববা তুংদা বোমেন বা মখা তান্ননবা ইন্দীবাগী কাদা চঙলকই । থংনবা কাদনা বালো শুং শুং কপ্তুনা লৈবদু বোমেন্দা তাবে । বালাগী কাদা চঙলক্কগা বালাবু ইন্দীবাগী কাদা কৌশিল্লগা হায়বকই — “কবি তৌবে ? ইচনগী নীংবা থুংদবা কবি লৈববগে ? নবুং অমা অশুক চাউনা লৈবিবসিদি ? ইবুংদা অমুক্তা শেংনা হায়যু ।”

বোমেনগী বাদু তাবদগী বালো কপ্পা তোকত্রে ।

ইন্দীবানা মচা বালাগী মন্ত্ৰে শিল্পগা পাউঝুম পীবকই — “মানা কপ্পিবগী মবমসে ইন্দোমচা নংগোন্দা শেংনা তমগে ।” বালো মমাগী বাহৈদু তাবদগী কাদুদগী থোকত্রে । ইন্দীবানা বাবী লীবকই — “নোংমা শিববাত্রি নুমিত্তা বালো মমাল্লবী অনীগা হৌনদুনা কামক্ষ্যা খুক্সা চৎথিবনি । লম্বীদা ওবাহাটি ইঞ্জিনীযবিং কলেজদা ইঞ্জিনীযব তম্বা ছাত্র অনীথক থেংনকবে । ছাত্র অনীদু অমনা মণিপুবদগী জিতেশ্বব কৌই অদুগা ছাত্র অমদুনা ওসাই লাক্কম্বা কাছাবগী ব্রজবিধু হায়বদুগী মচানুপা বীনোই হায়বদুনি । জিতেশ্বব হায়বিবা নুপামচাদু ব্যবহাবসু যান্না ফজৈ, ঐনসু মশক উত্রে । মহাক লাইবিকসু যান্না ফৈ হায় । ইঞ্জিনীযবগী অবৌইবা পবিক্ষ্যাসু মানা ফার্স্ট তাথি হায়না তায় । মানা মণিপুব থোক্কমদাইদা বালাদা মাগী অপোকপি মমা পুবগা নোংমা ওবাহাটিদা যান্না থুনা লাক্কগা ঐগসু শক খঙনহনগনি হায়বল্লগা ওসি ফাওবা মবা-মপাও অমত্তা তাথিদ্রবা মীশঙ্কুগীনি বালানা মবুক লাংলিবসি । তম্বা ওমদবা ওইহাক্কী ওইনা থাজনবা পাঙহায়-হায়বম্বা বাদুদা মানা

অসুম খন্দনা লৈরগা করি কান্নগনি। মইহে অদুক যান্না হৈবা নুপাদবু মণিপুরদা লৈবী ইনাকখুনবী, মশক মতৌ ফজবী লৈশাবী কয়া অমনা মাবু তান্নবা যাওরমগনি। কনানা তম্বা ঙ্মী লুহোংদুনা ময়ুম-মকৈ পাল্লস্বসু যারে। নঙনসু নচলবু খরা থেম্মু! কান্নদবদা পাঙখল-খল্লরনু হায়য়ু। বীনোই হায়রিবসিদা লৈবা ফংগদৌরিবসে ঐখোয়গী ওইনদি লাইবক যান্না ফরবনি। মন্দোমচাগী রাদু তাবদা রোমেন বালাবু থোইনা হেন্না নুংশিরকই। নুংশি মৈনা নুংদা চাফুনা মৈরি মুৎপা ওমদ্রিবা রোমেন্না নুংশি মৈচাক খাঙবগী মবমদা ঙাওজবিবী বালাগী অরাবা রাবী তাবগা করিগী মাসু রাবা যাওরোইদৌরিবনো?

বালাগী মনাজ্ঞা চঙলগা থেম-নৌদুনা জিতেশ্বরগী মিং য়ুন্না লৈকায়নচিংবা অশেংবা থিকানা হংলুবে। বালানসু মবুংদা করিমত্তা হঙ্গোইদনা জিতেশ্বরগী এদ্রেশ পীরে।

বোমেন খুদত্তা চিঠি অমা ইরগা জিতেশ্বরগী য়ুমগী এদ্রেশতা থাথ্রে।

শোমদা বালাগী মবমদা মথা কন্না শাবিঙেনা গীবিধাবি নুমিদাং পুং তবামখায়রোম তাবকপা মতমদা থবাক্তা যান্না কন্না নারে হায়দুনা হোম্পিটালদা পুখৎলে। স্বর হোনবা খবা বায় হায়দুনা আই সি ইউনিংতা থল্লি। পুন্মক বোমেনগী কোকথক্তা লোইনা তারে। বোমেন্না মাগী খুবাইবুংঙোবু মপাল্লমগী খবা হেন্না ফবা হোম্পিটাল অমদা পুবগা অমুত্তংদি য়েংহনগে খনবদু ওল্লবোইদ্রা হায়না চিংনবকই। মাদি জেলদা মতম কুইনা লৈরুবনা হৌজিক গীবিধাবিগী মখুত্তা পৈশা কয়া যান্না লৈবমদগে হায়বসু খঙদে। বেলরে লাইন শেম্বগী শেনফমসু গীবিধাবিদগী লৌরগা তৌগে খঞ্জবনি। গীরিধারিনা অমুক নারকপসিদা মহাক বুন্ধি অমা ইথোক-থোক্তে। পঙ্কজদা খবা কুপথনা হংলুরবসু অইহে-অপা শাবা ওইনা খনত্রবদি হায়না চিংনবদগী হংবা ওমদ্রে। রাখল অমদা উংনা-উংনা অসুম হৌখিবনা গীরিধারিনা হোম্পিটালদা লৈবকপা চয়োল অনীবোম গুরক্রে। গীরিধাবিগী হকচাং খরা নুংঙাইরে হায়দুনা হোম্পিটালদগী অমুক পুথরক্রে। বোমেন্না হোম্পিটালদগী হল্লকপগা মপা চাননা নহান মানা মণিপুরদা জিতেশ্বরগী এদ্রেশতা থাখিবা চিঠিদুগী পাউখুম অমা জিতেশ্বরগী মমানা ইরগা চিঠি অমা হল্লক্রে। চিঠিদু রোমেনগী মমিংদা লাকপদুদা ইন্দিবানা হাংদোক্তুনা য়েংলুদে। চিঠিগী বারোলদু পারুবদা রোমেনগী থম্মোয় হেন্না শোকথ্রে। জিতেশ্বর গুরাহাটি ইঞ্জিনীয়ারিং কলেজদগী অবোইবা সেমিস্টরগী পারিস্ক্যাদা মানা ফার্স্ট তাবগী রিজলট ফংবা নুমিত্তা অপোকপা মণিপুরগী পল্লিগ হেলথ ইঞ্জিনীয়ারিং দিপার্টমেন্টতা চিফ ইঞ্জিনীয়ার ওইবা মণিবাবু লালহৌলুপ অমগী দিমান্দগী রাফম অমগা মরী লৈননা ফাদুনা পুথ্রগা লালহৌবগী মখুত্তগী নাস্তোররুগা লস্বীদা হার্থ এটেক তৌরকপদগী লৈখিদ্রে। মদুগী নুংঙাইতবা রাখলদগী জিতেশ্বর মপা ফারুবা কাঙবুদুগা থেংননবা অতোপ্পা ওর্গেনাইজেসন অমদা মতম খরা যাওরুবে। মমানা কন্না হায়জবদগী থেম্মগা তোকহল্লবা তুংদা হৌজিক মহাক সুইদেন্দা মচেগী মনাজ্ঞা লৈদুনা এম টেক তৌরি।

এম টেক লোইগদবা থা অহ্মল্লোমতমক ঙাইরে হায়না মরোল খঙহল্লকখি। চিঠিদু পাবদা রোমেন তশেংনা কপখি। মীওইবা মশেলগী মরক্তা চেম্বিবা থম্মোয়গী লুব্বা ঈচেলগী মরোলনা তিন্নরস্বা মতমদা কনাগী থম্মোয়না নৌথোক্কাইদগে? রোমেনা খম্বি — “অদুক ফবা মণিপুরগী মণি অমা পুম্মাঙ-মাঙগে তৌরল্লবা? হে! ইমা মণিপুর নঙসে ওহ্চোকা বারল্লনিদকো!”

চিঠিগী বারোলদু পারগা ইন্দিরাদা তম্মী। ইন্দিরাসু পাউদু তাবদা জিতেশ্বরবু থোইনা হেন্না নুংশিবা পোক্ককই। মমাদুগা খুদক্তা শক খঙল্লনীংলকই। মানা হান্না খম্বুবগদি যান্না তাইওল্লরম্মে। পাউদু বালানা খঙল্লবদি হেন্না চাউবা রাথোক লাকপা যাই খনবদগী মঙেন্দদি খঙহনখিদ্দে। রোমেনগী রাখল, থবক মিকুপ অমগী মতম পোৎথাবা ফংদ্রে। মরকসিদা লমদিং টু শিলচরগী রেল লম্বী শেম্বগী থাজিনখিবা টেন্দর হাংবা লোইরগা থবক মফম য়েংবা শিলচরদা চৎত্রে।

রোমেনা শিলচরদা চৎত্রিঙৈদা শোমদা বৃন্দা মমাগা পুন্না ইম্ফাল গুরাহাটি ফ্লাইটতা লাক্কুনা গীরিধারিগী য়ুমদা থুংলরে। মচা রোবিন্দি মেধাদা শিন্নরম্মী। থোঙ্গালদগী চঙলকপদা বৃন্দাগী মীৎয়েংদু শঙ্গোয়রোমদা হান্না থম্বুই। অদুবু শঙ্গোয়দু উবদা মতম অমদা রোমেনগা মথোয় অনী লৈমিন্নরস্বা কাদু ঙসিদি উদ্রবনিনা পৃক্লিং নুঙোনবদি ঙমদ্রে। মাস্কাল কাখৎলক্তুনা ইমুংগী মীগা উনরে। গীরিধারি, পাকপী অমদি ইন্দিরা উবদা বৃন্দা চঙশিল্লগা মথং-মথং খুরুম্মী। ইম্ফালদগী পুরকপা পোৎয়েম পুথোক্তুনা চাকখুমদা থাংজিনবা য়াবা হৌজিক চাবা য়াবা খন্দোকই। কমলা খোক্তুগা চামিম্লে। ফক্তা ফল্লগা বারী শান্নবা হৌত্রে।

ইন্দিরানা অবুচা পুবীরক্তবগী মরমদা বৃন্দাদা হংই। বৃন্দাদি মতম কুইনা কাউথোক্তুরবা মাগী মীরোং ওইরিঙৈগী মমিংদু ইন্দিরানা পল্লগা ‘আনন্দি’ হায়রকপদা খংপ্রেকপু থংই। অদুবু খুদক্তা হৌত্ববা মতমগী মমিংদু কৌরকপদা হৌত্ববা মতমদু অমুক হল্লকখিগদ্রা খল্লকই। মীওইবনা মথোল কয়গী ফজরবা দলানগী য়ুমদা লৈবগী নুংঙাইবগা মীগীদা শাইদাংদুনা শঙ্গোয় মচিদা খারগা লৈবগী নুংঙাইবগা অনীদু চাংদল্লবদা করস্বনা হেন্না নুংঙাইবগে হংবদা বৃন্দানা করস্বনা হেন্না নুংঙাই হায়না খুম্বল্লদগে খম্বুবদা অরাবগী মশক্লি। শঙ্গোয় মচিদা থুরস্বা খোইগী খোইবাদা হাইখিবা লোকখিদ্দবা খোইহিদো ওহ্চোকা খোইখুম্মরমগনিদকো হায়না তকশি শোনবদা মতারে। বারী অসুম শানরকপদা ইন্দিরানা বালা লুহোংগদৌরে, লুহোংবদদি নঙশু লাক্কবা য়ারোইকো হায়রকপদা বালা লুহোংবগী বাফমদুদি চুমলে হায়বা খঙলে। কনাগনো হংলুবদা কাছারদগী ইঞ্জিনীয়র বীনোই কৌবা অমগনি হায়রকপদা বৃন্দাগী চিংনরস্বদুমদি কোক্কে। থেঙজিল্লবদা মমা-মচা মথোয়



অনী হোটেলদা চৎনবা তৌরগে হায়রকপদা বালাগা ইন্দিরাগনা কন্না খাশ্বদগী অহীংদুমদি মখোয়গীদা লৈবদা তারে।

বৃন্দানা হৌদোকপা ওমদবা রোমেনগী মরমদি কন্না অমত্তা রাইহ অমা ফাওবা কাঙথোরক্লে। রোমেনগী কা অমদি লৈবওম তৌই। অদুবু নুমিদাং থেঙজিল্লক্লেবা ফাওবদা রোমেন্দি হল্পক্লে। মাগী চাক্কু শেম-শাবগী মতাঙদসু করিমত্তা পন্নবা তাদ্রে। য়েঙ্কাংদি বৃন্দানা মণিপূরদগী পুরকপা মহৌশা রোমেন্না পামজবা মচল ঙাক্তা থোংলি। চাক-ঈশিং চাবা লোইরগা তুন্ন-হিন্গবা মতম যৌরক্লে। বৃন্দাগা বালাগা তুন্মিল্লবা তারে। লঙ্কোনিগী ফমুং অমসু তোঙান্না শেল্পে। ফমুংদা তুন্না চঙলবা মতমদতা বৃন্দানা বালাদা রোমেনগী বা হৌদোরকই। বালা অমদি ইন্দিরানদি বৃন্দাসি রতনগী য়ুমদা লৈরবনি হায়না খনবদগী খরা কোইরপ তৌনসু লোয়নবীরে। অদুননি বৃন্দাদা রোমেনগী বা হৌদোরক্লেবা।

বৃন্দানা হংলকই — “বালা! তারোমেন্দুবু কদাইদা চৎখিবনো?”

— “তারোমেন কাছারদা থিকাগী মফম য়েংবা চৎখিবনি।”

— “কৈদৌঙে চৎখিবনো? হায়রিসিবু মাবু থিকাসু তৌরব্রো?”

— “খঙদে, ইতৈ পাক্কজগা মখোয় অনী হৌনরগা কোয়চেন চেন্দুনা হোৎনবনি। মাদি ওরাঙ চৎখিবনি।”

— “ও! কৈদৌঙে হল্পক্লেনি হায়রম্মী?”

— “নুমিৎ নীনি, হল্প লৈরক্কদবা মাল্লি।”

— “অস! অদুদি ঐগা মাগদি উন্নবা ফংলরোই। ঐদি হয়েং হনবগী টিকেট কক্কল্লবনি।”

— “নহান দাদানা মণিপূরদা ইচেগা উন্নরুনি হায়দুনা ইচেগী পোং ময়াম অমসু শিন্নরমগনি হায়দুনা চৎখিবদুবু ইচেগা উন্নরমদ্রবো?”

— “উন্নরমদ্রে ইবেম্মা! তারোমেন্দু ঐগা উন্নরমদনা অদুম হনত্রবনি।”

— “করিগীনো অদুদি, য়াম নুংঙাইতেয়ে!”

— “ইচেসু খঙদে ইবেম্মা!”

বালাদু মতাঙ চারে হায়হৌরগে মতাঙম — “ইচে! নঙসু নবুজি খুংফক্ত অমনি; দাদানা অদুক কুইনা চহী তরুন্ক জেলদা লৈবদো নোংমতা করম লেল্লি হায়না হংবা লাকখিদি। দাদানা হন্দক মণিপূরদা ইচেগী পোং থিনবা চৎলমদ্রবদি ঙসি ইচেনো লাক্কিবসিসু লাক্কমদবা য়ারিপোংনি।”

— “করিনো বালা নঙনা হায়রিদুবো ? তারোমেনবু জেলদা লৈরুন্নো ?”

— “ইচেদি দা রতনগী য়ুমদা লৈখবনিনা নুংঙাইবনা অরাবা খঙদে হায়নবঙম দাদাগী মরমদা করিমত্তসু খঙল্লমরোই। ইচেনা গুরাহাটি খাদোক্তনা চৎখিবা নুমিত্তা ওইহৌবা দাদাগী শকফমদো অরাবগী মশক্লি। দাদানা শঙ্কোয়গী ইচেখোয়না লৈরস্বা কাসিদা ইচেনা হিল্লস্বা ফমুংদা ছন্দোক্তস্বা ফিরোলদু লোইনা চাইখায়রগা ও-খোংনা কপ্তুনা লৈরস্বী। নুমিদাংদা ইমানা দাদাগী নঙ্গনগী পুলিসনা ফুখিবা চৈফমশিংদু ঈশিং অশাবনা হিগা য়ৈদুনা পুক্রিং ফাখথি। দাদাগা ইচেগা গুরাহাটিদা চেম্বকখিবগী অশেংবা বারীশিং দাদানা কপ্পা-কপ্পা ইমাদা লীদুনা তাহনখি। অহীংদু দাদা মানা নুংতিগী তুস্বা ফমুংদা তুমদনা ইচেনা অবুংচা কোম্বগা নুংতিগী তুম্বস্বা ফমুংদুদা তুমখিবনি। মদুদা দাদানা ইচেবু কয়া য়াম্মা নুংশিবগে হায়বদু ঐসু শেংনা খঙখিবনি। অদুবু ইচেনদি করিমত্তা খঙবীদনা দাদা রতম্মা লৌবা লাক্রে হায়দুনা মণিপুর থোকখিবা নংত্রা ? মথং নোংঙাল্লকপদা দাদানা থাঙনা থিল্লুবা বীনোদ দাশ শিরে হায়দুনা দাদাবু পুলিসনা ফারগা পুখিবনি, অদুদগী দাদা চহী তরুক জেলদা মিয়াং তাদুনা লৈখিবনি। দাদাবু অয়ুঙ্কী চা ফাওবা পীথকপা নংহৌখিদবগী ঐশু নুমিত্তা য়াম্মা কপথি। ইমাগা ঐগা মবক-মরক্তা জেলদা দাদা উম্ববা চৎখি। নহান দাদানা মণিপুব থোকুবদো জেলদগী থাদোরকপা নীনিগুবা নুমিত্তনি।”

বালাগী অশেংবা বাবীদু তাবদা বৃন্দা কপ্পতনা মশাদু পুমহিক হিকথবঙম তৌরে।

বৃন্দানা তপ্পা খুল্লকই — “বালা ! ইচেনা নঙগী দাদাগী মফমদা য়াম্মা চাউনা লানত্রে। ইচেদি নঙগী দাদানা চহী তরুক জেলদা লৈরুন্নো হায়বদি তশেংনা খঙদবনি। নঙনা খঙদবা অমগা লৈরে; ঐ হৌজিক রতনগী নাক্তা লৈতে। ঐনা নুমিত্তু গুরাহাটিদগী চত্তনবা কপ্পা হোৎনখি। অদুবু মখোয়না গুমদুনা ঐবু পুরগা ইম্ফাল যৌরে। ইম্ফাল যৌরগা মখোয়না ঐবু রতনগী য়ুমদা পুই। অদুদগী ঐ বাহুরকপদগী মথংগী নুমিত্তা ঐনা জ্ঞান তারকপদা হোম্পিটালদা লৈরম্মে। বৃন্দানা মাগী গুসি ফাওবদা ওইরক্সিবা কয়াদুগী মরমদা অশাঙবা বারী অমা লীদুনা বালাবু তাহল্লে।

অশেংবা থম্মোয়গী বা হায়দোক্লরবা মতুংদগীদি বালানা বৃন্দাবু অমুক্তা হেন্না নুংশিরক্রে। হাম্মা মরক্তা লৈনরস্বা থাজনদবগী অহাঙবশিংদু বারী মতেক-মতেক্সা মেনশিনত্রে।

হৌজিক্তি বৃন্দাগী বারী লীবা লোইদুনা বালাগী অমুক হৌরকই। “ইচে ! ঐগী লুহোংবসে শোয়গদবা মাল্লে। নুপাদুসু থবক অচৌবা অমা তৌরে। ইমা, বাবাচৌ অমদি ইমাবোক্সু নুপাদুবু পাল্লে। অদুবু ঐগী পুক্রিংনদি মাবু বারৌবা খরা লৈ। ইচেসু অশেংবা বারীদু তারবদি নুপাদুবু শোয়দনা বারৌগনি। ঐগী থম্মোয়সিনদি ঐনা লৈগদৌরিবা

নুপাসিগা লুনা তিল্লবস্থা মণিপূবদগী কনাগুস্থা অমবু ঙাইনীংলি। ঐগী বাখলগী ইপাজ্জা মানা ইমাঙদা লেপ্পগা কবিগুস্থা খবা ঐগী নাকোঙসিদা হায়বিবোই হেত্তা নীংলকই। অসুন্না হায়বগুমসু তৌই, মদুদি — “বালা। নঙ ঐবু ঙাইবম্মুকো। ঐ নোংমা শুকশোয় শোয়দনা নঙবু লৌবা লাক্কনি।”

বৃন্দানা মবক থৎনা হংলকই — “মহাক অদুবু কনানো? অশেংবা মমিং-মথা যুন্না-শাগৈ ইচেদা লোইনা তল্লো তাবগে?”

“ইচেদা ইম্মাল থোকথ্রে অদুগা দাদানা জেলদা লৈহৌবেদনা। ঐখোয়সু ইচে অমদি দাদাগী শক উদ্রবনিনা তপ্পা তপ্পা কাউবা হৌবাক্কে। নোংমা বাবাতোনা ইচেগা দাদাগা লৈবস্থা শঙ্কোয়দা খব্বাদো উবগা খোয়দৌ শাওগৎলি কাদু অফবা কা নন্তে থুনা শিদোকাত্তা হায়বদগী মী নোক্তুনা শিদোকহনখি। হায়গুমদনা শঙ্কোয় খাবম্বদু লৌথোকখিবদগীদি অবা অনা থোকখিবশিংদু তপ্পা-তপ্পা লোইনা কাউবাক্কে। থা খবগী তুংদা ঐখায়গী ইবুবোকসু লৈখিদ্দে। ইবুবোক লৈখিদবগী পাউদু জেলদা চৎলগা তুম্বদা দাদানা জেল মনুংদা হির্ল-হির্ল কপখিবদো ঐ গুসিসু কাউদ্দি।” বালাগী বাবীদু তাবদা বৃন্দাসু মীংলুগী পিবাং থিংবা গুমদ্রমাল্পে হির্ল হির্ল কপখৎলেক্কে। ঐখোয় মীওইবনা হৌথবা মতমদা অফবা মীনা তৌবস্থা অফবা থবক কৈদৌঙেদসু কাউবা গুমদে। মথোয়গী অফবা থবক্তু নীংশিংলুবদনি মীদুবু নীংশিংলগা মাংলুদা পিবাং শীছবক্লিবা। ইপুগী ফজবা পাউতাক অমদি নুংশিবা বাই-খোনফমদুদনি বৃন্দাগী থম্মোয়দসু ইপুগী শক্তম চোংথোবক্লিবা। বোমেনগী মফমদসু ইপুগী মফম অমদি চাউনা কন্দুনা লৈবি। ঙাইহাক পিবাং শীছনকববা তুংদা বালাগী বাবী মথা অমুক তাবকই। “ইচে। ঐ মেত্রিক পবিক্ষ্যা সেকেন্দ দিভিজন্ডা পাশ তৌদুনা বী বকবা কলেজদা এলেভেন ক্লাসতা মিং চল্লে। ঐনা মেত্রিক পবিক্ষ্যা পাশ তৌবা অমদি কলেজ তম্বগী পাউদু ইমানা জেলদা দাদা উন্নবা চৎপদা দাদাদা তম্বদা দাদানা হবাউখিবদু ঐ গুসিসু নীংশিংলি। পাউতাক কয়া পীবগা ইমাগা ঐখোয় অনী অমুক হল্পকখি। মথং চহীদা ঐ তুবেলফ ক্লাস অমুক কাবে। মতমদুদা ঐগী পুন্নিংমে লৈতাফম খঙদবা, ইবাঙ-লাঙবা অমথক তৌবকখি। ফি ফজবা শেৎনীংবা, কেবা-মৌবা যান্না পাল্লকখি। মদু ঐনা খনবদা ঐশে লৈশাবী মপুং ফাবকপগী ওইগজ্জা খল্লি। লৈ ফজবা অমা শাংপা উবদা পৎ হেক থংলগা চিল্লীংবা বাখল তোয়না ফাওবকখি। ইচেসু মদুগুস্থা মতাঙ কবিগুস্থা থেংনবকখিত্তা?”

— “কবিগী থেংনবক্তনি, মতমদুদা থেঙলবা অহীংদা বাকনি মহাদেবগী চীংথক্তা শিৎখিবা মালংবগী শাহমগী মনিলদুদনি ইচেদা মবক-মবক্তা থম্মোয়গী অনাবা হেক-হেক হৌবিবসি।”

রারী মথা চৎথরকই — ঐনা বেলটোলাদা লৈমিন্নরীবী ইমাল্লবী পুর্নিমা অমদি ইঙেঙ্কৈ উনবা তোয়না চৎনীংলকপদগী মথোয়গী মনাক্তা চৎলগা বামোন মেমচাগী চা বোরা হোটেলদা হেক-হেক বোরা চামিমে। নোংমদি মথোয় অনীদা ঐনা লাক্লিবা নোংমাইজিং নুমিত্তা কামক্ষ্যা খুরুস্বা চৎলুসি হায়না হেক হৌরুরে। তান চারুদুনা নুমিত্তু মহা শিবরাত্রিসু তারম্লে। মথোয় অনীনসু ঐনা হৌবদুদা হরাউ-হরাউ যারকথি।

অয়ুক ওস্তা হৌগৎলগা ইমুংগী থবক-ইনখাঙ শৎ-শৎ লৌশিঙ্কৈ। অদুদগী কোক তুম্মা ঈক লুজবা লৌইরগা চন্দোন কৈকা ফজনা থিল্লগা লাইদা কৎনবা লৈ ময়োম অমমম পায়, পুঙৌ ফনেক শেৎ, হরে রাম হরে কৃষ্ণগী ময়েক চাউনা নস্বা মস্লিনগী জয়পুর অমমম ওস্তা যান, ইরাঙ-লাঙনা ঐথোয় অহম বস তোংলগা কামক্ষ্যা খুরুস্বা চৎলি।

কামক্ষ্যা মন্দিরগী চীংখোঙদা থুংলগা খোঙনা থাক-থাক নাইনা থারিবা নুংপাকশিংদুদা নেং-নেতুনা কাবা হৌরে। খোঙনা বানা কাবনা মহয় চাউই হায়নবদুদা খোঙনা কাসি হায়না খৌওইনা হৌনরগা কাবনি। রারী শা-শাদুনা ঐথোয় অহম কাখৎলকপনা ফজববা নুঙপাক অমা উবদা মদুদা ওইহাক ফমখিসি হায়দুনা ফমথনরে।

অঙস্বা কাবনিনা মায়সে হুমাং মবিক-মবিক কানবপোৎনি। চন্দোন মুৎখিদ্দা চিংনবদগী মায়গী হুমাংদু তৈথোক্তনা খাঙনৈ। অতোপ্পা জাতি তিন্নদবা মী ময়াম অমসু কাঙবু-কাঙবু নাইনা অঙস্বদু কানরকই। মীয়ামদু উবদা থোইনবুদি রাবা নত্তে। ইখঙ-খঙহৌদনা পাখংমচা অনীখক ঐথোয় অহুন্না ফস্লিবদু য়েংলগা মুকুম-মুকুম শোল্লখিবওম তাখি। ঐথোয়গী ফিজেক্তু উবদা মৈতৈনি হায়বা খঙলমাক্সে, ঐথোয়দা য়েংলগা নোকপঙম তৌত্রে। ঐথোয়সু ইকায়দুনা মায়-মায় লুকথনরগা লৈনৈ। মথোয় অনীদু ঐথোয় অহম উবদা চৎপা তপথরগা হুমাং তৈথোক্তনা লৈবা উরে।

বীনোই হায়বদুনা হায়খিবদু ঐ শোছাংননা তাহৌই — “ভায়! লৈশাবী অহমসে মৈতৈনি মশক্সাসু অদুম য়াই।”

জিতেশ্বরনসু পাউখুম ওইনা — “মানি, পুঙৌ ফনেক লৌইনা শেৎলিসিদি! মমায়দসু চন্দোল লৌইনা থিল্লি; তান চারে নুপাসু য়াওবা উদে শক খঙনরগা চৎমিল্লসি হায়সিরা?”

বীনোইনা ঐথোয় তাসনু হায়বগী মতাঙম — “ভায়! মৈতৈ ঐথোয়গী চৎনবীসি তোঙান হেজ্ঞা তাইকো!”

অমদুসু — “তাই, তাই! ঐদি মৈতৈ ঐথোয়গী ইচনশিংনা পুঙৌ ফনেক শেৎপা, ময়েক নাইবা শেৎপা উবসে পুন্নিংসিদা কেনো অমা হেজ্ঞা তৌরকইবো? মাগী রাদু

তাবদা ঐথোয় অহমসু হৌনা খংলোক নোকথোকখি। ঐথোয়না নোকপদদা মথোয় অনী ঐথোয়রোমদা য়েংদুনা লৈরে। মথোয় অনীনা চংপা লেপ্লগা নৈশিন্দুনা লৈবদু ঐথোয় ঙাইবনি হায়বদু ঐথোয়সু ভাব তারে। তৌববুদি ঐথোয় অহম্মা আসামিগী মেখলা শেংলম্মবা নংত্রগা সলরার শেংলম্মবদি মথোয় অনীনা ঐথোয় অহম্মু মৈতৈনি খঙলমদবসু য়াই। করিগীনো হায়ববু শকফমদদি বোরো, কাছারি, কার্বি, দিমাশাশিংগী মশক্কা ঐথোয়গী শক্কা করিমত্তা খেল্দে। মথোয় অনীনা শানরিবা রারীদু হাইফেৎ-হাইফেৎ তাবঙম তৌবদুনা ঐগী পুক্রিংদসু রাখল জাৎ-জাৎ খনবা হৌরকখি। মথোয় অনীগীসি ঐথোয়গা খোঙবু ওইনীংলমদৌ মানত্রেদা! মদু চুমসু চুমখি।

মথোয়গা ইহান-হান্না থেংনখিবা মফমদু হৌজিক নীংশিংলুবদা পুক্রিংসে থুক লাউবঙম তৌরকই ইচে। নুমিত্তো নৌনা অমুক লাকহমীংইবো।”

বৃন্দানা মরক থংনা — “মদুনি নীংশিংবা, নীংশিংবা হায়নরিবদু। অমুক হুপ্পুরোইদবা মতন্না হোইদুনা পুত্রগদবা বারী ঙাক্তনি।”

বালানা মখা তারকই — “মতমদদদি উথক্তা ত্রোংলম্মা কোকিলনা কুশ্-কুশ্ তোয়না খোংখিবদো থৌওইনবু তারুদে। ঙসিদি খোঞ্জেলদুনা নাকোঙসিদা তত্তনা পাম্মুবা মানা কৌবিবোই তাবক্লে। তান্না তখিবা শরিক মখোলদুনা ঐথোয়বু কমক্ষ্যাগী মনাক্তা য়ান্না থুনা লাক্সগা অপাম্মা বর নিজহৌররো পীরগে হায়বঙম কৌরকখি। শরিক মখোল তারকপদগী ফুক-ফুক হৌগৎনবগা অমুক চংপা হৌরে। ঐথোয় অহম্মা চংপা হৌবগা মথোয় অনীসু ঐথোয়গী তুংদা ইন্নরক্লে। মথোয় অনীনা ইতুংদা ইন্নরকপদদা খোঙ থাংদুনা চংপদু কয়াদি রায় খঙত্রা? মাযদসু হুমাং অমুক্কা হেন্না শৌরক্লে। মথোয় অনীসিদা মাঙদা হেনগৎলগা চংত্রদি নুংঙাইনিদা খল্লকই।

অদুক বান্না চংলিঙৈদুদা বীনোই হায়বদুনা হায়রকই — “করিনো অমত্তা হংজগে?” মাগী বাদু তারবসু তাম্বিন্দনা নোন্না নোন্না কাখৎলকই, মাগী পাউখুম পীদ্রিঙৈদা ইঙেপ্পেন্না — “পুর্নিমা ঐদি স্বর হোনবা ঙমদ্রে, খাগী লৈহাও মথোঙসিদা ঙাইহাক ফমখিগে” হায়রল্লগা ঞেক লাউনা ফমথত্রে। মানা ফমখিবদুদা পুর্নিমাগা ঐগসু ফমথত্রে। ঐথোয় অহম ফল্লরবা তুংদা মথোয় অনীসু মতাই ওইরপ্পা ঐথোয়গী নাকন্দা ফল্লরে। মথোয় অনীনা ইনাক্তা ফল্লবদুদা ঐথোয় অহম শিথ-শিথ পঙনোক্তা নোকই। বীনোইনা ঐঙেপ্পোমদা ওনশিল্লগা হংলকখিবনি — “ইচনথোয়বু কমক্ষ্যা খুরুম্মা চংলিরো?” মাগী পাউখুম পীবগী মছত্তা ঐথোয় অহম নোকপদমক নোকই। বীনোইনা অমুক্কা হায়রকই — “অস! ওছোন্না ইকায়জরোদা, অরেশ্বগী হংজরুরে, ইচনথোয় মৈতৈ লৈশাবী ওইবদুদা মণিপূরগীরা ওরাহাটিগীরা খঙনীংবদগী চুন্না শুম হংবনি; য়ান্না লান্না লৌরমালে, বারৌবীবা য়াদেকো?”

ইঙেঞ্জেনা সং লাউনা খুমদোরকই — “গুৱাহাটিদগীনে।” ইঙেঞ্জেনা পাউখুম পীখিবদুদা ঐগী ফুনগৎলস্বদু খরদি ফবগুম তৌরে। তাঞ্জাদুদা ঐখোয়না ফল্লিবা খাগী লৈহাও পাস্বীদুগী মতোন্দগী লৈহাও অমা ঐগী তম্পাক্তা পোপ লাউনা তারকই, ঐনা তাপ পায়রগা লৈদু ঐগী য়েৎখংবা নাদা চিল্লি। ঐনা ঐগী তম্পাক্তগী লৈ খুমগা নাদা চিনবদু পাখং অনীদুসু ঐঙোন্দা মমীং কুগুনা য়েংলিবজাৎনি। জিতুনা শোছাংননা — “অস! ওছোৱা পকচত্বেদা!” হায়খিবদু ঐ তাহৌই। ঐনা লৈ তারকখিবা নোংথক্তা য়েংখৎলুবদা খোই মখল কয়া, উচেক মচা কয়াসু মথক্তা শাংলিবা খাগী লৈহাওগী লৈহি চুল্লি। ঐখোয়না ফল্লিবা মফম অকোয়বদুসু খাগী লৈহাও গাংক্তনা পুমঙৌ ভৌনা চইনা তারি। লৈখোঙদু খাগী লৈহাও মনমতনা পুঞ্জিং থরি।

ইঙেঞ্জেনা — “নখোয় ফমহৌখিগদা এদি চৎলে।” হায়রল্লগা ফুক হৌগৎলগা চৎপা হৌবদগীদি এসু হৌগৎলগা চৎপা হৌরে। মখোয় পাখং অনীসু ইমরক্কে। বীনোইনা ৰা মখা তানা — “ইচনশিংসি গুৱাহাটিগী মণিপূৰী ৰাজবাড়ীদগী ওইৰবোইরে?” হায়রকই।

ইঙেঞ্জেনা — “নঙেদা! ঐখোয়দি বেলটোলাগী মৈতৈ লৈকায়দৈনি।”

— “হা! হায়রিসিবু বেলটোলাদসু মৈতৈ লৈকায় লৈরবো?”

— “লৈরেনা!”

মতাংদুদদি জিতুসু ৰা গাওবা হৌরক্কে — “ইচনখোয়বু নুপীগাংতা লাইখুরুস্বা লাক্সিসিবু কৰিমত্তা কিজদৰা? ওছোৱা থম্মোয় চাউবীত্বেদা!” পুৰ্ণিমাৰা গাঙলক্কে — “হো! পুবীনবা লৈজদবদো!”

— “ও ... ও ... ভাব তাৰে; অদু ওইৰবদি ঐখোয় অনী গুসিসিমদি বোদি গাৰ্দ ওইনা সুম তুং ইঞ্জরক্কে হায়ববু য়ান্না কায়রগদা?”

ইঙেঞ্জেনা — “তামো অনীবু কৰি লমদগীনো?”

বীনোইনা — “এদি কাছরদগীনি, লাক্সিপুরদগী অদুগা ঐগী মৰুপসিনা ইম্ফালগী য়াইস্কুলদগীনি।”

ইঙেঞ্জেনা মখা তানা — “তামো অনীবু চুন্না কামক্ষ্যা খুরুস্বা লাকপিত্ৰা নংত্রগা থবক অতৈসু লৈবীত্ৰা?”

— “ঐখোয় অনী গুৱাহাটিগী ইঞ্জিনীয়রিং কলেজদা ইঞ্জিনীমর তম্বনি; গুসি শিবরাক্সি তাবদুদা পরিক্ষাগী বর নিরুসি হায়না হৌনরগা লাকপনি। ইচন অহুমগা থেংনবসি ওছোৱা নুংগাইরে। শক খঙনবা ওইনা মিংগা কোমনা অমুক্তং খঙনসি হায়ববু কৰি খনবীবগে?”

ইঙেঞ্জেনা — “অদুদি তামোখোয়গী হান্না তাকপিরোনে?”

বীনোইনা ঙাইঙমদনা — “ঐগী মিং বীনোই কোই।”

জিতেশ্বরসু — “ঐগী মিংনা জিতেশ্বর কোই।”

ঐনা খনখি — “জিত হায়বদি মায়পাকপা হায়বনিকো?”

বীনোইনা মথা অমুক তারকখি — “ইচনশিংগী অমুক হায়বীরোদনা?”

- - ‘ঐগীদি ইঙেঙে কোই।’ হায়রগা ইঙেঙেদু ফাক-ফাক নোকই।

— পুর্নিমাসু — “ঐগীদি পুর্নিমা কোই।” পুর্নিমাসু মমিং হায়বদা নোকই।

বীনোইনা — “ইচন অনীগী শঙ্কা মিংগসি ওহোকা চান্নথ্রেবো?”

ইঙেঙেইনা — “উম! অদুম চান্নবনি।” অদু হায়বগীসু নোকই। ঐদি ঐগী মিং হংলক্কনি খনবদগী মাঙদা খরা হেনগৎলগা চৎকে হায়দুনা খোঙকাপ অমানী চেনখৎলুরে। নুঙ অমদা খুদি খীজিনবদা ঐগী য়েৎথংবা সেন্দল মরীদু তৎলে। ঐনা নোহুরগা সেন্দলদু খুৎনা লৌখৎকে হায়না লাম্বদা ঐগী নাদগী খাগী লৈহাওদু লৈমায়দা তাথ্রে। সেন্দলদু খুৎ য়েৎনা পায়রগা লেপুনা লৈরিঙেদা জিতুগা বীনোইগা অনীনা ঐগী নাদগী তাখিবা খাগী লৈহাওদু খুনগদবগী চপ মান্ননা নোহুনবদা মথোয় অনীগী মকোঙ্কু দোং লাউনা থেংজিন্নরে। লৈদুদি জিতুনা খুন্সগা মাগী ফুরীৎখাউদা হাপচিনথ্রে। মথোয় অনীনা মকোক থেংজিন্নবদা নাবা খাঙবদু উবদা ইঙেঙেইগা পুর্নিমাগদি নোকপা থিংবা য়ান্না রাখি। ঐদি নোকপগী মছত্তা মায়সি ঙাঙশং ঙাঙশিল্লগা খাঙখি। তাঞ্জাদুদা লৈদু জিতুনা ঐঙোন্দা “মেন্মা সে” হায়রগা পীরকই। ঐনা য়ারে তামো ঐ লৈদু চিল্লরোই হায়না খুস্বদুদা জিতুনা লৈদু মাগী ফুরীৎখাউদা অমুক হাপচিনথ্রে। জিতুনা ঐনা পায়রিবা সেন্দলদু মঙোন্দা পীরকউ মা শেঙ্গা য়াগদ্রা য়েংগে হায়। ঐনা য়ারে তামো ঐ অসুম পায়জরগে হায়রগা সেন্দলদু খুৎনা পায়রগা চৎপা হৌরে।

জিতুদু থৌনা খরগা হেমা ফগৎলক্রে। রা মথং-মথং ঙাঙলক্রে। হায়রকই — “ওহোকাপা থৌদোক হায়বদুনি, ইচনগী মিং তাকথোঙ্কু হায়রিরা কেনো, ইচনগী নাদগী তারকপা লৈসিগী মরোলসিনা করি হায়রিবা? ইচলগী নাদা অমুক চিল্লরোইসু তাকপিরে।” জিতুনা ঐঙোন্দা রাইে খরা হায়খিবদুদা বীনোইদি খরা নুংঙাইতবগুম উই। মানা মতমদুদা খনখিবদু জিতুনা লৈ খুনখিবা অমদি সেন্দল সেন্সা য়ারা য়েংগে হায়খিবদুনা জিতুনা ঐঙোন্দা খরা হেমা নকশিনথ্রগদি মাদি ফরক তাহৌগদৌরে হায়না খনবা মান্নি। অদুগী মতুংদগীদি বীনোই রা কয়া ঙাঙখিদ্বে। ঐনা মিং তাকথোঙ্কুনা অসুম কারকপনা কমন্স্যা মন্দির যৌখিবা খঙহৌদ্বে। মতমদুদা ঐগী খোঙদা সেন্দল তোংদবদা অনাবা ফাওবদু ঐসু নাদবা শানা খাঙজিন্দুনা চৎলি। ঐগী ইতৌদুদা জিতু য়ান্না নুংঙাইদ্বে হায়বসি মন্না চৎনা-চৎনা অস। অস। হায়খিবদুনা তাকই।

ঐখ্যোয় লৈশাবী অহুম খোঙউপ থমফমদা ঐখ্যোয়না তোংলকপা সেন্দল থল্লমগা লাই খুরুল্লাবা মী ময়াম পরেং লেংলিবদুদা যাওশিল্পে। ঐখ্যোয়গী ইতুং ইল্লকখিবা মখোয় অনীদু কদায়দা লৈহৌরবনো উখিদ্দে। ইঙেঞ্জেনা হায়রকই — “হৌজিকী অনীদু লৈহৌরবো, কদোমদা চৎত্রে, উখিদ্দেনে!” পুর্নিমাসু — “হোয়নহে মখোয় অনীদু লৈহৌরমাঙ্গে, উখিদ্দেনে?” ঐসু থল্লি — “তশেংনা মখোয় অনীদু লৈহৌরবজাংলা?” পুর্কিংদা মখোয় অনী উরঙবদুদা নুংঙাইতবা অমদি ফাওরকই। মীৎসি মখোয় অনী কদোমদা লৈবনো হায়না কোয়থি-থিদুনা য়েংদুনা লৈরে। পুর্কিংসে রাবা হৌরকই। অদুক য়াস্বা মীয়ামদু মখোয় অনী উদবদুদা ইহাঙ-হাঙবঙম তৌরে।

অসুন্না মিকুপ খরা পুর্কিং বারুৰবা তুংদা মখোয় অনী সৎ লাউনা অমুক ফাওদোরক্কে। মখোয় অনী উবদা ইঙেঞ্জেনা ঐগী লেঙজুমদা দক-লাউনা ইল্লগা মখোয় অনী অমুক লাক্কে হায়বগী ইঙ্গিং পীরকই। মোমোন নোকপা মায়থোঙনা জিতুনা ঐঙোন্দা য়েংলকপদা ঐসু হাইফেৎ মঙোঙ্কোমদা য়েংলুরগা য়েংদবা শানা মায়সি ফৎ অমুক লয়থোকই। মখোয় অনীসু নুপা ময়াম পরেং লেপ্লিবদুদা যাওশিনত্রে। জিতুগী মমীৎ অনীদু ঐনা য়েংলুবা খুদিংগী ঐঙোন্দা য়েংদুনা হেজ্জা লৈরম্মী। মানা ওসাই মাগী ফুরীংখাউদা হাপচিনখিবা খাগী লৈহাওদু লৌথোক্কাগা নাতোন্দা থল্লগা মনম নম্মী। মাগীদু ঐবু উনবা তৌবসু মাঙ্গি। অমুকসু মচিনা লৈদু চুপ্পগা ফুরীংখাউদা অমুক হাপচিনখি। ঐখ্যোয় অনীগী মওংদু বীনোইনসু শোয়দনা উরমগনি। মতমদুদা ঐদি বীনোই যাওরবসু উদবঙম তৌথি। মরম অদুনা ওইবা তাই ওসি বীনোইগা ঐগা লুহোংবগী মতম লেপ্পখবা ফাওবদা ঐগী পুর্কিংসিনা মাবু নীংশিংবদা মশক চোংথোকহনবা ওমদ্রিবা? মসিবু ঐগী অশোনবরা নংত্রগা মাগীরা ইচে? খঙদে নুমিত্তুদা জিতুগা ঐগা য়েংনখিবা মীৎয়েংদু ঐ ওসিসু কাউবা শুকঙম ওমদ্রি। ঐনা মতমদুদা খনখি — নুপাসিবু মমা-মপা পু-পাং শুবা মণিপুৰগী নুংঙাই-য়াইফবা ইমুংগী মচাকা ওইরমগদ্রা? মখোয়গী ইম্ফালগী য়াইঙ্কুল হায়বা লৈকায়দুদি য়ান্না মমিং চৎপা, অচৌ-অশাং য়ান্না লৈবা লৈকায়নি হায়নৈ। মাগী মনাও নংত্রগা ময়্যাস্বকা লৈরমগদ্রা? মচে নংত্রগা মচন ঐগী লোনগাকা লৈরমগদ্রা? মখোয়গী মমাদু মচা-মমৌ লুনা তৌবী মমা অমা ওইরমগদ্রা? মানসু ঐগী মিং অমদি লৈকায়সু শোয়দনা খঙনীংলমগনিকো! ঐনা মিং তাকতবগীদমক মানা ঐসিবু মীদা য়ান্না লুই হায়না থল্লমগদ্রা? মাগী মশঙ্কুনা মমীৎনা হেক নোকপঙম তৌরদনা ঐনা য়েংলুবগা মোমোন হেজ্জা নোঙ্কুম্বদুদা ঐসু শঙগেংলুবদি য়াদবনিনা মোমোন হেজ্জা নোঙ্কুবনি। খঙদে, ইচে! ঐ মাগী মশঙ্কু উরগা অসুম য়েংদুনা লৈনীংবঙম তৌথি। অদুগা মাবু য়েংলুবা খুদিংগী ইতোমতা ইকাইজবঙমসু তৌথি। ঐনা খনবদা মাসু ঐনা থল্লিবা অদুওন্না শোয়দনা থল্লমগদ্রা খনখি। মখা তানা ঐনা অমুকসু থল্লুই — “মাবু অতোপ্পা খঙন-চান্নবী কনাওম্বী



অমা লৈরমগদ্রা ? কনাগু স্বী ইক্ষালগী মশক-মতো ফজবী, ইনাক-কৈরাক খুনবী, অটো অশাংগী মচানুপী অমগা অচেৎপা মরী লৈনরম্বদি কমদৌবা ?” এনা রাখল অমদা উংদুনা লেপ্লিঙদা তুংদগী ইঙেইলৈনা লেংবান্দা পায়রগা খংইন ইল্লগা — “য়েংউনে বালা ! গুসাই নঙগী নাদগী তাহৌবা লৈহাও খুনখিবা নুপা অসে নঙেঙান্দা মীৎকুপ্তনা য়েংদুনা লৈরেমি !” হায়রকপদা ঐ খংপ্রেক খংই ।

রাখলনা জ্ঞান তারকপদা নাতোন্দা য়ান্না হৈনদবা মনম অমখক ফাওরকই । হমেং বলি ককপগী ঈ থল্লা যাওরবা পুয়িদুদগী ঈহিং মনমদুদা হৈনদদুনা রুমাল লৌথোক্কাগা নাতোন মেপ্পগা খাঙই । পুত্রি মথকী জালিদুদা বলি কক্কা হমেং মকোক্কা মশাগা তোঙান-তোঙান তাদুনা লৈরি । মথোঙ মরিদুনা ফ্রিং-ফ্রিং চোংলি । মচিনগী শরুকা চৈনা খাঙবা গুমদদুনা মে-মে খোংলি । মমীং অনীদু শ্বর চনীং তানা হোম্ববা কয়াৎ খাইদোকপিশ্ববনিনা পাঙলম্বদগী তপ্পা-তপ্পা উইশিনথ্রে । নাকল অমরোমদনা খুন কয়া মসু হিংনা মকোজা শিন্দুর তৈরগা য়েলহিং থারি । পুন্নমজু থাজবদা য়ুম্ফম ওইরগা লাইগী লাইপাউ হংলুবদা দযা কোক্কনি অসুন্না তৌ হায়রকপদগী পাঙথোক্কা শোয়দনা ওইগনি ইচে । লাইদা কৎলিবা পৈশা, য়েলহিং থারিবা, বলি কক্কা পুন্নমকসি মীওইবগী ওইজবা থিবদা পাঙথোকপা থবক-থৌরম গাঙা নৎত্রা ? ঈশ্বরনবু অসুন্না তৌ হায়রমগদ্রনে ? থাজনবী হায়বসিমসু মীওইবনা যুগ কয়াগী মমাঙদগী লিশাং শিংনা চৎনরকপা ওইবনা পাক্কা থাদোকপা গুমগনি থাজদে । ইচে ! ঐ ইশাগী ওইনদি পামজখিদ্দে । অসুন্না ঐথোয় পরেং লেপ্লিবা ময়ামদু খরা-খরা চঙশিল্লরকপনা ঐথোয়গী কাঙবুসু মন্দিরগী থোঙ মনাজ্জা লেপ্পরে । থোঙদগী কুমথরগা খরগা অমুক চঙশিল্লগদি মন্দির মনুংগী লাই খুরুমফম য়ৌরে । ঐসু থাজবগী মতুংইল্লা মীৎ অনীসে চেজেৎনা উইশিল্লগা ইমা কামক্ষাগী মফমদা করিনো এনা নিগদৌরিবসে হংবা হৌরক্কে । এনা মীৎ অনী উইশিনবদা জিতুগী মূর্তি অমা মীৎমাঙদা লেপ্তুনা লৈররে । মানা লৈ খুনখিবা, মচিন্দা লৈদু চুপখিবা পুন্নমজু লৌইনা উরক্কে । থোক্কা অমা মরাইনা লাকচরনি ঐগী পুন্নিংদগী মাঙথো হায়বা যাদনা মীত্তা অসুম উদুনা লৈরবা মহাক অসিবু ঐগী ইপুরোইবা ওইহনবীয়ু হায়না নিজবা নত্তনা অতৈ লম্বী পুন্নমক ওইহাঙ্গুদদি কাউথ্রে । ঐ থম্মোয় শেংনা জিতুবু ঐগী পুন্নিগী লেঙদবা মীশক ওইহনবীয়ু হায়না কামক্ষাগী মফমদা নিজথ্রে ।

এনা ধ্যান লৌইদুনা মীৎ পাঙথোরকপদা জিতুসু ঐগী য়েৎলোমদা ইনাজ্জা নক্কা লেপ্পগা মমীং অনী উইশিল্লগা লাই খুরুমদুনা লৈরল্লে । এনা মাবু উবদা ফাওখিবা নুংগাইবদু করি হায়না থাগনি ইচে । ঐ হায়ফম খঙদে । লাইবজ্জা ব্রাহ্মা শিন্দুর নল্লগা থোক্কাপদ শিন্দুর মহী চেহুরজ্জনা লাইবজ্জা ইতৈ তৈবদু ঐথোয় মশেল অমনা অমবু য়েংনরগা নৌক্কে । ঐগী লাইবকী অশোয়বদু ইঙেইলৈনা ঐঙোন্দগী রুমাল লৌরগা

তৈথোক্লগা মওং তানা শেখীরে। মাগী অশোয়বদুনা ঐনা তৈথোকপিরে। ইঙেইগ্নেগী শেখা লোইরগা পুর্নিমাগী শেম্নিঙেদা ইঙেইগ্নেনা হায়রকই — “বাল! শেখীবগী শেখীব! তামো অমগী লাইবকী শিন্দুরসিসু মওং তাদ্রে, নঙনা খরা শেখীরোদনা? ঐনা জিতুগী মমায়দা য়েংলুবদা মাগীসু শিন্দুর মহী খরা তৈরে। ঐনা মিকুপুদা খনখি — “ঐবু ইঙেইগ্নেনা হায়বা ইন্দুনা মাগী লাইবকী শিন্দুর নম্বদা শোয়রিবসি তৈথোক্লগদ্রনে? ইকতি ইকাইত্রেদা! ঐ ঙ্মোইদা!” অসুম খল্লিঙেদা জিতু মশানা ফুহীংখাউদগী রুমাল লৌথোক্লগা “কদায়দনো মপাদুদা তাকপিয়ু ঐ তৈথোকচগে” হায়রকই। মানা তৈথোকপদা অমুক্কা হেন্না মওং তাদবদু উবদা পুর্নিমাসু যাওনা — “বাল! নঙ কোক হেক তৈথোকপিরোবা” হায়জিল্লকপদুদা ঐসু ইকাই-ইকাইনা জিতুগী লাইবকী শিন্দুর অশোয়বদু রুমাল পায়রগা শেখীব। ঐনা মাগী লাইবক্তা খুৎনা শোক্লুব মতমদা খুৎসি নিরুকই, থবাকী মিছলগী খোঙজেলসু হেন্না যাওনা চেল্লকখি। মদু উবদা বীনোই মতুং ওহোইগ্নেগা য়েংদবা শানা লৈখি। ঐগী খুৎনা মাগী লাইবক শোক্লুব মতুংদা ঐসে ঙাইহাকী ওইনা মাগী ওইত্ববঙম খল্লকখি। খঙদে, ঐগী ইশাসে মাগীদমক্তা ওইরবদি পূন্মক মঙোন্দা শিল্লথোক্লবসু কায়দ্রে খল্লকখি।

বন্দানা মরক থংনা হায়রকই — “নঙসু মতৌদি ইমান-মান্দনা ফনবু থোনা ফরুরিনে?”

— “ইচে। ঐনা তৌখিবদুব কয়াম কায়বগে?”

— “কায়বুদি কায়দেদা।”

— “ইচেদা থোক্লবদি কমদৌবমগনি?” — “ঐসু অদুম তৌরমগনিদা। সুম হায়বগী বানিদা।”

বালানা বারী মখা চংথরকই।

ঐখোয়না লাই খুরুস্বা লোইরগা থোরকখিবা মতমদু অয়ুকী পুং তরামাখোই তাবে। লাই খুরুস্বগী পরেং লেংফমদা জিতুগা ঐগা পুং অনীরোম তোয়না য়েংনখিবা অমদি মাগী লাইবক্তা ঐনা শিন্দুর তৈথোক্লুনা মওং তানা শেম্বুবদুনা মাগা ঐগগী মরীদা খরদি নকশিল্লবঙম তৌত্রে। মানা ঐগী ইনাক্তা চঙলক্লগা বা অমা হায়ররে — “মেন্মা! নহাকী সেন্দলদু শেমফম লৈব্রা হায়না থিরুবনি অদুবু খোঙউপ শেমফমদি লৈরমদ্রে। খোঙউপ য়েনবা দুকান মচা অমখক্তি লৈহৌই, মদুদগী সেন্দল অমা লৈরগা তোংশিনবনা ফরোইদ্রা? খোঙনা চংলবদি নাবনা মওং তাররোই।”

ঐসু মাগী রাহংদু খুমদবা যাদবা মতাং ওইবদুদা — “য়ানিদা তামো, সেন্দল যাওদনা চংলবসু কয়দেদা! লাই খুরুস্বা লাকপদবু।” ঐখোয় খোঙউপ থমফমদা চঙদুনা

খোঙউপ লৌথোকুরে। ঐনা ঐগী অতংপা সেন্দলদু খুংনা পায়বা উবদা মানা মঙোন্দা পীরো দুকান অমদা শিন্নরন্নগা মা কোন্না অমুক লাক্কগা লৌরগে হায়রে। অদুবু ঐনা যাদ্রে। মানা অনম যান্না কন্না তকশিন্নক্রে। মানা কন্না হায়বদুদা ইঙেঞ্জগা পূর্নিমাগনসু কোক হেক যারো হায়রক্রে।

মথোয় অনীনা ঐথোয় অহম্বু কমক্ষ্যা চীংদোন্দা লৈবা খোঙউপ য়োনবা দুকান অমদা পুশিন্নে। বীনোইদি বা অমত্তা হেক ঙাঙথিদ্রে। খোঙউপ য়োনফম দুকান মনুংদা চঙলগা খোঙউপ য়েংবা হৌরে। খম্মিঙাই খোঙউপ মখল শুনা ফংবা দুকান্দি নন্তে।

জিতুনা ঐঙোন্দা হংলকই — “ইচলগী খোঙসিবু নম্বর কয়ানা চাবনো?”

ঐনা ইকাইরপ তৌনা — “নম্বর মঙা ওইরমানে”।

মানা দুকান্দারদুদা নম্বর মঙাগী নুপীগী সেন্দল অমখত্তা পুথোকপিরকউ হায়। নম্বর মঙাগী সেন্দল অমা পুথোরক্তুনা য়েংহঞ্জে। চাব্রা য়েংবদা চপ চারে। ঐনা মাগী মমাঙদা ঐগী খোঙ পুথোক্তুনা খোঙউপ চাব্রা য়েংবদু ইকাইবা ফাওখি। মানা ঐগী খোঙদা মুন্না য়েংলগা — “খোঙদি মওং চুমই” হায়বকই। সেন্দলদু লৌরসি হায়রিঙেদা মানা মমল কয়ানো হংলগা বেগতগী লুপা চামঙা চংপী অমা লৌথোকুরগা পী। ঐসু ঐগী বেগতগী লুপা চাম্মা চংপি অনীখক লৌথোকুরগা পীগদবগী লৈ। মহাজন্দুনা লুপা চাম্মা যাঙ্ছে খক লৌজহৌগে হায়রগা মাগী লুপা চামঙাদুদগী লুপা চাম্মা যাঙ্ছে লৌহৌরগা অরেশ্বদু মঙোন্দা হল্পকই। ঐনা ঐগী পৈশাদু বেগতা অমুক হাপচিল্লে। ঐথোয় ময়াম দুকান্দগী অমুক থোরক্রে। ঐহাক মানা পৈশা পুথোকুরগা লৈবীবা সেন্দলদু তোংলগা চংপা হৌবদা রাখল অমা লাকপা হৌরে। মদুদি ঙসাই কামক্ষাদা নিজখিবা বরদু থুংগদৌরব্বা হায়না। মদুগী সেন্দলদু মনখিদৌবা পাম্মদুনা ঙসিসু তোংনদনা থম্মি ইচে।

— “ইচে! ঐ বা অমা হংগেনে?”

— “করি রানো ইনাওসিদি হংও!”

— “মানা লৈবীবা খোঙউপু ঐনা হরাউনা তোংলগা চংপদু উবদা মানা করি খল্পমগনি?”

— “করিনো ইনাওগী রাদুবো? পামজবা পাখনো পামজবা লৈশাবীদা পামজনা থোনবা সেন্দলদু পামজবী লৈশাবীদুনা হরাউনা লৌখবদবু করিগী নুংঙাইরোইদগে? মদুবু কোই - তম্বা থোক্তবা তাজ্জা হায়বদো!”

ঐথোয় খোঙনা খরা থোরকুরগা বেঙ্গলিগী অথুম-অহাও য়োনবা দুকান মপা অমা য়ৌরে, জিতুনা — “নথোয় চাক লাম্মন্ননি করিনো খরা চাখিসি” হায়রকই। ইঙেঞ্জগা

— “বাবা ! ঐদি চাক যান্না লান্নে” হায়রগা মাঙ থাদুনা বেঙ্গলি দুকান্দুদা চঙত্রে । মতমদুদা ইঙেঙ্গৈগা পুর্নিমাগনা তোয়না ঐগী মিং কৌবদগী ঐগী মিং বাবা কৌই হায়বসি মথোয় অনীসু খঙত্রে । জিতুনা ঐঙেঙ্গৈ ওনশিল্লগা অহানবা ঐগী মিং কৌরকখিবদু ঐ কাউদ্রি । মানা — “বাবানা চানীংবা করিনো অমদি হায়য়ুদনা ?” হায়রকপদা ঐ মীং-না অনীমক খংশিং-শিংখি ।

ঐসু তৌফম খঙদুদা ইঙেঙ্গৈগা পুর্নিমাগদা ওনশিল্লগা হায়খি — “করিনো ঐঙেঙ্গৈ গাঙা তাইনরিসিবো ? নথোয় অনীনা চানীংবা অমা হায়ত্বোদনা !”

ইঙেঙ্গৈনা — “তামো ! বাবানা গুলাপ জমুনগা বর্ফিগা, জিলিবীগা চানীংই হায়রিয়ে !” ঐনা শাওরপ্পা - ইঙেঙ্গৈগী নঙ্গন্দা পোপ লাউনা থারগা — “মসিগী হিংচাবীসিদি মী চঙহাৎ-হাৎপা গুমদৌরি” হায়খি ।

জিতুনা ঐথোয় অহল্লা চানীংই হায়বা গুলাপ জমুনগা বর্ফিগা জিলিবীগা ওর্দর তৌত্রে । চান্নবা পুথোরজুনা নোক-নোজুনা চামিল্লখিবদো গুসি ফাওবা কাউদ্রি । মদু পুন্সিসিদা অহানবা শকখঙনবা নুপাশিংগা হোটেলদা চামিল্লবনি । মদুগী মতুংদা অসুন্না অমুক্তা থোকখিদি । মদু ফজবা তাঞ্জা অমনা পীখিবনি হায়বা তাই । বীনোইনুমিত্তু পৈশা যাওদবগীরা খঙদে, সিমদি ঐ পীরগে হায়না ফুরীংখাউ অমুক্তা হুমখিদে । জিতুনা নুপী মমাঙদা পাশোম তিংবা হায়বদুরা করিনো মাতনা পৈশা পীখি । পৈশা পীবা লোইরগা থোরকপদা জিতুনা হায়রকই — “গুসি ইচন অহুমগা যান্না তাঙনা উনবা নুমিৎসিদা উমানন্দ মহাদেবদংগা পূন্না চৎমিল্লরগা খুরুল্লরবদি মহয় চাউই হায়নবদু ফংগদ্রা খল্লি, অদুবু ইচনসিনা চৎসি হায়না হেক হৌবদি গুমদে ।”

ইঙেঙ্গৈনা — “ঐদি যাই” হায়না খুমদোরকই ।

জিতুনা — “ইচন অনীগী মোৎনা কমদৌবা ?”

পুর্নিমানা — “পুবীনবা বোদি গার্দ লৈরবনিনা যারে হায়বসু কায়দ্রে ।”

— “ফরে, অদুদি আদা খাল্লিবা টাটা সুমোসি উমানন্দ খুরুন্না চৎনবা মী বাৎপা কৌরিমাল্পে, হংলুরসি ।”

টাটা সুমোদু মী খরা বাৎপা হাপকদবগী গুইবা ওইরন্মী । গাড়ীদুদা ঐথোয় ফৎ-ফৎ কাখৎনদুনা তোংলে । সিন্তা মী খরা চিল্লা ফন্মী । মথোয় নুপা অনীদি মনীংদা তোংই । তৌববুদি ঐসু হোটেলদা চাবা লোইরগা থোরক্লবনিনা মাগা কায়নরনি, কৈদৌঙে অমুক উনগনি খল্লুবদা পুন্সিং বাবা হৌরুরবনি । মাবু মখা তানা নুমিৎসিমদি মপুং ফানা উননবা তাঞ্জা অমা লাইনা পীরমাল্পে খল্লকই । চিল্লবা গাড়ী মনুংদুদসু মাগী মমীংনা ঐবু থিরগা

য়েংবদি লেপ্পা লৈতে। ঐসু রাখল মফাং-মফাংই। কামক্ষা মন্দির লৈবা চীংখক্তগী লোইরোই, লোইরোই লৈ-লৈদুনা কুমথরকপা গাডীদুনা পুরজুনা যাত্রিক ময়ামদু মিনিট খরগী তুংদা কাছাডী ঘাট যৌরক্কে। মফমদুদা ঐখোয় মথং-মথং কুমথবা লোইরে। ঐনদি খঙজদবা ঐঙোন্দা ওহোেকপা য়ান্না ইকাইবা খৌদোক অমা থোকে। জিতু অমদি বীনোই অনীসু ঐগী অশোয়বদু উবদগী ঐগী তুংদা চৎলম্বদগী মাঙদা চৎখৎত্বে। পুর্নিমানা হান্না উবদগী ঐগী তুংদা মী অতৈনা উদনবা খঞ্জিল্লগা হায়রকখি — “বাবা! নঙগী নীঙদা ফজদবা মচু অমা তৈরে”। ঐ স্বাই লাওই, মায়কাসি ইচপমুক ঙাওখি। নুমিং মশীং পাবদা মদুমক্তি ওইফম থোক্তেনা! ঐনা রাখিবিদি ঐগী অশোয়বদু জিতুনা উরগা কবি খল্লমগনি হায়বসিদি। য়ান্না লুনা খল্লুবা পোৎশজু পুর্নিমাগা ঐগা খরা লাগ্না হাইদোক্কেগা য়েংলুবদি লমহেনবা অঙাংনা খৌওইনা চুইংগম চারগা চুইংগমদা শিন্দুর হাপচিল্লগা সিঙা নপশিল্লম্বা মপাদা ঐনা খঙদদুনা ফল্লুবা অঙাঙবা মচুদুনা নীং মপাদা পক্ককপা ওইবমখি। অসিগুস্বা উহ্নীংদবা পোৎসিনা খবসু মহেজ্জে, য়ান্না থুনা উগনবা। পুঙৌ ফনেক অঙৌবগা ওইরে, ঐনা খনখি — “ঐগী অশোয়বসি মানা উবা মতমদা ঐখোয় নুপী ওইবীশিংগী থাগী থম্বাল লৈকাদা লৈরিক কেজ্জমদাইগী লৈশাং তল্লজুনা লৌচু ওজ্জকপদু ওইবোই খল্লমগদা? মদু নঙে হায়বসিবু খুদক্তা মঙোন্দা কবল্লা খঙহ্নগনি। ওহোেক্সা লুয়েদা। অসিগুস্বা মতমদা লাই খুক্সদি তৌনদেকো! ঐগীসিদি মদুমক্তি নঙেদা।”

ঐনা ঐগী ওক্তা য়ান্না জয়পুবদুনা খাঙদা তংখায় অমা শেংলগা তংখায় অমনা সাবি তংখায়গুন্না লেংবান্দা চিংখৎলে। তপ্পা-তপ্পা কুমথরজুনা ঐখোয় ব্রহ্মপুত্র মপানগী হিথাংফম যৌরে। বীনোই পূমমক উরবসু রাখল অমদা উংলগা পান্দম অমা শাগৎলগা মতাই ওইরপ চংলি। মা মথায় কয়া নুংঙাইত্রে হায়বসি ঐ খঙই। মফমদুদা লেপ্তুনা ঐখোয় ফোবি লাকপা ঙাইহাক ঙাইরে। তুরেল অচৌবগী মপান্দা শিংপা নুংশিং মহৌশানা খবা কনমাজ্জে। ঐগী শমসে নুংশিত্না হুস্বদা মতা অমা ওইনা তৌরে। মাসু ঐগী ইতৌদু মীং কুপ্তনা য়েংলি। ঐনা মিকুপ্তদা খল্লকই করিগুস্বা ঐখোয় অনীখক্তা পাক্কেবা ব্রহ্মপুত্র ঈপাকসিদা হি অমদা ঈংনা-চিক্কা তোংলগা নুংশি বারী শানদুনা চংলবদি কয়গী মতিক নুংঙাইগনি। অদুগুস্বা তাঞ্জাদুবু পুন্সিদি অমুক লাকখিগদা? অদু ওইরবদি পুন্সিগদা খল্লিবা অশেংবা রাখল কয়সে মাগী মফমদা ফোঙদোক্কেবগী তাঞ্জা শোয়দনা ফংলমগনি।

রাখল খল্লিঙৈদা ফোবি অমা থুংলরে। উমানন্দ খুক্সা চংলুবা কাঙবু হল্লকপনি। মথোয় ফোরিদিগী কুমথবা লোইবগা অনৌবা উমানন্দ চৎকদবা কাঙবু অমমুক কাখংপা হৌরে। ঐখোয় অহল্লা হান্না কাখৎলবা তুংদা মথোয় অনীনা কোন্না কাখৎলক্কে। মী কাবা লোইবগা ফোরিদু ব্রহ্মপুত্র ঈপাক তল্লা খৌদোরক্কে। ব্রহ্মপুত্র ঈপাক তল্লা যাঙনা খৌদোরক্কেবা ফোরিগী মপান্দা পায়রিবা ঐগী খুত্তা জিতুনা মুন্না য়েংদুনা লৈরম্লে।

এনা এগী খুত্তা মানা মুন্না য়েংলে খঙবদগী খুত্তু মফম হোংলগা অমুক পায়। মাসু মাগী মমীত্না তান্নদুনা এনা নৌনা পায়বা মফমদুদা অমুক য়েংই। এনা স্বর অশাংবা অমা হোন্দোক্রুগা মায়সি হাইফেং লৈথোক্কা ফম্মী। ফোরিদা তোংলিবা মী খুদিংমকী রাখলশিংদুসু অমত্তা মান্নরম্নেইকো ইচে। ফোরি লৌরিবা মপুদুনা খল্লমগদবা রাখলনা ওসি শিবরাত্রি নুমিৎসিদা ট্রিপ মশীং অদুকী মতিক য়ান্না থৌহৌরগা পৈশা খরহেন্না ফংহৌগদৌরিবনি। খোঙচত্তুদা যাওরিবা যাত্রিকশিংদুগী রাখলদনা উমানন্দ খুৰুন্মুবদা মানা-মানা নীংজবা অপাস্বশিংদু শোয়দনা ফংগনি হায়বসিনি। ফোরিদুনা ঈয়ায় যৌশিল্লকপদদি ব্রহ্মপুত্রসিবু কয়াম লুরমগনি, শোয়দুনা লুপ্পবদি কমদৌবা হায়বা রাখল লাকখি। ঐ মীং অনীসি উইশিল্লগা তোব্বান থুনা যৌরিদি নুংঙাইনিদা খল্লকখি।

পঙলাপ লাপ্পদি নত্তবনিদা উমানন্দগী চীংখোঙ যৌদুনা ফোরিদু খাম্নে। মী ময়ামদু মথং-মথং কুমথনদুনা উমানন্দগী চীং লম্বীদুদা কাখৎপা হৌরে। এনা খল্লি, করিগীনে শিব মহাদেবসিনা অযাস্বা মফমদা অবাংল চীংথক্কু স্বদা ঙাক্তা লৈরম্নিবসিবো? কলি যুগকী মীবেল থংলরবকান্দা মথোয়না থিরক্কা হায়দুনা অবাংবা চীংদেল নত্ত্রগা ঈথং ময়ায়গী চীংথক্তা লোভুনা লৈরম্নিবো? শাদী-শানৌ কয়গী নুংশি ঈপাক তম্বল্লবা, অহানবা শাকখঙনবগী তাজ্জা অমমম পীবীগে হায়না ঙাইরিবো? এগী পুক্রিংসে হায়ফম খঙদবা তয়াং-তশৌইবা অমনা মাগী রাখলদা হুমদুনা পুবগা চপ মান্নত্রে। মফমদুদসু লাইগী নুমিৎনিদা মীনা ফিঙৌ ফৌবগুম তিল্লম্মী। মীয়ামদুগী মরক্তা ঐথোয় মঙাসু খোঙবু ওইনা পুনখিদ্দা অঙস্বা চীংমায়দু কাখৎলকই। চীংথক্তা মাইক্তা আসামি লোন্দা ইশা ইশাগী সনা-লুপা শিরিবশিংদু মীয়াম ইম্বদা হুরানবনা থৎখিদ্দবা হঞ্জিল-হঞ্জিল লাউদুনা পাউজেল পীরি। লৈ য়োনবা কাঙবুনা মাগী-মাগী লৈ পরেংদু লৈবীখো হায়না মী খুদিংগী হাদুনা যোল্লরি। জিতুনা লৈপরেং অহুমথক লৈরগা - ঐথোয় অহুমদা লৈপরেং অমমম পীরবে। খঙনরবনিদা ঐথোয়সু লৈ পবেংশিংদু লৌরে। অসুম লেপ্তনা চঙশিল্লকপনা ঐথোয় লাই খুৰুস্বা চঙনবা কুমথফমদু যৌরে। মীদি খৎচিন অমা তৌই। খরা-খরা অসুম চঙশিল্লক্কা হন্দকমুক্তি এগা জিতুগা খরাং চংমিল্লবগী তাজ্জা অমা লাক্কে। পৌ নম্নিবা মফমদুদা য়ান্না কন্না ইনশিল্লরকই। মীয়ামদু পুপ্প-পুপ্প ফুম নোশ্বগুম নোল্লকই। জিতুনা এবু নুপা অতেনা শোকখিগদা হায়না থোইনা হেন্না রাবগুম তৌবদু ঐসু ভাব তাই। অদুবু ঐসু নুংশা থিদবদি নত্তে। ইঙেপ্পেগা পুর্নিমাগসু ঐগুম্না বারমগনি। মথোয় অনীনা এগী ইতুংদা মী অমা খল্লগা চঙশিল্লকই। বীনোইদি মী চিনবসি হেন্দে মপান্দা ঙাইরম্নগে হায়রগা লৈহৌরে।

তাজ্জাদুনা লৈশাবী অমনা আসামি লোন্দা মঙক্তগী লীক থৎপিপ্তে হায়না খংলাউ লাউরকই। ঐদি নুপীদুনা লাউরকপদুদা পাখৎপা অমা যাওনা জিতুগী মখুং লামগা

ইকাই-ইকি খঙদনা পায়শিল্পুরে। মাসু গুইদুনা লৈরস্বপ্তম মীয়াম মরকুদা করম্মা হৌনরুবনো খঙহৌদনা খুং অনীদু চেৎনা হেজ্ঞা পায়শিল্পে। খুৎনা মখাদা পায়নস্ববা তুংদা ঐথোয় অনীগী মায়গা-মায়গসু হাইফেৎ-হাইফেৎ য়েৎনরুই। মিকুপ খরগী মনুদা মাগী থম্মোয়গা ঐগী থম্মোয়গা অনীদু গুইহাকী ওইনা চান্নবা মরুপ ওইথে। খরা খরা চঙশিল্পকপনা চেৎনা খাবিবা য়োৎকী বারদুগী মনাক যৌদুনা ঐথোয় অনী খুং থাদোরুগা খরাং লেপমিন্নরে। শিব মহাদেবগী মমাঙদা লেপমিন্নদুনা থম্মোয় থোঙ্গাল হাংদোরুদুনা নীনিংবা বর নিমিন্নবা যাবগী তাঞ্জা ফংলে। জিতুনা লাইদা কৎনবা পৈশা অচেইবা ফুরীৎখাউদগী লৌথোকুগা ঐগী খুতা হাপ্পকই। মানসু অমা অনী পায়। মানা কৎলসি হায়বগা ঐথোয় অনী চপ মান্না পৈশাদু থাদরগা কৎমিন্নে। ঐনা মানা পীবা লৈপরেংদু পান্দাদা লাইদা কৎপিয়ু হায়রগা কৎমিন্নে। লৈপরেংদু অমুক পান্দাদগী নিবদা মানসু পীবীরকই। ঐনা লাইগী নির্মলা ওইরবা লৈ পরেংদু খুৎনা পায়বগী মছত্তা গুকশমদা থোক শিজিল্পে। মতাংদুদা মানা হায়খিবা রাইহুদু ঐ কাউদি — “নঙগী গুকশমদা লৈপরেং শিবসি কয়াদা পাকচস্ববনো?” ঐনা মাগী রাইহুদুদা মপাছোংদা ইকাইবা খাঙখি অদুগা থম্মোয়নুংদদি হ্রাউ-নুংগুইবা পোকখি। ঐথোয় অনীনা লাইখুরুম্মা লৌইরগা নোক-নোজুনা থোরকখিবদু বীনোইনা অরান্নদগী উত্তে হায়বা ঐ তশেৎনা উহৌই। অদুবু মানা উদবা শানা মতুং ওছোকুগা লৈরস্বদু উবদা মানা ঐথোয় অনীবু কল্পকপগী রাখল অমা শাগোন্নখি হায়বসু ঐ খঙই। মতাংসিদদি ইঙেঙ্কো পুর্নিমাগসু ঐথোয় অনীগী খঙহৌদনা নকশিন্নবগী মতৌদু উবদা কল্পকপগুম তৌরে। মসিগুস্বসি তাইবংগী লোনচৎ ওইনা তৌরা ইচে?

বৃন্দানা — “চুম্মী, মদু মীওইবগী লোনচৎনি, চিঠি খেলা ফাওবা মীবু ফাওদবা মীনা কল্পরুবদুগা চপ মাইনে।”

— “ইচে নঙদি ঐগী বারীসি তাবদা যান্না বারন্নগনি, মখা লীখখিসিরা তেঙ্কসিবা?”

— “ইনাওগী বারী তারুবদগী ইচেসু কামক্ষ্যা অমদি উমানন্দ অনীমক পূন্না দর্শন ফংবগা চপ মান্নরে। নঙনা সেন্দল তৎলে ঐগীসু তৎপগুম, নঙনা ফেরি তোংলে ঐসু তোংবগা চপ মান্নরে। যান্নবু নুংগুইরি লীদনা লীরবদি মখাক অমুক থমহৌরনু, ইচেগা নঙগা তোয়না উনবসু ফংলরৌই।”

বালানা বারী মখা শমথরকই।

অদুদগী ঐথোয় মঙা পুনশিল্পরে। চীংখক্তা লেপুনা ব্রহ্মপুত্র ময়ায়দা ফেরি পারেং-পারেং চৎখিবা, হল্পকপা য়াঙনা য়াঙনা খৌরিবশিৎদু গুইহাক য়েংদুনা লৈ। নাকল অমবোমদা লিন শান্নবা নুপা অমনা নাগিন খোংলগা খৈরৌই অমগা লিন অমগা চিরুহল্পগা কুন্মৈ ওইনা উৎলগা পৈশা তান্নি। গুইহাকী তুংদা য়ুমদা হরীংবগী রাখল ফাওরকপদগী চীংখাদা

কুমথরক্রে। চীংদগী কুমথরকপদা ঐনা ওসাই মন্দির মনুংদা মী য়ান্না চিনবা মফমদুদা জিতুগী মখুং লাম্গা পায়খিবদু নীংশিংলুবদা ইতোমতা ইকাইজরকই। অমরোমদা থৌদোজু পুন্নি চুপ্পা থম্মোয় মনুংদা লাতুনা থল্লিংবগুমসু তৌরকই। মানা ওসাই ঐনা ফোরি মপান্দা পায়রিঙৈদা ঐগী খুত্তা মুন্না য়েংখিবদু খুং অনী পায়নরুংবদা মতুংসিদদি মাগী অপেনবা খরদি ফংলম্গদা হায়নসু খল্লকই। খঙদে, ইচে! মসিবু নুংশিবা হায়বদু নত্ত্বা? ঐনা ওইহাফুদা খনখিবা ওইহাকী তুংদগীদি মহাকী মশক উররোইকো খল্লুবদা অরুবা অমা ওইখি। নুংশিবা হায়বসি মীপুম খুদিংমকী মফমদসু অসুন্না তৌনরমগদা খনখি। চীংথক্তা রাখল অমদা তাউদুনা লেপুনা কুমথরকপনা চীংথোঙ যৌরে। চীংথক্তা মায় ওন্দুনা য়েংখেলুবদা পাম্মুবা পোৎশক অমা উমানন্দগী চীংথক্তা তাহৌরবগুম পুন্নিং তয়াং-তশৌইরকই। মফমদুদা ফোরি অমনা ঐখোয়বু ওইদুনা লৈরম্বদুদা ঐখোয় মথং-মথং কাখেলগা ফল্লে। মী গুরদুনা ফোরিদু উমানন্দগী ঈথংমচাদু তপ্পা-তপ্পা থাদোক্লে। কায়নরমদাই হায়বসি নুংওইবা মিকুপ অমা নত্তে হায়বসি মতাংদুদা ঐগী রাখলদা তোয়না ফাওবক্রে। পুন্নিংদা মওল-মওল খল্লিঙৈদা জিতুনা হায়রকই — “ওসিগী তম্বা থোক্তুবা তাঞ্জা অমখক্কা ঐখোয়বু অমগা অমগা শকখঙ-মায়খঙনহন্দুনা হেন্না নরুবা মরী অমা শেল্লে। মতুংদা করম্বা কান্দা অমুক হেন্না ওসিগী অসিগুম্বা খুদোংচাবা তাঞ্জা অমমুক লাক্কনি হায়বা ওমদে। ঐগী ওইনদি ওসিগী নুমিৎসি খাইদগী মমল য়াস্বা নুমিৎসি হায়না খল্লি। নখোয়দি কবম খনবগে খঙদ্রে?”

ঐখোয় অহুমদি কায়নবমদাইগী মীনোক উৎপা নত্তনা পীননবা পাউখুম লৈবমদে। ঐদি ঐনা খনবা রাখলগা মানা ফোঙদোরক্কা রাইহেশিংদুগা য়ান্না চান্নরম্বদুদা মাবু নুংশিবগী চাং অমুক্কা হেনগৎলকখি। জিতুনা মখা অমুক তারকই — “অদো, ওসিদি নখোয় অহুমগী য়ুম খঙবা ওইনা বেলটোলা যৌনবা থিঞ্জরগে হায়ববু?” ইঙেজ্জেন্না খুম্মী — “মণিপূরগী তামোসি মবুক-মপাও ফবা য়ান্না হেনগৎলক্কেকো! ওসাই অহানবা থেংনবদদি রা ওঙবা কয়া হেতবগুম, মায়সু খবা শোন্না উরম্বনি, অদুবু ইমানবী বালাগা খরা নকশিল্লরুবদগী প্রমান-পাষ্ট্কেকা য়াওনা ওঙবা য়ান্না হৈরক্কেকো। ইম্ফালদা হান্না খঙনবী লৈশাবী লৈরম্বা কৈনো?”

ইঙেজ্জেন্না রাইহেদুদা ঐ ইশাসি রং লাউনা খঙহৌদনা খংশা শাগৎলকখি। খল্লকই — “হায়গুম্বদনা ইম্ফালদা মাগী চান্নজবী লৈরম্ববদি কমদৌবা?”

মাসু ইঙেজ্জেন্না রাইহেদুদা ঐনা মাবু শোয়দনা চিংনরম্গনি হায়না খনবা মাল্লি। হায়রকই — “ওহোক ওহোকপা বা ওঙা তায়দা! গুৱাহাটীদা চহী মরি লাইরিক তমদুনা য়ুমদা শুকথোক-থোক্তনা লৈরগবু কদাইদগী ইম্ফালদগী নুপী খঙনদেইনো?”



— “লৈত্রগবুদি ফবা, শোমদা মী চারুগদৌবা যাওবদুদা পাখৎচবগী বানিদা।”

জিতুনা খুল্লকই — “ঐনা হায়জবদি হোরেন শোশু লৈকায় যৌনা খিনবা চৎপদা কোক কায়গদ্রা কিজবগী বানিদা।”

ইঙেঙ্গেনা — “ঐখোয়গী গুরাহাটিদি অদুগুস্বা খৌদোক থোকপা থেংনরোইয়ে। ঐখোয়গীদি লৈকায় পিকপনিদা অদুগুস্বা লৈখোঙ শঙবা খোইমু মরাঙ কয়া কায়জবদো!”

ঐনা ইঙেঙ্গেনা খুজিন্না শিক্কাগা কৈদৌনবা হায়রুরিনো হায়না খাম্মী।

জিতুনা — “ঐখোয়গী মণিপূরদিদি নুপীগীদমক্তা কোকায়-লুকায়নবা তোয়না থোকপদুদা হায়জখিবনি, বারৌবীবা যাদে। অদু ওইরগদি যৌনবা হেত্তা থিজুরগে, যুম খঙবা ওইনা।”

ইঙেঙ্গেনা — “যাইয়ে, যাইয়ে” হায়রগা নোকই।

ফোরিদু ঙাইহাকী তুংদা ঘাট যৌদুনা লৈরাই নক্সা খাম্মে। চুক লৈবদুদা খৌরীনা ফোরিদু লেঙদনবা পুনশিনবা লোইদুনা মী কুমথবা হোরে। ময়াম কুস্বা পুমলোই লোইরগা জিতু কুমথরকই। মহাক মশাদু যান্না চোকথনা উরে। ম্যেন রোদ তানা কাখৎলক্কাগা গুরাহাটিগী রিং রোদ চেনবা জু যৌবা বস লাকপদা জর্জ ফিল্দগী কাখৎলগা ঐখোয় নুপী অহুমদি সিং ফংদুনা পুন্না ফল্মে। মখোয় অনীদি সিং হাঙদদুনা লেপ্পে। খরা খৌরগা খাইগী মনীংগী সিং অনীখক হাঙলকপদা মখোয় অনীসু ফমত্রে। লাপ্পা ফন্নরবনিদা কায়নরমদাই লাকপসিদা উনবদি ফংনদ্রে। খরা চৎলগা বস মথাঙ অমদা অমুক তোংদুনা বেলটোলা যৌরে। লৈরক চঙবা যাবা বস স্টেদুদা খামদুনা ঐখোয় অহুম্মা মমাঙলোমদা কুমথরগা মখোয় অনীনা তুংলোমদা কুমথরে। ঐখোয় অহুম্মা ঐখোয়গী লৈকায়দা চঙলকপদুদা মখোয় অনীদি খরা লাগুকা লেপ্পগা লৈহৌরে। ঐখোয়গী যুম হাইজিনফম মপাদগী ঐনা হুম্মা য়েংলস্বদু মাসু য়েংদুনা লৈহৌই। ইঙেঙ্গেনা খুদোস্বী থিক্কাগা য়ুমদু ঐখোয়গীনি হায়না তাকই।

— “ইচে! নঙ যান্না বারমদৌ মাঙ্কেবো! মখা লীররৌইকো!”

— “বাদেয়ে কৈশু, ইনাওগী অসুক নুংঙাইবা বারীসিবু ঐনা তাবীদ্রবদি নঙনা কনাদা লীরদৌরিনো? গুসিদি তুমদনা নোং গাঙ্কবসু ইনাওগী বারীসিদিদি লোইনবা তারগে, মখা লীরকও!”

বীনোইগী মবুক শেংদবা মতাং লাক্কাদৌরে। কামক্ষ্যা খুরুন্সুবা মথংগী, নুমিস্তু ঐখোয়গী য়ুমদা বীনোই লাকপগী বানি। ঐদি মা লাকপা মতমদুদা মনীংদা কোল ফেংদুনা লৈ। ইমাবোকা মী অমা লাকই ঐবু হংলি হায়না কৌখোরকপদা কনানো খঙনীংদুনা

থোরকপদা মা ওইরম্বগী বানি। ঐ যান্না ঙকথি। ঐনা খল্লুবিদ মহাক জিতুগা লাকমিন্নবদা জিতুদি চঙলকপা ইকাইদুনা থোঙ্গালদা লৈহৌরবোই নীংদুনা থোঙ্গমোমদা য়েংলুই। অদুবু থোঙ্গালদা কনা অমত্তা লৈবা উদে। ঐনা তামো হায়না কৌরম্মগা ইমুং চঙলগা মুরা অমা লৌথোক্কুরগা থাদুনা মাবু মুবাদুনা ফমহল্লি। মানা প্লাস্টিক খাউ অমদা হাল্লগা পুরকপা সেন্দলদু ঐঙেন্দা শিন্নবগা হায়রকই — “নহাক ঐনা নথোয়গীদা খঙহৌদনা লাকপসিদা শোয়দনা ঙ্কুমগনি।” ঐদি ইমাবোকা করি হায়রক্কদগে খনবদা ইশাসে পাখৎপা অমা যাওদুনা মাবু চৎহন্নীংবনা লোইরে। ঐ তৌফম খঙদদুনা — “তামো! ঐ তামোবু থিন্দোকচরগে” অসি হায়রগা দারি মখাদা কুমথরবনি। মাসু হৌগৎলক্কাগা ইমাবোক্তা — “ইমা! অমুক যৌজরগে” হায়না তাক্কম্মগা ঐথোয় অনী থোকমিন্নরে।

চৎনা-চৎনা মানা হায়রকই — “ঙরাং নঙগী সেন্দল তৎপদুদা ঐসু যান্না নুংঙাইখিবনি। মরমদুমক্কা ঙসি অমুক কামক্ষ্যা মন্দির তানা চৎলগা নঙগী সেন্দল লৌরুগা থিন্নক্লিবনি। ঐনা জিতুদা ঙরাং থল্লম্মা সেন্দলদু লৌমিন্নবগা খরা থিনবীরুসি হায়ক্কাবনি। মদুদা মানা হায়হৌবা বাদু ঐ তাবদা কয়া নুংঙাইতে। নংঙেন্দা তম্বদা নঙনা খাজদবসু যাই। মানা হায়রকপদো — “হেরা কৈকান্নবা, ধৌ লৈতবা, তৎলবা সেন্দলদুগীদমত্তা নঙনা বাবীরিবা? ঐনা ঙরাং মথোয় অহমদা উৎখিবদু তাৎ ঙাঙ্জনি, নঙদি অওইবওইনা খল্লুরবা? বালাদু মথোয় অহমগী মনুংদা মশক খরা-ফজৈদনা। গুৱাহাটিদা লৈবিঙৈদা মতম লেনবা নুংঙাইনবা খঙনবা লৈশাবী অমা থম্বগী বানি; গুৱাহাটিগী লৈশাবীনবু কয়াম ফরমনিএগে? মণিপুরদা মঙোন্দগী হেনবা লৈশাবী ময়াম অমনা ঐবু ঙাইহৌই। বাবাসু চিফ ইঞ্জিনীয়ারনিনা গুৱাহাটিগী লৈশাবী পামগদবা মান্দে, ইমাসু কলেজগী ওজানি, মমান্নবীশিংগী মচানুপী পীগে হায়বিবনি সিনি। কয়াদা থওই-উশিত্তবা মাগী বাঙাঙদু তাবদা ঐ যান্না নুংঙাইতে। মাগী বাদু তাবদা যারবোই খঙবদগী ঐ ইতোমতা চৎলগা নঙগী সেন্দলসে লৌরুবনি।”

মাগী বাদু তাবদা ঐ যান্না ৱাখি। মীৎলুদা পিরাং ঙ্গৈহৌরকথি। অমুকসু নীংশিংলকই — “ঙরাং বীনোইগী মকোকা জিতুগী মকোকা লৈহাও খুনবদা থেংজিন্নখিবদু। জিতুনা লৈহাও খুনবা হানখিবদুদা বীনোইগী মায়থোঙদা নীংবা কায়বগী শকফম অমা উখিবনি।

মাগী পাউখুম ওইনা ঐনা খুমখি — “তামো! তামো জিতুনা হায়রিবদুদা করিবু লানবা যাওরিবগে? ঐগী সেন্দলদু মপুন্সি লোইদুনা তৎপনি, মাঙজব্সু যারদুবু তামোনা কয়াদা ৱানা চতুনা লৌবীরববা! ঐদি ওছোৱা ঙ্গিকায়জত্রে। চুম্মী, মণিপুরদি সনা লৈবাক্লি, মণিপুরগী মৈতৈ লৈশাবীগা গুৱাহাটিগী মৈতৈ লৈশাবীগা করন্না চাংদম্ববা য়াগদগে? থম্মোয় শেৎনা শকখঙনবা হৌরকপদা ঙাইরিঙৈদা ফোঙদোকপিরকপা লাইবক ফবনি। তামো! ঐবু ইমাবোকা লান্না লৌখিবসু যাই, ঐ চঙজরে, তামোসু যৌবীরো!”

মানা — “যুম খঙলবনিনা মরক-মরক্তা কোয়থোরকপা তারে, ঐ চংলে” হায়রন্নগা অদুম চংত্রে ।

ঐদি ইমুংদা চঙলরুগা বাখল নুংঙাইতবনা নুমিত্তু কপ্তনা লেনখি । মমাঙগী নুমিত্তুগী মিকুপ অমত্তা পোখাদনা মাগী আশাদা ঙাওরুরবা ঐসে বীনোইনা পূন্মমক কায়হন্নমখি । ঐনা খনখি — “ঐগী পুক্রিংনা অদুক যান্না থাজদুনা মাবু ঐগী ওইহনবীযু হায়না কামক্ষ্যা অমদি উমানন্দ অনীমত্তা নিজখিবদুবু অসিগুস্বা রাইহেসি তানবগীরা ? তশেংনমক তামো জিতুনা বীনোইনা হায়রস্বা রাইহেদুমক হায়বমগদ্রনে ? ঙুরাং মথোয় অনী লাকমিন্নখিবা মতমদদি যান্না নুংশিননা উখিবনি । অদুগা ঙসিনা করিগী বীনোই মতোমতা ঐখোয়গীদা লাক্রিবা ? ঐদি ঙুরাংগী তামো জিতুগী মীংয়েংদুদা তশেংনা থাজদুনা মখুং ফাওবা লান্নগা চেৎনা পায়শিল্লুরে । করিগুস্বা মানা নুপী নহাদা যান্না চোপ্পা মীশক অমা হান্নদগী ওইরবদি ঙুরাংগী মী যান্না চিনবা মরক্তুদা-ঐঙোন্দসু ইকায়-খঙদবগী লীচং চৎনীংবগী ঈরাং-ঈঙ্গিং খরদি শোয়দনা উৎলক্কদবনি । মতমদুদা মঙোন্দা মদুগুস্বগী রাখল ফাওখিবগী মমি মচেৎ অমা ফাওবা তাখিদি । অদুগা বীনোইনা মাগী মরমদা অদুক ফত্তবা পাউ করন্না তল্লরিবা ? ঐনা ঈস্বরদা নিজখি — “হে ঈস্বর ! ইবুংঙো নহাক্তি মফম খুদিংমক শীনবা থুংনা উবনি, পূন্মমক নঙোন্দা শিন্নজবা নত্তনা তোল্পবী ঐগী উপাই লৈজদে ।” ঐগী বাখল থিংবা ঙমদে । মখা তানা অমুকসু খইছে — “তামো বীনোইনা হায়রন্নবশিংদুবু মানা ঐবু পাস্বদগী শেমজিন-শাজিল্লগা ঐনা জিতুবু শাওননবা হায়বা ওইরমগদ্রা ? মাগী বাঙাঙদা জিতুবু ইছোকপগী বাঙাঙ অমদি ইচেন-চেন্নবঙম তৌই । ঐ যান্না হৈ-শিংনা য়েংবা তাবনি ।” অসুন্না ইতোমতা পুক্রিং ফাজিঞ্জখিবনি । নুমিত্তু ঐ খোয়দৌ শাওনীংবনা চাবা-থকপা অমত্তা চঙখিদি । বানা-বানা মথংগী নোংমাইজিং নুমিং যৌরক্রে । নোংমাইজিং নুমিত্তু ঐ ফি খরা শুবা লোইবগা শাং মথক্তা ফিশিংদু ফৌই । নুংথিল পুং অমদা ফিশিংদু লোকশিন্নবা ঐ শাং মথক্তা কাখৎলকই । ফি লোকশিনবা লোইবগা মখাদা কুমথগে তৌরকপদা থেলাদা য়েঙ্কাং য়োনবা নুপা অমনা “সবজি, আলু, কোবি, মোটর লে লো” হায়না লাউ-লাউদুনা লাকই । ঙুসাইইমানা সবজি খরা লৌহৌ হায়বদু খংনীং নীংশিংলক্তুনা সবজি বালাদু কৌগে তৌরুবদা জিতুনা লৈরক্তা লেপ্পদু হেক উরুরে । ঐনা মা উবদা য়েঙ্কাংগী রাখল কাউরগা ইশাদা খঙহৌদনা ফাওরকপা অরা-নুঙাই অনীগী তোংশিন্নবা রাখলদু ইচেদা তস্বদা বানা থোকই । খুং থাঙ্গৎকে তৌরুবদা বীনোইনা তল্লস্বা পাউদু নীংশিংলুরগা থাঙ্গৎপা ঙমদ্রে । মানসু ঐনা মাবু উত্রে হায়বদু খঙবা মাগ্নি । মহাক মমায় ওল্পগা অমুক থোকত্রে । ঐসু শাং মথক্তগী ফিশিংদু পায়রগা কুমথরক্রে । ফিরোলদু পুল্পপ থল্লন্নগা ফনেক অহনবা অমা শং হোংদোক্রগা থোঙ্গাপ্পোমদা থোঙ্গকই । ঐনা গেট হাংলগা থোরকপদু মানসু উত্রে । ঐসু মফম খঙদনা খোঙনা পুবা মায়কৈদা মানা

লৈরিবা অদোমদা লেপ্তনা চঙশিল্লি। মাসু অসুম থোকখিৰনা খোংনাংবোট পাস্বীদুগী মরুমদা লেপ্তনা লৈরে। এসু মনাজ্ঞা চঙশিল্লিগা মানা লেপ্লিবা মনাক্সু য়ৌরে। খঙহৌদনা কোকিল অনীথক খোংনাং-পাস্বীদুদা পাইরক্তুনা তোংলৈ। কোকিল লাৰদুনা কুহু কুহু খোংবা হৌরক্ৰে।

জিতুনা হায়রকই — “অস! খোংলিবা কোকিলসি ঙসাই কামক্ষ্যা চীংখক্তা খাগী লৈহাও পাস্বীদা তোংলগা খোংহৌবদু ওহোৱা মানথ্ৰেদা! মাদি এগী মীচঙ ওইদুনা বালাদা মানা উহৌবশিংদু পাউদমগে হায়না লাকপা শোয়দনা ওইগনি।” মাগী সাহিত্যগী বারোল যাওবা ৰাইহুদনা ঐবুসু কোকিলদুগী তাহা যাওবা কুহু-কুহু খোঞ্জেলদুদা ঙাইহাক হুমদুনা পুরুবগুম তৌরুরে।

জিতুনা মাগী খোঙগাও ফুরীংখাউদগী ৰুমালনা য়োম্লগা পুরুকপা কামক্ষ্যা খুরুম্ববগী নিৰ্মল্লদু ঐঙোন্দা সে হায়না পীৰগা হায়রকই — “ঐ ঙসিসু ইতোমতা কামক্ষ্যা খুরুম্বা চংলুরে। নিৰ্মল্লসি নঙোন্দা পীগে হায়দুনা পুরুকপনি।” ঐ মঙোন্দগী লাইগী নিৰ্মল্লদু নোৱুগা লৌই। ঐ বাদি কৰিমত্তা ঙাঙদে। মানা মখা তারকই — “ঐ নহান নখোয় অহম্মা ফল্লম্বা নুঙপাক্সু থিৰগা মদুদা ঙসিসু ফল্লকই। অদুবু ঙসিদি ঐ ইতোমতা ঙায়ববনিনা মহাও অমত্তা যাওখিদ্ৰে। নহাক্কী নহাল থল্লম্বা সেন্দলদুসু লৌগে চংলুবনি। অদুবু দুকান্দু ঙসিদি থোঙ লোম্লগা লৈরম্বনা ঐ খোঙউপ্ত পুরক্ৰে। নঙনা শাউগদবা মাঞ্জি। নঙোন্দা হায়খিবা বা ঙাকপা ঙমদবগী।” মানা বা ঙাঙনা-ঙাঙনা ঐগী খোঙদা মুম্মা য়েংই, অদুগা হায়রকই — “আই! বালা নঙনা তোংলিবা সেন্দলসিবু নহানগী কামক্ষ্যাগী দুকান্দা থল্লম্বদুগা ওহোৱা মানথ্ৰেদা!”

ঐনা খুমখি — “মানি, মসি ঐগী নহানগী সেন্দলদুমক্ৰি।”

— “অদুদি কৰম্মা সিদা যৌরম্বিবা?”

— “নহান নোংঙানবগা ঐনা ইশামক মফমদুদা চংলগা লৌকবনি।”

— “অস! সেন্দলসিগী মরমদা অৰুবা ৰাৱী অমা লৈরমগদবা মাঞ্জক্ৰে। নঙনা নঙগী সেন্দলগীদমক ৰাজবগা ঐনা নঙগীদমক খনবগা অনীগী খেলবসিদনি ঐনা ৰাৱীবা! ঐদি ওহোৱা ইকায়জরেদা! ঐ হাম্মা খঙলুদ্ৰে, ঙুৱাহাটিগী মৈতৈ নুপীশিংসি খৌনা ওহোৱা ফরমথ্ৰেদা! খঙদে, ঐসিবু নহাক্কী নফমদা লমলানবা তাদুনা অসুম তোক্তদৌরিবা? ইমা ইবেম্মা কামক্ষ্যাদদি নঙবু ঙসিসু ঐগী ওইহনবীয়ু হায়না নিজরম্মী। মসিসু নঙনা থাজৰোইদ্রা?” ঐনা খুম্মী — “তামোনা ঐবু থম্মোয় শেংনা নুংশিবীৰমগনি হায়বসি ঐদি কয়া থাজবা ঙমদে।”

— “এ! কৰিগী?”

— “মবম লৈ”।

— “কবি মবম্মো খঙজবা যাবোইদ্রা?”

— “মবম হাযববু ঐথোযদি মীচেয়ি। মণিপুবদা লৈবা যাবজ্জদনা ওবাহাটিদা যুম হাংলকখিবনি। মণিপুবদি সনা লৈবাক্সি। মশক মতৌ ফজবী, ইনাকখুনবী, লাইবিক হৈবী ইমুংগী মচনুপী কয়া অমা তামোনা ইঞ্জিনীয়ন তম্বা লোইবগা থোক্কপা ঙাইদুনা লৈবমগনি। ঐদি অপোকপা বাবাসু লৈখিদবা কুইবে। বাবাচৌসু মশা পেবেলাইজ তৌদুনা শোম্মে। তামোনা ঐগী অমদি ঐথোযগী অশংবা বাবী তাবগা ঐবু শোযদনা থাদোকে খল্লকনি। অহেনবা পাম্বা মী ওইবগী পুন্সিদা ঐগুস্বী কবিসু লৈব্রবী নুপীমচা অমনা খোঙচৎ মচা অমখক্তা ঙাইহাক উনদনা শকখঙনকবা মীশক অমগা পুন্সি লৈপুল শেমগে খল্লুবা মঙলানগী আশা শোযদনা তাহৌগনি। অদুগুস্বা প্রমানগা কোলবা বাবী কয়া ইমানা লীদুনা ঐগুগুন্দা তাহনত্রে। তামো নচনবু ঙাকপিয়। নহান তামো অনীনা ঐথোয নুপীঙাক্তা ইবুং ইপা অমত্তা যাওদনা কামক্ষা খুক্সা চৎপদা থেংনদুনা মবুং শক্সা শেলবীদুনা যুম ফাওবা থিনবীবকখিবনী লমন পুন্সিচুপ্পা কাউজবোই। অদুবু তুংদা নীংঙমদবা কযানা মীংলু পিবাং তত্তনা শীস্থবক্কদবা অমদি মবাইবক থীববী ইমাবসু মচা-ঐগীদমক মীংলুদা পিবাং শীস্থনবর্দা নচনা তশেংনা পামজদে তামো। ঐগুস্বী অমনা তামোগুস্বা তুংদা অচৌবা সাতেব ওইবক্কদনা মীশক অমবু খোযদাকবা হাযবসে অবেস্বা লস্বীদা খোঙ থাংজিনবনি। ঐ লেংমানবা ঐগী লাইবক্তা তল্লকপা ঐথোয স্বাযগী অমা য়েংজাহৌবগে।”

ঐগী বাইহৈশিংদু মুন্না তাবা লোইবগা মানা খুল্লকই — “অস। বালা। নুংশিনববু অদুন্না মমল হান্না লেপ্পগা লন থুম, ফম চাউবা, পিকপদা নাপ ওল্লগা খন্দোক্সগা নুংশিনবা য়ারনে? মদু যাবোই। ঐনা নহান কামক্ষাগী তঙস্বা কবকপদা মীযাম মবক্তা নঙবু উথি। হেব উবমজ্জদা ইশাদা তু চুংক ফাওথি। অস। মহাক অসিবু কদাইদগী মবাইবক য়া পলেম পছৌগী মচা ওইবিগবা? মহাকসিবু পুন্সিগী ইনাক্তা লাইবেস্বী ওইনা থস্বা ওম্ববদিকো খনথি। নখায অহল্লা নুপা অমত্তা যাওদনা চংলস্বদুনা ঐথোযনা নখোযগা যান্না থুনা নকশিল্লবগী তাঞ্জা অমসু ফংথি। নুমিত্তুদা নখোযগা অতোপ্পা নুপা অনীখক্সা চংমিল্লবস্বা থোক্সা ঐথোয অনী নখোযবু হাইফেং য়েংলম্পগা মপু লৈবে হাযনা খল্লগা হেন্দোজুনা চংলমগনি। অদুবু নখোয নুপীঙাক্তা চংলস্বদুনা নহাকী নশক উবদা ঐগী পুন্সিৎসে মথুম-মবাং হৌনা নুংঙাইথিবগী মবন্সি। নুমিত্তু ঐগী ইফমদদি পুন্সিগী অহানবা থুংলবা নোংলিক্সি খনথি। ইশা পুস্বা নঙগীদমক ওইববদি কথোক্সগে খনথি। তাঞ্জা চানা নংগোন্দা মীং কুপ্তনা য়েংদুনা লৈবিঙেদা নহাকী তম্পাকখক্তা খাগী লৈহাও অমা উথক্তগী পোপ লাউনা তাবকথি। মদু ইতোমতা উব্রা খল্লবগা ঐগী মকপ বীনোইসু উবমথি।

নহাক্সা লৈহাওদুবু পামজনা নান্দা চিনখি। ঐনা মদুবু যান্না পাকটৈ হায়না থাগত্নীংবা লৈবগসু শকখঙনদ্রিবনা ওমখিদে। নহাক্সী নমিং হংলকপদা নহাক্সা মিং তাক্রিংদদুনা মাঙলোমদা অফিং-অফাই ওইনা চেনখংলুবদা খুদি খীবদা নঙগী সেন্দল তৎখি। মদুদা ঐনা নঙগীদমক রাখিবদু ওম্বা নাপটৈ লৈরম্বদি নহাক্সা শোয়দনা ঐনা রাখিবদু খঙলমগনি। নখোয় অহুন্না লম্বানবা ঐনা হায়জবদা যাবীদুনা উমানন্দ খুরুন্না চৎমিন্নখিবগী নীংশিং মমিদুবু তশেংনা নহাক্সা খুদকসিদা লোইনা মুৎহল্লগে খল্লত্রা? নঙনা মদু ওম্বা তারবসু ঐদি ওম্বোই। ঐনদি নঙগী খুং পায়রুবা ইশাগী খুৎশিবু পাম্বুনা নুংতিগী নঙনি খল্লা চুপচরিবনি। ঐনা চয়োল অমা চুপ্পা নঙ উদনা হায়নখিবা মতম যৌদ্রি হায়না বানা গাইরকপসিবু নংগেদ্রিদি করিমত্তা ফাওখিদত্রা? ঐদি ওসিসু পোখাফম খঙদদুনা নঙগী নশক উনীংবনা গাওবদগী লাকখিবনি। নঙগী বাইহেংখিদুনা পূক্রিংগী অশেংবা বাইহেমক ওইরবদি ঐসি ওম্বোন্না ইকায়বা খঙদবা মৈতৈ মচা হায়বদু তাববনি। অদুবু নুংশিবু ইকায়বনা ফেন্না মাঙদা থৎখবসু নঙবুদি নুংশিদে হায়বা ওম্বরোই। অদুগা পূঙ্গিগী থাদোকপা ওমগনিসু নীংদে। নঙগী নহানগী মীৎয়েংদগী খবা ওম্বা মানবা রাইে খরা নঙনা ঐগী ইফমদা গাঙলে হায়না ঐনা লৌদবা ওমদে। ঐদি নঙবু থম্বোয় শেংনা নুংশি; পূঙ্গিসিদা ঐগী থম্বোয়দা নঙগী নত্তবা অতৈ অতোপ্পা লৈশাবী অমগী মুর্ত্তিগী মমি অমত্তা তাদ্রি। নঙসু হায়য়ু। ঐনা নখোয়গী থোঙ্গালদা ওসাইদগী ইকায়-ইকি খঙদনা পুং অমা হেন্না লেপুনা গাইরক্সিবসি কনাবুনা? নঙনসু ঐবু উবদা উনবা থোরক্সিবা নংত্রা? অদুগা ঐনা খল্লবা আশাগী তাইওম্বা বাইে পরেং খবনা লৈপরেং ওইনা ঐগী ওকশমদা হুকপিরগা ঐনা নীংবা কায়না হনখিবদুরা নঙগী পূক্রিংগী অপাম্বা? ঐহাক্সী ইঞ্জিনীয়রগী অরোইবা সেমিস্টরগী অরোইবা পরিক্ষা শুপ্পগী থা অমরোমতমক গায়রে। ঐহাক্স পরিক্ষাসিদা ইমান্নবা পূম্মকী মকোক থোংনীংদুনা কমক্ষ্যা ইমাদা রানোন্না চংলুবনি। ইমা পোকপী অবোকী মফমদসু ঐনা গুরাহাটিদা অহানবা লাক্রমদাইদসু রাশক্লমখি। অবোজু ওসিদি লৈখিদ্রে। কোর্সসি লোইরগা চহী অনীরোমদি বেঙ্গলরদা নংত্রগা ফোরেন্দা এম টেক তৌগে খল্লি। মদুদগী ইল্লক্লগা নহাকপু ওসি উরিবা শকফমসিদা ঐগী চান্নবী ওইনা উনীংই। নঙবু ঐবু পোকপি ইমাগী মাঙদা পুরগা ঐগী চান্নবীনি হায়না শক তাক্রিংই। ঐগী ইন্দোমচাশিংদুগী মমাঙদা গুরাহাটিগী লাইখিসে ফজদ্রা হায়নসু উত্নীংই। নহাক্সা ঐবু থাজবা ওমদে হায়খিবদুনা ঐবু পরিক্ষা ময়াসিদা লাইরিক পাবা ওমহল্লোইদৌরে। নঙনা যাবীরবদি ঐ ইমান্নবশিংগী মকোজা লাক্লগা নঙগী নুংশি চাংয়েংনি হায়গে খল্লম্বনি। ঐদি অপোকপি ইমাদা গুরাহাটিগী বেলটোলাগী মৈতৈ লৈকায়দা ঐগী চান্নবী অমা লৈহৌরে য়েংবা চংলুসি হায়না ইমা পুরক্লগা নখোয়গী ইমুংগী অহল-লম্বনশিংগা শক খঙনহনগে চপ য়ুংনা খল্লুরবনি।

খঙদে, পূন্মকসি নঙগী খৌজালদা লোইনা লৈরে। অরোইবদা মানা হায়খিবদে। ইচে ঐ কাউদ্দি — “বালা! হন্দক ঐনা থাগদৌরিবা পরিক্ষাসে নঙবু নুংশিবদা মীনস্বা খজিঙ্তং যাওরম্বা ঐ পরিক্ষা ফস্বা ঙমদনা তোকথগে! অদুগা ঐনা হন্দকী পরিক্ষাসিদা করিঙ্তং মকোক্তা লাল্লবদি ঐনা নঙবু নুংশিবসে অমকপা অমস্তা যাওদে হায়না খল্লুকো! ঐ নঙোন্দা ঐগী রোল নম্বর পীরমগে! ঐ তোয়না ননাক্তা লাকপসু পামদে।” হায়রগা মাগী রোল নম্বরদু ঐঙোন্দা ইরগা পীরম্মী।

ইচে! মহাক খরা শাখিবা মীদা মাল্লি। ঐসু মাগী রাইশিংদু তাবদা মীংলু অনীসিদা পিরাং থিংবা ঙল্লস্তরে। বীনোইনা হায়রস্বা রাইশিংদুদা ঐনা মাবু চিংনরম্বসে যান্না লাল্লম্লে। শাওগনবা চেক্সাঙ মলা চীংলোন লান্না পাইখগা অমুক হল্লকুরোইদ্রা পাখৎলক্লে। মানা ঐবু বারৌরিবদুসু চুম্মী খল্লক্লে। কোল্লথংদা ঐগী খুৎ য়েৎ থংবসি থাঙ্গৎলগা মাগী মচিন্দা মখা তানা বাশক্তনবা মেল্পুরে। অদুগদি মাগী মখুৎনা ঐগী খুৎসি ফারগা মচিস্বান্দা থল্লগা চুম্পিত্লে। মী অতোপ্পনা উব্রা উদব্রা খল্লুনবা তাজ্জা ফাওবা ফংখিত্লে। ঐথোয় অনীমক বারীদা মুল্পুরে।

তাজ্জাদুদা ইমানা ঐ থোঙ্গালদা থোকথগা কুইমল্লা হল্লকুবদুদা চিংনদুনা ঐবু থিবা থোক্লুবজাৎনি। ঐথোয় অনীনিদি ইমা লাকখিবদু উহৌদ্রে।

জিতুনা হায়রকই — “ঐদি ইকাউবু কাউরুরে, নহান নঙনা ফল্লস্বা নুংপাক্তদা ঙসিসু ঐনা ঙাইহাঙ্তং ফল্লিঙৈদা নহানগীদুগুস্বা লৈহাও অমা ঐগী ইথক্তা তারকই। ঐনা লৈহাওদু নঙগী নাদা চিলহনীংদুনা পুরকই-সে! নঙগী নাপ্পদা চিনবীরগা ফজব্রা অমুক্তং য়েংলমগে” অসি হায়রগা লৈহাওদু ফুরীৎখাউদগী লৌথোক্লগা ঐগী নাদা চিনবীরম্মী। ঐথোয়গী ইমাসু উ মক্ৰমদা ঐথোয় অনীনা ঙাঙনরিবা, তৌরিবদু খরদি খঙলবজাৎনি।

জিতুনা মখা তারকই — “নঙ! ঐনা হায়খিবশিংদু যানীংলে হায়না রাইহে অমত্তংদি হায়রম্মুদনা? ঐশু চৎলগে?”

ঐনা খুমখি — “তামো! পাঙলবী নচলবু ঙাকপিয়ু! তামোনা নীংলিবা পূন্মক ইমা কামক্ষাগী খৌজান্দগী থুংবা ওইরসনু!”

মানা — “ইমা কামক্ষাগী খৌজালনা অমনি, নঙগী চিন্মালদগী থোরকপা নুংশি হায়বা রাইহেদুনি ঐনা তানীংলিবিদি।”

ঐনা — “নোংমা তামোগী যুমগী মবেম্মা ওইরকান্দা নুংতিগী নুংশি হায়না শোঞ্জরগে?”

— “অদুনিদনা! ফরে, অদুদি ঐগী পরিক্ষাগী মঙ্গল অমত্তদি পীযুদনা!”

— “তামোগী পরিক্ষাদা পূন্মকী মকোক্তা লাকুবা নুংতিগী ইমা কামক্ষাদা নিজরমগে?”

— “যারে, হৌজিক্তি নঙগী থস্মায়গী অশেংবা পাউখুম তারবনিনা ঐ পেঙ্গে, ঐ অমুক চৎলগে? নঙগী বরদু ঐ ফংবা ওইগেকো!” রাইহু হায়বা লোইরগা মহাক চৎপা হৌরে। ঐসু উ মরুমদগী লৈথোরক্কে। ঐনা লৈথোরকপদা ইমাগা দোং থেংনরে। জিতুসু ইমাবু উবদা মখোঙ থাংবা গুমদ্রে। তাজ্জাদুদা ইমানা — “ইবুংঙো নঙবু কনানো?” হেক হংলুরে।

ঐনা জিতুদা ঐখোয় মানি হায়না তাকই।

জিতু অমুক হঞ্জিল্লক্কা — “ইমা! নচানা খুরুমজরি” হায়রগা ঐখোয় মাগী মখোঙ শেল্লগা খুরুম্মী। মাগী মতৌদুনা অদুন্না তৌরক্কনি খল্লদে। অদুবু মানা অদুন্না তৌরকপদুদা ঐনা কয়াদা পেনখিবা! ইমাসু তৌফম খঙদনা — “ইচাগী মঙ্গল” হায়না বর পীথ্রে।

জিতুনা — “ইমা! ঐ অমুক চৎলুখিগে” হায়রগা চৎখিবদু ইমাগা ঐগা লেপ্লগা য়েংদুনা লৌহৌই। মদুদগী মহাক গুসি ফাওবা ঐবু উনবা লাকখিদ্বে। ঐনা ইমানা ঐঙোন্দা হংবা বাহং কয়গী পাউখুম পী-পীদুনা মমাঙগী কামক্ষা অমদি উমানন্দ খুরুম্মা চৎপদা থোকখিবা থৌদোকী মরমদা অশেংবা বাবী লৌদুনা তাহনখি।

থা মরিরোম লৈরগা নোংমা আসাম ট্রিবুন্দা মখোয়গী ইঞ্জিনীয়রগী অরোইবা সেমিস্টরগী পরিক্ষা হায়দোকপগী পাউ য়াওবা থেংনখি। মহাকী মোমোন নোক্কাগা নম্বা পাসপোর্ট সাইজগী ফোটো অমা য়াওনা মহাক্কা ফাস্ট তাবগী পাউ অমখক থেংনখি। ঐনা মদুদা কয়াম হরাউখি। য়ান্না থুনা মা ঐখোয়গীদা লাক্কাগনি খল্লই। অদুবু মাদি গুকলাক লাকখিদ্বে। নুমিৎ খরনি লৈরগা বীনোই নোংমা ঐনা তম্বা বী বরুবা কলেজদা লাকখি। মহাক পরিক্ষা গুল্লে, থার্দ পোজিসন লেপ্পে হায়রখি। অদুবু মানা জিতুনা ফাস্ট তাবগী মরমদদি করিমত্তা পল্লমদে। মাগী রিজল্টতু ঐদি হাল্লদগী খঙলবনি। ঐসু ইঞ্জিনীয়রগী পরিক্ষাদা থার্দ পোজিসন লেপ্পা হায়বসি অরায়বা নঙে হায়না মাবু য়ান্না থাগৎখি।

ইচে! নঙসু অমুক্তা খন্দুনা য়েংউ; ঐনা গুসি ওইরিবা ফিল্ডমসে নংঙোন্দা ওইরল্লবদি নহাক কমদৌরমগনি? করিগুম্বা ঐনা বীনোইগা লুহোংদুনা লৈখ্রবা তুংদা মানা ঐখোয়গীদা অপোকপি মমা পুরগা লাকপা থোক্কাবদি মানা করি খনগনি? ইমা কামক্ষা অমদি উমানন্দ অনীদা ঐখোয় অনীনা নিজখিবা ববদুবু থুংনদনা অসুম তোক্কাগদা? গুরাহাটিদি ইমা কামক্ষানা কোনবা মফমনি। ঐসু ইমা কামক্ষাবু য়ান্না থাজে। খঙদে, বাবাচৌনসু



যাথোকথ্রে । ইমানসু বীনোইগী কাঙবু লাক্ষদা লুহোংবগী রাফমদু মাসু যারে হায়থ্রে । ঐ হৌজিক কবি তৌগনি ? ইচেনা মণিপুব যৌবগা জিতুগী মবমদা অকুপ্লা মরোল অমস্তদি খঙহনবীবক্কেরা ?”

— “হোয় হোয়, ইচে নঙগী নতেং পাংবা ওস্তা যেংগে নঙগী রাবী লোইববা নংত্রা, ইচে তুস্তা থেপ্পগেকো ।”

— “হোয় ইচে ।” বৃন্দা মনাও বালাবু নুংশিনা কোপ্পগা তুম্মিল্পে ।

## তরামরিশুবা

নোংঙায়ে। বৃন্দাগা মমাগা চিন-য়া শেংবা লোইবগা ঈরুমাযথজবা লোইদুনা চৎনবা শেম-শাবা হৌরে। বৃন্দানা বালাবু মনাক্তা কৌশিনখি। ওরাং য়ুমসিদা থুংলবদগী য়াম্নদি চঙনীংনা অদুগা চঙবদি হেক ওমদবা রোমেনগী কাদু মাবু অমুক্তা য়েংহল্পু হায়। বৃন্দাগী মখুত্তা প্লাস্টিকী খাউ অমদা ফি-রোল খরা য়াওবা উই। বালানা থোঙ হাংদোজুনা বৃন্দাবু রোমেনগী কাদা পুশিল্লকই। রোমেনগী ফুরীং খোঙগ্রাও য়াল্লিবা ফিয়ানকোজু হান্না উরে। শুপ্পগী ফুরীং অমগা খোঙগ্রাও অমগা য়ান্দুনা লৈ। ফমুংগী খুয়াদনা রোমেন্না তুহ্মদা শেৎনবা পাজমা অমগা লীৎনবা মোজা ফুরীং অমগা থুপ্পগা লৈ। রোমেনগী ফমুংদা খল্লিবা কাঙখলদুসু জালিগীনি, কয়া ফবা য়ৌদনা উরে। বৃন্দানা বোমেনগী ফমুংদু উবদা পুক্রিংদা নুংঙোনবগী রাখল অমা লাকই। মতম অমদা মথোয় অনীনা গীরিধারিগী মমাঙ শস্পোযদা লৈরিঙৈদা ফাওখিবা পুক্রিংগী ইথিলদু অমুক হল্পক্কে তৌই। য়াম্নদি বাখিবা, নোংগৌবীনা লাইজ ওইবগুম নোংমা নৎত্রগা নোংমদি বোমেনগী রাখলদা মথোয় অনীগী মরক্তা খাবিবা থন্মোয়গী শম্বলদু শোযদনা কোমথোবক্কনি খঞ্জখিবদুবু কোমথোরকপা ওইনা ওইনা মপাবুংগা বতনগনা মাবু লৌবা লাকপনা হানখিবা পুঞ্জিগী তাংকজু নৌনা অমুক মনীং হল্পকই। অহীং কয়া চাক চাদনা অমদি তুহ্মদনা রোমেন হল্পকপা ওইজখিবা। ওসিদি নক্করিঙৈদা লাপ্পখিবা থন্মোয় অনীদুনা শক্কা-শক্কা উনদ্রবা মতমসিদিদি অমুক নকশিল্লীংবগী রাখল লাকপা হৌরে।

ওইহাক রাখল অমদা উংলিঙৈদা মীৎলু নাপোম অনীদুদি পিবাংনা ঈরুজবদু জায়রে। বৃন্দা চঙশিল্পগা রোমেনগী ফমুংদা থুপ্পগা লৈরিবা পাজমা অমদি মোজা ফুরীতু পুন্না শুপ্পায় পায়খৎলগা মথানুংদা কোনশিনত্রে। মাগী মতৌদু উবদা বালাসু নুংবৎননা মপাল থোকত্রে। ওইহাক লৈরগা বালা অমুক চঙলক্কে। বৃন্দানা বালাদা হায়রকই — “বালা ! নঙগী দাদা হল্পক্কগা ফি অনীসে ঐনা পুত্রে খরা হায়য়ু ! অদুগা ইচেনা মণিপূরদগী পুরকপা খুদৈসিগা মোজা ফুরীৎসিগা নঙগী দাদানা শেৎননবা থনম্নগে।” অসি হায়রগা প্লাস্টিক খাউদগী ফিশিংদু লৌথোরকই। অদুগী তুংদা বৃন্দানা পুরকপা কাঙখলদু পুথোরক্কগা মথোয় অনী চঙদুনা রোমেনগী ফমুংগী কাঙখলদুসু শিন্দোক্কে। বালানা খল্পকই — “মথোয় অনীগী অমনা অমবু নীংনবগী মরীসে ওসিসু করিমত্তা তৎত্রিদনা ! হে ঈশ্বর ! নহাক্সা মথোয় অনীবু অমুক্তংদি থুংনহনবীয়ু।” কাঙখল খনবা লৌইবদগীদি মথোয় অনী

কাদুদগী থোরক্রে। বৃন্দানা রোমেনগী পাজমাগা মোজা ফুরীৎকা অনীদু মাগী বৃফ কেশতা হাপচিন্ত্রে।

লঙ্কোনিদি ফি-রোল হোংদোকপা লোইরগা চা থরুগা বৃন্দাবু ঙাইদুনা লৈরে। বৃন্দা মশাদু ইহৈ-হৈনিংদনা ফি-রোল হোংদোকপা লোইরে। চৎলমদাই য়ৌরদুনা ইমুংগী অহলশিংদা তাকপা চঙন্ত্রে। গীরিধারি অমদি পাকপীদা — “ইমা, পাবুং ঐ অমুক চৎলুখিগে” হায়রগা থুরুস্মী। ইন্দ্রিবাসু থুরুস্মী। — “ইন্দোমচা! ঐ বালা লুহোংবদা শোয়দনা লাক্কে, বার্তন মতম চানা থারকউ।” অসি হায়রগা মমা-মচা তুংথ-মাংথ থোকমিন্ত্রে।

রোমেন উন্নগে খন্না লাকখিবা বৃন্দা মমা-মচা বোমেন উন্নবা ফংদনা হনন্ত্রে। মাবু ইমা কামক্ষানা চানবীখিদ্দে।

বৃন্দানা মাগী চিলদ্রেন হোমদা থুংখিবা মতমদা অঙাং নুপীমচা চহী অহুমতা ঙায়রিবী য়াম্মা শিংবী পিক্কি কৌবী অমখক হোমদা থিল্লক্কে। অঙাংদুবু থিল্লকখিবা নুপীদু চহী য়াট্জিগী মথক্কে। মমিংনা গঙ্গা কৌই। অঙাংদুগী মমা অশেংবদি শ্রিমা কৌবী লৈশাবী অমখক্কে। শ্রিমানা দিল্লিদা লাইবিক তল্লিঙৈদা নেপালদগী মাগা ক্রাস অমত্তদা তম্মিন্নবা ওজিৎ থাপা কৌবা পাখং অমগা নুংশিনরকপদগী মহাক মীরোল্লকখিবনি। মশা-মশা য়ানবদগী য়ুমগী অহল-লম্মন খঙহন্দনা কোট মেরিএজ তৌখি। য়ুমগী অহল-লম্মন্নদি মচানুপীগী হোংলক্কেবা ফিভমগী মতাংদা করিমত্তা খঙহৌদ্দে। থা থাগী মইহে তম্বগী থাফম থোকপা পৈশা থারি, মহাক মথৌদা পূরুং চঙলি হায়না খল্লি। অদুবু মহাক্কা লাইবিক তম্মিন্নবী মমানবশিংগী মচিন্দগী খঙন-উনবা যাওদুনা মথং-মথং পাউ তল্লবকপদগী শ্রিমাগী লৈকায়দা পাউসি নিমফুং-নিমফুং ঙাংনবা তারকখি। ইমুংগী মীনা বাফমদু অশেংবরা হায়না থিগংনবা দিল্লি চৎলুবা মতমদদি মচানুপী শ্রিমা কুম-থা শুদুনা লৈবল্লে। ওজিৎ থাপাসু নেপাল চৎখিবদগী হল্লক্কে। মচাগী ইকায়-ফিরুক খুস্মা, মীমাঙ থোকপা বাফমদুবু উৎনা-বাইনা খুমগে খন্না মমা-মপা শ্রিমানা অঙাং উনরবা তুংদা মমা-মচা অনীমক মণিপূরদা পুথোবল্লগা লৈকায় খঙহন্দনা অঙাংদুবু খরা থাপা থৈদোরক্কা লমশাংদা লৈবা গঙ্গাদা থা-থাগী পৈশা পীরগা য়োল্লবা শিন্নখি। গঙ্গানা অঙাংদুবু মচাদা মচাঙল্ল য়াম্মা লুনা অমদি নুংশিনা য়োকপা হৌরকখি। অহানবদদি শ্রিমাগী অপোকপা অমদি অপোকপি অনীনা থা-থাগী অঙাংদু য়োকপদা চঙগদবা পৈশা ইতৎ-তত্তনা থিনবা লাক্কে। চহী ফারকপদগীদি কয়া খৌশারকখিদ্দে। গঙ্গাসু ঙল্ল-ঙল্লবা হোংনবা হৌরে। ইম্মালদা লৈবা অঙাংদুগী মমাগী য়ুমদা চতুনা পৈশা পীযু হায়রুদ্দে। খরা লৈরগা শ্রিমাগী ইমুং-মনুংদু য়ুম-ইংখোল থাদেক্কেল্লগা বেঙ্গলরদা ফ্রেট অমা লৈরগা লৈন্ত্রে। শ্রিমানু লৈশাবী

শাদুনা অতোপ্পা মপান্দা থবক তৌবা মৈতৈ মাৰু মৌনি, মচা লৈবীনি খঙদবা নুপা  
অমদা লুহোংদুনা মযুম পাক্সে। অঙাংদুগী অশেংবা মবী-মতা অমত্তা মণিপুৰদা লৈহৌদ্রে।

মবাইবক খীনা তল্লকপা হায়বা তাৰে। অঙাংদুবু মচাদা মচাঙুন্না য়োকচবী গঙ্গা  
কনবা ওল্লরৌইদবা থ্রোৎ কেম্বনা নাবদগী মখোল শিবা হৌরে। মশা লায়েংনবা পৈশাসু  
লৈত, অঙাংসিবু য়োকপসু ৱারক তৌফম খঙলজ্বদগী লমশাংগী চিলদ্রেন হোমসিদা  
থল্লবা পুরকখিবনি। বৃন্দা মপান্দা চথোকখিবনা ৱা লৌশিনবা ৬মদনা লৈরম্বদু বৃন্দা  
খুংলবগা অঙাংদুগী বারী অশাংবা অমা তারবা তুংদা বৃন্দানা হৱাউনা লৌশিনবীৰে।

য়ান্না নুংশিবা অমনা অঙাংদুনা বৃন্দাবু হেক উবদা মমা ওইনা খল্লুবমাক্সে, বৃন্দাদা  
কোল্লুরে। অঙাংদুগী নুংশিবা ৱাৱীদু তাকবনে বৃন্দানা অঙাংদুবু চেজেৎ কোল্লগা নুংশিনা  
থাজ্জলগা খজাইদা চুপ্লি। বৃন্দাগী মীৎলুদগী পিবাং মতুম অনীখকসু লৈমায়দা তাখি।  
বৃন্দা হন্দক গুৱাহাটি চৎলুবদগী থাম্মোয়দু খবগা হেন্না নৌথোরজুনা মীনুংশি পোকপা  
হেনগৎলকপগুম তৌবে। অঙাং খুদিংমকপু মচা ওন্না নুংশিবা ওমদ্রবদি কবল্লা অঙাংশিংগী  
হোম চলাইবা ওমগনি। মঙোন্দা নাপন, পোঙবা, চাউথোকপগী বাখল কবিগুম্বদা চেনবা  
অমুক্তা উদে। মানা যান্না শাউনীংবদি নিয়ম কাযবসিনি।

কবম থেক্ৰগবা তম্বা ওমদ্রে। ওবাং থল্লম্বা পিক্সি কৌবী নুপীমচাসি কল্লবসু,  
নিঙাই তৌববসু বৃন্দা নল্লবদি থেম্বা যাদ্রে। চাক চাবা, তুম্বা খুদিংমক বৃন্দাগা পূন্না চাবে,  
পূন্না তুম্মিন্নবে। বৃন্দানসু নুংতিগী পিক্সিবু ময়াম মবজুগী তোঙান্না মাগা ৱোবিনগা চাবা  
থকপদা ওইনা পূল্লে। থামুকী মতুংদা পিক্সিবু মচাঙুন্না য়োকচবম্বী গঙ্গা লৈতবগী পাউ  
তারে। বৃন্দা পিক্সি পুবগা অশিবা হংবা চৎলি। শ্রাদ্ধ কৰ্ম নক্লবনিনা লৌশিনমক চতুনা  
যাওকই।

এম এল এ ইবোপিশকসু শোবাৎ নুমিত্তা বৃন্দাবু উখি। বৃন্দানা পুঙৌ ফনেক অমা  
শেৎ, ইল্লফি অঙৌবা অমা ইন, চহী কুহ্মমঙাগী মৌনহাগী লেন্না ফজবকপা শকফমদুনা  
নাদা কুন্দো অমা চিন, ইবোপিশক্সা উবদা বৃন্দাবু পামজবনা তৌফম খঙদদুনা মতিন কুৎ-  
কুৎ যোৎলগা য়েংদুনা লৈ। ইবোপিশক্সা খল্লি, — “কৱিগীনো মাগী বৃন্দা হায়বীসিনা  
ঐনা মেধা থাজিন্দুনা থেম্বদা গুৱা-য়াদ্ৰিবসিবো! মাৰু এম এল এ গী নুপীকাসিবু  
ওইনীংদবজাৎলা? মানা চলাইরিবা হোমসিদি ঐগা পূন্না লৈমিন্নৱগা চলাইমিন্নবদা ইৱায-  
লায়না চলাইগনি। খঙঙে, মেধানা মাৰু থেম্বা হৈত্রে। অতোপ্পা নুপী থেম্বা যান্না হৈবী  
নুপী অমা ওইনা পৈশা চাউনা পীৱগা থেমহনবা তারে। মাঙুন্না ফজবা, লেম্বা নুপী  
অমত্তা তিল্লিবা মীয়ামসিগী মৱজুনা যাওদে। ঐনা মাৰু অমুক্তংদি লৌদবা যাদে।”

ঙাইহাক লৈৱগা বৃন্দা হৌগৎলগা থোকখিবদগী ইবোপিশকসু ফম্বা ওল্লজুদুনা  
অদুম থোকথ্ৰে।

গাভীনা থিল্লমগে হাযগদবসু মফমদু যান্না নর্রমনবদুদা হাযবা যাড্রে । গাভীদগী চেপথবগা বৃন্দাদা মখুৎ হাইবল্লগা ইবোপিশক চৎত্রে ।

পিক্কিনা বৃন্দাগী হোমদা লৈবকপা চহী অমমখাযবোম হাযবক্রে । মহাক অযুকী স্কুল কাদুনা লাইবিক তম্বা হৌবে । মবকসিদা পিক্কিবু পোকপি শ্রিমা মযুম পাল্লবা তুংদা অঙাং ওইবা ওমদবগী অবাবা অমা মায়োরুবা হৌবে । মশাগী চহী লিশিল্লকপগা ডাক্তবগা তাল্লবদসু অঙাং ওইবদা খুদোং কযা চাবোইদবগী বা ঙাক্তা হাযবে । তঙাইফদনা অঙাং অমা এদোপ্ত তৌসি হাযনা হৌদোকপদা মাগী মপুবোইবনসু যাবে । অঙাং যোকপা তাববদি মণিপুবদগী মৈতৈ মচা ওইনা যোকসি হাযনা যাল্লবদগী শ্রিমা মণিপুবদা অঙাং থিবা লাকই । মশাগী সীনা পোকথিবা অশেংবা মচা অমা লৈথিবনা মচাদু থিবগা যোক্লগে হাযনা চপ যুংনা লেপ্পে ।

চহী খবগী মমাঙদা মখোযনা অঙাং শিল্লবম্বা গঙ্গাগী যুম থিবকই । গঙ্গাদি শিত্রে, অঙাংদুনা লমশাংদা লৈবা চিলদ্রেন হোমদা শিল্লত্রে হাযনা গঙ্গাগী যুল্লোম্বা ইমুংগী মীনা তল্লক্রে । শ্রিমা বৃন্দানা চলাইবিবা হোমদা যৌবক্রে । মানা হৌথিবা বাবী খবা লীদুনা ওহল্লবসু বৃন্দানা পিক্কিবুদি শ্রিমাডা মচানি হাযনা তাড্রে । পিক্কিনা শ্রিমাগী মমাঙদা শাল্লবসু শ্রিমানা পিক্কিবু মাগী মচানি হাযবা খঙড্রে । শ্রিমানা থম্মোয শেংনা অঙাং অমা যোকে হাযবগদি চিলদ্রেন হোমদা লৈবিবা অঙাং মযামসিগী মনুংদা অঙাং অমা যোকে হাযবগদি হোমগী অঙাং অমা হেত্তা লৌবা যাগনি । অদুগা অকরুবা অঙাং অমা থিবক্লগা যোকে হাযবদি যাবোই হাযবে ।

অঙাংশিংদুগী মবক্তা কবম্ববু মাগী মচা ওইনা যোক্লদগে খনবদি শ্রিমা যান্না লুনা থোক্রে । মবমদি শ্রিমাডি বৃন্দাওল্ল পূবচেল ফজবী অঙাং খুদিংমকপু মচাওল্ল খনবা ঙম্বী মমা অমদি নঙে । মবুকথোকী মচাপু পোকপা মতমদা মীঙোন্দা পীথোক্লগা কবিমত্তা খন্দনা লৈশাবী শাবগা অতোপ্পা নুপা অমদা মযুম অমুক পানবা ঙম্বী নুপীদুবু বৃন্দানা কবিসু লৈতবী নুপীনি হাযনা খল্লি । মহাকী পুন্দিদা ফজবা পডা অমদি ৩ম্বীবা ৮ম্বী হাযনা বৃন্দানা খল্লি । মমৈথংদা যোক্লবা অঙাং খনবা ওমদবদগী পিক্কিবু মশক খঙদনা শ্রিমা মানা লৈবা হোটেলদা অমুক হনত্রে । মথংগী নুমিত্তা গঙ্গাগা যুল্লোম্ববী পিক্কিবু মশক মুন্না খঙবী নুপী অমদা পিক্কিগী মশক লোন্না তাক্লম্ববা পৈশা পীবগা লাকমিমৈ । অদুবু শ্রিমানি খঙবদগী গেটতা চঙবা যাবোই হাযদুনা বৃন্দানা থিংদুনা চঙহনখিড্রে । শ্রিমা যান্না শাওনা মাগী মচাদু কেশ তৌবগা নমদুনা লৌগনি হাযনা ধমকা ভৌবল্লগা বেঙ্গলবদা অমুক হনত্রে ।

পিক্কিগী মবাইবক ফবা হাযগদ্রা থীবা হ'যগদ্রা মাবু হেক পোকপি মমানা যোকচগে হাযববদা পীখিড্রবী পিক্কিবু মচা লৈজদবা মমা মপা অনী পূন্না কাবদা লাক্লগা মযাম

মরক্তগী পিক্সি বুথল্লগা য়োকচগে হায়ররে। হন্দক্কীসিদি বন্দানা য়ানীংবা মীশক হায়বদু হেক থোক্রে। অদুবু বন্দানা মথোয় অনীদসু খরগা মুন্না খব্বরনবা হায়বদগী মতৈ-মনাওসু হন্থে।

নুমিং হুন্নি লৈরগা চান-থরুবা ময়াম অমা পুরগা অমুক হোমদা লাক্রে। পুকচেল চাউবা মতৈ-মনাও অনীসিনা বন্দাগী হোমদা লুপা লাক্ষ অমগী শেনফমসু দান তৌজরমগে হায়রে। বন্দানা পিক্সি বু হন্দক্কী মতৈ-মনাও অনীসিদা শিল্লবদা য়ানদুনা পিক্সি বু থেল্লগা কারদা হাপুনা পুহন্থে। নুমিত্তুদগী পিক্সি দি.এস.পি. ফজতোন অমদি মাজিস্ট্রেট ইবেথোই অনীগী মচা ওইথ্রে। পিক্সি পুথিবা মতুং নোংমাইজিং নুমিত্তা বন্দা পিক্সিগী মনাক্তা চথলি। পিক্সিনা হরাউ-হরাউ লৈরস্বা অমদি মাবু উবদা মামি হায়না কৌরকপদা বন্দা মীৎলুদগী পিরাং শীছুথিবা খঙহৌদে। পিক্সি বু মথানুংদা চেজেং কোল্লগা মানা পুরকপা বীসকুটু পী। ফজতোন অমদি ইবেথোইগা ফমদুনা রারী গুইহাক শানৈ। ফজতোলা হোমদা ফত্তবা থৌদোক থেক্ককপদা মঙোন্দসু পাউ পীরকউ মতেং পাংবা গুল্লবদি শোয়দনা পাংগনি হায়দুনা বন্দাদা মাগী ফোন নম্বর পী।

বন্দানা পিক্সিদা গুসিদগী মঙোন্দা মামি কৌবা য়াদ্রে অস্তি হায়না কৌননবা তাকই। পিক্সি খুদক্তা বন্দাদা অস্তি হায়না কৌবা হৌরে।

দি.এস.পি. ফজতোলা পিক্সি বু সেসন হেক হৌবগা লিটল ফ্লোর স্কুলদা মিং চনবীরগনি, হৌজিক্তি মথোঙ খরা শেংনা খঙননবা য়ুমদা ওজা অমা নেক্সগা লাইরিক তাকহনবা হৌরে হায়। অঙাংদুগী মশক, মবুদ্ধি-মরৌশিং পুন্মমজুনা ফজতোন অমদি ইবেথোই তুংগী পুন্সিদা নুংঙাইনা হিন্‌নবা লস্বী অমা বন্দানা ফংহল্লৈ হায়না বন্দাবু থাগল্লগা লৈহৌরে।

পিক্সিগী পুন্সিদা নে তাবা পুন্সি মহিং অমা ফংগনি খল্লুবদা বন্দাগী রাখলদা নৌনা অয়েৎপা অমগমুক লাক্রে। মদুদি নহান লাক্সস্বী পিক্সিগী অশেংবা মমা শ্রিমানা মাগী অশেংবা মচা পীযু হায়না লিগেল নোটিশ অমা থাবল্লৈ। মানা নহান হায়থিবা চিলদ্রেন হোমগী অঙাং চহ্ম-হুম্ফুরিগী মনুংদা অঙাং খুদিংমকপু মচা ওইনা খল্লবা তুংদা অঙাং য়োকপা য়াগনি নংত্রবদি হোমগী অঙাং পীবা গুল্লোই হায়রুবদগী শ্রিমানা মাগী অশেংবা মচাদু কেশ তৌরগা লৌগনি হায়না মুকুবগী রাবোলনি। বন্দাসু উকিলগী রারোলদু পাবদগী শাউবা খংহেন হেনগৎথ্রে। বন্দানা শ্রিমানা পাল্লিবা অঙাং পীরগে শ্রিমা বু হোমদা অমুক্তা লাকপিয়ু হায়না পুংফম অমা থানরগা কৌরে। নুমিত্তু বন্দানা তঙাই ফদনা পিক্সি য়োকথিবা দি এস.পি. ফজতোনগা মাজিস্ট্রেট ইবেথোইগা অনীবুসু কৌই। ফজতোনগা ইবেথোইগা অনীদি অঙাংসি মথোয় অনীনা য়োকপা ফংলরৌইদ্রা হায়না পাখৎপা অমা য়াওরবনি।

বৃন্দানা শ্রিমা যৌরকপদা পছন্দনা রা খন্নবা কাদা কৌশিল্পে। রা খন্নবা হৌরকপদা বৃন্দানা শ্রিমাদা হংই — “শোমগী ইপুরোইবগী মিং অমুক্তা হায়বীয়ু।”

— “প্রেম কৌই।”

— “মহাক হৌজিক ইক্ষালদা লৈবীত্রা?”

— “মহাক বেঙ্গলরদা লৈবনি।”

— “ও! অদুদি বেবিনা ক্রিনিক্তা শোমগী ইপুরোইবগী ঈগা শোম্মা ক্রেম তৌরিবা ইচানুপীগী ঈগা অমক্তং টেস্ট তৌরগা মপা-মচা চুন্নরবা হায়না য়েংবা তারে। নুমিং কয়ানিগী মনুংদা থবকসি পাঙথোকসি হায়বনো শোম্মা অপাশ্বা নুমিং অমা অমুক্তা থাবীরো?”

বৃন্দাগী রাহংদুদা অদুস্মাইনা হংলক্কনি খল্পদবা শ্রিমা মমায় ঙাংশং ঙাংশিনথ্রে। মানা মিকুপ্তদা খনথি — “মতৌ করম্মা বৃন্দা হায়রিবী নুপীসিনা পিক্কিবু ঐগী নুপাগী মচা নন্তে হায়বা খঙলিবনো? ঐনা মণিপুরগী মী কনামন্তনা খঙদে খল্পবা ঐগী অরোনবা থবকী মরী মথোঙ লোইনমক লমশাংগী চিলদ্রেন হোম যৌনা ময়েক শেংনা খঙলম্বা! কুস্তিগী মচা কর্নগী বারীসু ভারতবর্ষতা লৈবা হিন্দু ধর্ম চংপা মীপুম খুদিংমক্সা খঙনৈ। মসিদি মহাভারত পাবদগী নংত্রগা তাবদগী য়াম্মা তপ্পা যুগ কয়গী তুংদা খঙনরকখিবনি। অদুগা ঐগী অরোনবা বারীসিদি ফোং-ফোং শারিবগুশ্বনি। মৈবু ফিন্মা কয়াম কুইনা খুস্মা য়াগনি হায়নবদু ওছোরা চুমথ্রেদা! ঐ হৌজিক করিনা পাউখুম পীগনি। ঐদি ঐনা তৌরিবা থবকসি ইপুরোইবা খঙহন্দনা তৌগে তৌরুবনি। মসিদা মানা ঐসি নেপালি ওজিৎ থাপাদা য়ুম পান্দুনা ইচা অমা লৈরে খঙলবদি মিকুপ্তদা ঐবু খাইনগে হায়রক্কনি।”

শ্রিমা মশাদু অকিবনা লাক্সেই চনশিল্পকখি। মানা তাল্লিবা দাবীদি মশাগী অশেংবা মচা য়োকচগে হায়বনি। বৃন্দাগী রাহংদুসু লাল্লি হায়বা কনামন্তনা ঙল্লোই। কায়নথংদা মশাগী মরাল য়াজদুনা শ্রিমা মাগী লিগেল নোটিশতু হন্দোকচরগে হায়রকখি। লোইননা মানা মশক খঙদ্রবা মচানা লৈবা চিলদ্রেন হোমসিদা লুপা লীশিং য়াঐগী শেনফম অমা দান তৌরমখি। বৃন্দানসু হারউ-হরাউ মাগী তেংবাংশেলদু লৌহৌবগা লোইননা শ্রিমাগী লিগেল নোটিশতু পীথোকখি। মতৌ অসুমা পিক্কিগা মমাগা তুরেল ঈচেম্মা ঈরম অমদা থৈরগা চেনখিবগুম মমা মচা অমুক হন্না উনগনি হায়বা থাজবা ঙমদ্রে।

দি. এস. পি. ফজতোন অমদি মাসিস্ট্রেট ইবেথোই অনীন্দ্রি পিক্কিগী অশেংবা মমাগী মশক্তি খঙহৌরে।

## তরামঙাশুবা

রোমেন অমদি পঞ্চজ শিলচরদগী হল্পক্রে। রোমেমা থংলবা নুমিদাংদু মাগী কাদা চঙলকপদা হোংলম্বিবা ময়ামদু উবদা মহাক ঙ্কুশ্মী। মাগী ফমুংদা থল্লম্বা পাজমাদু লৌরগা হোংদোক্রে চঙলুবদা পাজমাদু লৈরমদ্রে। মদুগী মহন্তা খুদৈ হঙ্গামপাল মচুগী অহনবা অমগা মোজা ফুরীং অহনবা অমগা লৈরম্লে। কাঙখলদুসু অহনবা অমা ওইনা শিল্লম্লে। খুদৈদু লৌরগা হোংদোক্রেগা কাদগী থোবকই। মানা খুদৈ শেংলগা থোরকপদ। বালানা মঙেন্দা শোয়দনা বা অমা হংলক্কদা খল্লি। বৃন্দানদি মানা শোমদা তৌরিবা ফিভমদু উজনীংবদগী তৌজবশ্বনি। অদুবু বৃন্দাগী মহন্তা বালানা ওইনা উহৌরে। বালানসু রোমেন্দা করিমন্তা হায়রক্রে। মথোয় পুন্মক নুমিদাংগী চাকচাবা লোইনবে। হুন্মদাইদা রোমেমা ইন্দিবাদা হংলকই — “ইন্দোমচা। ঐথোয়গীদা কনা লাক্লম্বগে?”

ইন্দিরানা — “আনন্দিগা মমাগা নহাকপু উনবা লাক্লম্বনি।”

— “ও! মথোয় লাক্লম্বোইরে।”

— “নহাক্সা শিলচরদা নোংম-নীনি লৈরক্কনি হায়বগী পাউ তাবদগী মথোয় অনী নোংঙানবগা অদুম হনথ্রে।”

রোমেন বা মথা তানা হংখিদ্রে।

রোমেমা খল্লি — “মা ঐগী কাদা চঙলম্বোইরে, মানা পুথিবা নন্তনদি ঐগী পাজমা অমদি মোজা ফুরিং অনীসি মাঙফম থোক্তে। ঐথোয় অনীনা উনরক্কিবসি চহী তক্ক মপুং ফারক্রে। মহাকপু ঐনা ঙুম্বী হায়দনা অবুংচাগা পুন্না কারদা পুরগা থবক মফমগী কাদা থম্বিরম্বা মিকুপ্তুদগী অরবা তাংকক অমগী মথংদা অমা শল্পদুনা লাকখিবনি। রতমা অবুংচা পল্পগা কোর্ট মমাঙদা লেপহৌবা অমদি বৃন্দানা কপ্পা-কপ্পা ঐগা বীদাই তৌনখিবা মিকুপ্তো নীংশিংলকইদা! নুমিত্তুদগী শাংলবা মতমসি মাগা ঐগা নোংমতা উনরকখিদ্রবনি। মদুগী তুংদা ঐনা মাবু উনীংবনা ঙাওরকপদগী জেলদগী থাদোরকপা নোংঙানবদা মণিপুর চংখি। অদুবু মাগা উনবদি ঙল্লকখিদে। মাসু গুরাহাটি তানা ঐবু থিবা লাক্লম্লে। মদুদসু ঐগা মাগা উনদনা মাসু হনথ্রে। ঐথোয় অনীগী লাইবকসে মপা অমা ইচাহেক চানদেদকো!” রাখল অসুম খল্লম্বদগী থেঙজিল্লক্কবদুদা রোমেন মাগী কাদা তুম্বা চঙথ্রে। তুম্বা চঙলগা তুম্বা যাদনা ফমুংদা মীং পাঙথোক্রেগা ফন কুইনা লৈখি।



মতন্না খোঙজেল য়াঙনা চৎপনিবা বালাগী লুহোংবদু অসুম নকশিল্লক্ৰি। রোমেনগা ম্পকজগা তাম্নদুনা উপু, কাংথোল অরু অপানগী অউনপোৎ মশীং শুনা লাঙবা লোইরে। বালাগা বীনোইগসু তোঙান্না অমুক্তং উননবা শীন্দুনা উনহল্লে। পৃক্লিংগী অশেংবা বাফম ফোঙদোক্লদুনা অনৌবা য়ুশ্বাল পৃসিদা খোঙদামিল্লনবা বাফম য়ানবা লোইরে। অসুন্না বালাগী বারোইপোৎ পুথ্রে।

বারোইপোৎ পুথ্রবা মতুংদগীদি বালা জিতুবু কাউনবা হোৎনবনা চুমগনি খনবদগী পৃক্লিং বারকপা হৌরে। অদুবু কাউরগে খল্লুরগা জিতুগী মশজু হেন্না ময়েক শেংনা মীৎমাঙদা চোংথোরকপঙম তৌরক্লে। বালা লুহোংগদবা শুপ্লগী নুমিৎ মঙানিদা ঙায়রে। অউনপোৎশিংদু মনাও শঙ্কোয়াদা পুন্সপ থম্মী।

জিতেশ্বব মাগী এম টেকী কোর্স লোইরগা য়ুমদা থোক্লক্লে। থুংলবগা মমা রাষিনা জিতুগা মহৌশা গুৱাহাটিদা খঙমরকখিবী বালাগী মরমদা ইরকখিবা চিঠিদুগী মতাংদা মচানুপাদা তল্লুরে। জিতুনা মরক-মবক্তা বালাবু নীংশিংলবসু মানা বাশ্ক্লম্বা বাফম কয়া মতম চানা থবক ওইনা পাঙথোকপা ওমখিদবগী বালানা মঙোন্দা হায়খিবা ইম্ফালগী ইনাক-কৈরাক খুনবা ইমুংগী মচানা ঐখোয়বু পাস্বীরোই হায়বা বাইহেদু নীংশিংলুবদা মতোমতা ইকায়জরক্তুনা বালাখোয়গী য়ুমদা চৎপা ওমখিদবনি। অদুগা চৎনবা তাঞ্জাসু অমুক্তা ফংখিদে। অদুবু মানা ওসি চহী মরিগী তুংদা য়ুমদা থুংলবা নুমিৎসিদা বালানা মাবু ওসি ফাওবা খৌবাংনা ঙাইরি হায়বদু তাবদা খুদক্তা দুসান্ত নিংখৌনা মাগী মাঙখিবা খুদোপ উবগা শাকুন্তলা নীংশিংলকপঙম বালাবু উনীংবনা ঙাওরকই। কামক্ষা খুক্সা নুমিত্তা থোকখিবা খৌদোকশিংদু মথং-মথং মমীত্তা উরকই। ব্রহ্মপুত্র মপান্দা ফোরি ঙাইরিঙেদা তোর্কানগী নামিবা নুংশিৎনা হুম্বদা বালাগী অমুবা অমদি য়াল্লবা মশল্লা মমায় হেক-হেক খুম্বদা মখুৎনা মশম হাইদোক্লগা নোকমি-নোকমি তৌনা মঙোন্দা ওনশিল্লগা য়েংলকখিবা কয়াদু নীংশিংলুবদা বালাবু মথানুংদা চেৎনা কোল্লীংবা ফাওরকই। অরোইবা উনবা নুমিত্তা হায়রম্বা রাইশিংদুগী হায়রুরবদি বালানা মাবু ঙাইফম থোকই। মণিপুবগা গুৱাহাটিগা খেল্লা অমনা মখোয়গীদি মৈতৈ লৈকায কয়া চাউদবনিবা বালাগা য়ুম পানমিল্লবা য়াবা পাখং মনাক্তা মরাঙ কায়না লৈতবা অসিনি।

জিতুনা মমানা তম্বা পাউ তাকবদগী মশাদু বালা উনবা চৎনীংবনা লৈফম খঙদ্রে। মপাবুংগী চহীগী দিল্লু ওসি ছম্নিদা ঙায়রে। মাদি মপাবুংগী দিন য়াওবা নংনবা থোক্লকপনি। মমানা মপাবুংগী দিনসিদং লোইরগা গুৱাহাটি চৎলসি হায়বদা য়াদুনা লৈরে। মপাবুংগী দিন নুমিত্তা মন্দোমচা তোম্বী মখোয়গীদা দিনগী উৎসোব য়াওবা লাকই। ময়াম চাক-ঈশিং চাবা লোইদুনা হল্লথ্রবা তুংদা তোম্বীনা মচেদা জিতুবু চহী মতাং চারিঙেসিদা লুহোংনবা তৌরসি হায়না বা হৌদোরকই। মতাং চানা রাষিনা মনাওদা গুৱাহাটিগী বালাগী মরমদা

হৌদোরকই। পাউদু তাবদা তোস্বীনা নুপীমচাদুগী মশকপু কমদৌবগে? ইচেবু ফোটোকা উররা হংই। রাষিনা উদ্দি অদুবু ইচানা তম্বদদি অদুগুস্বা লৈশাবী মাগী পুন্দি থেংনগদবা মান্দে হায়রি হায়না তম্বি। তোস্বীনা “হায়রিসিবু কয়াম ফজবনোনে, ঐবু চংলগা হেক য়েংনীংলকইদা!” রাষিনা — “য়েংউসি হায়রগা ইচানুপা পুরগা ইচিল-ইনাও নোংমা নান্ন মথোয়গীদা লৈরগা নুপীমচাদুবু সেবা তৌহলগা যানীংলগা ইমৌ ওইবা, পামদ্রগা তুমিনা ফুক হৌগতুনা লাক্রগা লোইরে কৈনো।” “ইচে নঙগীসিদি ঈরৌই লৈদ্রিঙৈদা হৌদোঙ হাংলি হায়নবদু তানিকো!” “কৈদৌ তাজরুনিগে?” “য়েংউনে নঙবো! বা অমগা লৈরেনে; নুপীমচাদুগী ইমুংদু মণিপূরগী লাংথবান্দগীনি হায়গুমসু তারিনে। মণিপূরদা পৈশা খায়বগী ঈরাং কনমনবদগী লৈবা গুমদদুনা চেনখিবনিবু তারিনে!”

— “হো! থোকঅবা অমা লাকচরনি, চংলগা লোইনা খঙদোকুরসি! ইবুংঙোবু টিকেং অহুম ককহল্লুরো! ঐগী পৈশাদু কোন্না হঞ্জিল্লুরগে?”

মমানা হায়বদগী জিতুনা গুবাহাটি চংনবা ফ্লাইট টিকেং অহুমখক ককুরে। হয়েং শোয়দনা চংকনি হায়বগী অয়ুক্তা বৃন্দা জিতেশ্বরখোয়গী য়ুমদা লাকই। য়ুম, কৈয়, শঙ্গোয়, শুমাঙ হেক য়েংবদা মীরোল খরা ইংখোলসিদা নুংঙাইনা পাল্লকপা ইমুংনি হায়বা খঙই। ফল্লাংদা থেংলিবা লৈপরেং শিরিবা ফোটোশিংদুগী ফ্রেমগা তাইনবদা মীদুগী মমিং ইরি। ফোটোশিংদু মথং-মথং য়েংলিঙৈদা রাষি থোক্লুরগা বৃন্দাদা — “ইবেম্মা কনা উনবীগদবনো” হংই। ঙাইহাক্তুদা জিতুসু থোঙ্গালদগী চঙলজুনা বৃন্দাগা উনরে। ঙাইহাক শক তাক্তদুনা বারী শাবা হৌরকপদা রাষিনা “ইবেম্মা! ফম্মু, ইমা চা লোনবীরকে” হায়রলগা ইমুং চঙত্রে। জিতুগা মথোয় অনী কনানা কনানো শক নীংথিনা তাক্তরবা তুংদা বৃন্দানা জিতুদা বালাগী মতাংদা বারী শাবা হৌরকই। বৃন্দাগী বারীদু তাবদা জিতু বালাগীদমক খল্লবদা মহাক য়ান্না নুংঙাইত্রে। মহারুা অশুক শাংবা চহী মরিসি ঈশিংদা লুপখিবা নুঙগুম তুমিন লৈখিবনা মরম ওইরগা বালানা মাবু লুহোংলম্বসু য়ারে হায়না খলহৌরি হায়বদু তাবদা জিতু বৃন্দাগী মমাঙদা ইকায়াব অমা ফাওরে। অদুবু মহাক হয়েং গুরাহাটি শোয়দনা চংকদবা লৈরবনা বৃন্দাদা অশেংবা গুরাহাটি চংলগা বালা উনরুগনি হায়বগী পাউদু তল্লে। বৃন্দাসু মদু তাবদা য়ান্না হরাউরে। বৃন্দা ঙাইহাক ফমদুনা চা-নুং থক্লগা লমশাংদা অমুক হনত্রে। মানা বালা কাছারদগী বীনোই কৌবা অমগা লুহোংগদৌরে হায়বা রাফমদুগী মতাংদদি শুকপন-পল্লমদ্রে।

রাষিনা মণিপূরগী লফেই, কিহোম, কল্লা, কা খরা মনা খরা; য়েঞ্জাং মনা-মশীং অতেক-অনৌ, বোরি মরোইনচিংবা লৈদুনা গুরাহাটিদা ফ্লাইটতা পুরগা লাক্রে। গুরাহাটি যৌবগা পল্টন বাজারদা হোটেল অমদা চঙলগা কা অমা লৌরে। অদুগী তুংদা টেক্সি অমা রায়রগা মথোয় অহুম বেলটোলাগী মৈতৈ লৈকায় তানা লাক্রে। য়ুমদি জিতুনা

হান্না খঙবনিনা হংনরুবগী মথৌ তাদ্রে। মথোয় অহম থোঙ্গালদগী চঙলকই। শঙ্গোয় মচি যৌরকপদা রাষিনা তুং হান্না য়েংলুবদা শঙ্গোয়দা উপু, কাংথোল অমদি অতৈ ইলেক্ট্রোনিয়কী অউনপোং ময়াম অমা লৈরিবদ হেক উরুরে। কনা লুহোংবগীনো থল্লি। পুক্রিংদা চিংবদা অমদি পোক্লকই। মাস্কোলদা গীরিধারি চৈশুদুগা চৌক্রি অমদা ফল্লি।

মৈতৈ নুপী অনীথক যান্না লেঙ্গা ময়েক নাইবগী ফিজোলদা নুপী অমগী মখুস্তা খাউ অমা পায়রগা চঙলকপদু উবদা গীরিধারি মহৌশা মানা মণিপুরদা লৈরিঙেদা যান্না তোয়না লস্বী শড়ঙা উথিবা, গুসিনা জাতি তিল্লদবা, ফিজোল মান্দদবা মীরমদা লৈরুব্বনা মতম শাংনা উবা ফংলঙুবা মণিপুরগী অশেংবা ইমা লৈবাকী ফিজেল্ডু উবদা খঙহৌদনা পুক্রিংদা থুক লাউবা পোক্লকই। ফিজেল্ডুমক্তি ময়ুম পাল্লবী মৌনা মনেমবোকা মপামদা পূনা লাকমিল্লবা নস্ত্রগা মপামদা চংলুবদগী নুপা ময়ুমদা হল্লকপদা নস্ত্রগা নৌনা মচা-মমৌ থিবগা মরী লৈননা অহানবা নুপী ময়ুমদা চংপদা শেংনবা ফিজোলদুমক্লি।

— “কনা কনানো চঙলক্লিবসিবো?” গীরিধারিনা থল্লি। চৌক্রিদগী হৌগংলগা হায়রকই — “ইচনশিংগী ফিজোলসি উবদা ঐদি ইমা লৈবাক নীংশিংদুনা ওইহাকসিদা মণিপুর যৌরুবগা চপ মান্নে। খঙদ্রে, হকচাংগা শোঞ্জিল্লকপনে ইরমদম নুংশিবদি নোংম-নোংমগী হেঞ্জিল্লকই। লৈবা গুমদ্রে হায়দুনা লাকপ্ৰবসু পুক্রিংনদি নুংশিদবা গুমদ্রেদো, চাং-পাং, তুরেল, উচেক-বায়, লমদুগী তামহৌরবা মরুপশিংদো! ইচনশিংবু করি মরুওইবা থবক লৈবীবনো, ঐথোয়গীসিদা লেংঙকপবো?” অহন্দুগী বাঙাং, রাইহে, ব্যবহারদু ফজমনবদুদা রাষিনা থল্লি — “ইমুংসিগী মচানবু শোয়বা হৌনব্রদো?” খুম্নকই — “ঐথোয় ইম্ফালদগীনি তাদা! গুবাহাটিদা বেলটোলাদা মৈতৈ লৈকায় অমা লৈহৌই, নোংমতং কোয়রুসি হায়না ইচানুপানা যান্না তোয়না হায়বদগী চুন্না সুম কোয়বা লাকচবনি।”

— “এ। ফরে ফরে, তাবদা হেক নুংঙাইদা! করস্বা ইচানা তল্লবা পাউনো ইবেম্মা?”

— “ঐগা লোইনজরক্লিবা নুপামচাসিনি তাদা, ইচানুপানি, নুপাদি মতোমতনি, মথঙা মচে অমা লৈবদুদি ফোরেন্দা মাগী নুপাদুগা থবক তৌদুনা লৈমিল্লবে। য়ুমদকা পাক্সা থোক্লকখিদ্রে। ইচানুপাসিসু মচেগী মনাজুগী থোরকপা কুইদি। ঐগা লাকমিল্লবসিনা ঐগা পোকমিল্লবা ইনাওনি।”

— “ইবেম্মা অনীগা ইচানুপাগা মাস্কোলদা নীংথিনা কাখংলক্লগা জ্ঞান তানা ফল্লগা বারী মথা শাসি।”

— “হায়! নথোয়বু তারিরা? মণিপুরদগী মী লাকইনে। ঙ্গী ইচা বালাদুবু লৈতব্রনে?” গীরিধারিনা ইমুংগী মী কৌথোকই।

মথোয়না তোংলকপা খোঙউপ অমদি সেম্ভল লৌথোক্লগা ডারি মখাদা থল্লগা মাস্কোল কাখংলক্রে। জিতুনা চঙশিল্লগা গীরিধারিবু খুরুম্মী। মাগী ব্যবহারদুদা করিগুস্বা

অমা লৈরবা হায়না গীরিধারিনা খল্লি। ইমুংদগী গীরিধারিনা লাউখিবদু তাদুনা ইন্দিবা মকোক্তু ইমফিনা খুল্লগা থোরকই। যান্না লেস্থা অমদি অনানবা ফিজোল শেংপী মৈতৈ নুপী অনীখরু পাখংদুগা মাস্কোলগী ফান্দা-ফমদুনা লৈরম্বদু উবদা ইন্দিরানা খল্লি — “কনা-কনা ওইরিগবা লাক্রিবা কাঙবুসিবো? মশকশিংসি হান্না অমুক্তসু উথিদি।”

হায়রকই — “ফক্তা ফম্বনা নংঙাইগদবা মাল্লি, ঐ ফক লৌথোকচরুগে, ফক্তা ফমসি” হায়রল্লগা ইমুং চঙখগা ফক অমা পুথোরল্লগা মাস্কোলদা থাই। রাষিগা তোম্বীগা ফক্তুদা ফম্বী।

রাষিনা হায়রকই — “চহীদা ঐনা খরদি হনগনি, ইনাও হেজ্ঞা কৌরগে! বারৌননুসি! ঐখোয়না মণিপুর্দগী অহানবা শকখঙনবা লাকপসিদা হৈরা খরা যাওজরকই, গুৱাহাটিদা ফংলম্নেইদ্রা হায়দুনা লৈজবকপনি, যান্না যান্নদি নন্তে। মরোইগা বোরিগা খরসু যাওবনি, সে! ইবেম্মা খাউসি লৌশিল্লু” হায়রগা বাষিনা খাউদু ইন্দিরাগী মনাক্তা থাংজিল্লকই। ইন্দিবানা খাউদু পায়রগা ইমুংদা পুশিল্লগা চঙখি। চাকশঙ যৌরগা করি-করি পোংনো হায়না লৌথোক্লগা য়েংই। লা অমনা য়োল্লগা কোম কা তরামুকা মনা তরামুক্সু যাওরম্বী। লফেই চঙ থোকপা লফাং অমা, কিহোম অনী, চু, কল্লা, সেম যাওরম্বী। কনাগুম্বনা অহানবা মচা-মমৌ হায়জবা চংপদা পুনবা পোং ওইনা তৌই। প্লাস্টিক খাউ তোঙান-তোঙান্না বোরি, শোইবুম, মরোই নাকুম্বীনচিংবসু যাওরি। ইন্দিরা পোং-চৈ লৌথোকপা লৌইরগা খাউদু পায়রগা রাখল অমদা উংলগা থোরকই। লাক্রিবা কাঙবুদু কনাগী ইমুং ওইরিদগে খনবদা ইন্দিরা ফল তাবা গুমদে। গুসাই মানা মুন্না য়েংখিদবা পাখং মচাদুদা হন্দক্তি যান্না মুন্না হেজ্ঞা য়েংলুরে। করিগুম্বা অমা খংনীং নীংশিংলকপগুম তৌরক্লে।

জিতুদা য়েংলগা হংলকই — “ইবুংঙো! নঙবু চহী খরগী মমাঙদা গুৱাহাটিদা ইঞ্জিনীয়র তল্লম্বা... ইবুংঙোগী মিংদুবু... আ?”

— “জিতু হায়বনি ইমা!”

— “হোইনে, জিতেশ্বর হায়বনিনে, ইমাদি ইকাউবু কাউরুরে।”

ইন্দিরা রাখল ফুম্বংনৈ, মচা দুকান চংখিবা হল্লুরগা করম তৌগনি? ইচাগী লুহোংবদি গুসি মঙানিদা গায়রবা মতমসিদা করল্লা মমা-মচানা যুমসিদা লাক্রিবা! ইচাগী লুহোংবসিবু কায়বা তারিৱনে? হুম! মদু য়ারোই, মসি খন্দুনা ইন্দিরানা তল্লা বা হৌদৌরকই — “ইচেখোয় অশুক লাণা লেঙঙকপবু করি তাল্লসিগে?”

রাষিনা — “লোন্না-থুপ্পা থম্বগী কাল্লবা লৈত্রে। ঐখোয়না লাকচরিবসি ইবেম্মখোয়গী বালা কৌবী ইচানুপী অমা লৈবদো ইচা নুপাসিগা চহী মরিগী মমাঙদা কামক্ষা খুরুম্বদা খঙনখিমাল্লে, মদুগীদমক ইবেম্মগী ইচানুপীদো ইমৌ ওইরগে হায়জবা লাকচবনি; বালা নন্তবদি নুপী অতৈগী মশক য়েংউ হায়বা যাদবদগী ইচাগী নীংবা

কায়হরীন্দবদগী হেজা চৎলুরসি হায়না হৌনরগা লাকচবনি। ইচাগী নীংজবসিমগুদি তাদা অমদি ইনাও ইবেম্মনা কায়হনবীগনু।” অসি হায়রগা রাষিনা ফুক হৌগৎলগা গীরিধারিবু খুরুম্মী। ইন্দিরাদি মরু অসুম লুকথখিবনা মমায় থাঙ্গৎলকখিদ্দে। মনাও নুপীগী মতো উবদা গীরিধারিনা লাপুন্না মাগী ফমফমদগী খুল্লকই — “ইচমুপীগী পাউখুমদু ঐগী ইনাও নুপীনা খুম্বদা খরা বানা থোঙ্কগনি। বালা হায়রিবী নুপীমচাদু ইনাও নুপানা পোকপনি। ঐনা ইমুংসিগী অহন্নিনা ঐনা খুম্বনা ফরগনি খল্লি। ইচম্মা লাগ্গবা ইমা লৈবাক নুংশিরবা মণিপূরদগী গুরাহাটি ফাওবা ইমৌগী মশক য়েংলুসি হায়না লেংঙকপসে তাশেংনা হায়রবদা থোঙহৌ খরা খীনত্রে। ঐগী ইচানুপীদু কাছারদগী গুরাহাটিগী আই.আই.টি. দা ওজা ওইবা নুপা অমগা লুহোংনবা মতম লেপ্পদুনা লুহোংগদবা ওসি মঙানিদা ঙায়রবনি। শঙ্গোয়দা লৈরিবা উপু কাংথোল, অউনপোৎ খরসি মাগী উন্নবনি। বারৌবীবা যাদে। থোঙহৌ খজিক খীনখিবনা নীঙবা থুংদনা হনবা তারেদো। তশেংনা ঐসু নুংঙাইতে।” বাহেদু হায়রম্মগা গীরিধারি ইমুংদা চঙখি।

রাষি মনাও তোম্বীগী মমাঙদা ইকাইবনা বা মখা তাবা ওমদ্রে। জিতুসু মরু লুকথরগা ওইহাক লৈ।

ইন্দিরাসু — “ইচে, ঐ চা অমুক্তা লোঞ্জরুগে” হায়রম্মগা ইমুংদা চা লোনবা চঙত্রে।

তোম্বীনা মচেনা শোস্থাননা হায়রকই — “ইচে! ঐখোয়বু হোটেলদা হন্নবা তৌরসিরা?”

গীরিধারি ইমুংদগী অমুক থোরক্রে। রাষিনা ফল্লম্বদগী হৌগৎলগা গীরিধারিদা ওনশিল্লগা হায়রকই — “অদুদি তাদা! ঐখোয় অমুক চৎনবা তৌজরগে?”

— “ঙাইখো, ইবেম্মা! মদু যাদে, অশুক লাগ্গা মণিপূরদগী লাক্গা ওসি অহীংসিদি হাউবা হাউতবা চাক চবা অমা চারগা ঐগী য়ুমসিদা লৈবীখো।”

— “তাদা! বারৌবীবা যাদে, ঐখোয় হোটেলদা কা অমা লৌরগা পোৎ-চে লোইনা থমজরম্মী। হোটেলদা চৎচরগে টেক্সিসু থোঙ্গালদা ঙাইহল্লম্মী।”

তোম্বীসু হৌগৎলক্রে। জিতুনা খল্লি — “বালাদুবু অমুক্তং থোরজ্জুনা উন্নরবদি ওহোন্না নুংঙাইব্বনিদা।”

গীরিধারিনা — “ইবেম্মা! ঐবু পুন্সিসিদা নীংঙমদনা লৈহৌবা তারে, ননাও নুপীদো চা লোনবা চঙখিবা ওইরিনি, চা কপ অমত্তসু থকপিখো।”

রাষিদু হৈনীংদনা অমুক ফমথরে।

বালাগা রোমেনগা বজারদগী হল্লকপদা মখোয়গী থোঙ্গালদা টেক্সি অমা খামদুনা লৈরম্বদু উবদা মখোয়গীদা কনা লাকপনো হায়না খল্লি। রাখল অমদা হাইফেং চংননা

থোঙ্গালদগী চঙলকপদা বালানা মথোয়গী মাস্তোলদা মী খরা ফস্বা উরে। ফিরোল যাওনা প্লাস্টিক খাউদু মখুৎনা পায়। মাদি ফনেক ময়েক নাইবা শেৎপী নুপী অনীদু উবদ। কাছারদগী বীনোইগী মমা লাক্রিবোই নীংলুরে। নুপা অমা ফান্দা ফল্লিবদুনা দ্রাইভর ওইরবোই খল্লুরে। চুনিদুনা মকোক্তু হাইফেৎ চিংখৎলগা খুস্বোই করিওই তৌরগা ডারি মপান যৌশিল্লক্রে। মরু লুকখবগা চঙলকপনা ফল্লিবশিংদুদা থোইনা য়েংলুদে। মাস্তোলদা ফল্লিবশিংদুদা বালাদা লোইনা য়েংই। রাবিনা খল্লি — “ইচানা হায়বদু চুস্মীদনা। নুপীমচাসিগী মশকসিদি খুস্বং অমদা মশক খাইদগী ফজবী লৈশাবী অমা লৈবদা খুস্বং লোইনা খঙনবগুম মশক্রে, মশল্লে, মীং, না, নাতোন লোইনা চুং ফিরাল চানা ফজেনা সিদে। অস! ওহোহো নীংঙমখিদেদা!”

তোস্বীসু খল্লি, — “চুস্মীদনা ইচেনা হায়বা, গুরাহাটিগী পিক্রবা মৈতৈ লৈকায় মচাসিদা অশুক ফজবী নুপীমচা অমা লৈরস্বসিদি গুরা থোকই। মানা ইচেগী মমৌ ওইবদি ঐসু গুরাহাটি য়োনা লাক্রগা ইমৌ মশক য়েংলুবগী মহয়দু চাফম থোকপনি। অদুবু মাদি মীগী ওইদুনা কাছার লমদম পাংখ্রগদবা! মীগী ওইখিগদবগী পাউ অসিনা ওইবা তাই, গুসি মাগী মশকসিনা অমুক্কা হেন্না ফজবগুম খল্লিক্রিবা।”

বালানা মাস্তোল কাখৎলকপগা মমায় লুকখদুনা চৎপনা মানা জিতুবু য়েংলুদুবসু জিতুনদি মাবু হেক উবদা “বালানা” হায়না কৌরকপদুদা বালাদু ফৎ লাউনা য়েংলুবে। জিতু ওইরস্বদুদা বালানা জিতুনা কৌবদু খুল্লমদনা ইমুংদা মচিন খুল্লগা চেনশিনত্রে। মখুস্তা পায়রকপা প্লাস্টিকী খাউদু কদায়দা থমগদগে খঙদনা ফমুংদা লংশিল্লগা মশাদু ফমুংদা উপশিল্লগা কপ্তুনা লৈত্রে। ইন্দিরানা ট্রেদা চাগা বীসকুটকা হাপ্রগা পুথোরকই। মাসু বালানা তৌফম খঙদবদগী ফমুংদা কপ্তুনা লৈরে হায়বা খঙই। রোমেনসু কারদু গেরেজদা খৌজিল্লগা চঙলক্রে। মাস্তোলদা ফল্লিবা কাঙবুদু উবদা হান্না মশক খঙবা অমত্তা যাওদবনিনা মাসু কাছারগী বীনোইথোয়গী মরী মতা লাক্রিবোই নীংলুবে। মাস্তোল কাখৎলগা — “ইনেথোয়! ঐদি শকসু কয়া খঙদবনিনা বারৌবীবা য়াদে” হায়না হৌই।

গীরিধারিনা — “নঙগী ইনেশিংসে মণিপুর্দগীনি, মথোয়গী অপাস্বদু ঐথোয়না খুংহনবা গুল্লোইদৌরে।”

রোমেন গীরিধারিগী রাইদুদা নুংদা “করিনো খুরাইবুংগোনা হায়রিবসিবো” হায়না খল্লি।

মাস্তোলদা ফল্লিবশিংদুনা ইমুংদা বালানা কপ্লগী মখোলদু তায়। জিতুনদি বালানা চৎথোক্রুবদগী হল্লকপ্রবনিনা মপাল থোক্রুক্কা মথোয়গা অমুক্তং উনফম থোকপনি খল্লি। রাবিগা তোস্বীগসু শোহাংননা — “ইমুংদা কপ্লিবসি ইবেস্মাদু ওইরমাক্সেনে? মানদি ঐথোয় উবদা নুংঙাইতদুনা কপ্পা মাল্লি।”

রাখিনা মনাওদা শোছাংননা হায়রকই — “ইনাও ! ঐবু ইমুং চঙলগা নুপীমচাদু  
উনরুসিরা ?”

— “হেরা ইচে ! ফজদেদা । লুহোংগদবা নোংম-নীনিদা ডায়রবা কানসিদা; মীনা  
লামা লৌখিগনি ।”

মখোয় অহুমদু চা থরুবসু কয়া হৈনীংনা থক্কে ।

রোমেন ইমুং চঙলুবদগী অমুক থোরকুগা জিতুবু কৌথোকুগা থোঙ্গাল্লোমদা  
থোকমিন্মিখি । রোমেনা জিতুদা ওনশিল্লগা হায়রকই — “ইবুংঙো ওইরে জিতেশ্বর  
হায়রিবসে ?”

— “মানি তামো !”

— “ইবুংঙোখোয়গী ইমাদা চিঠি ইরকখিবদু ঐনি । ইমানা হল্পকপা চিঠিদুসু মতম  
চানা ফংখি । ঐগী ইচন বালানদি লুহোংবসি মতম খরা তপথখিসি ইবুংঙো শোয়দনা  
লাকখিগনি হায়জবনি । অদুদা নুপা ময়ুমা গীরি গীরি তকশিনবা অমা যাওরকপগা ঐখোয়গী  
অহনগী হকচাংনা শোঞ্জিল্লকপগা মপা মপা চান্নখিবা হায়বদুনি । ইবুংঙোদি হৌজিক করি  
হোংনবিবা ?”

— “তামো । ঐহাক সুইদেন্দা কমপনি অমদা চহী অমগী কন্ট্রেক্টতা থবক তৌগে  
হায়দুনা এল্লাই তৌরল্লে । ঐগা পোকমিন্মবী ইচেগা ইবাইগসু সুইদেন্দা থবক তৌদুনা  
লৈ ।”

— “য়াল্লা ফবগী রানি । অদু করি হায়গদবনো খঙদে, পুন্সিদা থবক অমা মায়  
পাক্রবসু ইবুংঙোগী নীংবা অমদি থুংদনা হনবা তারেদো ! ইয়াস্বা তশেংনা নুংঙাইতে ।  
ইচনসিমসু পুন্সিগী নীংঙমদনা পামদবা মফম অমদা চংহনখিবা তারে ।”

জিতুগী মীংলুদগী পিরাং থিংবা ঙমদে । রুমাল লৌথোকুগা তৈথোকই ।

নঙ্গন্দা পোপ-পোপ থারগা — “নুংঙাইতবা তৌরল্লনু, ইনাওসিদি” হায়রগা রোমেনা  
জিতুগী পূক্ৰিং ফাথবী ।

রোমেনা মখা তানা — “হৌজিকপু ইনাওগা ইমাখোয়গবু হোটেলদগী লাকপ্রা,  
যুমদগী দাইরেক্ট সিদা লাকপ্রা ?”

“তামো ! ঐখোয় হোটেলদগী লাকপনি । হযেং হংচিং ফাওবদি লৈখবা যাই, ঐগী  
ওবিজিনেল সাটিফিকেটসু গৌহাটি যুনিভার্সিটিদগী লৌথোক্কে খল্লি । বারী শাবা লোইদুনা  
মখোয় অনী অমুক থোঙ্গালদগী চঙলক্কে । জিতুনা হায়রকই — “তামো ! তামোনা  
চানবীদুনা বালাবু অমুঙং কৌথোকপিরকুগা ইমাগা উনহনবীযুবা ? ঐসে ঐগা লাকমিন্মবিবা

ইমা অমদি ইন্দোমচাগী মমাঙদা যান্না ইকায়রে।” জিতুনা হায়জরিবদু চুম্মী হায়না খনবদগী রোমেলা ইমুং চঙল্লগা বালাবু অমুত্তং মপাল থোক্লগা মাগী মশক য়েংগনি হায়না মণিপূরদগী লাক্লিবা অহুমদুগা উননবা হায়রুরে।

ইন্দিরাসু মচাগী মনান্তা চঙল্লগা মচাবু জিতুগা লাকমিল্লরিবা মমা অমদি মন্দোমচাগা অমুত্তং উননবা থেম্মী। বাল্য কপ্পা তোক্লগা মমা অমদি মবুং রোমেলা হায়বদু য়ারগে খন্দুনা মকোক্তু ফি অমনা কুপ্পগা মমাগা লোয়ননা মপান্দা থোরক্লে। মাগী মতৌদু উবদা মণিপূরদগী লাকপা অহুমদু চপ মান্ননা নুংঙাইতবা ফাঙই।

বালানা রাষি অমদি তোম্মীনা ফম্মিবা ফজ্জুদা চঙশিল্পগা ফম্মী। রাষিনা বালাগী মকোক্তা নুংশিনা নাহুবীবগা — “ইচাসিদি করিগী পুরিং অদুক যান্না নুংঙাইত্রিবানো।” পূন্মমকসে ঈশ্বরনা শীল্লকপা থৌশিল ভাক্তনি। ঐথোয় মীওইবনবু করি তৌবা ওমগনি। ইচানুপানা গুবাহাটিদগী য়ুমদা হেক থুংলবগা নঙগী পাউ পূন্মমক তল্লে। নঙগী ননান্তা চল্লুসি হায়না যান্না কপ্পা হায়জবনি। ইমা-ইচা চননবা শেম শাবা পুন্মোই-লৌইরগা নথোয়গী পাবুংগী লাইবক থীবা থৌদোক অমা থোকখিবদগী অদুম লাকপা ওমখিবদনি। নঙসু ঐনা ইথিবা চিঠিদু পাববনিবা বারোলদু খঙল্লগনি। ইচাসিদি নকোক মক্তা চিত্তনা নপুবোইবগী সেবা তৌদুনা নচা নুপা নুপী পোক্তুনা পুন্নি শাংনা পানবা ওম্বা ওইয়ু। ইমানা মণিপূর যৌবগা ইচাগী ফিগে ফনেক অমগা রাংথৈ ফি অমগা তল্লক্লে। অসুন্না ওইরমগনি খঙদবনা ঐথোয়দি থৌবাং অমত্তসু তৌরক্লে। নবুংসু লাক্লিবা তাং মঙাসিদা সুইদেন চৎপগী থৌরাং তৌরবনি। নঙনদি খঙল্লমোই ঐগী ইচানুপী জিতুগী মচেদো মাগী নুপাগা পূন্না সুইদেন্দা থবক তৌদুনা লৈ।” বালাদু মাগী থম্মোয়দা লৈবা অশেংবা রাফমদু রাষিদা ফোঙদোক্লিংবনা মশাদু ফুরি হোত্নীংবা খাঙবা ওমদবশু ম রানা খাঙলে। রাষিনা গাঙলিঙৈদা জিতুসু বালাদা রাহং অমখক হংনীংবনা খাঙবা ওমদ্রে। ইন্দিরাদা ওইনা ওনশিল্পগা হংলকই — “ইমা! বালাগী বর ওইগদৌরিবা নুপাদুগী মমিংবু কবি কৌবগে?”

ইন্দিরানা — “বীনোই কৌই ইবুংঙো!”

— “হা! বীনোই কৌই হায়বা; করি লমদগী?”

— “কাছারদগীনি!”

— “কাছারদগী বীনোই, ইঞ্জিনীয়ার, লক্ষিপূরদগীরা ইমা?”

— “মানি।”

— “মপাগী মমিংদু ব্রজবিধু।”

— “মানি মানি ব্রজবিধু কৌই।”



— “ইমা! বালাগা লুহোংদৌরিবা নুপাদু ঐগী মরুপ বীনোই ওইরম্বা য়ান্না ফরে। মহাক ঐগা গুরাহাটিগী ইঞ্জিনীয়রিং কলেজদা ইঞ্জিনীয়র তন্মিন্নরকপনি। মহাক গুরাহাটি আই আই টি। ওজা ওইরবোইরে। ফরেদা! বালানা মঙোন্দা লৈবা ফংবা য়ান্না ফরবনি। বালা! নঙবু কাউরবনে? নখোয়না কামক্ষ্যা খুরুম্বা লাকপদা ঐখোয় অনীগা থেংনখিবদো?”

বালা জিতুগী বাইদুদা মশাদু ফুনগৎলজুনা ফুক হৌগৎলগা ইমুংদা কপ্পগা চেনশিনত্রে। মাগী নুংশিবা মীশক অমা শিরবগুম মখোল থোক্কা কপখৎলক্কে। মাজোলদা ফল্লিবা ময়ামদু অমত্তা নুংঙাইনদ্রে। রাষি ফল্লম্বদগী হৌগৎলগা মনাও নুপীদা ওনশিল্লগা — “চৎলসি ইনাও” হায়রকই। তোম্বীসু হৌগৎলক্কে। জিতুসু চৎকদবগী হৌগৎলক্কে। গীবিধারিগী মনাত্তা চঙশিল্লগা — “পাবুং! নচা অমুক চৎকখিগে” হায়রগা খুরুম্বী। গীবিধাবিসু ওসাইদগী মীৎমাঙদা উবিবা খৌদোক অমদি রারীশিংদু লোইনা খঙলবনিনা থম্মোয় মনুংদা জিতুনা থামুঙং ওনখৎনা লাক্লম্ববিদ হায়বা বাখল অমদা মীৎলু পিরাং ঈহৌরকই। জিতুবু মকোজা নুংশিনা নানবীবগা ইচানা তৌক তৌক্বা থবক খুদিংমত্তা মঙ্গল ওইবা ওইয়ুকো। ইচানা কবিগুম্বকান্দা ওবাহাটিদা লাকপা থোক্লবিদ করিমত্তা হঙ্গোইদনা হেক চঙলকউকো।”

রোমেমা — “ইবুংঙোনা লৈবিবা হোটেলদুগী মমিং অমুঙং খঙজহৌগে।”

পলটন বজারগী হোটেল ময়ুবগী কম নম্বব ৪০৪ দু ইবগা বোমেন্দা পী। বাযিনসু চৎলমদাইদা গীবিধারিগী মনাত্তা চঙশিল্লগা — “তাদা, হকচাংসু কনবীরো, ইচাগী লুহোংবসু অশোয়-অঙাম য়াওদনা পাঙথোকপিবো। নচনখোয় অমুক হঞ্জবগে?” অসি হায়রম্বগা মখোয় অহুম দাবি মখাদা থম্বা খোঙউপ অমদি সেন্দল তোংশিল্লগা থোক্ককই। বালাসু জিতু চৎখিগদৌরে হায়বগী শাহুম ফংবদা মখত্তা চেনখৎলগা পিল্লব অমদা কোল্লগা থোঙ্গাল যৌথবা কাঙবুদুবু য়েংলগা কপ্তুনা লৈহৌরে। মানা মখুং হাইজবদুদি জিতুনা টেক্সি মনুংদা চঙলগা ফমখিবনা উখিদ্বে।

আশা চাউনা লাকখিবা রাষি মনাও নুপী তোম্বীগী মমাঙদা ইকায়বে। টেক্সি পুরগা পান বজার, ফেঙ্গি বজার অনীমত্তা চত্তুনা ফি-রোল, অপাস্বা পোৎ-চৈ খরা লৈরুরে। নুমিত্তু রাখল কয়া নুংঙাইতনা হোটেলদা লেক্সে।

বেলটোলাদা গীবিধারিগী যুমদসু নুংগুক-নুংজানবা অহীং অমা বানা লেনখি। বালা অহীং চুপ্পা কামক্ষ্যা অমদি উমানন্দ খুরুম্বদা থোকখিবা খৌদোকশিংদু নীংশিংবনা মরুওইবা মথৌ ওইখি। জিতুসু অদুমঙাই। হন্দক-মপোকী মখোয় অনীগী রাশজু থুংলরোই হায়বসি নত্তনা অতৈ অমা খল্লুবা শংখিদ্বে।

বালাগী নোংঙাল্লমদাইগী মমঙদা বীনোইগা মখোয় অনী লুহোংলবা তুংদা নোংমা উমানন্দা খুরুস্বা চৎমিন্নখিবগুম তৌই। মহৌশাগী ফেরিদু মঙদুদসু তোংই। উমানন্দগী চীংথক য়ৌরবা মতমদা বালানা বীনোইদা লৈপরেং ময়াম য়োল্লিবদু অমখক্তা লৈবীয়ু হয়। বীনোইনা লৈপরেং কল্পবসু য়াই, ঐদি লৈরোই হায়দুনা য়াদ্রে। বালানা অতোপ্লা মাগী মাগী নুপী পুরগা লাকমিন্নরিবা জুরা-জুরাশিংদুনা নোক-নোকুনা লৈপরেং লৈনরিবদু উবদা মপুরোইবগী খুৎলিঙ্কুদা শাওনীংলস্মী। লৈপরেং লৈরিবা ময়ামদুগী মরক্তা বালানা জিতু য়াওবা উরুরে। সুইদেন্দগী কচু ভৌবী নুপী অমা মৈতৈ নুপীনা শেংপা পুঙৌ ফনেক অমা শেংলগা জিতুগী মখুঙগী লৈপরেংদু লৌরগা পায়বা উই। লৈপরেং লৈবীবগী নুপীদুনা জিতুগী খজাইদা নুংশিনা চুপ্লি। মখোয় অনীগী নুংশিনবগী মওংদু উবদা মীয়ামদু মখোয় অনীদা লোইনা য়েংনৈ। বালানা জিতুগী খজাইদা নুপীদুনা চুপ্লা উবদা খঙহৌদনা মীৎলুদগী পিরাং শীস্থরগা মশক্তি উহন্দনা লোৎলগা য়েংই। বালানা জিতুবু মশা লোৎলগা লোন্না য়েংলস্বদু বীনোইনা উবদা য়ান্না শাউনা বালাগী খুদাং পায়রগা চিংদুনা পুই। মখোয় অনীনা শাওনরিবা মওংদু উবদা জিতু চঙশিল্লজুনা খামগে তৌরুই। বালানা শাওদুনা বীনোইগী মখুং কন্থোঙ্কুবদা বীনোইনা বালাগী মমায়দা খুপাক্লা থাই। বালা নামন্দুনা লাউরকপদা মিকপ খংথোক থোফ্রে। তশেংনা মহাক মঙদুবু য়ান্না শাওনীংলস্মী। অসুন্না বালা নোংঙানবা ঙাইরকই। হোটেল ময়ুরদা জিতুনা মমা অমদি মন্দোমচাদা পঙনা লাকপসু গুমদবনিনা লাক্লিঙেসিদা টেক্সি অমা রায়রগা কামক্ষ্যা খুরুস্বা চৎলি। কামক্ষ্যা চীংদোল য়ৌবা কান্দা জিতু মহৌশাগী বালাগা থেংনখিবা মতাংদু নীংশিংলুবদা বালাদুবু হন্দক মপোকী ঐগী হায়বদু ওইবা ফংলরোইকো খল্লুবদা মীৎলু পিরাং থিংবা গুমদে। মচাগী মমীভা পি শীস্থরকপা অমদি রুমাল পায়রগা তৈথোকপা উবদা রাষি মচাগীদমক্তা বাদবা গুমদে। খাঙবদা রাবসি নুংশি মৈচাক্লি হায়নরিবনি। মহৌশা লাই হাক্তঙগী রাধা কৃষ্ণগী বারীদা য়াওরিবদুগা অমহানি। তোস্বীসু জিতুগী অরাবদু খঙই। মচেন্দা হন্দক ইম্ফাল থোকখিবগা মাগী অরাবসি কোরুবা নুপী অমা থিবীরুরসি হয়।

মখোয়না কামক্ষ্যা খুরুস্বা চৎখিঙৈদা বালানা রোমেন্দা কন্না হায়জবদগী জিতুগা অমুক্তং উন্নরুসি হায়দুনা হোটেল ময়ুরদা লাকই। অদুবু কাদু থোঙ লোন্দুনা লৈবস্বদা বালা রাবনা মখোঙ থাংবা থোফ্রে। মখোয় অনীনা দলান মথোল মরিদগী কুমথরকপনা গ্রাউন্ড ফ্লোর য়ৌরকপদা জিতু, রাষি অমদি তোস্বী অহম টেক্সিদগী কুমথরগা হোটেলদা চঙলকপগা মপা চানা থেংনরে। মখোয় উবদা বালা মরু লুকথখি।

রাষিনা — “ইমখোয় কামক্ষ্যা খুরুস্বা চৎলুবনি, সে। ইমানা লাইগী নির্মলা পুরকই” হায়রগা চেং-থোইদিং খরগা খাগী লৈহাও অমগা বালাগী খুস্তা হাপ্লি। শিন্দুরদু রাষিগী

খুৎনা বালাগী লাইবজা নম্বা লোইবগা বোমেনগী লাইবজসু নম্বী। হাযবকই — “ইচাশিং লাকখো, কাদা চঙলগা ঙাইহাজুং ফম্মুখিশ।”

মখোয মঙা পন্না কাখৎলক্লগা মথোল নবিগী মখোযনা লৈবা কাগী থোঙ হাংদেক্লগা কাদা চঙলে।

বালানা জিতুদা মযাম মমাঙদা ইফোং-ফোংনা চিঠি অমা পী। বাযিসু উই। মবক থৎনা বাযিনা হাযবকই — “ইচাগী লুহোংবা হাযংদা ঙাযববা মতমসিদা নঙগী নুপা মমুমগী মীনা নঙনা অসুন্না চৎথোক খাৎতাকপগী পাউ তাবগা নঙগা উবা থোক্লগা চিংনত্রবদি কমদৌনি। ঐখোযগী আদদি যান্না চিংনগল্লি।”

— “ইমানা তাকপিবিবদু বান্না চুমই। অদুবু ঐগী যুম থাদোক্লগা অনৌবা যুম অমদা চৎলগদবা মতম নকশিল্লবু বা নানসিদা ঐনা চহা-মবি নুংতিগী পূজা তৌজদুনা অমুজং উজগে খনা ঙাইজবরুপা মহাক অদুনা বান্না ঐঙনা ইনাক যৌবরুবা মতমদা মহাকী মফমদা ঐগী অনীংবা পুংগী বাকম অমম্মা ঐনা ফোঙদোক্লমদনা পুঙ্গি লাইমন ওইদুনা লেলহৌগদবদু খল্লবদা নচাগী পুকিংদা পুবিবা পোংলুমসে মহাকী মফমদা তংখায অমা শিল্লবল্লগা চৎপা তাববদি এবাবসি তংখায অমদি হুজুগদা খল্লদুনা নচানা ইকায খঙদবী ওইজকবগী মবল্লি ইমা। ইমা। ঐ তশেংনা পোংলুমসে পুবা ঙমশিল্লক্লে। ঐনা তাজবা বাবী অমদা অদুঙে দ্বাপুব যুগতা শ্রীমতি বাধিকানা ইবুংঙোনা ব্রজা থাদোক্লমদাইদা ইবুংঙোগী দোলাইগী চক্কাদা মশম যেৎশিল্লগা মবুংঙো চৎখিদনবা খাম্বদা বাধাগী শমখোঙ খুদিংদগী থাবকপা ঈগী ঈফুৎশিংনা ঈবেম্মাগী হকচাং লুপ্পা চেষ্টবকপদা ইবেম্মনা কবিমত্তা বাখিদি হাযবদু নচাগী মফমদসু ইমানী ইচানুপাগী মশকসে পুঙ্গিগী ওইনা উত্রবোই, লাপত্রগনি খল্লবদা নচানা ইকায ইকি খঙদনা মফমসিদা মহাকপু থিজবকপনি।

ইমা। হন্দকী মপোকসিদা ঐখোয অনা থুংনদ্রবসু মথং অমুকী মপোক্তদি থুংনবা ওইজগে থ ইমানা ববদুমতংদি পীনবীযু।” অসি হাযবগা বালানা বাযিগী মখোঙ শোক্লগা কপ্পা খুবম্মী। বাযিগী মখোঙদা শালাগী পি চদুম চদুম শীঘ্রত্রে। বাযিসু কপ্পা কপ্পা বালাবু হৌগৎপি।

“ইচাগী নীংজবদুমক থুংবা ওইজৌকো ইবেম্মা।” তোম্বীসু মপি তৈথোকই। জিতুসু শুং শুং তৌই। বোমেনসু মঙোন্দদি অসিগুস্বসি লাইমন অমা ওইনা মশাগা মতম চুপ্পদা শাগোন্নদুনা লৈববনিনা অনৌবা ওইনা থোক্লে। মাসু বল্লি।

বালানা বাষি খুকম্বা লোইবগা তোম্বীবুসু অমুক খুকম্মী। অবোইবদা জিতুদা ওনশিল্লগা হাযবকই — “তামো। ঐ তামোগী মফমদদি ইচিনসিদা কবিমত্তা ফোঙশোকপা ঙমদ্রে, চিঠিদুদা ঐগী থম্মোযগী বাবোল খুদিংমক যাওববনি, ঐ চৎচবগে?”

রোমেনসু — “ইমা ! জিতু ঐথোয় অমুক চৎলুখিগেকো !” অসি হায়রন্নগা দলান মখাদা কুমথত্রে । বালানা মনাক্তা লাক্কাগা উৎলন্নিবা মওং অদুনা ইম্ফালদগী লাকপা মথোয় অহম চানীং-থক্কীংবা অমত্তা পোৱুৱে । মথোয় অহমগী মরক্তা অমত্তনা চাক লাল্লে চাক চাথেক্কাবসি হায়না হৌদোৱুৱে ।

জিতু মাগী মরুওইবা দোকুমেন্ট খরা য়ুনিভর্সিটিদগী লৌথোকপগী মতাংদু খংনীং-নীংশিংলজ্জুনা “য়ুনিভর্সিটি চৎলুখিগে” হায়রকই । রাষিনা “চাক চাথেক্কাগা চৎলোদনা” হায় । অদুবু মচানা চাক লামদে কোন্না চারগে ইমাগা ইন্দোমচাগা চাবীরল্লে হায়রন্নগা জিতু গৌহাটি য়ুনিভর্সিটি সাটিফিকেট লৌথোক্কা ফোর্ম লৌবা চৎত্রে । য়ুনিভর্সিটিদগী ফোর্ম লৌরগা কলেজগী প্রিন্সিপালগী সহি অমুক চঙবনিনা ইঞ্জিনীয়ারিং কলেজ তানা চৎলগা প্রিন্সিপালগী সহী লৌরগা থাজিনবদদি নুমিৎ থেঙজিনখিবনা নুমিত্তুদা নংৱে । মানা থবক চৎলুৱগা হোটেলদা হল্পকপদা পুন্মম-মল্লে ।

মথংগী নুমিত্তা অমুক য়ুনিভর্সিটি চত্চুনা মাগী সাটিফিকেটনচিংবা লৌথোকপা লৌইরগা অহীংদুমা লেপ্পগা মথংগী নোংগানবদা এরোল্লেন্দা ইম্ফাল থোরক্কে ।

জিতুনা বালানা মঙোন্দা পীরস্বা চিঠিদু য়ুমদা পারুৱগে হায়দুনা পারক্কে । য়ুম যৌবগা শেংনা ঈরুজথোক্কাগা ফমুংদা লোংখাক লোংনা হিল্পগা বালানা পীরকপা চিঠিদু পাগে হায়না হাংদোৱুই । “তামো ! পুন্নি হায়বসে অসুন্না ওইরক্কনি হায়না নোংমতসু খল্পদে । খঙহৌদনা পুন্নিংদা হৌরকপা ইনখৎলকপগী ঈখিল অমনা কন্না ইনশিল্পজ্জুনা নোংমা ইমাম্ববী অনীগা কামক্ষ্যা খুক্কাবসি হায়না হৌনদুনা কামক্ষ্যা খুরুস্বা চৎথি । লস্বীদা তামোগা তামোগী মরুপ বীলোইগা থেংনদুনা শকখঙনখি । শকখঙনখিবা নুমিত্তুদা নৌনা উনবতা ঙায়রিবা তামোগী শকফম উরুবদগী নচনগী থম্মোয়দা তামোগী মমি অমা তাদুনা লৈখি । তামোনা ঐগী নাদগী তাখিবা খাগী লৈহাও খুল্পগা ফুরীৎখাউদা হাপজিনখিবা, লৈহাওদু লাই খুরুস্বগী পরেং লেংফমদা তামোনা ফুরীৎখাউদগী লৌথোক্কাগা মনম নমখিবদুদা ঐগী নুংশিবা পুন্না তামোগী স্বর হোঞ্জিনবদা যাওথবঙম ; অমুকসু কামক্ষ্যা খুরুল্লমদাইদা মীৎ অনী উইশিল্পগা ইমা ইবেস্মদা করি বর নিগদগে খল্লিঙৈদা তামোগী মুর্তিনা ইমাঙদা লেপ্পবদগী ঐনা তামোবু ঐগী ওইহনবীয়ু হায়না নিজখি । ঐনা মীৎ পাঙথোরকপদা তামোসু ইনাক্তা লেপ্পগা মীৎ উইশিন্দুনা লৈরস্বদু অমুক উবা মতমদনা ঐগী নিংজবসি থুংগদৌরিমাল্লে হায়না খনবা হৌখি । সেন্দল তৎপদগী হৌরগা সেন্দল অহনবা লৈবা, উমানন্দ খুরুস্বদা তামোগী খুদাং পায়রুৱবা মতুংদগীদি ঐগী পুন্সিসে তামোদা কৎথোক্কে খঞ্জথবনি । তামোগা অরৌইবা উনবগী পুংফমদা তামোনা অপোকপি ইমা পুরগা ঐথোয়গী অহল-লস্মনগা উনরগনি তাকপিরস্বা অমদি তামোনা এবু পোকপি ইমাদা খুরুল্লস্বদা ঐনা ফাওখিবা নুংঙাইজবদু ঐ থাদুনা ইবা হেজ্জদে । ঐনা নুংতিগী

অয়ুক্ষী নুমিমাংগী ধূপ-থাওমৈ কৎপদা তামোবু অশোয়-অঙাম য়াওহনবীগনু মাগা ঐগা থুংনহনবীযু হায়না নিজরকপা চহী মরি হায়রক্রে ।

ঙাইবা, অসুম ঙাইবা, তামোনা ইমা পুদুনা মরাক্ত্রবদুদা ঐগী পুঞ্জিং রাবা হৌরকখি । ঐ চহী কুনমঙা মপুং ফারমখি । যুম পানবা মতম হেনখিদৌরে হায়বা হৌরকখি । মথোয়না হায়রিবদুসু চুম্মী । মরমদি গুরাহাটিগী বেলটোলাদা লৈরিবা মৈতৈ লৈকায়গী ইমাল্লবী ইঙেঙৈ, পুর্গিমা ময়ুম পাল্লখিদুনা মমীত্তা মচা উনথ্রে । নিংঙোল চাকৌবা লাকপদা ঐবু মথোয় নীনা নঙগী কামক্ষ্যাগী মহাদেব মানবদো লাক্ত্রবা হায়না করোমৈ । বীনোই লাইরিক য়াল্লা ফরকপা, অচৌবা ওজাগী ফম পায়রবসু ঐগী থম্মোয়না তামোদা ফাওরিবা নুংশিবসে মঙোন্দা থাংজিল্লগে হায়না কয়ারক থল্লুরবনি ।

অদুবু ঙসি ফাওবদা ওমদি । তামোবু কাউগে থল্লুবা মিকুপ্তা তামোনা থাগী লৈহাও পায়রগা মনম নমখিবা, মন্দির মমাঙদা ঐগা খব্রাং লেপমিল্লখিবদো হেত্তা চোংথোরকই । ঙসি অয়ুক্ষী লাই ধূপ থাবা ফাওবদা ঐনা তামোগী মুর্তিদা তামোবু মতম চুপ্পদা য়াইফবা ওইহনবীযু হায়না নিজখি । ঐনা বীনোইগী য়াইফল্লাবী ঈশ্বরগী মফমদা অমুক্তা নিজখিদি । মসি ঐগী পাঙদবনরা খঙদে । নুংশিবগী ঙকশমদগী লৈপরেং হুত্তেব্রগা নুংশিদবা মহাকী ঙকশমদা হুকপিবা ওম্বা মহাক অদুবু বিশ্ব প্রেমনি হায়না তাইজৈ । অদুবু পাস্কল শোনবী ঐঙোন্দদি হন্দকী মপোকী মদু ওম্বগী থৌনা লাকখিগনি হায়বা ঐ থাজবা ওমদে । অপাশ্বগী য়ুমদগী নত্ত্রগা নুংশিবগী মফমদগী পোং পুন্মক লোন্না নত্ত্রগা ফোংনা লৌরগা নুংশিদবা থরায়না খোয়দাদবা অমগী মফমদা পীথোক্কচো হায়বসি ঐদি ওমগদবা মাঙ্গে । বীনোই অতোপ্পা লৈশাবী কয়গী মফমদা য়াল্লা ফরবসু ঐগী ইফমদদি তামোবু ঐনা যনক নিংথৌগী মচানুপী সীতানা মহাদেবগী লীৰুং থাঙ্গৎপা ওমখিবা দশরথ নিংথৌগী মচানুপা অহল রামচন্দ্রদা থম্মোয় কৎথোকখিবওম তামোনা ইঞ্জিনীয়ারিং পরিক্ষাদা মকোক তারকপগী পাউ তাবা নুমিত্তুদা ঐগী থম্মোয়সু তামোদা কৎথোকচব্রবনিনা ঐগী থম্মোয়দা বীনোইগী মফম য়াওদ্রে ।

অমরোমদা বীনোই মরুপ মশক খঙদবা মশাগীতা খনবা মীশক্লি হায়না ঐনা লৌই । মদুগী অমুবা দাগতু ঐগী থম্মোয়দা মানা তামো য়াওদনা ঐগীদমত্তা কামক্ষ্যা খুরুল্লুবা নোংঙানবদা চৎলগা ঐগী অতৎপা সেন্দল শেল্লগা থিল্লকখিবদুনা লেঙদবা প্রমাল্লি । মানা নুমিত্তুদা তামোবু য়াল্লা লমচৎ চুমদবা নুপীদা য়াল্লা ঙাওবা মীশক অমা ওইনা পাউদল্লমখি । ঐসু তামোবু অহানবদা য়াল্লা রাৱৌরুরে । অদুবু তামোনা মথংগী নোংমাইজিং নুমিত্তা কামক্ষ্যা খুরুল্লুবগী নির্মালা পুরজুনা ইখুত্তা পীরঘা, লৈহাও অমখক নাদা চিনবীরস্বদুনা ঐনা তামোগী মনুং-মপান নাইদবা অশেংবা শক্তম অমখক উজখি । মদুনা ঐগী নুংশিববু ঈশিং চাইবীদুনা হেমা মশক থোকহনখি । বীনোই কয়ারক হমা ঐনা

তস্মা কলেজদা লাকখি। তামোনা ফার্স্ট পোজিসন লেপ্সদা মানা থার্দ পোজিসন লেপখিবনি  
হায়বসি দোকুমেন্টনা সাক্ষিনি। মানা মহাক থার্দ পোজিসন লেপ্সেখন্তমক হায়রগা তামোনা  
ফার্স্ট তাখিবদু ঐণ্ডোন্দা তার্কীংখিদে। পাউদি ঐনা মণ্ডোন্দগী হান্না খঙলবনি। তামো।  
ঐগী নীংজবসি থুংহনবীবা ওস্বীররোইদ্রা? ঐবু পামদ-পামদ বীনোইগী মকাদা অসুন্না  
অসুম লেপ্সুরো হায়রা? ওসি অহীং পুং ১১ দা ঐবু লৌবা লাকপিয়ু! ঐ তামোগা  
মহৌশা বারী শান্নখিবা খোংনাং মখোঙদা শোয়দনা ওইজরমগে! অদুগা ঐসু তামোখোয়  
ইমাখোয়গা পুন্না মণিপুর থোকপদা যাওরগা ইমা অমদি তামোগী পুন্নিচুপ্পা সেবা তৌজগে?

নহাকী মরাইবক থীরবী

বাল্লা, বেলটোলা।

জিতুনা খল্লি — “করিনো বালানা হায়রিবসিবো? মাবু অহীংদু খোংনাং বোট  
মখোঙদা নুমিদাং পুং ১১ দা থোক্লগা ঐবু ওইরমগদ্রা? ও! ঐনা বালাগী মখোঙদা  
তোংলস্বা সেন্দল উবদা সেন্দলসি নঙগী নহান কামক্ষ্যাদা থল্লস্বা সেন্দলদুগা য়ান্না  
মাইনৈ হায়রুবদা মানা সেন্দলদুমরুনি, মানা নোংঙানবগা কামক্ষ্যাদা তানা চঙলগা লৌরুবনি  
হায়খিবদু বীনোইনা লৌরুবা ওইববোইরেকো! ঐনা মানা গুরাহাটিদা হোটেলদা পীরস্বা  
চিঠিসি গুরাহাটিদা পারুন্নবদি ঐগী অরুবা থবক খরা লৈবদু পাঙথোকপা যাররোই, মাগী  
হৌখিবা পুন্নিগী বারী ওইরগদি য়ুম যৌরগা তপ্পা ঙ্গনা পারুন্নগে খল্লবসিমদি লাগ্নম্নেদনা!  
মানদি ঐনা চিঠিসি পারবোই নীংদুনা ওছোক্ল বানা অহীংদু লেপ্সন্ননিদকো। মহাক শোয়দনা  
কল্পমগনিদো! ও! ওছোকপনিদা! অশুক শাংবা মতমসি ঐবু মানা অয়ুক অমুক সক্ষ্যাদা  
অমুক নুংতিগী থুপ-থাওমৈ কৎপা মতমদা ঐগী যাইফ-মঙ্গল নিজে, নহান ঐবু উনবা  
লাকখিবা অয়ুক অদু ফাওবা ঐগী যাইফ মঙ্গল নিবা লেপখিদে হায়বি। ওসিসিনি মাগী  
লুহোংবা নুমিৎ হায়বদু। ওসি অয়ুকী মাগী পূজাদসু, মানা ঐগীদমক নিজরমখিগানিকো।  
হোরেন সক্ষ্যাদগীদি মানা মপামগী য়ুমদা ধুপ কৎলারোই। হযেং অয়ুকী আই.আই.টি গী  
কাজিদা বীনোইগী য়ুমদা অহানবা ধুপ-থাওমৈ কৎপদা কনাগী মিৎদা অমুক কৎকদেবিবা?”

জিতুদু তৌফম খঙদ্রে। মমাগী মনান্তা চঙলগা বালানা পীরকপা চিঠিদু —  
“ইমা! চিঠিসি বালানা নহান গুরাহাটিদা পীরকপদনি। ইমাসু অমুত্তং পাবীয়ু” অসি হায়না  
মমাদা পীররে। রাষি মচানা পাউ হায়না পীরবা চিঠিদু খুদন্তা হাংদোক্লগা পাবা হৌই।

রাষিগী মফমদসু জিতুদা ফাওবা নুংঙাইতবা বাখলদু চপ চানা ফাওই। থল্লকই —  
“করিগুস্বা ইচানুপানা চিঠিসি গুরাহাটিদা লৈবিঙেদা পাবা থোক্লন্নবদি অহীংদুদা মখোয়  
অনী উনরস্বা যাই। মদুদগী মখোয় অনী চেন-চোংবা তারল্লবদি অচৌবা লাঞ্জাও অমদি  
শোয়দনা থোক্লমগনি। মাবু নুংশিবগী হায়রুন্নবদি মদুমক তৌরল্লবসু মশানা যাবনিনা

থোইনা কায়দে। অদুদা নুপা ময়ুমদুনা ইকায়বা অমদি নুংঙাইতবা ময়াম অমা থোক্‌দবদু খঙ্কুবদা মদুসু অরুবা অমনি। মাগী লুহোংবা নুমিত্তু ঙসিনি। ঐথোয়না গুরাহাটি চৎলমদ্রবসু মফরমগদবা, ঐথোয়সু কান্দবদা চতুনা মাগা উনরুৱে। ঐথোয় উবদগী মাগী রাখল অমুক ওঙ্ককপা ওইরমগনি। ও। ওহোকপনিদা, মাদি ওহোক্‌রা বারস্বা তারেদো!” রাষিসু মচানা পাউ হায়বা চিঠিদু পারুবদগী অরাবা অমা ওইরে। রাখল নুংঙাইফম ইখঙ-খঙদনা নৈরিঙদা নুমিদাংদা টেলিফোন কোল অমখক লাকপদু রাষিনা পায়। লমশাংগী চিলদ্রেন হোমদগী বৃন্দানা তৌরকপা ওইরম্মী।

গুরাহাটিগী বালাগী লুহোংবদু বরগী মপাদু লুহোংবা লাকপগী লম্মীদা গাডী থেংজিন্নবদা শোকপদগী গুরাহাটি মেদিকেল কলেজ হোসপিটালদা পুখৎপদা লায়কল্লবা ওমদনা শিরে। মরম অদুনা বালাগী লুহোংবা তোকে হায়না পাউ পীরকই। পাউদুখঙং বালানা জিতুদা খরা খঙহনবীখো হায়রকপনি হায়রগা টেলিফোন্দু থমত্রে।

রাষিনা খল্লি, — “মসিবু বালানা ঐগী ইচা জিতুবু লাইনীং ওইরুবগীদমক ইমা কামক্ষ্যানা বরগী মপা তোংবা গাডীদা অকায়বা পীবদগী মচাগী লুহোংবা নুমিত্তমত্তা বর মপা শিবগী মরম ওইবিগদ্রা?” মমানা পাউদু মচা নুপা চৎথোক্‌বগী হঞ্জিল্লকপদা তম্মী। জিতুসু মমানা খনবদুগা চপ মান্ননা খল্লি — “চুম্মী, গুরাহাটিদি কামক্ষ্যানা কোনবা লমনি। মসিদবু লাই খাজরোই করন্না হায়গনি। মহাক্‌রা ইমা কামক্ষ্যাবু যান্না থাঙনা নীংজবদুদা লুহোংবসি শোয়দনা কায়বা ওইগনি। অদুবু মাগী লুহোংবা কায়রে হায়দুনা ঐনা করি তৌগনি।”

গুরাহাটিদগী বোমেন কাছার তানা চতুনা ব্রজবিধুগী সংস্কারনচিংবা যাওরুই। অদুবু শ্রাদ্ধ কন্মগী বাৰ্তোন্নচিংবদি অমত্তা তৌরন্তে। মীনা গাঙনবা তাবদা বালা হায়রিবী নুপামচাদু মবুক কয়া ফবা যৌরল্লোই। মথ চাউবী ওইরমগনি। লুহোংবা নুমিত্তা বরগী মপা শিবা হায়বসিবু করখকাদা তাত্রবগে? মসি পঙনা থোক্‌দবা থৌদোক্‌রি। ও! মঙ্গলগী খুদল্লি পীরিবসি। লুহোংবদিঙদা থোক্‌স্বসি খববু ফববনি। লুহোংলবা মতুংদা ওইরল্লবদি খায়নবসু ফবকতা, ইমুং তুল্লা শিরম্বসু কনানা খঙবা? মশক্‌লা চাবা যাত্রা, লুহোংবসি তোকথোক্‌গা কাছাবদগী অনৌবা নুপী অমা য়েংলগা তপ্পা ঈংনা হোংবনা চুমগনি হায়নবা তাবে। শোবাং লোইববা মতুং নুমিৎ তরানিরোম হৌত্ববা ফাওবদা ঈ-পাউ অমফাওবা পৌবন্তে। ইন্দীবাসু ইকায়বনা তৌফম খঙদ্রে। গীরিধাবিসু থল্লকই — “নহানগী ইম্মালদগী লাক্‌ল্ল স্বা নুপামচাদুবু বালাগী লুহোংবা কায়বগী পাউসিবু তারল্লগদ্রা?”

বালানা নুংতিগী ধুপ-থাউটৈ কৎপদা নীংজবা জিতুগী মুর্তিদু পার্কা হোংগদবা মান্দ্রে। মাগী রাখলদদি মানা মণিপুরদা মচে বৃন্দাদা ফোন্দা খঙহনখিবা পাউদু জিতুগী নাকোঙ যৌববদি জিতুদসু অনৌবা রাখল অমা লাক্‌ল্লমগদ্রা খল্লুরি।

নোংমা-নোংমা হৌখিবনা বালা লুহোংগনি তৌবম্বা নুমিত্তগী থা অমা হাযবক্ৰে।  
কাছাবদগীসু পাউ অমত্তা লাভ্বে, মণিপুবদগীসু পাউ অমত্তা লাভ্বে।



## তরাতরকশুবা

রোমেন বালাগী লুহোংবগী অনৌবা মতম লেপ্লগী বা মেন তাখিদবা তুংসিদা পঙ্কজগা চতুনা রাজেন গোহাইগী মিংদা রেলরে ট্রেস্ট থাবগী থবজু হৌরে। লেবর চনীরোম্না থবক কন্না শুবা হৌরে। জে.সী.বী., ট্রক গাড়ী কয়া শীজিন্নদুনা লৈপাক থোনবা নুঙ থাবগী থবক কন্না চৎথরে। পঙ্কজদি গুরাহাটিদগী চয়েল অনীগী মনুংদা অমুকমুক থবক মফমদা চৎলি। রোমেন্দি মতম খরা খোলাদা লৈবা যাওদুনা থবক য়েংশিল্লি। মফমদুদা নোর্থকাছর হিলসকী লালহৌবা খরা লাক্সমী। মথোয়না রেলবেগী তালি অমদি অতৈ পোং ময়াম অমা থল্লিবা গোদাউন্দু চঙলগা য়েংলম্মী হায়বগী পাউ অমা তারে। মতমদুদা রোমেন্দি লেবর ময়ামগী চেং-চাক, হরাই, অলু লৈবা টাউন্দা চৎলুবদগী মথোয়গা থেংনহৌদে। রোমেন মথোয়না লাক্সিবদু পৈশাগা মরী লৈনবা মরমগী ওইগনি হায়বা খঙবদগী মনাক নকপা অদুরাইগী খুঙ্গং অমদা লৈফম অমতং ফংলবদি খল্লকই।

নুমিং খরনি অমগসু হৌথ্রে। রোমেন ওসিসু মহৌশাগুম দি আইটাটা অমা বায়রগা শিলচর বজারদগী চেঙ, হরাই, থুম, থাও লৈবা লাকই। রোমেম্না পোং লৈগদৌরিবা বঙ্গালি দুকান্দুদা মহৌশা রোমেম্না লৈরম্বা বামোন লৈকায়দগী অহল অমা থেংনরে। রোমেম্না অহন্দুদা মুন্না য়েংই। অহন্দুনসু রোমেম্না মুন্না য়েংই। মীরম ওইবদুদা কৌরগদি ময়েংলগে খল্লজুনা “খুরাবু ইম্ফালগী বামোন লৈকায়দগী ওইবীরব্রা?”

মাগী রাইদু তাবদা অহন্দুনসু — “ঐসু ইবুংগো উবদা শক খঙবগুম তৌই কৌশিরা খল্লম্বনি” হায়না খুন্মকই।

— “খুরা! কমদৌরি? উনখিদবা চহী তরেং, নিপাল শুরম্মগনি। খুরাদি সিদা করি থবকী?”

— “ইবুংগো! পাউ করিমন্তা তাদব্রা? খুরাথোয়দি আসাম লৈবাক্তা লৈরকপা চহী তরেং, নিপাল শুরকুবনি।”

— “ও!”

লালবাপু মচা নুপীঙাক্তা মরি পোকই, নুপাদি যাওদে। মহাক হৌজিক রামনগর হায়রিবা খুঙ্গং মচাসিদা মীগী ইংখোলদা শঙ্কোয় অমদা মাগী নুপী চাওবীগা মচানুপী

অহমগা মণিপূরদগী যুম হোল্‌জুনা রিফ্যুজিওম লৈরকপনি। মণিপূরদা লৈরিঙেদা থবক শুবা, নোম্বা যান্না কঞ্জবা, রিক্সো তরামুক লোইদুনা মচাশিং থাকপা ওম্ববা কন্না হোৎনজরম্বা মীশক্লি। মচানুপী যায়মা নলিনি মশক-মতৌ যান্না ফজৈ; চুং-ফিরাল চাবী; মশম ফবী; শেৎতোক-চাথোরকপদা ইপজ্ঞা পকচবা মতৌদুদা মীনা কল্পরবা হৌরকই। মহাক মখোল নুংশ হায়দুনা ঈশৈসু কবক-কবক তম্বা হৌরুরে। মতমদু নলিনি চহি তরানিপাল মপুং ফারজুনা টুবেলফ ক্লাস তম্বিঙেদনি। মহাক ব্দাগী চহী লেঙ্গানি।

মণিপূরদা ভিদিও ফিল্ম নম্বগী কমপিতিসন অমা লৈকায়-লৈকায়দা থম থেংনা চৎখনবকপা মতম্বি। নলিনিবু ভিদিও ফিল্ম কল্পবা হায়বা মথং-মথং লাকখি। লালবাপুনা হায় — “ঐনব করি খঙগনি, নথোয় নুপী মশেলনা ফে হায়ববদি মীসু ময়াম অমা তৌনরিবনিনা তৌগে তৌহক্সো।”

হক্‌চবদা খুং থাজিঙ্কুবওম নলিনি অয়ুক, নুংখিল, নুমিদাং মাবু শঙবা, শেম্ববা নুপা মশীং খঙদ্রে। মাসু ফিল্মগী শিল মতেক-মতেক ওঁরাইবা, দাইলোগ ঙাঙবা, অতৈ এক্তিংগী প্রাক্তিস তৌবিঙেদা স্কুল কাবগী মতম ফাওবা ফংদ্রে। নোসৌবী কৌবা ফিল্ম অমা কল্পবদগী নলিনিগী মমিং সেগাক-কায়না ফাওরে। মণিপূবদা মাগী মমিং তাদবা মী লৈরেক্তে। কনাগুস্বশিংনদি নলিনিবু নোসৌবী হায়না কৌবসু ফাওরে। ফিল্মদুগী কেসেৎ যোনবদা প্রদ্যুসব কিরনসু পৈশা ফজনা তালহৌবে।

নলিনিগী ফিল্মদু উব্বদগী পঞ্জাপতগী লোগ সভাগী এম পি ওঁইবা অমগী মচানুপা গুবাচাটিদা ব্যাজিনেস তৌবা রাজিন্দর সিংহ কৌবা অমখক্সা নলিনিদা পুবা ঙাওরম্বী। মহারা ইংলিসতা দক্খিং তৌগদবা আসামি ফিল্ম অমখক কুস্বীযু, ফিল্মসি নুমিং হুম্বিখক্‌ৎ চঙনা নমগদবনি, ফিল্মসি কুস্বগী লুপা লীশিং যাষ্ট্জ ফংগনি হায়বরে। মণিপূবী ভিদিও ফিল্ম অমুক কুস্বদা লুপা লীশিং মঙা ফংবদা যান্না যাম্বা মতম্বি। মথোয়না পীগে হায়রিবা শেনফমদু হান্না তংখায় অমা পীবা যাত্রা হংলুবদা যান্না লায়না যাই হায়বকপদুদা নুমিং হুম্বিখক্‌ৎ চঙনা নমগদবনিনা ইমুংগী নুপী মশেল খম্বদা যানবে।

পৈশা পামদবা মী জগত্তা খরা তাঙনা থোকই। লালবাপুসু মচানুপীনা মশক খবা ফজবগা, মীনা কন্না ঙাঙনরকপা তারুবনে মচাগী মিংচৎ খরা হেন্না লৈহৌনবা — কুমহক্সো হায়না অয়াবা পীত্রে।

ফিল্ম দিবেস্তর, প্রদ্যুসর, কেমেলামেন মথোয় অহম্বা নলিনিবু অহানবদা ইচম-চম্বা শিল খরা নম্বগা ঙাইহাক পোখারে। যান্না হৈশিংনা নুপী অমখক্সা হৈ মহি গিলাস অনীখক পুথোরক্সগা নলিনিদা অমা পীরগা মাবু শেম্বরিবা মমা চাওবীদা অমা পী। মথোয় অনীমক হৈ মহিদু থকপা লোইরে। ফিল্ম মখা নম্ববা নলিনিবু ফিজৎ হোংবীরে।

নলিনি মশাদু গাওফিং গাওফিং তৌরে। চাওবীদি গাইহাজ্ঞা হিপকে হায়দুনা ফক অমদা হিপহল্লি। অতোপ্পা আসামি নুপী অমগা নলিনিগা পুমা তু চুংবা ফিল্ম অমা নম্বা লোইরে। মিঙ্কল তিং-তিং চোংবা ফিল্মদু নম্বা লোইরবা মতুংদা নলিনিগা মমাবু হৌদেওরুগা মখোয় অনীবু ভান অমদা যুম তানা থিল্লকথি। মথং নুমিং নীনি লৈরগা পঞ্জাবী নুপাদুনা নলিনিগা শোয়দনা যারনি খঙবদগী মানা লৈবা হোটেলদা কৌরগা অতোপ্পা ফিল্ম অমা নম্বদা নলিনিগা যারবদি লুপা লাক্ষ অমা ফংগনি হায়রে। নলিনি রাফমদু পৈশাদুগী য়েংলগা কিরক্কে। যারে হায়না সাইন তৌথোক্কে। বেদ রুমগী শিল অমা নল্লি মমা চাওবী চঙবা নুংগাইরৌই হায়বদগী চাওবীসু ইক-অকতা চঙহনবীদ্রে। নলিনি খর-খরদগী পঞ্জাবীদুনা লৌবা নুপীগী শিল অমদা নুপী ওইবীগী ইজং তেমশিংনবগী ফিল্ম অমা নম্বা লোইরে। ফিল্মদু নম্বা লোইবদা নলিনিগা পঞ্জাবী নুপাদুদা ব্রবদ ঐবু থাদোকপিগনু হায়বা হৌরক্কে। পঞ্জাবীদুনসু — “ঐনা নঙবু কোলকটাদগী হল্পকপগা চান্দিগরদা পুরগা হিন্দি ফিল্ম কুমহনগনি” হায়না থেল্লাগা থাদোরক্কে। পঞ্জাবীদুনা ফিল্ম নম্বা লোইরগা নলিনিগী মমাদা লুপা লাক্ষ অমগী লীশিং চংপী বন্দল অমা পী। পৈশাদু উবদা চাউবী পুমগা ও গাওরে। পৈশাদু বেগতা হাপচিল্লগা মমা-মচাবু ভান্দা যুম তানা থিল্লক্কে। ফিল্ম নম্ববা হল্পক্কেগা নলিনি মশাদু মহৌশাগা মান্দদনা চোকথবনা ফমুংদগী হেন্দোক্কে। মনাও অনীনা হংবদা কোক খরা চিকই হয়।

থা অমগী মতুংদা নলিনিগা কুমথিবা ফিল্ম অনীদু ইদিটিং তৌবা লোইদুনা কেসেং যোপ্পগা লোমা আইমা যাদবা ফিল্ম ওইনা কাপ্পা উনরক্কে। অপিকপা লমদম্নিনা অমা গাঙনা - অনী গাঙনা, মশকসু লৈকাযদা নক্সা লৈবনিগা লোইনা ইখঙ-খঙনরক্কে। ফিল্মদা মমিং লৈবা হৌরকপদা গায়রিবী চহী তরানিপালগী নলিনি সমাজদা অরানবা চুমথোক্কনি থোবক্কা খুংলায় পায়বা নহাবোল সংস্থান অমগী খুত্তা তারে। চঙজরক্কা নুমিং থবান অকক্কা তারিখ থাদুনা য়াথং তাউথবকপদগী তঙাইফদনা চঙজবা তারে।

খুকউ মথক, তনৌববী নুপী ওইবীগী পাম্মুথবা ফৈবাক্তা নোংমৈ মরু অমনা দন্দি পীদুনা মখল অমা থমথ্রে। আট ফোব আট শেক্কী বাউন্দরিগী শম্বল রাংমা খজিক্তং লানশিল্পবদগী নলিনি নোংমৈ গুলিগী দন্দিগী মথক্কা মতম চুপ্পগী ওইনা ইমা লৈবাক মণিপুৰগী ফজবতনা লৈতেং ওইরিবা, ঋতু তরুক্ষী ফিজোল হোং-হোংদুনা প্রকৃতিনা জগোই খুংথেক লৈনা শাবিবা লম কৃষ্ণবনসি থাদোক্তুনা চীংলোন মাপলগী শম্বল রাংমদা চংথিনবা য়াথং অমগসু তাউথরক্কে। মাঙদা থাক্কিবা লাংদু উনা-উনা ঐবু চানবা থারিবা চিঞ্জাক মিহৌবা পোক্কা থল্লিবা অমৃতদু মীং গাইহাক থক্কবনা ঐনা লাংদা থুজবনিকো। কনাদসু তাইনফম লৈতে। নলিনিদা নত্তনা মাগী ইমুংগী মীপুম খুদিংমকপুসু লোইনা লৈখা তাহল্লে। ইচা অমগী হাক্তক্তা স্বর্গ কায়, ইচা অমগী হাক্তক্তা নরক তাই, জাতি অসিগী চংনবীবুসু লৈখা তানা চিংথনবা মচাক ওইহল্লে। কয়াদা চাউনা মাঙজরবা।

রোমেন থোকখিবা খৌদোক্তু মানা ইম্বললা লৈরিঙো থোকখিবা ওইকনা অহলদুগী মশক উবদা লোইনমক নীংশিংলকই। অহন্দুদি রোমেন অমদি বৃন্দাগী বারী করিমত্তা খঙখিদে। রোমেন ঙাইহাক্তুদা মতম শাংনা উখিদ্রবী লালবাপুগী মচানুপী রোমেন্সু মশক মুন্না খঙবী নলিনিদু মশক খংউ উনীংলকই।

রোমেনা হংই — “খুরা! ইন্দোলখোয়, খুরাগী ইচানুপীশিংদুবু ময়ুম-মকৈ লোইনা পান্নথ্রা?”

— “ইবুংঙো! নন্দোন্দুগা ঐগা ঙম-ঙম্বা পঙহোৎ-হোৎনবনি। ইচানুপী অহন্দুদি কাকৈথেলদা ওংবনি; যাইমদুনি মওং তাখিদবদু! মাদি ময়ুম পান্নুরগা মচানুপী অমগা হল্লজুনা ঐগা লৈমিন্নি।”

— “ও!” হয়না রোমেনা খুন্মী।

মখাতানা অহলদুনা হায়রকই — “ইচানুপী অহমশুবীদুনা লক্ষিপূরদা স্কুলগী ওজা ওইবা অমদা ময়ুম পান্নি। মাদি মনেম-মকুসু ফবনিয়া যান্না নুংঙাইনা লৈথ্রে। লুহোংদ্রিবিদি অতোস্বীদমক ঙায়রে। মসিমতং তান চাবা নুপা অমত্তং লৈরবদি থাজরল্লগা ইপাগী অরৌইবা মোংফমদি ইমা লৈবাক মণিপূরদা ওইনা পাঙথোকহন্নীংই। ইবুংঙোদি সিদা করি করম্বা থবকী লাকপনো?”

— “খুরা! ঐগীসু শাংলবা বারী অমথক লৈ। ঐসু মণিপূরদগী ফিভম্মা যাদবদগী চেনথোরজুনা গুৱাহাটিদা লৈরকপা চহী তরেৎ-নিপাল হায়রক্কে। হৌজিক হিংবা ঙম্বা ‘সুম হোৎনবদগী আসামী অহল অমগী মখাদা রেল লম্বী শেম্বগী লম্বী ককপা লৈপাক থোনবগী থবক পান্নবা লাকচবনি। মফমদু নহারোল লালহৌবা কনবা মফম ওইনা তৌবদুদা খোলাদা লৈবা নুংঙাইতদুনা লৈফম অমত্তংসু য়েংসিরা খঞ্জবনি। লেবর ময়ামদুগী চান্নবা চেঙ, হরাই, থুম, থাও, খরসু লৈগে হায়দুনা লাকচবনি। খুরাগী পোৎশিংসিবু...? য়ুমদা থবক থোকপা যাওবগীরা?”

— “নন্তে, ইবুংঙো! দুকান মচা অমা খুল্লজ্ঞা তেক-তেক ফমজবনি, দুকানগী য়োল্লবা পোৎনি।”

— “এ! অদুদি ঐগী পোৎ-চৈ হান্না লৌইরগা দি.আই. টাটাসিদা খুরাগী পোৎসিসু হাপকৎলগা ঐ থিঞ্জরমগে? য়ুম খঙবা ওইনা!”

— “ফরেদা ইবুংঙো! ইচাগা থেংনবা। পুন্সিসে অসুন্না ওইরক্কনি হায়বসে মঙদা ফাওবা মঙখিবা নন্তে। মীওইবা হায়বসে দফাগী মনাইনি হায়বদু চুমথ্রা জাৎনিকো ইবুংঙো!”

ঙাইহাক ঙাইথোক-ঙাইশিন তৌরগা রোমেনগী গাডীদা অহন্দুগী পোৎ-চৈদুসু পুন্না হান্নগা লালবাপুগী লৈকায় তানা খৌরক্কে। থোঙ্গাল যৌদুনা গাডীদগী কুমথরে। দুকান্দা লালবাপুগী লৌইনবী চাওবী পোৎ লৈবা লাকপা মী অমগী পোৎ তমদুনা লৈ।

লালবাপুনা চাওবীদা রোমেনবু মশক তাকই। চাওবীনসু রোমেনবু মশক খঙলস্মী। ইমুং চঙলুখিসি হায়দুনা লালবাপুনা মাঙ থারগা রোমেলা তুং থংলগা চঙলকই। লালবাপুনা মচানুপী সনাতোষী কৌথোকই। রোমেনদি সনাতোষীগী মশক লাকশিনবদা নীংশিংবা ওমদ্রে। মচে নলিনিদি লায়না মশজু নীংশিংবদা চোংথোরকই। সনাতোষী ইমুংদগী থোরকই। লালবাপুনা “লাকইবসি মশক খঙরা য়েংউ” হয়।

সনাতোষী লকক তৌরস্বদগী নীংশিংলকুমালে — “খঙই, ইচে বৃন্দাখোয়গা থংনবদা লৈবা তাদা রোমেন হায়বদু নজ্জা?”

রোমেলা — “মানি, মাদি যান্না ফজনবু নীংশিংলস্মীনে! ঐদি ইচনগী শকসি খরা হোংবঙম, মতম কুইনা উনখিদ্‌বনিনা লাকশিনবদা খরা রানা থোকই।”

লালবাপুনা — “হায়! নবুংগী চা কপ অহাওবা অমত্তং লোজ্জকউ। নবুংসে মহৌশাগীদু নজ্জবনি, অচৌবা থীকাদার ওইরবনি খঙউ! লমদিং টু শিলচরগী রেল লস্মী শেস্বা লাক্লিবনি।”

সনাতোষী ইমুং চঙথ্রে।

লালবাপুগা রোমেনগা মতম খরা ভারাদা লৈবা য়াবা য়ুম অমত্তং ফংলবদি হায়না বারী শানরিঙৈদা হান্না প্রধান ওইরস্বা মীনৌ অমা খলদা থুংলবগা মাগা হান্না হেজ্জা খঙনগনবা, মীদুদগী খুদোংচাবা লৌবা হৈবা য়ুমথংনবদা লৈবা ময়ামগী ওঙা খোঙনেম হেক চঙলক্লে। মখোয় অনীনা শানরিবা বারীদু হাইফেং তাহৌবদগী “করি বারীনো শানরিবদুবো” হংলকই।

লালবাপুনা অশেংবদু হেক হায়বদা মাগীদা লৈবা য়াবদুবু কা অহাওবসু লৈ হেক হায়দোরক্লে। খুদজ্জা মাগীদা চংলগা কা য়েংলুসি হায়জিঞ্জক্লে। লালবাপুদি মাগীদদি কয়া থাংমদবনি। অদুবু খোঙনেম্না বা লৌবা হৈবদগী লালবাপু বা ওঙবা ওমদনা রোমেন পুরগা খোঙনেমগীদা চঙথ্রে। রোমেনসু থোইনা লুনা খাঁজ্জদুনা ইপাওস্বা খুরা অনীনা শীনবীরবনিনা ঐ হয়েংমক পোৎ-চৈ পুরগা লাকচরগে হায়রল্লগা লালবাপুগীদা অমুক হল্লক্লে। লালবাপুগী য়ুমদা মচানুপী সনাতোষীনা চা পুথোজ্জনা ওইরস্বদু থল্লগা মাগী টাটা দি আই দু থবক মফম তানা খৌরগা লাক্লে। রোমেনগী থবক মফমসিগা রামনাগর খুঙ্গংসিগা কিলোমিটার মরিরোম লাগ্গনি। রোমেন মথংগী নুমিত্তা মাগী ইয়ারবেজ্জ পুরগা ওটোরিক্সো অমা রায়রগা রামনাগব খুঙ্গং যৌরক্লে। ওরাংদি উখিদবা খোঙনেমগী মচানুপী নুংশিতোষীনা রোমেলা লৈগদবা কাদু শেংদোজ্জনা লৈ। সনাতোষীসু লালবাপুনা খরা চংলু হায়বদুদা নুংশিতোষীগী মনাজ্জা লাক্জনা থবজ্জু পাংই। কা শেংদোকপা লোইরগা ধুপ নুং খাদোকই। মখোয়না কা শেংদোক্লিঙৈদা রোমেন লালবাপুগী য়ুমদা লালবাপুগা বারী শানদুনা লৈ। তাজ্জাদুদা নলিনি চহী তরেংলোমগী মচানুপী অমা মখুং শল্লগা

খোজালদগী চঙলকপদু রোমেলা উরে। ফনেক ময়েক্লাইবা হঙ্গামপালগী অমা শেংলি; চাদর অমনা সারি তংখায়, মৈতৈ নুপীগী ফিজেনি। মৌ ওইবদা য়েংবা য়ান্না নুংঙাইরকপা, মণিপূরদা ওইরবদি লুহোংবগী, হৈজিংপোংকী যাত্রা পুবীয়ু হায়না য়ান্না নেকুবা চহী মতাঙনি। শকফমদু খরদি ওল্লম্লে। অদুবু মহৌশাগী ফজবদুমদি শকফমদুগী মকমদা লোভুনা লৈবগুম উরি। কেরবদি হান্নগী শকফমদু শোয়দনা চোংথোরক্কনি হায়বগী মমি তারি। মহাকপু নোংমৈনা ফৈবাক্তা কাপখিবদুনা মথোঙদা চংপদা শোইনাইরমগদ্রা হায়না রোমেলা শঙ্কবদুমদি লাল্লম্লে। রোমেলা হৌখিবা বারীদু নীংশিংলুবা মতমদা নলিনিগী ফৈবাক্তা নোংমৈ মখুলগী দাগ অমদি লৈরমগনিকো হায়বসিমদি কাউবা গুকায়া রারমদে। নলিনিবু রোমেনবু উবদা করিনো অমা নীংশিংলকপগুম — মহৌশা যাওশংদা নোংমা রোমেলা নলিনিগী মমায়দা আবের তৈগে তান্নবদা রোমেন নুঙ অমদা খুদি খীদুনা তুশিনখি। মদুদা নলিনি “চাউবং” হায়না চেবীখি। মিকুপুদা নলিনি থৌদোজু নীংশিংলকই। নুমিত্তদগী বোমেলা নলিনিবু কিখিবনি। গুসি চহী নিপালগী মতুংসিদা মীরমদা উনরবসিদা মখোয় অনীমক নুংদা বাখল অমদা কাইদোং ওইদুনা গাইহাক উংনৈ।

লালবাপুনা মচানুপীদা রোমেনবু শক তাকই। নলিনি নোকমি নোকমি তৌরগা — “কদোমদগীনো ওল্লোরা খাজদনা” হায়দেরকই। রোমেলাদি মহৌশা নলিনিগা যাওশংদা চেখিবা “চাউবং” হায়খিবদুগা গুসিগী রাইসিগা অনীগী খেলবদু চাংদমদুনা য়েংলুই।

খুল্লকই — “ঐখোয়গী খুরাগা গুয়াং বজাবদা থেংনবদুদা ঐসু শ্বাইদা ভাবাদা মতম খরা লৈশিরা হায়দুনা চঙজরকপনি। হনবীরক্রিসিবু কদাইদা চংপীরবনো?”

— “প্রাইভেৎ স্কুল অমদা তেক্রি-তেক্রি হিংবা গুল্লবা অঙাংশিং গাইদ তৌজবনি।”

রোমেলা নলিনিগী মচানুপীদুদা ওনশিল্লগা — “বেমবেম! কাকাগী নাক্তা লাও ও! ইচাগী মিংবু করি কৌগে?”

— “বেম বেম কৌই।” “হা! ঐনা অহানবা কৌকবা মিংদু নঙগী মিং ওইবল্লবা! তাজ্জা হায়বসিসু অঙকপনি; ঐনা মফমসিদা খুরাখোয়, নলিনিখোয়গা উনরক্কনি হায়বসিসু তস্বা গুস্বা নস্তে, তাজ্জানা পীবা খুদোংচাবনি। সে! সিননে বোবোকাী দুকান্দগী অচাপোং অমা লৈরুরো” হায়রগা লুপা য়াউজু চংপী অমা পী। অঙাংদু দুকান তানা চেনত্রে। লালবাপুসু হৌগৎলগা মশুগী মতুং ইন্নত্রে। নলিনিগা রোমেনগা বারী শানহৌই। নলিনিগা চহী খরগী মমাঙদা থোকখিবা মাগী ফজদবা বারী মতাঙদু রোমেলাসু খঙলমগনি খনবদগী মশাদা হৈনদবা অমা লৈবগুম তৌই। রোমেলাদি মদু খঙলবসু করিমস্তা খঙখিবা শারগা নলিনিদা হংলকই।

— “ঐ বা অমা হংগে বারৌবীগনু! নলিনিখোয়গী ইমুংনা আসামগী রামনাগর খুজংসিদা লাকখিবসে করি মরমদগীনো?”

বাহংদু তাবদা নলিনি পিং হেক লাউই। খুম্বকই — “শোম্বু তশেংনা ঐখোয়গী ইমুংগী থৌদোক অমা থোকখিবদু তাবীহৌদব্রা ?”

— “কবি কবম্বা থৌদোক্কা, ঐদি তশেংনা তাহৌদবনি।”

— “শোম্বা থৌদোক্কা তাবীহৌদবা যাম্বা ফবে, ঐ থৌদোক্কাগী বাবীদু ঙসিদি লীববোই। কবিগুম্বা ঐনা বাবীদু লীকববদি অদোমসু মফমসিদি ফম্বা ফাওবা তল্লজুনা হৌগজুনা চৎখিবসু যাই।”

বোমেন্না মখা তাবকই — “ফবে, নহাক্সা বাবীদু লীদ্রবসু নহাক্সী নুংশিথ্রবা ইচানুপীসিগী অপোকপদি মণিপুবদগীবা ? ঐদি নহাক্সী লুহোংবগী পাউসু খঙহৌদ্রে ?”

নলিনিনা খল্লি — “কবিগীনো মানা অসুক কুপথনা হংগেলক্রিসিবো ?” বাহংদুনা মঙান্দা কবি কাম্বা লৈবগীনো হংনীংবা পোক্ককই। অদুবু নাপন যাওবা বাঙাঙদদি অমুক হম্বা ঙাঙথ্রবোই খনবদগী পুক্রিং ফাথবগা খুম্বকই। “নন্তে, মহাক কাছাডদগীনি। ঐগী নুপাদু এক্সিডেন্ট অমদা লৈখিদবনি। ঐনা মাগীদা অতোস্বী ওইনা লৈকবনা মাগী নুপী অহল অমদি মচা অনীনা সম্পত্তিগী মতাঙদা ঐবু যুমদুদা লৈবা ঙমদনবা লাক্সোং চৎখবা হৌবকপদগী ঐ ফুক হৌগজুনা লাকখিবনি। কৈদৌকনি, ঐগী মপোক কয়া ফংলক্রবনিনা হৌজিক্তি ঈশ্ববদা চঙজবগে খন্দুনা খোঙ থাংজিনবা হৌজবে। খঙদে, ইচানুপীসিদংদি মী ওইনবা শেম্নীংই।”

বোমেন্না — “শেমগদবনি কৈনো, ঐখোয় খ্বায়সু লৈবি।”

নলিনি হন্দক্তি বোমেন্দা বোমেনগী মণিপুব থাদোক্কাগা আসামদা লাকখিবগী মবমদা হংবা হৌবকই। — “শোম্বা গুবাহাটিদা লৈবকখিবগী মবম্বা কবম হায়ননো ? মদুসু খঙনীংই।” নলিনিনা হংলক্রিবা বাহংদুগী মবমদা নলিনিনা বোমেন অমদি বৃন্দাগী থৌদোক্কা মবমদা কবিমত্তা খঙখিদবনিনা অশেংবা বাবীদগী থেদেদ্রুগা শেম্বগা পাউখুম পীবকই। “ঐ গুবাহাটিদা থবক থিবা লাকপদগী লাংথবালদগী গুবাহাটিগী বেলটোলাদা যুম হোংলকপা অহল অমা থেংনবদগী মাগীদা থবক পাংদুনা চহী খবা লৈবকখি। ঙসি ঐনা শেম্ববা লাক্সিবা থবকসিনা আসামি অহল অমগী মখাদা বেলবে ট্রেস্ট থাননবা লৈপাক থোনবগী থবক্কীনি। নোংমা মতাঙ চাবা অমদা গুবাহাটিদা লাকপা থোক্কবদি চঙবীবকউ।”

বাবী ঙাইহাক শানবদুদা পুক্রিংগী লাপথোক্কবম্বা, চিংবম্বা খবদুদি কোকপগুম তৌনবে। লালবাপুগা মগুনুপীগসু হনমিম্ববক্রে। নলিনিনা হায়বকই — “ঙসিদি হাউবা-হাউতবা ঐখোয়গীদা অহানবা লাকপগী চাক চবা অমদি চাথ্রসি।”

— “কোম্বা চাম্ববক চাবা যাইদা।”

— “যাদে, যাদে, ঐখোয়দি পাঙন-পাঙনবা পঙলৈ-লৈবা, পঙহিং-হিংবা পুন্নিনি তুংদা পীজবা ঙমখিদবসু য়াই। ঙসি তাঞ্জা ফংলিঙেসিদা পীজনীংদুনা হায়জবনি। চাদৌরিসিসু অহাওবদি নন্তে, হরাই থোংবনি।”

— “হাউবা হাউতবগী রা নন্তেদা।”

— “অদুদি ঐ ঈরুজরগা চাক থোংনবা হোংনরুখিগে।”

— “ফরে” লালবাপুদা ওনশিল্লগা — “খুরা! ঐবু ঙসিদি নলিনিনা খুরাখোইদা চাক চাদবা য়ারোই হায়রিগে।”

— “চাগদবনি ইবুংঙো! খুরাসু হৌদোকে খল্লম্বনি, অদুদা ঙা থোংবা পীজবা ঙমগদবা মান্দবদুদা হায়বা ঙমদদুনা তৌবনি।”

নলিনি ফি হোংদোকুগা পুথিদা ঈরুজবা থোকথ্রে। ঈরুজবা কারকপদা তুলসি মচুম থরুগা নুমিত্তা ওনশিল্লদুনা খুরুম্বদু উবদা রোমেলা খল্লি, “ও! নলিনিসি মমা হায়বদু ওইরবনিমা মমা অমদি মাল্লেন্দো।”

নলিনি চন্দোন থিনবা, লাই খুরুম্বা লোইরগা চাকখুমদা চাক থোংবা চঙথ্রে।

ঙাইহাক লৈরগা সনাতোম্বীগা নুংশিতোম্বীগা চঙল্লকুগা রোমেনবু শেম্বা লোইববা কাদা চঙলগা ফি-রোল হোংদোকুবা তৌবা য়ারগনি হায়ররে। বোমেলা — “খুরা! ঐ ঈরু-মায়থজনবা তৌররগে” হায়রল্লগা থোকথ্রে। মানা লৈগদবা কাদুদা চঙলুবদা ফম্বংকাদু য়ান্না নান্না থাদুনা শেল্লম্বী। ফিয়ানকোক্তা খুদৈ অমসু য়াল্লম্বী। খুদৈদু হোংদোকুগা তরেল মচা অমা লেংবান্দা য়াল্লগা পুথিরোমদা পালটিন অমা পায়রগা চঙথ্রে। পালটিন্দুনা ঈশিং শোক্‌ৎকে হায়না কুমথরকপদা হৈনৌ মখোঙদা ফি শুদুনা লৈরম্বা নুংশিতোম্বী চঙশিল্লকুগা ঈশিংদু মা শোক্‌কে হায়দুনা রোমেন্দগী পালটিন্দু মানা লৌথ্রে। রোমেনসু মখোয়গী স্বাইগী চৎনবী ওইরমালে খন্দুনা নুংশিতোম্বীনা হায়বদু অদুম য়াই। ঈরুজবা লোইরগা শমজেং, মিংশেল পায়খডুনা শম হাংপা, থাও তৈবা লোইরগা পাজমা অমা হোংদোকুগা মোজা ফুরীং অহনবা অমা লীং, লেংবান্দা তরেল অমা য়ান, থোঙ্গাঙ্গোমদা থোরকই। থংনবা লালবাপুখোয়গী য়ুম তানা চঙথ্রে।

নলিনিনা রাইরম শিং নান্না তৈথোকুগা চাকুক অনীথক শেল্লগা লৈরম্বা। ফান অনী অমসু থারি।

লালবাপুনা — “ইবুংঙো চাক চানবা তৌরসি” হায়রকপদা রোমেনসু “চারসি খুরা” হায়রগা মখুং-মশা হাল্লগা চাক চাবা চঙথ্রে।

নলিনিনা — “য়েঞ্জাংদি হরাই থোংবনিকো! নোকুবা য়াদে, চনা কাংঙৌদুগা পুক থল্লবা চাবীয়ু!”



লালবাপুনা অমুক পাংশিল্লকই — “ইবুংঙো! খুৰাখোয়দি পাঙন-পাঙনবা শিদনবা চাবনিকো! নোক্ৰবা যাদে।”

রোমেলা — “য়ান্না হাওই খুৰা” হায়না খুম্মী।

নলিনিয়া মুরা অমদা ফল্লগা মকোক্তু গমশা অমনা খুল্লগা অৱাং-অপা য়েংলি।

রোমেলা হংলকই — “নলিনি গ্ৰেজুএদতি লৌইশিল্লেকো?”

— “লৌইশিল্লেক, বী এদ সু লৌইশিলহৌরে।”

— “থবক তৌবা যাবগী চহীদি কয়া লৈরি?”

— “ও.বী.সি. গী সার্টিফিকেৎ য়াওবনিচা চহী অহমগুস্বা লৈরি।”

— “সেস্বেল স্কুলগুস্বগীদি টাই তৌখিদিরা?”

— “হন্দস্তা শিলংদা পরিক্ষা অমা য়াওখি। করিগুস্বা খল্লকুবদি নোর্থ ইস্টকী মফম অমদা থারকপা য়াই। খল্লকুবদি বেমেবেমগী অমুক খল্লিবা।”

— “বেমেবেস্তু ক্লাস কয়া তল্লিবেগে?”

— “ক্লাস থি তল্লি।”

বোমেলা — “বেমেবেমসি গুৱাহাটিগী বোৰ্দিং স্কুল অমদা থস্বদি চিংবরা?”

— “মদুদি য়ান্না ফবগী ৱানি। অদুদা...?”

— “ও! পৈশাগী ওইৱবদি থোইনা ৱাৱন্দুদা! ঐনসু ইশা গুৱাহাটিদা লৈবনিচা মৱক-মৱস্তা চংলগা অৱাং-অপা, মাগী মইহে তস্বগী অচঙবা শেনফমদুদি পাংলবসু কায়দেদা! ঈশ্বৱনা অফবা থবক তৌবগী মতেংদি অদুম পাংলক্কা নি কৈনো।”

লালবাপুনা খল্লকই — “ও! করিগুস্বা ঐগী ইচানুপীসিনা সিদ্ৰ লৈবী অমা ওইৱমদ্রবা, রোমেনগুস্বা অমদা ময়ুম পাঞ্জৱল্লবদি কয়াদা মৱাইবক ফৱমগবা” “হায়ৱকই ইবুংঙোগী ফজবা পুকচেলদু খঙবদগী জাং তিল্লদবা আসামি ফাওবনা ইবুংঙোবু থাজদুনা অশুক চাউবা থীকাগী থবক শিল্লৱক্কাবনি। খুৱাদি ইচানুপাসু য়াওদবনা বুদ্ধি-লৌশিংগা কয়া যৌদবগা অনা-সিকি তল্লিঙৈদা লাক্ষ, ক্ৰোৱগী ৱাখলদি আ লৈনুংদা লৈত্ৰে। ইবুংঙোদি পাস্কল-লৌশিং ফৱিবনি, হোৎনবা য়াৱিঙৈদা হোৎনৱগা জাতিগী থাক্তা মিংচং উৱোং খিল্লম্মু।”

রোমেলা ফোঙদোকখিবা ৱাফম খৱদুনা নলিনিবু অঙস্বা চীংদোল অমা কাখংলগা চীংদোল য়োগে তৌহল্লুৱে।

জ্ঞান লাকপদা রোমেলা ওনশিল্লগা — “করি হাপচৱকখোগে” হংলকই।

রোমেমা — “হাউমনবদুদা য়ান্না চাশিনত্রে” হায়রকই।

চামিন্নবা হাউই, পুমিন্নবা য়াংই হায়নৈ। পুম্মা চামিন্নবদগী রোমেনগী রাখলদা ভার পুমিন্নবগী রাখল অমা লাকপা হৌরে। নলিনিগী রাখলদাসু রোমেনলোমদা খরা লুমথরকপগুম তৌরকই।

চাক তোকপগী খুং হামগে থোরকপদা খোঙনেম মপান্দা লেপুনা লৈরম্মী। হায়রকই — “ইবুংগোগী চাক্তি ঐখোয়গীদা নন্দোন্না জাকা থোংদুনা হোংনরিবনি। ইবুংগোদা পাউ পীরমদ্রবনে?”

— “এ! খুরা! ঐখোয়গী খুরাসি মণিপূরদা লৈকায় অমত্তদা লৈমিন্নরম্মনি। মতম কুইনা উনখিদবদুদা খুরানা হরাউ-হরাউ চাক চরা অমা চামিন্নসি হায়বদা নচানা য়াদ্রবদি নুংঙাইরোইদবদুদা তৌজবনি। রারৌবীগনু!”

“য়াইদা, য়াইদা, অদুবুদি অমহানিদা; অমগীদা চারবসু অমগীদবু চারবসু ঐখোয়গী ইমুং অনীসিদি ইমুং অমত্তম্মনি।”

চাক চাবা লোইরগা মপান্দা ঙাইহাক ফন্নিঙৈদা সনাতোম্মীনা কাগোক পুথোক্লগা থম্মম্মী। রোমেন কাদু মগুং অমা লৌরগা মনাদা শুনু খরা তৈরগা চাই। অদুদগী খোঙনেমগা রোমেনগা পুম্মা থোরক্কে।

রোমেন অযুক্তা মাগী থবক মফমদা চৎলমদাইদা নলিনিখোয়গীরোমথংবা খোঙনাওদু হাংদোক্লগা নলিনিবু মরক-মরক্তা য়েংই। নুমিং খরনি লৈরকপসিদা খোঙনেমগী মচানুপী নুংশিতোম্মী রোমেনগী কাদা চা পীবা, চাক থাংলকপা চঙলকপদগী খরা খরা হেঞ্জিন্নজুনা রোমেনগী ফুরীং, খোঙগ্রাও, মোমপাক ফিদক শুনবা থিবা হৌরকই। ফুরীংখাউদা য়াওরম্মা পৈশা থম্মোয় শেংবা শাদুনা রোমেন্দা লৌথোক্লগা পীশিল্লি। নুংশিতোম্মী লৈশাবী অমগী মগুন চপ-চানা লৈবী লৈশাবীনি। মশা নোয় পাল্লি, থীক-থা অদুরাইদা মাগুম্মী য়াওদে। মপাগী মরমচৎ লৌদুনা পৈশা পায়বা নুপা হেক উবদা নপশিনগদবগী হোংনবা হৈবগী মরমচৎ অমা শাগোম্মৈ। মসিনি মাগী অশোয়বা। মাগী হাম্মগী মরমচৎকী মতাংদা নলিনিখোয় ইমুংনা শিং নান্না খঙলবসু রোমেন্দা তম্মা ওমদে। রোমেমা লালবাপুগী য়ুমদা হেক চঙখিবদা খোঙনেম নত্রগা নুংশিতোম্মী রোমেন থিবা লাক্কনি। মরমদি মখোয়গী বারীদু রোমেমা খঙত্ত্ববদি মপা-মচাগী খৌরাং মায়থিগদৌরিবনি।

নুংশিতোম্মী হাম্মা মণিপূরদগী মখোয়গী য়ুমদা চহী অনীরোম লৈরম্মা দ্রামা তম্মীবা ওজা বোকুলনা লৌরম্মে। ওজা বোকুলদি নলিনিগী রাখলদা নলিনিগী বারী মণিপূরদা লৈরিঙৈদা তাখিবদগী মাগা অমুক্তং উনরবদি চাম্মবা হৌগে হায়দুনা থিরকপদা খোঙনেম

থেন্দুনা খোঙনেমগীদা লৈরগা নলিনিদা খুদোংচাবা লৌগে খনবদগী তাঞ্জা লুল্লকপনি । অদুবু নলিনি ঙসিদি মীনা হায়বদা পাক হেক য়াগনবী নুপী অমা ওইদ্রে । বোকুলনা মাগী দ্রামাদা নলিনিদা হেরোইন কুমহন্নবা ফনা কন্না মী খাজিন্দুনা থেখদা য়ারক্তবদগী নুংশিতোম্বীদা তাখিবনি । দ্রামাগী ঙুপুসু মা মশানা ই, ঙ্গৈসু মানা তম্বী । দ্রামা তম্বীবদগী ময়ুমদা লৈবগা নুংশিতোম্বীসি মানা লৌবোই করিওই তৌখিবনি । মানা পুরকপা লুপা লাক্ষ অমরোম লোইশিল্লকপগী তাঞ্জাদা খঙহৌদনা ঙ্গিশিং ঙ্গাও থোকপদগী শাফগদবা মফম থিরকপদা মতম খরা নেসনেল হায়রেদা পাখল খল্লগা লৈখি । মদুদগী হি তোংলগা চৎখিবদগী বোকুল খুঙ্গদুদা অমুক হল্লকখিদ্দে । মতমদুদা নুংশিতোম্বী গৰ্ত্তপত্তি ওইরন্নে ।

ঙ্গিশিং-ঙ্গাও হহুখবা তুংদা গুরাহাটিদা চতুনা অঙাং এবোসন তৌহনখি । মখেয়গী ইমুংনদি মী অতৈ খঙদে খঞ্জরগসু লৈকায় লোইনা খঙনখি । ওজা বোকুলনা শীজিন্নরম্বা তবলা, হারমনিয়ম লোইনমক মখেয়গীদা লৈ । মরক-মরক্তা নুংশিতোম্বীনা ঙ্গৈশে ঙুরাইবদা শীজিন্নে । মহাক রবিন্দ্র সঙ্গিত্তি ফজনা হৈ । মখোলসু পঙফ-ফবা নত্ৰবসু তাবদি অদুম য়াই । মাগী বারীসিনি মখেয়গী ইমুংনা রোমেলা খঙখিগদা রাজরিবা । নুংশিতোম্বীগা খোঙনেম্মা তোয়না হায়মনবদগী তঙাই ফদনা নোংমা রোমেলা মপা-মচা পুরগা গুরাহাটি চৎলুরে । য়ুমদদি লৈফম খবা চিল্লি হায়দুনা হোটেলদা লৈহিল্লি । ফেসি বজারদা পুদুনা ফিরোল খরা লৈরগা হলহনখি । নলিনিখেয়গী ইমুংদা রোমেলা নুংশিতোম্বী মপামচাবু পুরগা গুরাহাটি চৎখিবগী পাউ তাবদা অহী'দু তুখা য়ানখিদে । মপা মচা হল্লকুবা কান্দা নলিনিখেয়গী ইমুংদু হুমাং খরা হন্দোকখি ।

গুরাহাটি চৎলুরবা মতুংদগী নুংশিতোম্বীগী বাখলদা মশানা মশাবু রোমেনগী লোইনবীণ্ডম খনবা হৌবকই । খরা-খরদগী ঙসিদি ঙা চাসি হোরেন হল্লকপদা ইলিশা লৈবীরকউ হায়রকই । মানা ঙা লৈবক উ হায়বদুদা রোমেন নলিনিদা মখেয়গীদা চাক পীজবা নুমিত্তা “ঙা থোংবা নঙে, হরাই থোংবনি চাগদৌরিবসি” হায়খিবদু নীংশিংলকই । শিলচর বজারগী ঙা য়োনফদা চতুনা ইলিশা অনীখক লৈরগা তোঙানবা খাউ অনীদা হাপহিল্লি । থবক মফমদগী হল্লকপদা খাউ অমনা মীবক-নারক য়েংলগা নলিনিখেয়দা থিঞ্জুরে, খাউ অমনা নুংশিতোম্বীদা পীশিল্পে । মথংগী অয়ুত্তু নলিনিদা ঙ্কল কাবা থোরকপা মতম ফাওবা থবক মফমদা চতুনা মখেয়ারোম থংবগী থোঙনাওদু হাংলেকুগা নলিনিদা মচানুপী পুরগা থোরকপা য়েংগদবগী ঙাইদুনা লৈ ।

নলিনিসু রোমেলা হাংদোক্লিবা খোঙনাওদুদা য়েংশিল্লুই । রোমেলা — “বেম বেম ! ঙ্কল চৎলব্রো” হংলকই ।

— “কাকা ! কাকানা গুরাং পীরকপা ইলিশাদু ঐখোয় মানা থোংবদু য়াম হাওই ।”

মমা মচা অনী চৎখবা তুংদা রোমেনসু থবক মফমদা চৎখৈ ।

অসুন্না রোমেন চৎনা-থোরা তৌদুনা মাগী থবক লোইনবা কন্না হোৎনৈ। রোমেন ঙসিদি থবক মফমদগী খরা থেঙনা হল্পুগা নুংশিতোশ্বীনা থাংজিল্লম্বা চাকু চানবা থৌরাং তোই। প্লেট অমদা চনা কাংঙৌ তোঙান্না হান্না অমা য়াওরশ্বী। চনা কাংঙৌদু চারুবদা নহান নলিনি চা পীজখিবা চনা কাংঙৌগী মহাওদুগা চপ মান্নবগী টেস্ট অমা ফাওই। মানা চাক চারিঙেদা নলিনি মোরাদা ফল্পগা মনাক্তা গমশা অরাংবা অমনা মকোক খুল্লগা অরাং-অপা য়েংদুনা লৈখিবদু উরকই। থল্পকই — “ও ! নলিনি নঙসু নরাইবক্তি থীবজাৎনিকো ! মণিপুরদা লেজরম্বদি নুংঙাই-য়াইফবা ইমুংগী রানী ওইজরমগদবনিকো। খোঙথাং খজিক কায়রুবনা নঙনা অসি য়ৌনা বাবগী মরমনিকো ! নখোয়গুশ্বা ফজবগী শকফম পূবী মালেমগী নিংঙোল কয়ানা নঙগুন্না নুংঙাইতবা পুন্সি মহিংদা পুন্সি লীলা য়াওরিকো। ময়ামদুগী মরক্তা ঐগী নুংশিবী বৃন্দাসু অমনি।”

চনা কাংঙৌগী মরোল খঙনীং-খঙনীংনা চাক চাবা তোক্রগা ফমুং চঙলকপদা কাগী মৈদু ফুং মুথৎলি। হারমনিয়মদা মহৌশা মণিপুরদা তাখিবা মৈতৈলোনগী অরীবা ঈশৈ অমখক খোংবা হৌরকই। হারমনিয়মদা শুর শেশ্বা লোইরগা “করশ্বা যুগকী কাউথ্রবা অহীংদা মঙখিবা মঙগী মমিনো” হায়বা এম.কে. বীনোদিনগী ময়েক্তা অসেম বীমলানা শকপা ঈশৈদু চপ মান্ননা শক্ককই। ঈশৈদু তাবদা রোমেন তু খ্যাও চুংই। ফমুংদগী ফুক হৌগৎলগা ফমুংদা ফল্পগা ঈশৈদু লোইবা ফাওবা তাই। ঈশৈদু শকপা লোইথ্রবা তুংদা কনা ওইরিদগে ঈশৈ শক্কিবীদো খনবা হৌরকই। অদুরাইদা লৈবা মানা খঙবা নুপীশিংগী মনুংদা ওইবা য়াবা থিরকই। অসুম খন, অসুম খন, মমৈদা শকফম অমখক চোংথোরকই। শকফমদুদি নলিনিগীনি। রোমেলা মখোয়গীদা মাগা অহানবা উনখিবদা শেথখিবা নলিনিগী ফিজোল, মচাগী মখুং শশ্বা, অদুদগী রোমেলা চাক চারিঙেদা নলিনি মকোক্তা গমশা অমা কুপ্পগা য়েঞ্জাং হাপকে চঙলকখিবা শকফমশিংদু মথং-মথং রোমেনগী মীংমাঙদা চোংথোরকই। অরোইবদা নলিনি ফক অমদা ফল্পগা হারমনিয়ম অমা মাঙদা থল্পগা মদু খোংলগা ঈশৈ শকপগী মুক্তি ওইনা চোংথোরক্লে।

অহানবগী পুন্সিংদা থুক লাওখিবা ঈশৈদুগী মতুংদা ঈশৈ মথং-মথং মী হোংল-হোংলগা শকখি। তৌইগুশ্বসুং ঈশৈ অতৈদুবু রোমেলা পুন্সিং চৎনা তারুদবনরা খঙদে, ঈশৈ অমত্তনা অহানবগী মহাওদু পীবা গুমখিদে। রাখল অমদা উংলগা রোমেন তপ্পা-তপ্পা তুমথাত্রে।

মথংগী অযুক্তা রোমেলা থবক চৎনবা থৌরাং তৌরিঙেদা নুংশিতোশ্বী রোমেনগী কাদা চা পীবা চঙলকই। রোমেলা — “ঙরাং অহিংদি ঈশৈ ফজ-ফজবা য়ান্না শক্কত্বেকো ! মখোল য়ান্না নুংশিবা অমা য়াওখিবদুবু কনানো ?”

— “ও ! দাদানা যান্না খাজবা মীদু শোয়দনা ওইরমগনি, দাদা ঐখোয়গী কুমসি চহীগী দুর্গা পূজা খরা চাউনা লাৎসি হায়নরি । পৈশা খরা যান্না হাঙ্গিয়ুকো ।”

— “হাণ্ডোকসি ঙইদনা ।” রোমেমা মখা তানা — “নখোয়গীসিবু নুংতিগী ঙ্গৈশেকাসু শঙ্তেইরা ?”

— “শঙ্তেইনি ।”

তাজ্জাদুদা সনাতো স্বীস চঙলকই ।

রোমেমা — “সনাতো স্বীস ঙ্গৈ হৈরা ?”

— “ঐদি হৈতেদা ।”

— “ঙরাং মখোল যান্না নুংশিবা নুপী অমা ঙ্গৈ শকখিবদু মশক খঙনীংবা ?”

— “ও ! ইচে নুংশিতো স্বীনি ।”

— “হেরা ! নুংশিতো স্বীবু মখোল অদুক যান্না ফব্রনে ! খাজখিদ্দেদা ! হোরেন্দি ঙ্গৈ শক্ৰিঙেদা লোম্মা শক য়েংহৌবা তারে ।” মখাতনা — “নখোয়গী পৈশাদু নোংম-নীনি লৈরগা হাপ্পগে । ঐ থবক শুবা ময়ামগী পৈশা পীরমদবা য়ারোইদৌরে ।”

মাগী বাদুদা মখোয় অনী চৎত্রে । মখোয় অনী থোকখবা তুংদা রোমেনসু থবক মফমদা চৎত্রে । নুমিদাংরাই থবক মফমদগী হল্পকপগা নলিনিবু অমুক্তং উনরবদি মঙেন্দা দুর্গা পূজাগী পৈশাদু কয়া হাপসিগে হংগে খল্লি । অদুবু নলিনিসু থেংনদ্রে । ময়ুমদা চঙদুনা হংলুবসু হেক নুংঙাইত্রে ।

মথংগী অযুক্তা নলিনিখোয়গীরোমথংবা থোঙনাওদু হাংদোক্কাগা নলিনিনা তৃষ্মা হৌগৎলকপা, ঙ্গৈজবা, মথং-মথং য়েংদুনা লৈরে । নলিনিসু রোমেমা নহানখৈগা মামদনা মাবু ঙসাই অযুক ঙুস্তাদগী কোইতান-তামদনা য়েংবদুদা বোমেনসি মঙেন্দা করিঙুম্বা রাখল অমা খল্লব্রা হায়না চিংনরকই । অসুম্মা চিংনরিঙেদা নলিনিনা থোঙ্গাল থোক্কপদা রোমেমা নলিনি ঙাইরগা মখোয় অনী বারী শানরগা চৎমিন্নত্রে । মখোয় অনী চৎমিন্নখিবা উবদা লালবাপসু রাখল অমা খল্লগা লৈহৌই । নলিনিদি ঙসিসি রোমেমা শোয়দনা বাফম অমা হৌদোরক্কা হায়না কন্না খল্লি ।

অদুগদি রোমেমা ইতিং-তিনা — “নলিনি ! রা অমা হংগেনে ! দুর্গা পূজাগী পৈশা হাঙ্গু হায়রিসিবু পৈশা কয়া হাপসিগে ? ঐদি অসিঙুম্বসি হান্না অমুক্তসু তৌরক্তবনিনা কয়া খঙদে । নখোয় স্বাইগী চৎনবীদু অমুক্তা হায়য়ু ।” নলিনি রোমেন্দা নমহায় অমা অদুম শীজিন্নবা তোক্তি । খুল্লকই — “শোম্মা থীকাদার ওইরুবদুদা অঙাংশিংনসু য়ানি খঙনা হায়জরকপা ওইরিনি; ঐখোয়দি ইনশিনবা য়াওদেকো ।”

— “অদু কয়া হাপখিসি হায়রিনো ? নঙ অমুক্তা হায়যু হায়বা ।”

— “অদুবু ঐনা করন্না খঙদেইনো ? ঐথোয়দি থাদা লুপা লীশীং অনীখক ফংবা ওজাগী থবক তৌবনিনা লুপা চাম্মদং হাপ্পদা য়াম্মাঙ্গে শোয়দনা হায়রকনি । খঙদে, অদোন্না খল্লগা অদুম তৌবীরো ।”

রোমেন তৌফম খঙদনা “অস” হায়রগা লৈহৌরে । মহাক মহাকী থবক মফমদা অমুক চৎথে ।

নুমিত্তুগী নুমিদাংরাইদা হল্লক্লগা দুর্গা পূজাগী পৈশা হাপ্পগী মতাঙদা খল্লিঙৈদা নুংশিতোষীগা সনাতোষীগা ঙাংনবদা কলেজ ওজা ওইবা ধবল্লোদি লুপা চনীখক হাপ্পকই ওহোন্না লিকথ্রে হায়বা তাহৌরে । মাগীসু লুপা চামঙাদং হাপ্পল্লগা হয়েংসি ওবাহাটি চৎলুগে খল্লি । নুমিদাংদু হিসাব ময়াম অমা পাবা লোইরগা লুপা লীশীং চৎপী কুনখক রবর অমনা পুন্লগা বৃফ কেশতা হাপ্পি । লুপা চামঙা চৎপি মঙা অমগা চাম্মা চৎপি অহ্ম অমনা মণি বেগতা হাপ্পি । অদুগী তুংদা ওবাহাটিদা নোংম নীনি বীল তান্নরক্কে খল্লগা তুমথথ্রে ।

নোং ঙাঙ্গে । চীন-য়া শেংবা লোইরগা ফি-রোল অমা অনী বৃফ কেশতা হাপকে হায়দুনা বৃফ কেশ হাংদোক্লগা ফুরীং অমা থুল্লিঙৈদা মনুং অচৌবা চঙনীংলক্তুনা ফমুংদা হন্দোক্লল্লগা টেইলেং তানা চৎথে ।

ওরাংদি অযুক গুস্তানা থোঙনাও হাংদোক্লগা মথোয়রোমদা য়েংদুনা লৈখিবদুদা গুসিদি নলিনি মচাবু মখুং শল্লগা রোমেন্না থোঙনাওদা ওরাংগুন্না য়েংলমগদ্রা খন্দুনা মশম নান্না হাংলগা ফি মতেক অমা ইল্লগা থোঙ্গাল ফাওবা হঙ্গং-হন্দা অমুক অনীরক চৎলি । রোমেনগী থোঙনাও মপা যৌরকপদা থোঙনাওদু ফং হাংদোরকই । রোমেন ওইরবোই নীংলুই । হাইফেং য়েংলুবদা নুংশিতোষী ওইরম্মী । থোঙনাওদগী “ইচে” হায়না কৌরকপদা নলিনি খংপ্রেক খংই । নুংশিতোষীনা নোহুরগা থোঙনাও হাংদোরকপদা নলিনি উরুবা নুংশিতোষীগী নিল্লবা থবাক্কী মরু কোকপা মরুভুম্মীগী চাংদুম অনীদুদা শ্বাই লাউথ্রে । নলিনি নুংদা “অস” হায়বা রাখল অমনা মখোল থোক্তনা থবাক্কী মিছলদা থেংলুবদা দং দং চোংথ্রে । খল্লকই — “অযুক গুস্তাসিদবু মানা নুপা অমগী কাগী থোঙনাও হাংদোরক্লিবসিবু... মথোয় অনী পুন্না ফমুং অমদা... হুম । মদু ওইবা য়ারোইদা । নহান নোংমসু নুংশিতোষীসি মানা পুদুনা ওবাহাটিদা চৎমিল্লরুরেকো ! অদুগা মানা দুর্গা পূজাগী পৈশা হাপ্পগী মতাঙদা ঐঙোন্দা অদুক কুপথনা হংলম্লিবদুনা করিগী ? নুংশিতোষীদা মখুংনা পীরগা শিন্নথিবা য়াদ্রা ?” রাখল অমদা উংলগা নলিনি মচাগী মখুং শল্লগা চঙথ্রে ।

শোমদা নুংশিতোষী মানা পুরকপা চা কপু টেবলদা থল্লগা হাংদোক্লিবা বৃফ কেশতুদা পৈশাকা যাওত্রা য়েংই। থেংনরে লীশীং চৎপী প্রেক-প্রেক লাউবা ঙাত্তা, রবরনা ফারগা যাওরিবদু। যান্না থুনা পুরগা ইমুংদা চঙত্রে। ওরাং খায়কবা চান্মা চৎপী খরা মঙেন্দা লৈবদুগী মমায়দা লীশিং চৎপী অমা হাপ্পগা রবরদুনা ফাজিল্লগা বৃফ কেশতা হাপ্পুরে। চাদু অমুক পুথোরক্কাগা শুমাঙ যৌরগা মমায় শং লৈরগা রোমেন্না লৈবা কা অদোমদা মতুং ওল্লগা চৎলি। তাঞ্জাদুদা রোমেন পুত্রিদা মথোঙ-মখুং হামদোক্কাগা মাগী কাদা চঙলকপদা নুংশিতোষীনা চা লানশিল্লি। চা পীরল্লগা নুংশিতোষী ময়ুমদা চঙত্রে। রোমেন্না খল্লি, “ঐবু মথারোম থংবগী থোঙনাওসিবু হাংদোক্লেন্নে?”

চা থক্লা-থক্লা ফুবীডু থুপচিল্লগা বৃফ কেশতা হাপ্পে। রোমেন ফি শেংপা লৌইদুনা বৃফ কেশতু পায়রগা খোঙনেমদা চৎলুথিগে হায়বা চঙলকই। খোঙনেম্না — “দুর্গা পূজা নংনবা লাক্কদবা নত্তা?”

— “লাক্কনি খুরা” হায়রল্লগা থোরক্কে। চুমদ্রিং হেক চৎখিবিদি নুংঙাইতদুনা লালবাপুগীদা অমুক চঙলগা চৎলুথিগে হায়না তল্লস্মী। নলিনিদি ওসাইগী নুংশিতোষীগী মওংদু উরুবদগী বাখল ময়েং খংতা তাবগুম তৌদুনা বোমেন উনবা থোরকখিদ্দে।

রোমেন্না খল্লি — “মাগীসিবু ওরাং ঐনা দুর্গা পূজাগী পৈশা হাপ্পগী মতাঙদা মঙেন্দা হংলুবদুদা ঐসি যান্না কুপ্পা নুপা অমা ওইনা উথ্রবজাৎলা!” বাখল ইনুং-নুংঙাইতনা বোমেন থোকত্রে।

রোমেন্না গুবাহাটি যৌবকপা মতমদা বীমোলদু য়ুমদা হল্লক্কে হায়না লৈরল্লে। মহাক এম. কোম. তল্লগা পাশ তৌবা ওমদ্রে। নুপী নহাদা খরা ঙাওবদগী লাইরিজ্তা পুরিং চংদবদগী ওইরকপনি হায়না তাই। মাগা কোয়নরস্বা নুপীদুসু অতোপ্পা নুপা অমনা লৌত্রে হায়না তাই। ময়ুমদা থোবক্কাগা ফেঙুরিগী থবক য়েংশিল্লু হায়না নাংমা-নীনি চৎহল্লুরে। পুং তবেং-নিপাল কা অমদা ফমদুনা লৈবা হৈনদে হায়দুনা চত্রে। পক্কজনা পূরা ওইনা য়েংশিল্লি। বোমেন য়ুমদা হল্লকপদুদা ইন্দিরানা হায় — “ইবুংঙো! ননাও নুপাসে শিলচরদা মতম খবা নঙগী থবক্কে পানবা তমহল্লু। য়ুমদা অসুম করিমত্তা তৌদনা লৈরবিদি থবক লৈতদুনা ঙাওবকপা তাবে।”

রোমেন্নসু বীমোলনা মতম খরা থবক্কে পানরবিদি মানা শোমদা বেডকুখিগী লমদু লৈরগা ধর্মশালা শাবগী থবকতু অথুবদা পায়খৎপা য়ারগনি খল্লি। হায়রকই — “ইন্দোমচা ঐ হংচিৎ নিংথোকাবা নুমিৎসিদা মা পুরগা চৎলগে। ইন্দোমচানসু মাঝু যান্নবা হায়নরো।”

ইন্দিরানা মচানুপাদা রোমেন্না হায়বিবা বাফমদু হৌদোকপদা য়ারে হায়রে। রোমেন্না বীমোলবু মাগী কাদা কৌশিল্লগা মানা হৌজিক তৌরিবা থবক্কী মতাঙদা শল্লপা রারী

তৌই। মানা ভৌগদবা থবক ফজনা তাম্রববা তুংদা মথোয় অনী নিংথৌকাবা নুমিত্তা চৎপা হায়না লেপ্পে।

রোমেন ঙুরাং হাপ্পকপা ফুরীত্তু লৌথোক্কা লীংলগা মালিগাওদা রম্মিং বীল শেম-শারগা থাজিন্নবা বৃফ কেশতু পায়বগা থোরকই। চে মথং মথং থিরকপদা ঙুরাং হাপখিবা পৈশা বন্দলদু পায়রুবদা খরা পাথবগুম তৌবদুদা হাইফেং য়েংলুবদা মনুংদা চাম্মা চৎপী তরামুক্তা লীশীং চৎপী অমখক্কা মমায় থংলগা লৈরম্বদুদা মা শ্বাই লাওই। মীংনা কুপ্পদা মানা বীমোলবু চিংনরকই। খল্লকই — “ঐগী ইনাওসি সিগী থাকসি যৌরবোইরে। করমকান্দা পৈশাদু লৌরগা য়ান্না হৈনা চাম্মা চৎপী খরগী মমাঙদা লীশীং চৎপী অমনা মমাঙ থংলগা রবরনা ফাজিন্নগা হাপ্পন্নিবা!”

মানা বীমোলবু মাগী কাদা কৌশিনবদা বৃফ কেশতু শো লোন্দবদুদা হাংলগা লৌবা শোয়দনা ওইগনি হায়না রারেপ লৌরে। মসি য়ান্না চেকশিঞ্জবা রোমেনগী পুন্দিদা অহানবা থোকপা থৌদোক্কা। অমরোমদা অমুকসু খঞ্জিল্লুই মদুদি বীমোলদি দিল্লিদা মইহে তম্বদা এম.কোম লেইশিনবা ঙুমদ্রিবসি দ্রগ চাদুনা ঙাওশিল্লবদগী ওইরম্বসু যাই। মহাক পৈশা উবা যাদবগী লায়না অমনা নাববা মীশক ওইবা শোয়দ্রে।

মী অতৈদা হায়দ্রবসু রোমেনা রাফমসি মন্দোমচাদা পৈশা মাঙবগী ওইথোকপা য়াবা মরমদু শেংনা তম্বী। মদু তাবদা ইন্দ্রিরা শ্বাই লাওনা পাথংলি। মানা হেক পোকচবা মচানা অদু যৌনা ফন্তবদি ওইহম্মীংদে। ইন্দ্রিরাণা রোমেন থাজবগা মচানুপা বীমোলবু থাজবগা চাংদম্বদা রোমেনবু লুপ্পা লৌরবসি কবিগীনা খঙদে। মচাদা হেক হংলুবসু খংশাও-শাওরক্কাবদি খঞ্জানরিঙেদা নিংথৌকাবা যৌরক্কা।

রোমেনগা বীমোলগা থবক মফমদা চৎমিন্নত্রে। ইন্দ্রিরাগী মবুত্তা পৈশাদু মচানা লৌবা ওইরম্দ্রবদি ফনিদা হায়বসি লাইনীং ওইরকই। থবক মফমদা হান্না চৎলি। মফমদু যৌবগা মোহোরি বীশ্বাসনা হায় — “রামনাগরদগী থোঙনেম কৌবা অহল অমনা সাহেব যৌরকপগা লাক্তবা য়াদে হায়না তম্বীযু হায়রম্বী।”

বোমেন পাউদু তাবদা করি মরমগী ওইরমদগে খল্লি। মীনা লাক্তবা য়াদে হায়না কৌরবনিদা বোমেন বীমোল পুরগা রামনাগর যৌরক্কা। মানা লৈবা কাগী শো হাংলগা ইয়ারবেগ বৃফ কেশনচিংবা থল্লম্মগা থোঙনেম উনবা চঙলকই। নুংশিতোম্বী থোরকপদা মাগী ঙকশমদা হান্নগী য়ান্না পিকপা সনা মরীদুগী মছত্তা খরা হেন্না চাউবা সনাগী মরী অমা শিরম্বা, মখুত্তা সনাগী খুদোপ অহনবা অমসু শিরম্বদু উবদা রোমেন ঙুরুম্বী। খল্লকই — “হাই! ঐগী বৃফ কেশতগী পৈশাদুবু মানা লৌবা ওইরবজাৎলা! অদুগা ঐনা ইনাও বীমোলনা লৌবা ওইরমগনি হায়না ইন্দোমচাদা হায়রুরিবা। ঐসি খল্লবা ওছোক্কা



রাৎশ্বেদা ! ঐ হয়েমক চৎলগা ইন্দোমচাদা অশেংবসি হায়হৌদবা যাদে । মসিনা ঐবু মখোয়না চিংনশ্রবদি ঐনা অসুক থন্মোয় শেংনা হোৎনরক্ৰিবা ময়ামসি লোইনা মাঙবা তারে ।

খোঙনেম চৎথোক্ৰবদগী হঞ্জিল্লক্রে । — “ইবুংঙো যৌরকপা নুংঙাইরোদা । হন্দকী দুর্গা পূজাগী শেনফমসি ইবুংঙোনা খবা নীংথিনা পুথোকপিবা তারে । ঐগী য়ুমদা লৈবনিনা ঐনা ইবুংঙোবু পুথোকহনগে হায়দোকত্রে । পূজা হৌগদবদি নুমিৎ হন্নিদা ঙায়রেদো । মদুদা ইবুংঙো লাকখিদবদুদা চোপ্লগদ্রা চিংনরক্তনা হংজরস্বনি । ঐখোয় ইবুংঙোনা হন্দক হ্চানুপীগী পূজা নংনবা সনাগী মরী অমগা খুদোপ অমগসু শাবী হায়না মমানা তস্মী ।” রাইহুদু তাবদা রোমেন খংপ্রেক হেক খংই । রোমেন কৈবন চল্পবা কৈগুম রাখল অসুম পিকশিল্লকই । খল্পকই — “ঐসি মখোয়গী মপা মচা অনী চঙদুনা ফাখিবা শোয়ররোই । নলিনি পাউসি তারগা করি খল্পমগনি ? য়ুমসি থাদোজুনা হেক চৎশ্রবসু মরক-মরক্তা মাগী মশকসি উরগা অচৌবা তুবেল অমগী তোৰ্বান্দা চাক্তারস্বা পোষী চেক্রানা খরা পিকথবা তুরেল তোৰ্বান অমা থেংনবদা পুঞ্জিংগী পোখাবা ফংজবদু অমুক মাঙখিদৌরি । মসিসু অরাবা অমনি । হে ঈশ্বর ! রাখলসিনা কদোমদগী লাক্ৰগা ঐগী থন্মোয় যৌরক্ৰিবা হায়বা ঙমদে । খোইথুম্বা মহাও ঙাক্তনি লৈতাফম খঙদ্রবা ঐগী ইফমদদি ।” বীমোলবুদি রোমেন্না মানা লৈবা শঙগী কা মনুংদা থস্বীরস্মী । নুংশিতোস্বী চা লোম্লগা রোমেন্দা অমা পীরল্লগা বীমোলদা চা কপ অমা পীবা চঙখি ।

নুংশিতোস্বী চঙলকপদা বীমোল হাইফেৎ য়েংথোরকই । মাগী নোকমি-নোকমি মী কিদবা মতৌদুদা বীমোলনা খল্লি, — “অস ! মাগী ফিভমসিদে ।”

নুংশিতোস্বীসু চা পীরল্লগা শং থোকখিগে হায়দনা “কাসি নুংশিৎ চঙলরোই থোঙনাওসি হাংদোক্ৰবদি ফাদদা” হায়রগা থোঙনাওদু লাল্লগা হাংদোকই । হাইফেৎ নোহুবদা বীমোলনা উহৌবা য়েংহৈদবা পোৎশক অমখক্কা বীমোলবু ঙাওহল্লম্নে । অমুকসু হংজিল্লকই — “শোমগা ঐখোয়গী তামো রোমেনগা করি থোক্ৰবীবগে ?”

— “ইয়াস্বশিংনি”

— “অদুদি খরা কোইনরমদৌ মািল্লি ?”

— “পোকমিল্লবা নশ্বেদা, থোইনা কোইনদে ।”

রাইহুদু হায়রল্লগা নুংশিতোস্বী থোকত্রে । বীমোল ফমুংদা ফল্লগা চা থক্ৰগা রাখল অমদা তাউদুনা লৈহৌরে । রোমেন লালবাপু লৈরবদি উনগে খন্দুনা থোঙ্গাম্মোমদা থোকখিবদা নলিনি থেংনরে । নলিনিসু নুমিৎ হন্নিরোম রোমেনগী থোঙনাও হাংদোকপা

উখিদবদুদা মঙোন্দা চৈনা মচা অমদি পীবগুম তৌবজাংনি । মাসু বোমেন লাক্ষে তাবদা মশক উনীংদুনা থোঙ্গাল ফাওবা থোরকপদা থেংনরুরে ।

নলিনি — “হনবীরক্লেদনা ।”

— “হোয় । ঐগী ইনাও অমবু থবকসি মতম খবা পানহনসিরা খন্দুনা মাবু থিঙ্গকপনি । ঐদি হয়েং অমুক চৎলুথিগে ?”

— “ঐনা পাউ অনৌবা অমা তারিবসিবু চুমগদৌরিবা ?”

— “হা ! করি অনৌবা পাউ লৈরবগে ?”

— “অনৌবা, অফবা মরী-মতা অমগী রাবীনিদা ।”

— “করিনো ? ঐদি ভাব তাবা গুমদ্রে ।”

— “মীগী সনা মরীকা থোনবীবা হৌরে হায়নরিসিবু... ?”

রোমেন নলিনিগী মমাঙদা ইকাইবনা তৌফম খঙদ্রে । পৈশা মাঙবগী মতাঙদুসু মীগীদা লৈবনিনা হৌদোক্লেবদা মাগী ফজফম লৈতে । মতা চাদবদি হন্দক নুংশিতোষীনা হোংলক্লেব মঙংসিনদি মানা ঐগী কাদা চঙলক্লেগা ইজৎ মাঙহনবীবে হায়না লাউববদি ঐ শোয়দনা মাবু লৌদবা যারোই । মীপুম খুদিংমক্লেসু থাজগনি । হৌজিক ঐ করি তৌবা তাই । ফবে, মতম খরা বীমোল মফমসিদা থনল্লগা ঐ অমুক হল্লক্লেগা হোটেল অমদা লৈবা তারে । চিংন-চিংননা নুমিদাংগী চাক খোঙনেমগীদা চারগা বীমোল মথোয় অনী পুনা হিপমিন্নরগা অহীংদুমা লেঙ্গে ।

মথংগী অয়ুক্তা বীমোলনা তৌগদবা থবক মচা খায়না অমুক তাক্লে । চৎলমদাইদা মানা হান্না বীমোলনা পৈশা লৌই হায়রুবদু কোরুবা লুপা লীশীং কুস্থা বীমোলগী মখুঙা শিন্নরন্নে । লৈশাবীশিংদগী চেকশিনগদবা কয়া অমসু তাকই । রোমেন গুরাহাটি চৎনবা থোরক্লে । খোঙনেম্মা দুর্গা পূজাগী পৈশাগী মতাঙ পল্লকপদা ইনাও নুপাগা যান-যানবা গাঙনবীহৌরো ! ঐ চঙদা যাদবা অথুবা থবক অমা লৈরে হায়রল্লগা বোমেন গুরাহাটি চৎত্রে ।

গুরাহাটি যৌবগা মন্দোমচাদা মানা বীমোলবু লান্না খনখিবদু ওইরমদ্রে, নুংশিতোষী কৌবী লৈশাবী অমনা লৌবা ওইরন্নে, হায়না শেংদোক্লে । ইন্দিরাসু পাউদু তাবদা মকোক্লেগী পোৎলুম অমা থাংথবমুক য়াংই । মন্দোমচাগা রাবী গাইহাক শারল্লগা রাজেন গোহাইগীদা চত্চুনা মাগা তান্নরগা অনীশ্বা ফেজগী বীল শারগা থাগৎনবা থল্লরুরে । থবকী প্রোগ্রেস মতুংইমা য়ান্দুনা নুমিৎ মরিনি চঙনা কন্না হোৎনদুনা বীল কায়রে ।

হৃদক লৌবিবা বীলসিদগী বেদকুশিদি গীবিধাবিগী ফেস্তবি তৌবিবা লমগা তইনবদা যোশ্লিবা চীঙযাগী বিঘা মবিবোম চাউবা লমসি লৌশিল্লগা মানা নীংলিবা ধর্মশালা শাবগী থবজু হৌবগে লেপ্পে। মানা তৌগে থল্লিবা থবজু পঙ্কজদসু ইশেং-শেংনা অদুম ফোঙদোকই। পঙ্কজদি মার্গী ফংফম থোকপা মেঘবদুনা উজযেন বজাবদা ফ্লেট অমা যোশ্লি, মদ লৌবগা মদুদা যুম ওইনা লৈনবা প্লান তৌ। লৌইবে হায।

নুমিৎ খবনিগী মনুংদা লম মপুগা উনদুনা বেদকুশিগী লমদু লৈবা-যোনবগী দলিন ইনববা তুংদা বেজিষ্টাব তৌনদুনা নামঙ বি ওনবা লৌইবে। বোমেলা হৃদক লৈবিবা লমসি হযেং লোন-নং লৌবা তাববসু খবা কোল্লবা মার্গী মমিংদা পাল্লি। মদুমক্সা লমদু মানা ওইগে হাযবদি নন্তে। কোলা ট্রস্ট অমা শেল্লগা ট্রস্টকী মমিংদা ওল্লবসু কাযবোই খনবদগী তৌখিবনি। মানা নীংলিবদুমক গীবিধাদা ফোঙদোকপদা গীবিধাবিনসু যাই।

টাটাগাভী অনী অহুমদা চীংলৈবাক হালহল্লগা অকুৎপা লমদু মেনবা হৌবে। বোমেন অনৌবা বাগ অমা যাওনা থবক চঙশিল্লি।

বোমেলা গুবাহাটিদা বেদকুশিগী নৌনা লৌবা লমদা পুন্নিং চঙলিঙদা মার্গী থবক মফমদা থবক পানহৌবা বীমোল নোংমা-নীনিদি বা ইঙাং ঙাংদনা থবক ফজনা পানবস্টা। মার্গী চই। লোনগা বঙ্গলি অহুমখক যাওবিবদুনা থবক শুবিঙৈদা লোলা হিদাক থক্তুনা লৈবস্তু বীমোলনা উববে। মথোয়দি চৈবক্সা হাযনা পাখংলুবে। অদুবু বীমোলনা শ্বাইদা হিদাক অঙাওবা ফংত্রা হংলকপদুদা হবাউনা ফংই সাংত্রব হাযবকই। মখা তানা 'স' হবস্তু হিদাক তঙাওবা হৈনবীত্রা 'স' হংলকই।

ফংলবদি ঐসু খবা পাযগে লৌকগেবা হাযবকপদা বঙ্গলি নহাদুনা সাহেব। ঐ লৌকগে হাযবদুদা লুপা চামগ্রা চংপী অম' শংলগা পী। অতোপ্পা নহা অমনা — 'সাহেব। অশাবা ঙাঙা পাযবদি নংঙাই-বাই নু ঙাইবগী নুংঙাইবা অতাওবা খবগা যাওবদি', ফ নু ফংগত্রা ফংলগা অতাওবসু যাওনা লৌবকও হাযনা লুপা চামঙা অমগা হাপ্পি। সাইকল অমদা খাউ অমা যাল্লগা চংখিবা নহাদু পুংখাই অমগী মনুংদা হল্লক্রে। মথোয মবিপক্তা খোলা মনুংদা হিদাক থক্তুনা মাঝিনবা যেন অতাওবদগা হাওনা চাদুনা লৈ। ঙাওফিং ঙাওফিং চৌইবোন পাবোন খবা খবা ঙাওনবা হৌবকপা কান্দা লৈশাবী অনীখক্সা থীকাদাব থিবক্সি হাযনা থবক শুবা নুপা অমনা পাউ পৌববে।

বীমোলনা খোলাদগী থোবকপদা নুংশিতোস্বীদু মমান্নবী অমগা লেপুনা লৈবল্লে। নুংশিতোস্বীনা নহান বীমোলনা লাকপদগী য়েংলক্সিবা মীংয়েংসি বীমোলসু ভাব অদুম তাই। মানা থবক মফম ফাওবা লাক্সগা থিবক্সিবসিনিদি মনুংদা বা অমদি লৈবস্বা তাই থল্লি।

নুংশিতোষীনা হায়রকই — “অদোষু নঙয়ে ঐথোয়না থিরক্লিবিদি দাদা রোমেমি।  
মাবু থবক মফমদা লাঙুত্রা?”

— “হেরা! মানা ঐঙেন্দগী করি হেফ্লদনা। নথোয়গী অপাম্বদু হেত্তা হায়যু ঐ  
পিগে?”

— “য়ান্না লিংইকো! নহান দুর্গা পূজাগী পৈশা হাঙ্গিনি হায়রগা হাঙ্গমদনা চৎখিবদগী  
পূজাগী থবক হৌবা যাদবদগী লাকচবনি। শোন্না হাঙ্গিরবসু যাই।”

— “নথোয়না পাম্বিববু পৈশা কয়ানো?”

— “খঙদে, কয়ানো পূজাগী পোৎলম শীল-লাঙবা কোল্লনবা হাঙ্গিয়ো।”

— “সে, সে; লুপা লীশীং মঙাসি পায়ত্রো, সিনা হান্না শীনবা হৌরম্নো।”

নুংশিতোষীনা পৈশাদু লৌগে হায়না লাম্লকপদা বীমোলনা নুংশিতোষীগী খুদাংদু  
তাপ পায়রগা মথুং অনী চঙদুনা পৈশাদু নুংশিতোষীগী খুত্তা শিম্মে। নুংশিতোষীনা —  
“মতা অমনিনা সিদে” হায়রম্নগা মথোয অনী নোক-নোক্তুনা চৎত্রো।

হিদ্দাক থবা পাযশিল্পিববনিনা লাক্লিম্বা অনীদুগী ফিভমগী মতাঙদা বাবী শানহৌই।

বীমোলনা হায় — “হৌজিক লাক্লিম্বী থীক-থা ফবী, ফনেক হিগোক শেৎপিদে।  
ঐগা শক খঙনবা নুমিং হুম্বিদা ঙায়রি। মাগী মীৎয়েং-নায়েং, এস্তিংদু মতা অমনিকো।  
মাগী বাগদা যুমকা লোইনা কাউবজাৎনি। তান চাদ্রদি মানা ঐ ফাখিবা শোয়রোই।”

পাখং অমনা হায়বকই — “পাম্বদি কোক হেত্তা লৌরো কৈনো! মশক হায়রা  
থোইনা থীবসু নঙে, ফিভম মুর্তি অদুম মফে, নথোয়গী জাতিসু ওইবা। খঙনবা নুমিং  
হুম্বিদা ঙায়রিঙেদা সিয়োনা লাক্লুনা সাহেবপু থিরকলিবসিনদি ফিজি-ফিন্কা নেৎলুরুবা?”

— “এ! কদাইদগী, ঐথোয়দি তুলসি মনানি, মানা নহাল ঐনা লৈবা কাদুদা চা  
পীবা লাকপদা থোঙনাওকাদু হাংদোকপিরম্বী, ফমুংদা লৈবা ফিকাদু ফিয়ানগোক্তা  
য়ানখৎপিরদনা তৌরম্বীনে। ঐঙেন্দা তামো রোমেনগা করি থোব্লবগে, হেঙেইনব্রা  
কাইনা হংলম্বীপোৎনি। ঙসিসু অদুম্বাইনা তৌরক্লদি মনাতোন্দু তাপ পায়রগা লৈখৎলুগে।”

পাখংদুনা — “খরা খরদগী ফাজখিনিকো!”

— “ফাথ্রগা ফাথ্রেন্দনা, অহানবনি কৈনো! অনী অহুম থিরগা লোইরে।”

অতোপ্পা পাখং অমনা — “কান্নররোই যাবু যারদি কোক হেক লৌশিম্বোদা! চহী  
মতাঙসু চারে। ঐথোয়দি ইচা অনীদুম শুরে।”

অতোপ্পা অমদুনা — “ঙাইথো। মানা মী কিদ্রিবসে মবম অমা শোযদনা লৈবমগনি। সিদ্র লৈববদি অদুনা তৌগনবনি। হান্না চেঙ্লুবগা খাইদোরুবা ওইজবমিকো। ঐখোযগী তাদা অমা নুপী মশক ফজবী অমা পুবক্লে হাযনা হবাউকবগা হাযদোকপা চংলুবদা হান্নগী নুপা মযুমদা হাযদোকপকবো, মচা অমসু লৈববনি হাযবকথিবদো নীংশিংলকইকো।”

অসুন্না নুংঙাই-নুংঙাইবা বা ঙাক্তা ঙাংনবম্বদগী অমুক হাইদোরুথ্রে।

বীমোলদি খোলাদা ফম্ম। কুইনা তুন্মম্বদগী মোহোবি লাক্লগা হৌদেঙ্কগা ওটোবিঙ্কো অমদা বামনাগব তানা চৎথ্রে। ওটোবিঙ্কোদু খোঙনেমগী খোঙ্কালদা খামহল্লগা বীমোল কুমহৌবে। দুর্গা পূজা মফমদা মাইক খোংদুনা লাওবা তায। বীমোলদি যৌবকপগা ফমুং চঙলগা অদুম তুমথথ্রে। নুমিদাং পুং তবাগী অদুবাইদা নুংশিতোম্বী দুর্গা পূজা মফমদগী নাংতামতা হল্লকই। মখুঙা লাইদা কৎপা অথুম অহাও খবা পুবকই। মযুম চঙদ্রিঙেদা বীমোলগী থোঙদা কোক কোক টাই। বীমোল মিকপ খংথোক থোকই। থোঙদু হাংদোকপদা মুশি মুশি নুংশিতোম্বী লেপুনা লৈবম্বদু উবে।

‘কবি তাকপিগদনা?’

— ‘অস। বাবহাবসিদে। ওসাই পৈশা চাউনা হান্নগী মনা পীগে তৌনিদা’ হাযবগা লাইগী নির্মলাদু বীমোলগা মখুঙা শিন্নে।

— “শোম্বু কনা-কনা হনমিল্লবকপগে?”

— “ঐ ইতোমতা হল্লকই।”

— “অস। হাযবিসিবু কবিমন্তা কিজদ্রা?”

— “ইশাগী লৈকায়দবু কনাবু কিব-নিগে?”

— “হাযবিসিবু ঐবুসু কিদ্রা?”

— “কিদে। নুপা থোঙবা নুপানা অমুক্কা হেন্না কিদে।”

— “অস। ঐবু নুপা থোঙবা মানবনে?”

— “কনানা খঙনি, নুপাগী মণ্ডুদি তৌথোবকপদা হেজা খঙগদবনি।”

— “কবিনো তৌথোবকপা হাযবিসিবো?”

— “নুপানা তৌবা ওম্বা যান্না লৈনা। নুপানা তৌবা ওম্বদো নুপীনা তৌববদি হেজা পকচদবা।”

— “করিনো হায়রিসিবো ! ঐদি ভাব তাবা ওমদ্রে ।”

— “কবিগুস্বকান্দা য়েনবীগা য়েনবাগা পুন্না চাক্তামিন্নবা উবীরত্রা ?”

— “অদুবুদি উরেনা ।”

— “মদুদা য়েনবীনা য়েনবাদা কৌরগা অহাওবা অমা লৈরে চামিন্নসি হায়বা উবিথ্রবা ?”

ভাইহাক্তং খল্লগা — “হুম ! মদুমদি ওল্লেবে, য়েনবীনা মচাশিং কৌবদি উবে; য়েনবাবু কৌবদি উখিদি । চুম্মী, য়েনবানদি অহাওবা অমা থেংনবদা য়েনবীবু কৌরগা মানা চাগদবদু চাদনা য়েনবীদা চাহল্লি ।”

— “ও ! অদৈদি... ? হায়গদবা ইকাইজে হায়রবোই । নুপা পাঙন্দবা হায়রিসে মদ্বাইদনে । নুপা পাঙন্দবগা বারী কুইনা শাবা তল্লি ।” রাইহেদু হায়রল্লগা কাদগী থোকথিগে তৌই । বীমোলনা নুংশিতোস্বীগী খুদাং তাপ পায়বগা ফমুন্দা চিংশিনথ্রে ।

য়েনবাবাবগী ফজবা কাদর অমা নুংশিতোস্বীনা বীমোলদা তস্বীকবদগী বীমোলনা নুংশিতোস্বীগী মশাদা যাওবা চনীংবা শরুক মথৈ ফংজদা চাব-চাদা চাবা লোইথ্রে ।

ফমুন্দা উপ্পা তারিবা বীমোলগী মশাদা খুযাদা থুপুনা লৈবিবা কস্বলদুনা থুংনা কুপুনা থস্বীরল্লগা নুংশিতোস্বী কাদদগী শাক্তম তপ্পা থোবক্লগা য়ুমজাওদা চঙথ্রে । বীমোলনা নুংশিতোস্বীদা নুপাগী তৌবওস্বদু থাঙ্গৈশেংনা উৎথ্রে । মদু ওইবতাই নুংশিতোস্বীগী পামজবা । বোমেন্দি থস্মোয় খুদুম চনবা মীশক ওইবনিদা নুংশিতোস্বীগী লাংদা পাক থুহনবা ওমথিদি ।

দুর্গা পুজা মনুংদা রোমেন বেদকুসিগী নীনা লৌবা লমদু লৈপাক থোনবা ফক্সিং ফেসিং খাবনচিংবা লোইশিল্লে । মানা শেমগৎলিবা মফমদু গীবিধারি পুবগা থেংহল্লি । গীবিধাবিনা অকোয়বদু ফক্কী মছত্তা চেক্কা বাল নীংথিনা চন্নবা পাউতাক পী । গেট খবা চাউবা অমসু মফম চানা মোন বোদকী মায়ওন য়েংলগা শাহৌনবা হায় । ফেসিংগী মনুংদা নালা অমা কোয়না চল্লগা নালাদগী ঈশিং মপান্দা চিংথোকথিনবা থৌবাং তৌহৌনবা তাকই । অমুকসু নালাদগী খরা হঞ্জিল্লগা যুবী পাস্বী পবেং শানা নাকল অনীমত্তা থান্নবা, ময়াযদা পুত্রিমচা অমা তৌরগা পুত্রিগী অকোয়বদু লৈকোল ফজনা শেমদা থৌবাং তৌ হায়না তাকই । ময়াম পুন্না পোথাবদা ফস্বা য়ানবা মপানগী অমোনবা ফস্বা নুংঙাইবা নাপী মখলদু থাবা লোন অমসু শেল্লা তাকই । রোমেন্না খঞ্জবসু চহী খুদিংগী মণিপুর্দগী অহল নুপী-নুপা কয়া বস থন্না ভারতকী তোঙান-তোঙানবা লাইফম শীন থুংনা কোয়বা চৎনৈ । মণিপুর্দগী গুৱাহাটি ফাওবা লাকপগীদি ধর্মশালাদা লৈবগী থোইনা মথৌ তাদ্রবসু থা অমরোম ভারত থুংনা কোয়রুরগা হল্লকপা মতমদা পৈশা-নুংশা

লৌহশিল্পক, হকচাংসু চোকথরক, অনা-অয়েক কয়া যাওরকপা কান্দা গুরাহাটি যৌরকপা মতমদা নাগালেন্দদা লম্বী ব্রোকেড তৌদুনা মণিপূর যৌশিনবা যাদবা মতাঙ লাকপদা নুমিং খরনিদি গুরাহাটিদা ফাইদুনা লৈবা তারকপদা য়ান্না নুংঙাইনা শেল ইচঙ-চঙদনা পোখাদুনা লৈবা যানবা হকচাং চেক-নুং তৌনবা ডাক্তর ফাওবা থমদুনা শেন্নমগে হায়বসিনি। গীরিধারিনসু থবজু হান্নদগীসু পাঙথোক্রিংদুনা লৈরম্বনা রোমেলা শীল্লক্রিবা থৌরাংদু অচুম্বনি হায়না খল্লি। রোমেলা কথোজুনা হোৎনরমগে খল্লিবসিসু পান্দমদুগীনি।

থা মথায় অমগী মতুংদা রোমেন থীকাগী থবক মফমদা থবজু কয়া য়ান্না শুজিল্লবগে য়েংবা চংলি। অদুবু থবজু মঙম ইশান-শাল্লমদ্রে। বীমোলদি থবক য়েংশিনবগী মথুতা নুংশিতোম্বীদা পুরা ঙাওদুনা লৈরম্বে। শিলচরগী করম্বা সিনেমা হোলদা করম্বা নুংঙাইবা সিনেমা তৌরিবগে থিরগা নুংশিতোম্বী পুরগা সিনেমা য়েংবা, কোয়বা-লংবা কয়া তৌদুনা লৈরম্বে। বোমেলা মঙোন্দা শিল্লরম্বা পৈশা অয়াম্বা দুর্গা পূজাগী কুইম্মে হরাওগী খরচতা লৌশিনথে। অদুগী মথজা লাক্কদৌরিবা ফাইরেন থা পানখংলকপদা রাসলিলা অমা কৎকনি, মদুদা-নুংশি তোম্বীনা মকোক চিংলগা হোজাইগী ওজা গৌরবিধু নেকুরগা জগোয় ৩ স্বীহনগনি হায়নদুনা লৈরম্বে। পাউসি বীমোলগা নুংশিতোম্বীগা সিনেমা য়েংবা ৮থিবা হল্লজিঙৈদা রোমেলা মাগী কা থোঙ লোল্লম্বদুদা লালবাপুগী য়ুমদা চঙলগা ঙাইহাক ফল্লিঙৈদা লালবাপুনা রোমেলা তম্বদগী খঙবনি। মথোয়না কৎকদৌরিবা জগোয় রাসতুগী কৃষ্ণ শাগদবনা নলিনিগী মচানুপী বেমবেমনি।

পাউদু তাক্বেদগী রোমেলা বীমোলবু য়ুমদা চংলসি হায়গে হায়না চপয়ুংনা লেপ্পে। নুমিং তারমদাইদা বীমোলগা নুংশিতোম্বীগা ওটোরিক্সো অমা তোংলগা হল্লক্রে। রোমেলা বীমোল হল্লকপা উবদা লালবাপুগী য়ুমদগী থোবক্রগা মানা লৈবা কাদা চঙলগা বীমোলগা উনবে। বীমোলনা য়েংশিলহৌবা থবকী মতাংদা হংবদা বঙ্গালি মচা মহেস সাহাদা শিল্লরগা য়েংশিলহল্লি হায়না ইবায়-লায়না খুল্লকই। রোমেলা শাওবপা হায়বকই—“ইয়াম্বনা নঙোন্দা শিল্লবগা য়েংশিল্লম্মু হায়রগা নঙুনা কবল্লা মোঙোন্দা অমুক শিল্লবিবনা? নঙুবু সিদা থবক কয়া য়ান্না চিল্লদনা ? নঙু য়ুমদা হনবনা ফবনি।” বীমোলনা খুল্লকই—“দাদা! ঐসে অঙাং নত্তুবনি, ঐসু দাদানা তৌবা থবক, খনবা বাখল লৌইনা খঙবজাৎনি।”

রোমেন বীমোলগী অদুম্মাইনা খুল্লকদবা মান্দবা পাউখুমদা মথা তানা বা ঙাঙগদবা চিংবা পোক্ককই।

য়ান্না তপথরগা হায়রকই - “ফবে, নহান ঐনা নঙোন্দা শিল্লরম্বা পৈশাদুদগী লুপা লিশিং তরাখজা পাবকউ। থবক শুবিবা কাঙবুগী চেঙ, হরাই মনা-মশীং লৈহৌদ্রে, হয়েং অযুক খরা লৈবীরমদবা য়ারোইদৌবি।”

বীমোলনা খুল্লকই — “ঐগোলন্দা পৈশা অমত্তা লৈত্রে, ঐদি দাদা লাক্সগা পৈশা খবা লৌহৌগে ওইবিবনি।”

“এ। কবিনো ইবুংঙো। থা মখায় অমসিদা থিকাগী থবক্তা পৈশা অমত্তসু খাদদনা লুপা লিশিং কুনথ্রাবু কবল্লা লৌইশিনথ্রিবা ?”

“দাদানা মদু থিগৎপিয় হাযদে, ঐগোলন্দা লুপা লিশিং তবাখক্তা থনম্মু।” বোমোন তৌফম খঙদদুনা মক লুকথবগা বাখল অমদা উংদুনা লৈ। তাজ্জাদুদা নুংশিতোস্বীনা চা কপ অনীখক পুবগা কাদুদা চঙলকই। বোমেন্দা ওনশিল্লগা — “তামো। হৌজিক থুংলত্রা ? চা থকসি।” বীমোলনা নুংশিতোস্বীনা ওনশিল্লগা হাযবকই — “নুংশিতোস্বী। সে। ফুবীৎসিগা খোঙগ্রাওসিগা যাল্লা মোৎলে, হযে লিৎপা নংনবা খবা শুদোবকউ।” অসি হাযবগা বোমেনগী মমাঙদা পীবা ফুবীৎ খোংগ্রাওদু নুংশিতোস্বীনা লৌবগা কাদুদগী থোকথি।

বোমেন মানা হাযগে খল্লম্বা বা অমত্তা মখা তানা কাঙথোকপা ওমদনা নুংশিতোস্বীনা থল্লম্বা চাদু ফাওবা থঙুনা বেজু যাল্লগা কাদুদগী থোকত্রে। অহীংদু থিকাগী থবক মফম তানা চংলগা থবক মফমদা লেক্রে। মথংগী নুমিত্তা যুমদা হনবগী লস্বীদা থল্লকই — “ঐনা কবল্লা ইন্দোমচানা হাযবা ইন্দুনা বীমোলবু থবক পাননবা পুববিবা ? তেল্লবা মতম খবসিদা কমদৌনা নুংশিতোস্বীনা মাবু ফাথ্রিবা ? চুম্বী, পৈশা মযামদু মপা মচাগী মোইথেমদা লৌইবা শোযদনা ওইবমগনি। হৌজিক কবম তৌনা মাবু নুংশিতোস্বীদগী নাস্তোকহনগনি ?”

গুবাহাটি যৌবে। পাউদু মন্দোমচাদা তল্লবগা অমুক্তা হেন্না বাথোক ওইনবগদ্রা খনবদগী তমদ্রে।

মথংগী নুমিত্তা বীমোল যুমদা হল্লক্রে। মতমদু বোমেন মাগী কাদা হিসাব কল্লা পাদুনা লৈ।

বীমোলনা যুমদা থুংলবগা মমাদা খংশাও-শাওনা মখোয়গীদা বোমেন থম্বগী মতাংদা গাঙবা হৌবকই — “ইমা। নঙগী অশাবা নচা নুপা বোমেন হাযবদুনা তৌবিবসি করিনো ? মাগী থবক পাল্লহল্লগা পৈশা লৈত্রে লুপা লিশিং তবাখক্তা পীবম্মু হাযবদগী খুল্লমদনা চংলগে হাযবা ফাওবা তাক্সমদনা চংখিবদু সি যৌবক্সত্রা ?”

মমানা — “তপ্পা গাঙউ, নযাস্বা মাগী কাদা লৈবমগনি” হায।

— “লৈগে লৈসনু। মাবু নখোযনা অশুক যাল্লা কিবিবসি কবিগীনো ? ঐ ওসিদি মাবু যুমসি খাদেক্সগা চংত্রো হাযগে হাযনা থৌওইনা লাক্সবনি। নুপাসিবু যুমসিদা লৈহনবা



কয়া যাদ্রে । খরা লৈরগদি ঐথোয়গী ইমুংসি মঙোন্দগী নিরগা হিংবা তারকদৌরি ।”  
চাগী অদুক কনবা রাদুদা ইন্দ্রিরা তৌফম খঙদ্রে । হায়রকই — “করিনো ইবুংঙো নঙনা  
গঙলিবদুবো ? পোকমিন্নবা নয়াম্বদগী হেন্না লুনা খনগদবা নয়াম্বগী মফমদা নঙনা গঙলিবদু  
মদে । নথক্তা নয়াম্বা নখাদা ননাও লৈবসু নঙবা, ইমাদি রোমেনবু নয়াম্বমক্ৰি খল্লিবনি ।”

মমাগী রাদু তাবদা বীমোলনা খুম্বকই — “মানা ঐথোয়গীদা অশুক কুইনা নৈশিন্দুনা  
লৈরিবসি ইমাখোয়, বাবাচৌখোয়না করিমত্তা খঙদ্রমালে, মনুংদা মরোল অমা লৈরম্নে ।  
মানা ইমুংসিদগী কনাগুস্বী অমা কন্বা লুম্বী । হন্দক ঐথোয় ‘চে বালাগী লুহোংবা কায়রবা  
তুংদা নুপা ময়ুমগী মী লাক্তবগী মরমসু মানা য়ুমসিদা লৈবদগীনি হায়বসে হন্দক ঐনা  
কাছাড়া থা মখায় অমা লৈরুবদা লোইনা তারকুবনি । মাবু ঐথোয়গী শাগেগী ঈরা ?  
ইমাদি মাবু লুনা তৌমনখিবনা মীনা গাঙনরিবসি করিমত্তা তারমদ্রে । মানা গুসি ফাওবা  
থিকাদার শাদুনা ঐথোয়বুনা মাগী মতুং ইনবা মোহোরি ওইহল্লিবসি কন্বাননো ? ঐথোয়গী  
বাবাচৌনা মাবু জেলদগী থাদোরকপা মতমদা অতোপ্পা মফম অমা য়েংথো হায়রম্বদি  
বা-যাম্বরম্নেইদবনি । নুপী অমগীদমক নুপা অমা হাংপা গুস্বা মীশক অমবু করিগী  
কৌশিন্দুনা য়ুমসিদা থমফম থোকপগে ? মমৈদা ঐথোয়গী য়ুম, ইংখোল, শম্পত্তি  
লোইনমক মাগী ওইখিবা শোয়ররোইদবনি । য়ুমদাংবনা কৈনাবা হায়বদু য়োগদবা কুইদ্রবনি ।  
য়েংউ । মানা হন্দক তৌরিবসি বেদকুসিদা লম অমা নংহৌরোইদবঙম লৈরিবসি মাগী  
মমিৎদা শোয়দনা পাল্লমগনি । ববাচৌদসু ঐঙোন্দসু করিমত্তা তাম্ববমদনা ঐবু শিলচরদা  
থবক পাল্লহল্লগা মানা শোমদা মাগী মিৎদা লম লৈশিল্লম্নে । মানা তাল্লিবা পৈশাসিবু  
কন্বানা হান্না পুথোকপিখিবগে ? মাবু শেস্বীরকপা মপু চাবগী থবক চৎথরকপা নুপা  
অসে ঐদি শুকয়া যানীংদে । ঐদি মাগা লৈমিন্নবা শুকঙম গুম্নোই । মাবু য়ুমসিদগী চৎহুখিবা  
অমা নত্তগা ঐনা য়ুমসি থাদোকুনা চৎখিবা অমা শোয়দনা তৌবা তাবনি । ইমানা বাবাচৌগা  
তাম্বরগা অথুবা মতমদা বারেপ অমা লৌবীরো হায়রিবসিনি ।”

হায়রকনি খল্লদবা রাফম অমখক বীমোলনা হায়রকপসিদা ইন্দ্রিরানদি রোমেন  
মাগী কাদা লৈতমালে খল্লুরগা রোমেনসু মাগী কাদা লৈবনিনা বীমোলগী রাদু লোইনা  
তারম্নে ।

রোমেন মাগী কাদা পুক্রিং নুংশিনা মখোল থোক্তনা কপুনা লৈরম্বী । মানা বালাবু  
পোকমিন্নবা মচনগুম্বা খঞ্জরুবদু অউবশিংনদি পোকমিন্নবা মচনমত্তি নত্তবনিনা মৌপা  
বীমোলদা তাম্বস্বা তারে খল্লি । মদুনা মরম ওইরগা বীমোলনা মাবু অদুক যান্না চিংনরস্বগী  
মরম্নি । মসিনা ওইবা তাই, লৈপুংনা যন শাবদা মো লাউনা থোংদে হায়নবদু ! রোমেন  
কাদগী থোক্ককপা গুম্বদনা উংদুনা লৈরে । মহাক্সা যান্না থুনা পায়খৎকে খল্লুবা ইপুগী

মিংদা ধর্মশালা শাবগী থবকসি মতম খরা লেপথিগে খল্লে। মাগী মিংদা পাল্লুবা লমগী পটাদুসু যান্না থুনা গীরিধারিগী মিংদা অমুক ওহোরুবা তৌরগে লেপ্পে।

ঙসি বীমোলনা ঙাঙলিবা রাসিদা অচুস্বা মরম কয়া অমসু যাওদবা নস্তে। অদুবু রোমেন্দি অফবা ঙাঙা খল্লুবনা ফন্তবগী নাকন নাম্দু শুকউ উবা ঙমখিদবনি।

কাদা তুমিন অসুম লৈরস্বদগী রোমেন কাদুদা হুবানবা চঙলুবদা মপু উদ্রিঙৈদা কাদুদগী করল্লা নাছোন্ধুগা মপু উহন্দনা থোকসিগে খনবদুগা চপ মান্নত্রে। মীরক-নারক স্বেংলগা সঙ্ক্যাগী মল্লি-মল্লিবা মতমদুদা ইয়ারবেগ অমদা পুবা যাবা খরা হাপচিল্লগা যুমদগী থোকত্রে। মহাক থোকখিবা অমদি হঞ্জিল্লকপগী মতাংদা বনা অমক্তনা উটৌদবনিদা ইমুংগী মী অতৈনা বীমোলবু শাওনীংবা নত্তনা অতৈ রাখল থোইনা খল্লরুদে। ইন্দিরাদংদি মচা বীমোলনা হায়খিবা অকনবা রাইশিংদু রোমেন্না তারমদ্রদি ফনিদা খল্লি। বালাদি মৌপুগী অকনবা রাইশিংদুনা মাগী কাদা চঙলগা হিরা হিরা কপখি। নুমিত্তু নুংঙাইতবগী ফিজং অমনা পুন্সপ খুমজিনখিবশুম গীরিধারিগী ইমুংবু খুমজিনখি।

নুমিদাংগী চাক লোইদুনা বালানা মহৌশাগী মতৌগুম রোমেনগী কাদা চঙলুবা মতমদদি রোমেনগী কাগী টেবলদা চে অমখক্তা অসুন্না ইদুনা লৈরস্বা থেংনকবে — “ইবুংগী ইবেম্বা বালা! নঙ ইবুংবু রাবৌগনুকো। মথংগী মপোক অমদা ইচিল-ইপা ওইনা ইন্দোমচাগী গর্ভদগী পোকমিল্লসিকো!” চে মচেভুদা ইবস্বা মযেক খবদু পাকবদগী বালা ইমুংদুদা মী অমা খঙহৌদনা শিবশুম মখোল থোলা কপথোবক্লে। মমাসু কাদুদা চঙলক্তুনা ঙাইহাক কপমিল্লবে। ইমুংদুদা থোক্লিবা থৌদোক্তুনা মবম ওইবগা চানীংবসু থোইনা পোক্তবনা বালাগা ইন্দিরাগদি চাক চাদনা ফমুং চঙত্রে।

নোংঙাল্লকপদা রোমেন যুম থাদোক্তুনা চৎত্রে হায়বসি গীরিধারিগা পাকপীগসু খঙলে।

গীরিধারিগা বীমোলবু কৌথোক্লগা খরা বারক্লে হায়দুনা ঙাঙবা হৌই — “ইবুংঙো। নঙনা হন্দক রোমেন্দা হায়খিবা রাদু যান্না লানবা রাখলদগী হায়বনি, নঙ নয়াস্বগী মফমদা যান্না থুনা লানত্রে হায়না অমুক্তং শেংদোকউ!”

গীরিধারিগী রাদু তাবদা বীমোলনা খুল্লকই — “ঐগীদি হায়রিবসিনি বাবাচৌ! মাবু যুমসি থাদোক্লগা চৎহনখিদ্ৰবদি ঐ ওইনা যুমসি থাদোক্লগা চৎখিবা তাবনি।”

মাগী অকনবা রাইহু তাবদা গীরিধারিসু অশাওবা ফাজিনবা ঙমদবদগী হায়রকই — “ফরে, নঙনা যুমসি থাদোকলগা চৎত্রবসু ঐ করিমত্তা ...। রাইহে পরেংদু হায়বা লোইফান্ত্রিঙৈদা গীরিধারি মখুৎনা মখবাক পায়রগা — “ঐ করিনোমা তৌরে” হায়রকই।

খুদত্তা গীরিধারবু হোসপিটালদা পুখৎলে । বীমোলদি য়ুমদগী শাওদুনা থোকখিবদগী হঞ্জিল্লভে ।

রোমেন অহীংদু হোটেলদা লৈবগা নোংঙানবগা পঙ্কজগী মনাক্তা চৎলি । মতমদুদা পঙ্কজগা ফজবীগা অনীমক হোসপিটাল চৎখি হায়বা তাবদা রোমেনসু হোসপিটালদা লাকই । রোমেনগী মশক উবদা গীরিধারিগী হকচাংদু খরহেক ফগৎপগুম তৌই । মাদি রোমেন অমুকহম্মা মথোয়বু উনবা লাক্কুরোই খল্লুববনি । মানা রোমেনগী ফাথবা ঙম্বা অঈংবা থম্মোইদুব নুংদা থাগৎলি । রোমেনা মন্দোমচাগা বালাগা মফমদুদা উরবসু ঙরাংগী বীমোলগী রাইহেংগিদুনা মনাক্তা চঙশিনবা ঙমদনা মথোয়গী মশক উরগা ইকাই-হঙ্গোইবা ফাওরকই । ইন্দিরানা মনাক্তা চঙলক্কুগা হায়বকই — “ইবুংঙো ! নঙ ননাওগী বাদুদা লাম্মা খক লৌগনুকো । মঙোন্দা কন্নানা করি বা তমর্শিনবীবদগী মানা নঙোন্দা ঙাঙলোইদবা বা কয়া ঙাঙলক্কিবনি । ইন্দোমচাসু মাবু অঙাং মচানি হায়দুনা ফু-চৈদুনা বারকপগী মতমসু নঙবদুদা করিমত্তা হায়বা ঙমদ্রে ।”

রোমেনা খুম্মকই — “ইন্দোমচা । ঐ খুবাইবুংঙো, পুবগা য়ান্না থুনা ভেলরগী সি.এম.সি হোসপিটালদা লায়েংবা পুববগে ! হন্দকী মত্ৰাংসিদা য়েংহৌদ্রবদি খুবাইবুংঙোগী ফিভম কা হেন্না শোকচিনখিবসু য়াই । ঐ টিকেৎ কক্কুবগে ?” বোমেন মফমদু থাদোক্কুগা চৎত্রে ।

ফজবীসু বোমেনা য়ুম থাদোক্কুগা চৎখিবদগী মপাবুংগী অনাবা হৌরকপনি তাবদা হোসপিটালদগী মপামদা বীমোলবু চৈবা লাকই । মচে ফজবীনা ঙাঙবদদি বীমোল করিমত্তা খুমদে । বীমোলনা মহৌশাদগী মচে ফজবীবুদি খরা কিবনি । মবমদি মচে ফজবীনা কন্না য়েৎলবদি মাগী শক্ক কবিমত্তা ফংদবসু য়াই হায়বসি খঙই ।

গীরিধারিগী হকচাং নোর্মেল ওইরক্কুনা য়ুমদা পুখবক্কে । বোমেনা টিকেৎ কক্কুববনিনা মথংগী নুমিত্তা চৎনবা খৌবাং পুম্বা লোইরে । গীরিধারিনা রোমেনবু য়ুমদা হল্লক্কুবদি মা লায়েংবা চৎলোই হায়বদগী রোমেন অমুক অহীং অমা হান্নগী ফমুংদা হিল্লম্মগা নোংঙানবগা গীরিধাবি পুদুনা ফ্রাইট্টা ভেলরগীদমক গুরাহাটি থাদোক্কুবা খৌরাং লোইরে ।

রোমেনা অমুক য়ুমদুদা হল্লক্কুগা অহীং অমা লেক্কুম্বসু মহৌশা বালানা পোকমিন্নবা মবুংগুম চংলমদাইদা রোমেনগী অরাৎ-অপা হংজগদবদুমদি মৌপ্পা বীমোলগী রাইহে খরদুনা রোমেনগী মনাক্তা চঙবা ঙমহনদ্রে । মথোয় অনীগী মরক্তসু অনৌবা শম্বল অমা নৌনা খাহনবীত্রে । অসুন্না রোমেনা গীরিধারি পুরগা ভেলর চৎত্রে ।

## তরাতরেৎশুবা

রোমেন অমদি গীরিধারি অনী ভেলরদা থুংদুনা রবি লোদজদা লৈরে। মখোয়না লৈরিবা কাদুগা থংনবদা জোরহাৎতগী আসামি ফেমিলি অমা লৈ। মখোয় মমা মচা অহুমি। মমা রঞ্জনাগী পেবালাইসিসকী লায়েংবা লাকপনি। মখোয়দি নুমিৎ তরানিরোম শুরে হয়। রঞ্জনাগী পেরালাইসিস তৌরবা মখোঙদু নুংতিগী সি.এম. সি গী রিহেবীলিটেন্দা এক্সরসাইজ তৌবা চংলি। হান্নদগী খরা যাংলে হয়। বরেন্দাদা অয়ুক ওস্তা হৌগৎলগা মখোঙ শেক্সা-শেক্সা ঙাক্রৌগী চৈশুদু পায়রগা হঙ্গৎ-হন্দা চংলি ?

চহী লেক্সা ওইনা তৌবা রঞ্জনাগী মচানুপা নোরেন গোগোইগা রোমেনগা খুৎ শোরুদুনা শক খঙনরে। অমসু আসামদগী আসামি ঙাঙবা অমসু আসামদগী আসামি লোন খঙবা মণিপূরী ওইরস্বদুদা যান্না থুনা নকশিম্নে। মথংগী অয়ুক্তা নোরেন গোগোইনা তাকুনা মখোয় অনী চংলগা চাক-ঈশিং থোং-থারুবা কোল-লিক গ্যাস সিলিন্দর (লিটর অনীচনবা স্টোপকা পুনবা) ঈশিং হাপ্নবা পালটিন শুনা রায়রুরে। কৈথেল চংমিন্নদুনা চেঙ, হরাই, মনা-মশীং খরসু লৈমিন্নরুরে। হল্পক্কা রোমেন ঈরু-মায়থজবা লোইরগা চাক থোংনবা হোৎনত্রে।

নোরেনগী মমা রঞ্জনাবু লায়েংলিবা নিউরোগী ডাক্তর টি এ চান্দিনা গীরিধারিবুসু য়েংগদবনি। হান্নদগী গুরাহাটিগী ডাক্তর অমনা টেলিফোন্দা এপোইন্টমেন্ট লৌবীবদু মথং নুমিৎকী অয়ুকী পুং মাপলদা তারে। নুমিত্তু রোমেলা অহানবা চাক থোংবা লোইদুনা গীরিধারিগা পুন্না চামিন্নরে। নুংখিল নুংশা খরা নেমথরকপা মতমদা ভেলরগী লক্ষ্মীৎ-তুমিৎ খরা খঙনবা অসুম চৎথেক্সিস হায়না রোমেলা নোরেন্দা হৌই। রঞ্জনানা মচানুপী রিকিবুসু খরা পুবীয়ু হয়। মবুংনা চৎকদবা ওইরবদি ফি হোংদোকউরো হায়বদুদা রিকি বাথ রুমদা হোংদোকদবা ফি পুরগা চঙত্রে। সলরার কম্বিজ শেংলগা মশম হাৎনা-হাৎনা মমাগী মনাক্তা লেপ্নরে। মমানা মচাগী শমদু তুংলোমদগী নীংখিনা শেপ্পগা পুনখৎপি। ঙাইহাক ঙাইনরগা মখোয় অহুম আসামি লোন্দা বারী শা-শাদুনা চংমিন্নত্রে। বরেন্দাদা থাংদোকুনা লৈবা চৌকিদুদা রঞ্জনাগা গীরিধারিগা ফল্পগা বারী শানদুনা লৈহৌই। লোন খঙনবদুদা পোখামিন্নবদা নুংঙাইনবা মচাক অমসু পীরি। মখোয় অহুম অসুম মনীংলোমদা ম্যেনরোদ অটৌবদু লাহ্বেক্কা থোঙনা খরা চংলগা টিপু সুলটানগী ফোর্ট মপা যৌরে। অরাং থংবা কেনেল মপানগী নুঙদুদা ঙাইহাক ফমখিসি হায়দুনা ফল্পগা

অচৎ-অওকশিংদু য়েংই। অমুকসু ফুট চান্মরোম হেন্না লুবা কেনেলগী আ মখাদা চেঙ্গিবা ঈচেলদুদা লমঙানু খরা চাদুনা শান্মরিবদু য়েংই। মহৌশানা লানবন অয়াস্বগী বাংমদা ঈশিংগী খোংলম অমমমদি শেমদুনা থম্নৈ। মফমসিদসু লানবনগী বাংমদা তুরেল অমা য়ান্না লুনা তৌরগা য়েক্সবা লানশিল্লকপা ঙমদনবা শেল্লস্মী। মদু য়েংনা-য়েংনা নোরেনগা রোমেনগা শানরিবা রারীদু রিকিসু অদুম তায়। মাদি রাইহে অমফাওবা য়ান্নুবা লৈতে। মমীত্না রোমেন্দা হ্রান-হ্রান য়েংলিবদু রোমেন্সসু উই। রোমেনগা মাগদি য়ামদ্রবদা চহী তরু-তরেৎকুস্বদি থেন্নরমগদবা মাঙ্গি। মমীত্না নোকপি রিকিগী পুঞ্জিংদসু য়োমেনবু উবদা নুপী ঙাওনবা মীৎয়েং, ঝাঙাং অমা পোকপদগী রোমেন্দা য়াওজরকপা ঙন্দুনা মাবুসু ফাশ্ববঙম তৌরুরে।

রারী অসুম শান্নরকপদা নোরেন্দি য়ুম পাঙ্গগা চহী অনীগী মচানুপা অমা লৈরে হায়। রোমেন্না মাদি পাখংনি হায়বদুদা ওইরস্বসু য়াই, রিকিগী মীৎয়েং অমদি রাখলদা নুংঙাইজবঙম তৌরুরিবা! মাগী খৌরাংবা মীৎয়েং অমদি রাখলবু ভাবনা উবা ঙস্বা রোমেন্না বা অমখক হংলকই — “ইচন্দি ঐখোয়না রারী শাবসু য়াওদে, বোরিং য়ান্না চুরমদৌ মাঙ্গি। ইচনবু হৌজিক য়ুমদা করি-করি হোৎনরিগে?”

— “দাদা! ঐ গ্রেজুএদ লোইরগা স্কুলগী ওজা ওইনবা আসাম সবকারগী মখাদা পাঙথোকপা চাংয়েং পরিক্ষ্যা অমা য়াওজত্রে।”

— “য়ান্না ফৈ, ওজাগী শিনফম হায়বসি য়ান্না লেস্বা শিনফম্নি। নুপীগীদি শিনফমসিনসু খুইদগী হেন্না ফৈ। হৌজিক মতমগী অঙাংশিংসে স্কুল লেভেলদগী হৌনা চেকশিন্না তাকপি-তস্বীদুনা শেমগৎলকপা মথৌ তাই। মথোয়বু থকশি-খাসি লমচৎ-ব্যবহার তস্বীগদবসি পিক্লিঙৈদগী তস্বীগদবনি। লমচৎপু চাউরগা শেস্বদি খরা ঝাগনি। মরুপ গোগোইদি করন্না খনবীবেগে?”

“য়ান্না চুমই। হৌজিক মফম খুদিংমক্তা জাতি খুদিংমক্কী ওইনা লমচৎ-শাজৎ, চিঞ্জাক্তা য়ান্না চাউনা অহোংবা অমা লাক্লে। মসি মরুওইনা ইংলিস সিস্টেমগী লাইরিক মতস্বীদা পুন্মমক্কা মায় ওনশিল্লরকপদগীনি। অসিওস্বা ওসিগী অঙাংশিংসিদা লমচৎ-ব্যবহার, থকসি-খাসি নিয়ম চুন্না তস্বীহৌদ্রগদি তুংগী মীরোলদা চাউনা অশোয়বা ময়াম অমা লাকহৌগদৌরিবনি। মদুদা মথোয়না হান্না হিংলস্বা অহলশিংদা শোয়দনা দোষ তৌহৌগদৌরিবনি।”

— “য়ান্না চুমই। করপসন হায়বসিসু লমচৎ-ব্যবহার, থকসি-খাসি ঝাৎলকপা পুকচেল শেন্দবদগী থোরকপনি। অদুগী মথক্তা হৌজিক্কী মতমদা ঈশ্বর, লাই থাজদবগী রাখল অসিনসু করপসন অমদি কা হেন্না ফণ্ডবা থবক ময়াম অমা তৌরুরবগী মচাক

ওইহল্লি। মরম অদুনা ঐগী ঐগী ধর্মগী লাইবু নুংতিগী ঈরাং-পূজা তৌবসিসু অচুস্বা পুরকুবা অমদি নিয়ম ঙারুবা য়ান্না চাউবা মরম অমনি। শেংনা ঈরু-লুজরগা অশেংবা ফি শেংলগা লাই খুরুস্বা অমদি অফবা থবক তৌবদা শোয়দনা মায় পাঙ্কনি হায়না পুঙ্কিংনা থাউজৈ। মদুগী অচুস্বা, ফজবা রাখলদু ঙসিদি পুন্মক কাউনবগুম তৌরক্কে।”

“চুমই, মরুপ্পা তাকপিরিবদু, শোয়থরক্কা ময়ামসি অশোয়বশিংদুগী ফলনা ওইহ্লবনি। মমৈদি চাউখুবা ইন্দিয়াসিসু রুসিয়াগুম্মা মচেং-মচেং কয়া থোন্না কায়থরকপসু য়ারিবনি। মদু হিন্দুগী জোইন ফেমিলি থুগায়রগা ইমুং মশীং কয়া থোন্না খাইদোরকপগুম্মনি। অপুনবগী পাঙ্কলগা মচেই তাবগী পাঙ্কলগা কৈদৌঙৈদসু মান্নবা হৌনদে হায়বসিমসু পুন্মরুপ্পা খঙমিন্নবা মথৌ তাই।”

রারীদি শাবা হৌথবদি লোইবা নাইবা নঙে। রোমেনা — “মথারোমদা চংলগা অতোপ্পা মফম খরগমুক য়েংলুসিরা” হায়না হৌই। মচিন-মৌপাসু হৌগংলকই। মফমদুদগী মথোয় অহুম মথা পাংনা লাকই। খরা চংলগা লৈগী বজার যৌরে। লৈ মনমদুনা মফমদু পুমঙাও-ঙাওই। রিকিগী মমীত্তা মফমদুগী মৌ, লৈশাবী খুদিংমক্কী মশমদা লৈ চরোং-চরোং ফজ-ফজনা য়ান্নগা চংলরিবদু উবদা মাসু শমজিদা লৈ থেৎনীংবগী রাখল অমা ফাওরকই। লৈয়োনবী হনুবী অমদা খুংনা সাইন তৌরগা জাতি কুপ্পী ঙান্তগী লৈপরেংদুগী মমল হংলুরে। খুংশা তরাদু উংলগা “দশ রুপয়া” হায়রকই। অমখত্তা পীবীয়া হয়। হনুবীদুনা মা শেখীংগে হায়দুনা রিকিগী মশমদা মঙং তানা লৈদু পুন্নাগা শেখীরে। নোরেন্দি মচন নুপীনিনা থোইনা য়েংলুদে অমদি খুঞ্জিল্লদে। রোমেনা হাইফেং য়েংলুবদা রিকিদু লৈদুনা মশমদা থেংপদা মঙগ অমা খংহেন-হেনগংলকপগুম তৌরকই। ভৌরবা য়াদু হাইফেং উরপ তৌনা খোইরুম তৌরকপদুনা রোমেনসু মাগী মশজু য়েংলরোই হায়বা ওমহন্দ্রে। রোমেনগী কোত্তা লৈরস্বা ওবাহাটিগী নুংঙাইতবা মৈশাদু খরিদি কাউথোকথ্রে।

লৈ শেখীবা লোইরগা রিকিনা পৈশা পীনবা বেগ হাংলগা লুপা চাম্মা চৎপি অমা শংলগা হনুবীদুনা পী। হনুবীদুনা মকোক হাইরকই। রোমেনা — “ঐগোন্দা পৈশা অচৌইবা য়াওরি, ঐ পীগে” হায়রগা মানা পী। লৈ লৈবা লোইরগা কৈথেল মনুংদা চঙলগা য়োন্নিবা ময়ামদু মথং-মথং অসুম য়েংলকপদা বোলগুম্মা মতুম তাবা অরাথবী য়োন্নিস্বা উরুরে। অরাথবী অনীথক লৈরে। রিকিনা মা পায়গে হায়রগা প্লাষ্টিক খাউদু মানা পায়। মনা-মশীং য়োনবা কৈথেলগী চম্প্রাগা ফর্দিগোম খরগা লৈরগা থোরকই। গোগোইনা মথোয় অনীবু খা পাংনা অমুক পুরগা লাকই। মথোয় অনীবু ঙা য়োনফম তানা পুশিল্লকই। সমুদ্রদা ফাবা ঙা মখল কয়ামরুম য়োন্নিস্বা থেংনরে। মথং-মথং অসুম য়েংলকপদা ফ্রিং-ফ্রিং চোংবা কন্মন কার্প ফজবা ঙান্তা য়োন্নিস্বা অমুকসু থেংনরে। রোমেনা ঙাদু

কিলোগ্রাম অনীখক লৈরগা শেমহক্সে। হন্দকমুকসু রিকিনা ঙাদু মা পুগে হায়। অদুবু হন্দক্তি রোমোন্না যাদদুনা মানা প্লাস্টিক খাউদু মখুস্তা য়াঙ্গগা পুরে।

লক্ষীদা হোটেল চঙবদি ঙা য়াওবদুদা নুংঙাইতদুনা রোমোন্না স্প্রাইট বোটল অমা লৈরগা মখোয় পুন্না লাকমিন্নদুনা রবি লোদজ য়ৌরক্সে। রঞ্জনাগা গীরিধারিগা বারী শাবা লোইরমদ্রি। গীরিধারিনা আসামি লোনবু মমা লোনগুম খঙবনিনা মখোয় অনী মশা-মশাগী অনাবগী মরমদা অমদি ইমুংগী বারী শানবদা থোইনা অরাবা ওইরমদে।

রিকি য়ৌরকপগা চৎথোকপদা শেৎলুবা সলরার কম্মিজদু বাথরুম চঙলগা হোংদোক্কুরে। শমজিদা পুন্লকপা জাতিকুম্মী পরেংদু তপ্পা লৌথোক্কাগা দ্রেশিং টেবল মথক্তা থম্মী। মেখলা ফনেক অমা শেৎলগা ব্লাউজ অঙাংবা অমা লীৎলি। গমসা অমনা মঙক্তা য়াঙ্গি। ঙসাই লৈরকপা অরাত্বীদু শেংনা চামথোক্কাগা থোকপা লোইদুনা মশুং অনী, অনী তোঙান-তোঙানবা প্লেং অমমমদা হাপ্পগা পুথোরকই। গীরিধারিদা প্লেং অমা পীরে অদুগা মমাদসু প্লেং অমা পী। গীরিধারি অরাত্বীদু মশুং অমা লৌরগা চায়। কয়াদি হাউরম্মী। হায়রকই — “ইচাগী অরাত্বীসিদি হাউব্রেন্দ! ঐখোয়গী আসামগীগা মান্দে।” নোরেনগা রোমেনগা খরা চৎথোক্কাগা অতোপ্পা বীহারদগী অহল অমগা ফল্লগা সি এম সি. হোম্পিটালগী চেকশিনবা নিতি-নিয়ম অমদি মদুদা লোয়েংবা লাক্কাবা মীয়ামশিংদুগী মরমদা বারী শানরি। হোম্পিটালদা লৈহৌবা বেঙ্গলি ময়ামদু উরুন্দা সি. এম. সি. হোম্পিটালসি বেঙ্গলি ঙাক্তা ঙায়রে হায়নে। রিকিনা প্লেং অপাকপা অমদা অরাত্বী মশুং তরুকখক হাপ্পগা টেবল মচাদুদা থম্মী। মখোয় অহুম অরাত্বীদু লৌরগা চায়। মহাও য়াঙ্গা লৈবদুদা অরাত্বীগী মরমদা বারী অমুক শানৈ। রিকিনা লেমহৌবা মশুং অমখক চাই। মহাওদুদা মাসু খল্লকই — “হয়েংসু লৈবা তারে।”

ঙাইহাক লৈরগা বিকিনা চাবা-খকপগা প্লেং পুশিল্লগা চামথোক্কুরে। অদুগী তুংদা খুং-শা হামদোক্কাগা কাগী মৈ থানগৎলে। ধুপ-নুং থাদোকই। থংনবা কাদসু রোমেন ধুপ-নুং থাদুনা সন্ধ্যাগী লাই খুরুম্মী। কা অনীদুগী মনুং-মপান অনীমক্তা ধুপকী মনম ফাওরকই।

ঙাইহাক লৈরগা রোমেন চাক থোংনবা খৌরাং তৌস্ত্রে। চাক থাঙ্গৎস্ত্রবা তুংদা ঙসাই লৈরকপা ঙাদু তাউবা হৌরে। তাউবা লোইরগা আসামিগী খুংথোংদা খামেন অশিনবা খরা থাক্কাগা পুন্লিং চঙনা থোংবা লোইরে। থংনবা কাদা নোরেন কৌরগা মখোয়সু য়েঙ্কাং খরা মহাও য়েংবীযু হায়। নোরেনা মচম্পীদা পাউদু তম্মী। রিকিনা য়াঙ্গা পিকপা তেঙ্কোং অমা পুরগা চঙলকই। রোমোন্না মী অহুমগী হাপকদবনি খরা চাউবা অমা পুবীরকউ হায়। রিকি অমুক থোকপ্পগা সস্পেন অমা পুরগা লাকই। রোমোন্না

সম্পেন্দুদা ঙা মতুম তরুকখক লৌথরগা হান্নী। মহি খরা হৈরে। রিকিনা যান্মক্সে হায়। “ঐথোয়গীদি মী অনীখক্তনি, নথোয়গীদি অহ্মনি; ঙুসি নোংমদি চামিমসি হায়দুনা লৈরকপনি” হায়না রোমেন্না শেংদোকই। রিকিদু নোকমি-নোকমি সম্পেন্দু পায়রগা থোক্সে। মথোয়গী কাদা অমুক তোঙান্না চাক য়েঙ্কাং শীন্দোক্সগা মমা অমদি মবুং কৌশিন্সে। রোমেনগা গীরিধারিগসু চাবা হৌসে। থংনবা কাদা মথোয় অহ্মসু চাবা হৌসে। রোমেন্না থোংবা য়েঙ্কাংদু অমুক্তা চাদ্রিবণ্ডম কয়াদি হাউই। রিকিনা খল্লি — “করন্না পাখং মানা চাক-য়েঙ্কাং থোংবদা অশুক য়ান্না হৈরন্নিবা! মথোয় মণিপূরীশিংসিবু নুপীসু-নুপাসু চাক-য়েঙ্কাং থোংবা লোইনমক ত্রেনীং ওইনা তল্লবজাংলা? ঐথোয়গী দাদাদি নোংমতসু চাক থোংদে, মাদি অসুন্না থোংবা হৈরোই। ঐসু নোংমদি মানা থোংবা অসিগুন্না থোংলগা মাবুসু পিজগে!” চাক চানা-চানা মমাসু মবুংসু মরোল লোইনা লোমরকই রোমেনগী য়েঙ্কাংগী মরমদা।

গীরিধারিগা রোমেনগসু চাক চাবা লোইদুনা মখুং হান্নগা মপান থোরক্কে। রোমেনবু থংনবা কাগী মী অহ্মদুনা অমমম ওইনা থাগংনরকই। গীরিধারিনসু রোমেন চাক-য়েঙ্কাং থোংবা হৈবগী মরমদা খরা পল্লগা ঙাউই। রোমেন্দি ইকাইবণ্ডম — “তান চারুবা ওইরমগনি” হায়না খুন্মী। বারী ঙাইহাক শানরল্লবা তুংদা নুমিদাংগী পুং তবা তারকপা মতমদদি মাগী-মাগী কাদা চঙনসে।

রিকি ফনা কুইনা তুন্না যাদনা রোমেনগী মরমদা খন্দুনা লৈ। “চহী মতাংসি ফাওবা মানা নুপী থিড্রিবিসিবু নুপী অফবা থিরিঙৈ মশক ফজবা নুপী ঙাইরিঙৈদা শোয়হৌরিব্রা? নৎত্রগা নীংবা কায়বদগী থিররোই খল্লবজাংলা? নুপাসিদি মমায় য়ান্না শোনবা নুপীদা রা হায়বা ঙমদবা মীশকসু নত্তে। ঐদি মাগী মশকসি হেক উরুদগী ঐঙেন্দগী চহী ফনা য়ান্না হল্লববসু পুন্মক কাউথেক্সগা মাগী মথাদা য়াতানীংবণ্ডম, মাগী মনাক্তা অসুম লৈনীংবণ্ডম তৌরকই। জাং মান্দ্রবসু মানা আসামি লোলবু মমালোনগুম ঙাঙলকপদুদদি ঐদি মাবু জাতি তোঙানবনি হায়না খনবা ঙমদে। মানা থোংবা য়েঙ্কাংদুগী মহাওদুনসু ঐগী পুন্নিংবু মানা ফাখিবণ্ডম তৌরে। মানা ঙাদু লৈজরগসু ঐথোয়গী দাদাদা নথোয়গী নচনবু থোংহল্লু হায়দনা মানা থোংলগা ঐথোয়গী শরুক পীরক্সিবদুবু মহাকসি য়েঙ্কাং থোংবগী স্পিসিয়েলিস্টনি খঙহন্নীংবজাংলা?” খনবমথৈ খল্লগা বারোইশিন খঙদনা রিকি তুমথসে।

মথংগী অয়ুক্সি। রোমেন ঙস্তা হৌগথলি। চিন-য়া শেংবা লোইবদা ঙায়রি। নুপা অমনা শঙ্গোম লৌগদ্রা হংলৈ। লৌগে হায়দুনা সম্পেন অমা পায়রগা থোরকই। শঙ্গোমদি যন্দগী খুদক্তা শুল্লগা যোনগদবা ওইরন্মী। লমলোং মরি ফাংবা মফমদু ফাওবা থোঙনা থোরকই। যণবী অমগা যল্লাও অমগা ইলেকট্রিক পোস্ট অমদা পুন্নাগা লৈরল্লে।



মী অমা অনীসু মখুত্তা পাত্র অমমম পায়রগা শঙ্কোম শুস্বা ঙাইনরি। ময়ামদুগী মরক্তা রিকিসু য়াওরন্নে। রিকিনা মঙোন্দা য়েংলকই। রিকিগী মেখলাদুগা ফুরীং অঙাংবদুগা আসামি গমশাদুগা ইথা-থাদে। রোমেলা উরুবা খুদিংদা রিকিবু মদুগী শকফমদুদা উবা তোয়রকপসিনা মাগী মমীত্তা শকফমদু ফন-ফন চোংথোরকপগুম তৌরে। রিকিগী লাইবকী মতাইগী খেইরি-খেইরি তৌবা মশমদুনা রাষি অমা হাঙ্গদুদা রোমেলা মদু হেক উবগা রাখল লমফৈ অমদা চৎকে তৌরকই। বৃন্দাগী রাখলবু হুমদুনা পুথোকত্রগা রিকিগী শকফমদা পুক্রিং চঙগে তৌরকই। বিকিনা মঙোন্দা য়েংলগা নোক্কপদুদা মাসু হেজ্ঞা নোক্কই। অমুকসু খল্লুরি — “রিকিনা শেংলিবা ফিজ়েংসি বৃন্দানা শেংলবসু অদুম পকচগনিকো!” তাজ্জাদুদা রোমেন মনুং অচৌবা চঙনীংবনা লেপ্পা বারকই। মাগী সস্পেন্দু রিকিদা শিন্নরস্বসু শক খঙনবদা ঙাইবিবনা খরা হস্কেইরি, সস্পেন্দু থনম্নগা মাগী লৈফম তানা প্রপ-প্রপ লাকই। রিকিনা খল্লি — “মাগীসি পৈশা কাউরস্বা শোয়দনা ওইগনি।” মানা চঙশিল্লগা রোমেনগী সস্পেন্দু লৌকরে। শঙ্কোম শুস্বা লোইদুনা ময়াম মথং-মথং শঙ্কোম লৌরগা পুদুনা চৎনত্রে। রিকিনা বোমেনগী শরুকসু মানা লৌবীরগা শঙ্কোম লিটর অমগী পৈশাদু মানা পীরন্নে। সস্পেন অনীদু খুং য়েং-ওই অনীনা অমমম পায়রগা লাকই। লস্বীদা রোমেন থেৎনরে। হায়রকই — “ঐ অকবা পোং অমা কাউরস্বদগী চৎলুবনি। পৈশাদি ইচন্না পীরন্নত্রা? সে! সি লৌশিল্লু!”

— “য়ারেদা!”

— “য়াবা য়াদে!” হায়রগা রোমেলা লুপা কুনখক রিকিদা পীরগা শঙ্কোম য়াওবা সস্পেন্দু মানা লৌই। মথোয় অনী তুংথ-মাংথ লাকমিন্লে। রবি লোদজ যৌদুনা মাগী-মাগী কাদা চঙত্রে। ওসিদি পুং মাপলদা ডাক্তরগী এপোইন্টমেন্ট লৈ। পুং মাপল চপ চানা উনহৌদ্রবদি অরেস্বা তাগদৌরিবনি।

রিকি শঙ্কোম লৌরুবা হল্লুক্কা ঈকজবা লোইদুনা বরেন্দাদা গমশা মচাদুনা মশম কংহন্নবা কহ্ছোকই। মানা তৌথোরকপা খুদিংমক ইপক্তা পকচৈ। রোমেলা গীরিধারিদা চাগা বিস্কুটকা পীরন্নগা ইংলিস খবর অমা লৈরুরগা চঙলক্তুনা বরেন্দাদা ফল্লগা খবর ঙাইহাক পাই। রিকিসু রোমেলা উনবা তৌরিবদু রোমেনসু হাইফেং শাহুম ফংবগুম তৌই। রোমেলা য়েংলম্নগা ইমুং চঙত্ৰগা ব্রেক ফাস্টকী তল হৌনবা হোৎনত্রে। মমাগা মবুংগদি ফিজিও থেরাপি তৌবা চৎত্রে। মিনিট খরগী তুংদা তল হৌবা লোইরগা প্লেং অনীখক্তা তলগা শাক্কা গীরিধারিগা রোমেনগদা পীররে।

গীরিধারিনা হায়রকই — “করিগীনো ইচানা অদুক বানা হোৎনরুরিবা! ইপাদি চা থক্কাগা অদুম য়ারে। ঐখোয় মণিপুরীদি অয়ুক্তা ব্রেক ফাস্ট কয়া চানদে, পুং তরাদা চাক-

চাবগী হেনবী লৈ। রিকিনা চা কপ অমমমগসু লৌরদুনা পীররে। গীরিধারিনা মখা অমুক তারকই — “ইচানা তৌবীরিবসিগী লমন তোনশিনবা তারেদো!”

রিকিনা খুমকই — “বাবা! ঐখোয়না হিংলিবা পুন্সিসে অমনা অমগী মতেং পাংনবগীদমস্তা নস্তবরা? বাবাগা ঐখোয়গা পুন্সি চুপ্পা মফমসিদা লৈমিন্নগদবা নস্তে। তেস্তববা নুমিং খরনিখক হকচাং ওমদবগী লায়েংবা লাকপসিদা অমনা অমগী অঙম্বা মতেং খজিক্তং পাংনবসিদা করিগী বারুদগে? ওসি নোংমখক নুংশিনা লোয়নখিবসিগী মমি অমা তুংগী পুন্সিদা নোংফাদোক হৌখিবা মতম নীংশিংলুবদা বাবানা ঐখোয়বু নীংশিংবা ঐখোয়নসু বাবাবু নীংশিংবা, কাউনদবদুনা ওইবোইদ্রা হিংমিন্নবগী অচুম্বা অর্থ? ঐনা তৌজরিসে হয়েং তুংদা নীংশিংবা নুংঙাইনবনি”। “চুমস্তেদা ইবেম্বা! ইচাগী কযাদা বাংত্রবা থম্বোইনো? ইচাগা মফমসিদা থেংনবসি ইপাগী লাইবক ফবনি, হায়জিন্নবা নস্তে, অচুম্বমক্ৰি। ইচাগী ফিদন্নিঙাই ওইবা রাখলসি নুপী অয়াম্বদা য়াওবা ওল্লবদি মালেমসি নুংশিনবগী লীপুন্না চেৎনা পুনবা ওমগনি।”

বাবী শারিঙৈ পুং নিপাল মখায় তারে। রোমেন ফি হোংদোকপা লোইরগা থোরক্লে। গীরিধারিদি হামগী ফিজোলদুগা তপ্পা-তপ্পা চৈশুদুগা হোম্পিতাল চৎনবা থোরক্লে। রোমেম্বা রিকিনা ওনশিল্লগা — “ঐখোয় চংলুখিগে” তাক্ৰম্বী। রিকি মখোয় অনীবু য়েংদুনা লৈহৌই। ওটোরিক্সো অমদা মখোয় অনী কাখংস্ত্রে।

গীরিধারিগা রোমেনগা অনীনা হোম্পিটালগী গোগ্তা চঙলকপদা নোরেনগা রঞ্জনাগা এক্সরসাইজ তৌরুবা লোইরগা থোরকই। মখোয় কৌনরম্বী। ফার্স্ট ফ্লোরদা লেবা ডাক্তর টি. এ. চান্দিগী থোঙ মনাস্তা থারিবা চৌফ্রি পরেংদুনা ঙাইহাক ফল্লগা মতম যৌরকপা ঙাইরি। মিনিট অমা শোয়নদনা কৌশিল্লজুনা ডাক্তরগা উনরে। কেশ হিস্টরি লৌবা লোইরে। টেস্ট তৌগদবা, ঈগী, যুরিনগী, হার্টকী, ব্রেন স্কেনীং, এম আর. আই নচিংবা লৌনবা ইংগা পীরক্লে। কাউন্টরদা লেপুনা রিসিপ্ট ককপা হৌরে। রিসিপ্ট ককপা লোইরগা ঈ চিংহলম্বে, যুরিন লৌরম্বে। ই. সি. জি অমুক তৌই। টেস্ট খরা তৌনবা হোংনবদা নোংমদুমা চঙস্ত্রে। অরাংপদু মথংগী নুমিত্তা লৌবা তারে। কিউ লেপ্পদা অনাবসু সেবারিসু অনীমক চোকথবদা লোইরে। থোরক্লেগা হোটেল অমদা তল খরা চারে। মখোয় অনীনা রবি লোদজ যৌরকপা মতমদা পুং মঙা তারে। মখোয়গী থোঙ হাংবগী মখোল তাবদা নোরেন থোরক্লেগা রোমেদা করি করি টেস্ট তৌবা লোইরম্ববগে হংলৈ। রোমেম্বসু ওসি তৌখিবা টেস্ট ময়ামদুগী কিউ লেপ্পা রাবগী মতাংদা বারী তৌই। রিজলত খরদি হয়েং ফংলগনি হয়। রিকিনা চা থাঙ্গতুনা লোনবা লোইরগা চা কপ অম্মখক পুরক্লেগা পীরে। গীরিধারিসু চাদি খরা পাস্বনিনা রিকিনা লোম্বকপা চাদু হাউনা থকই।

হায়রকই — “ইচাবু সিদগী অনাবা ফরগা য়ুমদা হল্পবা কান্দা গুরাহাটিগী ঐখোয়গী য়ুমদা নুমিৎ খরনিদং ওইরবসু কোয়রক্কা কৌদবা য়াদ্রে। ইচাগী সেবাদা ইপা পুমপেল পেম্লে। ঐগীসু নঙগী চহী লেঙ্গাগী ইনাও নুপানা পোক্কা ইচানুপী বালা কৌবী অমা লৈহৌই। নখোয় অনী মরুপ শানৌ!” রিকি গীবিধারিগী থম্মোই শেংবা রাইদুনা নোকই অদুগা হায়রকই — “অদু ওইরবদি বাবাবুসু ঐখোয়গী জোরহাটতা লারুবা কৌবা তারে।”

— “ইপাগী হকচাংনবু ফবদি ঐ শোয়দনা লাকনি। ইপা জোরহাট মমিং তাবদি য়ান্না কুইরে, অদুবু অমুক্তা চৎত্রি। খঙনবা ইচাখোয় লৈরবনিনা চিংনদনা চৎপা গুল্লগনি।”

অসুন্না কা থংনবা রবি লোদজদা লৈবা লায়েংবা লাকপা ইমুং অনীগী মীওইশিংসি য়ান্না নুংশিননা লৈমিন্নরি।

মথংগী অয়ুক্রি। গুসিসু শঙ্গোম লৌফমদা রোমেনগা রিকিগা থেংনরে। রোমেনগী মীৎয়েংদা রিকিবু য়ান্না তোয়না উরকপসিদা বৃন্দাগা মান্নবা মওং অমা উবা হৌরকই। রেমেন্নসু রিকিন্সু তোয়না উলীংবা অমদি অমনা অমবু য়েংনীংবগী রাখল ফাওরক্কাবিসিবু করিগীনো? করন্না কদোমদগী ইনশিল্লকপা বাখল ওইরিগবা! শঙ্গোম লৌরগা হনমিন্নরকপদা রিকিনা য়ান্না কোইবন্না বা অমখক হৌদোরকই — “দাদা গুসিসু নহানগুন্না নুমিদাংরাইদা কোয়থোক্কাসিদনা?”

— “য়াইয়ে, অদুদা নখোয়গী দাদানবু য়াগদ্রা?”

— “ঐখোয়গী দাদা যাওদ্রবদি য়াদব্রা?”

— “যাবুদি যাবা, অদুদা ইমাখোয়না চিংনবদি?”

— “দাদাগী পুক্রিং ঐদি উবগা অদুম খঙই, দাদাগুন্না পৃকচেল ফজবা মীশক অমদবু ইমানা করন্না চিংনগনি?”

— “অদুবুদি চুন্মীদা, তাজ্জা য়েংসি। ঐসু নখোয়গী দাদাদা হায়গে!” মখোয়না লৈবা হোটেল য়ৌদুনা মাগী-মাগী কাদা চঙনখে।

রোমেন বাথকমদা চঙলগা শৎ-শৎ ঝিক্কাই। ফি-রোল ফৎ-ফৎ শেংচিল্লগা ওবাং তৌবা নংহৌদবা টেস্টশিংদু গুসি তৌবা তাবনিনা কিউ অমুক লেপ্পা তারি। ব্রেন স্কেনিং, এম. আর. আই. নচিংবা লৌক্কাবো রোমেনগা গীরিধাবিগা অমুক থোকখে। হোম্পিটাল য়ৌবগা কিউ লেপ্পা যাওদুনা টেস্ট তৌনবা রিসিপ্ত কক্কে। গীরিধারিবু স্কেনিং তৌনবা মফমদুদা পুশিল্লগা মাগী পালি অমুক গুইহল্লে। পুং অনীরোম গুইরবা তুংদা স্কেনিং তৌবা লৌইরে। অদুগী তুংদা এম. আর. আই লৌনবা কিউ লেপ্পা রিসিপ্ত কক্কা এম. আর. আই লৌবা লৌইবদা নুংখিলগী পুং অমরোম তারে। নুমিত্তুমসু ওরাংগুন্না হৌখে। মথংগী নুমিত্তা রিজল্ট ময়ামদু ডাক্তরগী কাদা লৈবা কম্পুটারদা লৌইনা যৌরক্কে।

ডাক্তরগী এপোইস্টমেট ফংদুনা উনরবা তুংদা থা অমরোম চাং নাইনা এন্সারসাইজ তৌবগা লোইননা মথোয়না ইরিবা হিদাক মখল অনীসি চাবদা শোয়দনা ইস্প্রুফমেণ্ট ফংগনি হায়না তাকপিরে।

রোমেন্না পাউদু খুদক্তা পি. সি. ও. দা চঙদুনা গুরাহাটিদা পী। রোমেনগী পাউ পীবা লোইবগা ইন্দিরানা রোমেন্দা পাউ অমখক পীরকই। পাউ অদুদি কাছারগী রামনাগর খুঙ্গদগী নলিনি কৌবী মৌনহা অমখক লাক্সমী। মাগী চহী তরেংলোমতা গুরিবী মচানুপীদু গুরাহাটিগী বোদিং স্কুল অমদা লৈহনবগী মতাংদা রোমেনবু লোকেল গার্জিয়ান ওইহলবগী রোমেন উনবা লাকপনি সিনি। রোমেন পাউদু ইন্দিরানা ফোন্দা হায়রকপদা ইক-আক তৌই। মানা নলিনিদা হৌদোকখিবা রাফম ওইবদুদা মশাগা উনদ্রবনিদা নলিনিদা করি খল্লমগদগে হায়বগা মন্দোমচানা মাবু চিংনরমগদা হায়বদুগা অনীদু পাবদুদা বা ডাঙবদা মরোল ফাইবনি। অদুবু খুদক্তুদা নলিনিগা মাগা বারীদু শানবদি নঙবনিদা ইকাইবদু তপ্পা-তপ্পা হুহুয়ে। ইন্দিরানা মশা লৈতবনিদা ঐখোয়না ভাব তাদ্রে হায়রগা চংহন্থে হায়রকপদু তাবদা রোমেনগী পুঞ্জিংদা নুংঙাইতবদি ফাওই। মতোমতা মশাবু বারৌরকই — “করিগীনো ঐনা ওমসু ওম্নোইদবদা মীগীদমক হোয়া অশুক য়ান্না ফরুরিবদুবো?” মদুসু মানা রামনাগরদা লৈরিঙে মতমদুদদি নলিনিগী মশক উরগা মাগী পোথাফম ওইখিবনি। গুসিনা অমুক রিকিনা মাগী রাখলগী পোথাফম ওইরি।

রোমেন নলিনিগী রাখলদা ওইহাক্সু পোৎলুম ওইরগা হল্লকই। কাদা চঙলগা গীরিধারিদা ডাক্তরনা হায়রকপা রাফমদু নীংথিনা তল্লে। অনাবা ফংগনি হায়বদু তাবদা গীরিধারিসু রাখল খরা নুংঙাইরে। মথোয় অনীনা বারী শারিঙেদা রিকিনা রোমেনগী চানবা চাক থাংজিল্লক্রে। রোমেন — “ইচন্না পঙরাদা বাবীরে” হায়।

গীরিধারিনা — “ইচানুপীসে মীবায়বা য়াবা নঙে, মানা ঐবুসু সেবা তৌদুনা পীজরবনি।”

রিকিনা — “বাবা! চা লোল্লকসিরা?” অমুক হায়।

— “নঙগী দাদানা চাক তোল্লগা লোলহল্লগে?”

— “ঐ অদুম লোল্লকগে। ঐগী থবক করিসু লৈতে।” রিকি কাদুদগী থোকত্রগা গীরিধারিগী চা লোল্লগা অমুক পুশিল্লকই। গীরিধারিদা চা পীরগা মাগী নুংঙাইবা পাউ অমা তম্মী।

— “বাবা! ঐনা জোরহাটতা স্কুল ওজাগী অইবা চাংয়েং অমা য়াওরম্বদু ঐ পাশ তৌরে, ভাইভা য়াওবা নংনবা য়ান্না থুনা লাকউ হায়রকই। ভাইভাদু য়ান্না থুনা তৌরগনি হায়রি। খঙদে, ডাক্তরনা ইমাগী অনাবসি দিসচার্জ তৌবগী বাসু থেইনা হায়দে।

ঐদি য়ুমদা থোন্ধুগা ভাইভাসি যাওনীংই। ইতোমতা ট্রেন্দা চৎপসু থিনবীনবা লৈতবনিনা ফ্লাইটতা চৎপা তারে।”

— “ফরোদা! হৌজিকী মতমদা সরকারগী থবক অমা ফংবা হায়বসি য়ান্না ফরবনি। নহাক ভাইভা শোয়দনা যাওনবা হোৎনগদবনি। ইপানা মায় পাকুবা বর পীরবনি, নঙ শোয়দনা মায় পাকপা ওইজরো!”

রিকি হরাউনা মথোয়গী কাদা চঙথে। রোমেনসু চাক চাবা লোইরগা কিৎচন্দা চাবগী কোন্দু ফেঙদোকই। রিকিনা মা ফেঙদোকে হায়বকনি হায়বগী পাখংলি। মথংগী অয়ুন্ধু গীরিধারিগীসু এক্সবসাইজ তৌবা হৌবা নুমিৎনিনা রোমেনগা মথোয় অনী খরা ওন্না থৌরাং তৌই। ওটোরিক্সো অমা বায়রগা লাকই। হোম্পিটাল যৌবদা রোমেন অনাবগী কার্দতু ওরাং লীৎলুবা কোট ফুবিংখাউদা যাওহৌদুনা অমুক রবি লোদজ তানা হল্পকই। মানা কাগী থোঙ হাংবগী মখোল তাবদা রিকিসু থোঙ হাংলগা থোরকই।

— “দাদা! করি কাউরম্নে?” ঙাঙনবিবা খুদিংমক আসামি লোন্দা ঙাঙনবনি।

— “ঐ কার্দ কাউরমদুনা লৌবা লাকপনি।”

— “দাদা! নথোয়গী চাক ঐনা হাপ্পন্নগে?”

— “হাপ্পনু! ঐ লাকুগা থোংলবা য়াই।”

— “য়াদে, হাপকনি, ঐদি নোংমা নীনিসিদা য়ুমদসু চৎকদৌরে।” রোমেন খুল্লমদনা অদুম চৎথে। রিকিনা বোমেনবু য়েংদুনা লেপহৌই।

হোম্পিটাল যৌদুনা গীরিধারিবু বিহেবিলিটেন্সদা পুশিন্দুনা অনাবা ময়াম মরন্তা এক্সবসাইজ তৌবা যাওহল্পে। পুং অমরোম চঙ্গা চখবকপা এক্সবসাইজ তৌবদু লোইরগা রবি লোদজদা অমুক হল্পক্রে। নুমিত্তুমসু বিকিনা চাক হাপ্পমদুনা মথোয়গী কাদা থাংলকুগা পীজরে। অসুম নকুবদগী থংনবা কা অনীদু ইমুং অমঙগী মীণ্ডম্নে।

নুমিদাংরাইদু রিকিনা মাদি হংচিং চৎলগদবনিনা মবুং নোরেন্দা বর্মা মার্কেৎ চৎলগা মাগী পোং মচা-মশু খরা য়েংলুসি হায়না হৌই। মমানসু মচনবু অমুত্তং পুবীয়ু হায়বদুনা নোরেন্দা রোমেনবুসু অসুম ওইহাক কোয়থোকুসি হায়না হৌই।

ওসিদি রিকিদু লেজবী থাদুনা কেরে। আসামি সিন্ধকী মেখলা অহনবা, ব্লাউজ অঙাঙবা মচুদুগা য়েংবদা য়ান্না পকচরে। মমাসু মবুংসু মচানুপী অমদি মচনুপীগী রাখলদা অহোংবা অমা মফমসিদা মতম কুইরবগী তুংদা উবা ফংবসিদা নুংঙাইবশুম তৌই। নুংদা রাখলসিবু পীরিবা মীশক্তুসু রোমেন্নী হায়বসি ভাবনা লাস্বা ফংই। মথোয় অহম থোরক্রে। রিকিদু রোমেনগী নাকক্সোমদা অয়াস্বা চৎলি। রিকিনা খংহৌদনা হায়রকই “দাদা! লৈগী বজারদা হান্না চঙখিসিকো!” “য়াইয়ে” হায়রগা লৈগী বজারদা চঙবা হৌরে।

লৈ মনমদুনা মফমদু স্বৰ্গগী অৰ্মাবতি হায়বদু অসুন্না তৌরমগদ্রা খল্লকই। য়োল্লিবা মখল-মখাগী লেশিংদুগী মরক্তা ফাওদুনা লাকপদা পুৰিং ছৰবা বজারদুবু পুঙ্গিগী ওইনা কাউগদবা মাস্ত্রে। মঙদা চৎপগা চপ মাল্লরে। ওঁসিদি লাইগী নুমিং অমসু তাবগুম লৈ লৈবা লাকপা মীনা য়াম্মনখিবনা চিক্কা-চাইনববু ওমদ্রে। রিকি নহান মঙোন্দা জাতিকুপ্পিগী লৈপরেং শমজিদা পুনবীখিবী লৈ য়োনবী অহন্দুবু নীংশিংলজুনা মাগী লৈ য়োনফমদু কোয়না চতুনা থিরকই। অহন্দুবু উরদুনা মাগী লৈ য়োনফমদা চঙশিল্লগা জাতিকুপ্পি গাক্কা লেংবা লৈ পরেং অমা লৈরগা মশমদা নীংখিনা নহানগুন্না পুলহস্ত্রে। লৈ পুনবা লোইবগা রোমেন্দা ওনশিল্লগা — “দাদা! অহনসিনা শেখীরিবসিবু য়াররা অমুক্তা য়েংবীয়ু” হায়বকই। মখেয় অনীগী মওংদুদা অহলদনসু করিনো অমা খল্লি। বোমেমা শোছাংননা হায়রকই — “ওঁসিদি নঙগী সিক্ককী মেখলা মথক্তা আসামি সাবি, ব্লাউজ অঙাঙবদুগা, হৌজিক্কা খা ভাবতকী লৈপবেংনা শমজিদা তাংজবসিদা অউবা খুদিংমক নঙঙোলোমদা লোইনা য়েংনরিবসি উদত্রা?”

— “অওইবগীরা দাদা?”

— “এনা হায়জিল্লবা নন্তেয়ে, নঙসু মীযামসিনা য়েংনরিবসি অমুক্তা য়েংউনে?” হায়গুমদনা বিকিগী মমীত্না বোমেমা হায়বিবদু চুত্ৰা হায়না য়েংলুবদদি লৈ য়োল্লিবা অমদি লেবিবা ময়ামদু রিকিদা ফিল্ম স্টার লাকপদা য়েংনবদুগা চপ মাল্লস্ত্রে। লৈগী মমলদু ওঁসিসু রোমেমা পীরে। বিকি ওঁসিদি তশেংনা রোমেনবু লৈদু লৈহন্নীংবনি। মাসু পৈশাগী মতাংদুদি করিমত্তা হায়দ্রে। মী য়ান্না চিনবদুদা লম্বী অচৌবা তানা থোরকপদু অরাবা অমা ওইরে। নোরেন্দি মাঙদা চৎখৎলগা মী খরা কোম্বা মফমদা মখেয় অনীবু লেপ্পগা ওঁইরি। রিকিনা তাঞ্জা অমা ফংবদুদা ইকাইবা পুন্নমক খাদোক্রগা মাগী তুংদা লাক্কা বোমেনগী তুং খংগদবগী ওলাপ য়োনফম অমদা শং লৈথরগা হায়রকই — “দাদা! ওলাপসি ফজদ্রা? মনমসিনা মরোল অমা কয়াদা নুংশিৰিবা! ওলাপ অমখক্তা লৈবীয়ুবা?”

মাগী বাইহুদা ওঁইঙমদনা — “লৈগেনে! ইচন্না অদুক য়ান্না পাল্লদবু” হায়রগা অঙাঙবা মচুগী ওলাপ ফজবা অমা খল্লগা রিকিদা পী। রিকিসু হরাউনা লৌই। মমল হংদুনা রোমেমা পৈশা পীরল্লগা অমুক চৎপা হৌরে। মখেয় অনী লাকপা উবদগী নোরেনসু চৎপা হৌরে। রিকিগী খুং নান্মনা সেগাদা বেগতু য়েপ্পি; বেগ য়েপ্পিবা খুতুনা ওলাপুসু পায়। চিল্লবা মীযাম মরজুদা রিকিদা থেংজিমিংবা ফেজোন্না লোংগ্রি শেৎপা নুপাসু করিগী য়াওদনি। পুৰ্ণিৎদা মথুম-মরাঙ হৌরবা রিকিগী মখুং য়েৎনা রোমেনগী ওইথংবা মখুতু লাল্লগা তাপ পায়রকই। খুজিদুনা রোমেনগী খুদাংদা থেংবদা রোমেনগী

থম্মোইগী ফল্পাংদা দং লাউনা পাল্লি। মী অতোল্পনা থেংবদা হ্জোইদনবা রোমেনবু মাগী ওইরবা মীগুন্না তুং লোমদগী অমুক কোল্লগা থোকমিল্লরকই।

রোমেনদি নোরেন্না উরগা করি খনখিগদগে চিংনজৈ। নোরেনসু করিগী উদনি, মাসু মমীং অনী ইরাও-লাউনা পাল্লিবনি। মাদি মচনগী অপাষদু থুংজবসনু খল্লমাল্পে খরা লাপ্পা চৎখৎলগা মথোয় অনীদা য়েংশিল্লদ্রে। তশেংনা বিকিগী লাইবক্তা হ্য়মাং মরিক-মরিক কাখৎলক্রে। খরা শাংনা চৎমিল্লনীংবা বজার মনুংগী অচিনবা লম্বীদু খঙহৌদনা লোইদুনা রিকিগা রোমেনগা লম্বী অচৌবা তাবে। রিকিগী কোল্লম্বা মখুন্তু থাদোক্কাবা রোমেন্না খুবীনা থেংলুবদা রিকি য়ান্না পাম্মুনা মখুন্তু থাদোকত্রে। মখুং থাদোকপগা মমীংনা রোমেনগী মমীত্তা য়েংখৎলকই। নুংদা রাখল অমদা ঙাওনা ফৈনা লৈরুরবা বিকিগী মখুংকী গুলাপু শুপ্পগী লৈনা অমখক্তা ঙায়রল্মে। মী চিনবা মরক্তুদা চোইনা তাহৌরে। লৈ মচৈদু রোমেন্দা উৎলগা নোকথোরকই। নোরেন মচল্লপীনা অসুন্না নোকপা উরক্তবা চহী অহ্ম হায়রক্কাবনি। মচল্লা নোকপা উরগা মাগী মীৎলুদা পিরাং ঈহৌরকই। তশেংনা রোমেন্না মচল্লপীগী থম্মোইবু জয় তৌত্রে। মসিনা অমুক কয়াম কুইনা চৎকদৌরিবা ?

মফমদুদা হুন্দেক্কাষা য়ারবা গুলাপ লৈখোক্তু রিকিনা মাগী বেগ মনুংদা হাপচিনত্রে। রোমেনসু রিকিনা পাম্মুনা থমজিনথ্রিবা লৈখোক্তু করিগী উদনি।

মথোয় অহ্ম থোঙনা মখা পাংনা অসুম লাকপনা বর্ম্য মার্কেং যৌবে। মফমদুদা অমুক মীনা চোন্না তিন্দুনা লৈবম্মী। নুপীগী গার্মেন্ট য়োনফম অমদা রিকি চপ লেল্লি। নোরেনগা রোমেনগা ভাব তাদুনা মতুং ওস্ত্রোকা বারী শাদুনা ঙাইহাক লৈ। ফি মচা অমা, অনী খল্লগা লৈবা লোইবগা বিকি থোবক্রে। ব্ফ কেশ য়োনবা দুকান অমদা মাগী হয়েং পুনবা ব্ফ কেশ অমা য়েংখিগে হায়দুনা অমুক য়েংই। অপাষদু খনবা লোইরগা নোরেন্না মমল ঙাঙনরগা পৈশা পুথোকে তৌবকপদা রোমেন্না — “ইচনগী ব্ফ কেশসিমদি ঐ লৈরগে” হায়রগা লুপা লীশীং অমগা চনী লৌথোক্কাগা পী। রিকি রোমেন্দা মুন্না য়েংলগা বাদি ঙাঙদনা নোকমি-নোকমি তৌরগা লৈ। মাগী নোকমি-নোকমি তৌবদা উহৌবা অপোবা ময়াদু উবদা রোমেন্না খল্লকই — “রিকিসি ময়াসিনা রাষি অমসু হাপ্পম্মীদনা!” পোং লৈবা লোইরবনিনা মথোয় অহ্ম মমায় ওল্লগা হল্লক্রে। হল্লকপগী লম্বীদা ঙাগী কৈথেলদা হাইজিল্লগা মেকরেল কিলোগ্রাম অমা অমুক লৈরে। পোং লৈবা লোইরগা হোটেলদা হল্লক্রে। নুদিংদা রিকিনা মেকরেলদু নীংথিনা শেল্লগা তাউরগা আসামমিগী খুৎথোংদা থোংই। করেলা কাঙ্ডৌ অমসু য়াওই। গীরিধারি অমদি রোমেনসু পুন্না চাক-য়েল্লং থিল্লক্কা পীজরে। নুমিদাংগী চাবা থকপা লোইরগা বরেন্দাদা ফম্মিল্লবদা গীরিধারিনা রঞ্জনাদা হায়রকই — “মান্নবা জাতি ওইরল্লবদি ইচানুপাগী ইমৌ ওইনবা

রিকিসে নিজরগে হায়ববু জাতি মাম্মরমদবসিদা হায়বা ঙুমদ্রে ।” গীরিধারিগী থাজদনা হায়দোরকপা রাঙাঙদুদা রঞ্জনা সু নোকই । নুংদা রাখল অমা খনবসু মাল্লি । থেঙজিঙ্গবদা মপান্দা ফল্লস্বা কাঙবুদু মাগী-মাগী কাদা চঙনত্রে । রিকিদি তুস্বা যাদনা চিঠি অমা ইরগা লৈ ।

নুংশিরবা মণিপুরী দাদা ! হন্দক ইমা নাবনা মরম ওইরগা ইবুংগা ভেলরদা থেংনবসি ঐগী ওইনদি পুন্সিসিদা তস্বা থোক্তবা নুংঙাইবা হায়বদু ওইত্রে । তাইবংপানসিদা দাদাঙস্বা মীশক অমমুক থেংনরক্কনি হায়বা থাজদে । মমাঙদসু থেংনখিদি । ঐদি হন্দকী মপোকসিদা লাইবক খীরবী অমনি । দাদানদি ঐগী হৌখিবা অশেংবা রারী খঙদবনিনা ঐবু অশেংবা আসামি লৈশাবী অমঙম উবীরমগনি । ঐগী লাইবক্তা সিন্দুর নমদবা অমদি অঙৌবা ফিজোল শেস্তবনা মরম ওইরগা । ঐ লুহোংলবীনি, অদুবু ঐগী ইন্দ্রিদি হৌজিকসু ভর্জিন ওইরিবীনি । পূক্তা বোম মচেৎনা পানখিবগী দাগ অমগা ডাক্তরনা ওপরেসন তৌরগা বোম মচেৎ লৌথোকখিবগী দাগ অসিগা অনীসি নক্তনা ঐগী ইশাদা দাগ অতৈ লৈত্রিবীনি । ঐনা থম্মোয় শেংনা ফোঙদোকচবসি খাজবীয়ু । ঐগী থম্মোয় শোকপা রারীসে দাদাগী মফমদা করিগীদমক তন্নিংলিবনো হায়বদুদি দাদানা নোংমা থবক শংবা নুমিৎ অমদা মিকুপ খরদং খনবীবগা লেল্লিয়ু । ঐবু ইমা অমদি ইবুংগা খাজবগী বারেপ লৌদনা ঐগা লুহোংনবা যান্নখিবা নুপাদু আসাম রাইফলসগী কেপ্তেন ওইবনি । মমিৎনা নুপেন দেকা কৌই । থা অমগী ছুটি লৌরগা লুহোংনবগীদমক ময়ুমদা থোক্কপনি । মহাক নালবারিদগীনি । ঐথোয় অনী লুহোংবা লৌইরগা জোরহাৎতগী নালবারি তানা বোলেরো অমগা বস অমগদা লুহোংবগী নুপা ময়ুমগী মীয়ামগা পুন্না লাকখি । নুমিদাং পুং নিপাশ্লোম তারকপদা থোং অমা লাল্লি থোং অদু লানবা লৌশিঙ্গকপদা অহৌবা বোমগী মখোল অমা তখি । ঐনা গুণান তারকপদা ঐহাক দিক্কাড়গী হোম্পিটালদা ওপরেন তৌবা লৌইরগা লৈরম্লে । ঐগী ইপুরোইবা নুপেন দেকাগী হকচাংদি সংস্কার তৌখিরম্লে । ইমুং অনীনা বা তাম্মরবা তুংদা ঐবু ইপামদা লৈহনবদা যানখি । ঐবু উবদা গুসি ফাওবদা ঐগী লৈকায়গী মীশিংনা ও ! মঙ্গোলগী মশক্লি হায়না লোয়নবীরি । মসি পুন্সিগী ওইগদবসু মাঙ্গে । ঐ য়ুমদগী মপাল থোক্কত্বা চহী অছম হায়রক্লে । হন্দক ইমাগী লায়ংবা ভেলর চংপসিদা অনৌবা নীংতস্বা সংসার অমা ফংবগা চপ মাম্মররে । অদুবু য়ুমদা হন্দবদি যাদবনা য়ুম যৌবগা হান্নগী মতৌদুদা অমুক শোয়দনা হজিঙ্গক্কনি খম্মুবদা ঐদি ভেলরসিদা অসুম লৈজনীংলে । মফমসিগী লৈগী বজারগী মিকুপ খরগী নুংঙাইবদুনা পুন্সিগী খাইদগী নুংঙাইবা মিকুপ ওইরগা অসুম তোকপদা মতারব্রা হায়বা ঙুমদে । দাদাগা অয়ুক খুদিংগী শঙ্কোম লৌফমদা থেংনখিবা মতমদা থম্মোয়দা ফাওরকখিবা নুংশিবা রাখলদুসু গুসিদগীদি



লাপ্ত্রগদবনিনা তপ্পা-তপ্পা কাউনথ্রনিকো ! খল্পবদা মীৎলুসিদা পিরাং ঈহৌরক্কনু যাদে ।  
তোল্পবী নচন্না দাদাগী শকফমদু থম্মোয়দা অসুম লাভুনা থমজবসিমত্তদি ওমহনবীযুবা !”

নহাকী লম্মানবী নচল  
বিকি

মীৎলুগী পিরাংনা য়োম্মবা বিকিগী চিঠিদু এনভেলপ অমদা হাপ্পগা চেকশিন্না  
থমথ্রে ।

মথংগী অয়ুক্রি । রিকি হান্নদগী হেন্না মরম মোকথৎলকই । য়াহৌবগা রোমেন্দা চা  
লানশিল্লকই । শঙ্গোম লৌফমদসু ওত্তনা সস্পেন অমা পায়রগা লেপ্পুনা লৈরম্মী । রোমেন্না  
লাপতল্পা রিকিবু উবদা “কনানো ওসিদি রিকিগী মছত্তা মৈতৈ নুপী ফজবী অমা  
লেপ্পিবসিনা ! অনৌবা মশক ফজবী মৈতৈ নুপী অমসু থুংলরবোইরে” খল্পুরে । অসুম  
নকশিল্পক্কগদি রিকিনি হায়বা ময়েক শেৎলক্কে । অমুকসু খল্পকই — “করিগীনো মানা  
ওসি নহানথৈগা মান্দনা হিগোক ফনেক য়ান্না মানবা মেখলা অমা শেৎলম্মিবসিনা ?  
লীৎলিবা ব্লাউজ অসিসু নহানথৈগী মচুদুনত্তে লৈ মচুনি । মসিগী অর্থসিনা করি হায়রিবনো ?  
রোমেনসু মাগী নুংতিগী শঙ্গোম শুম্মা ওইরিউঙা লেপ্পা মফমদুদা লেপ্পুরে । মীৎকা-  
মীৎকা য়েংনরম্মদগী ওরাং লৈগী বজারদা রিকিনা মাগী মখুত্তা লাম্পগা পায়রকখবা  
রিকিগী মখুত্তা মুম্মা য়েংই । রিকিনা খল্লি — “মাগীসিবু কদাইদা য়েংলিবনো ?”

নুপী ওইবীগী খুৎনিদনা ওছোক্রসু থোৎনা উরোদা ! খুৎশাশিৎদুগী মরত্তা খুৎনিংথৌদা  
সনাগী খুদোপ অমসু শিরি । ওরাং খুৎ অনীনা অদুক নক্কা অমগা অমগা পায়নদুনা  
চৎমিন্নরিউদদি য়েংবু য়েংলুদে । করিগীনো ওসিনা অশুক পামজনা য়েংনীংলুরিবা ?  
রিকিগী মোমোন নোকপা মীনোভুনা রোমেনগী খুত্তা য়েংলম্মা মীৎ অনীদুবু মায়থোঙদা  
অমুক য়েংলক্কা হায়না পাউ পীরবত্তম রোমেন রিকিগী মীৎকা মীৎচানথ্রে । নুদা বারী  
ওইহাক শানদুনা মখোল থোক্তনা মরোল লোম্মথ্রে । খঙহৌদনা শঙ্গোম শুম্মা লৌইরম্মে ।  
মাগী-মাগী সস্পেন্দু পায়রগা হল্পকই । লম্মীদা রিকিনা -

— “দাদা ! হয়েং ঐবু চেম্মাই ফাওবা খরা থিনবা য়ওবীযুবা ?”

— “য়াইয়ে, অদুদা .... !”

— “অদুদা কৈদৌরবা ? ঐবু নুংশিদিবগী বারা ?”

— “কৈদৌবগী নুংশিরোইদোইনো ? খুরাইযুংঙোগী অরুবা ডাক্তরগী এপোইটমেন্ট  
লৈরম্মবদি ... ?”

— “কৈশু লৈরম্নেইয়ে; অদু দাদা ! ঐনা দাদাদা পীনবা চিঠি অমা ওরাং অহীং ইবা লোইরে।”

— “হা ! করি হায়না ইরিবা ?”

— “হায়দোকপদি ইকাই, ঐগী হোখিবা পুন্নিগী ইতিহাসনি। মদু দাদাবু খঙহ্নীংদুনা ইজবনি। হয়েং চৎলমদাইদা পীরমগে !”

বারী মখা শমথনীংলবসু হোটেল যৌরবনিনা বারীসু লোইশিল্লে। মাগী-মাগী কাদা চঙল্লে।

ঙাইহাকী তুংদা গীরিধারিগা রোমেনগা রিহেবিলিটেন্দা এক্সরসাইজ তৌবা চৎল্লে।

নুংখিল চাক-ঈশিং চারগা ঙাইহাক পোৎথারিঙৈদা হোটেলগী কেয়র টেক্করদা টেলিফোন অমখক লাকই। রোমেনগী ওইরম্মী। পঙ্কজগা ফজবীগা চেন্নাই ইয়ারপোর্টত ফ্লাইটত নুমিদাং পুং নিপান্দা থুংগনি, খরা ওক্লম্মু। হায়রকই। রোমেন পাউদু গীরিধারিদা তম্মী। যান্না থুনা ফি হোংদোক্লগা ট্রাভেল এজেন্সিদা চেন্নাই চৎকদবা ট্রেন অমদি বসকী তাইমিং হংলুরে। পুং মরিদা থাগদবা বসতা চৎলগে খন্দুনা হোটেলদা হল্পক্লে। গীরিধারিদা পাউদু তল্পগা পুগদবা ইয়ারবেগতু পায়রগা থোরক্লে। থংনবা কাদা তাক্লমগে হায়না চঙলুবদা রঞ্জনা মতোমতা লৈরম্মী — “ইমা ! ঐ চেন্নাইদা ঐখোয়গী খুরাইবুংঙোগী মচানুপীগা মমাকনুপাগা থুংলগনি খরা ওকপিরম্মু হায়রকই, মদুগী হৌজিকমক চন্তবা যাদ্রে; রিকিদা মাবু থিনবা যাওদবগী শাওবা যাদে খরা হায়বীযু ! ঐ চৎলুখিগে” হায়রম্পগা থোকল্লে।

রিকিদি মঙোন্দা লৈশাবী অমখক্লা লৈবীরকউ হায়না তপ্পকপা পিথ্রাইগী স্টেন অমা নোরেনগা য়েংবা চৎখিবনি। রোমেন চৎখবা মতুং ইকান-কান্দনা রিকি মবুংগা মানা লৈগে চৎলুবা পিথ্রাইগী স্টেন্দু পায়রগা হল্পক্লে।

মমানা রোমেনা ঙাইহাকী মমাঙদা হায়রম্মা পাউদু তম্মদা রিকি বাথরুমদা চঙলগা লোন্না কপ্তনা লৈল্লে। মচাগী অরাবদু রঞ্জনা সু তশেংনা খঙলে। কপ্পদবা শানা মীংলুগী পিরাং শেংনা তৈথোক্লগা থোরকপা শকফমদু মমানা হাইফেং উবদা মচাগীদমক রঞ্জনা তশেংনা অরাবা অমা ওইরে।

সন্ধ্যাগী ধুপ-নুং থাবা লোইরগা নুমিদাংগী চাক থোঙ্গল্লে। গীরিধারিগী চাকসু হান্নিদুনা রিকিনা থাংলক্লগা পীজরে। চাবা লোইরবা তুংদা কোল-লিক নীংখিনা ফেব্রুয়ারিগা গীরিধারিদা চৎলগে তাক্লম্মী। গীরিধারিনা হায়হৌই — “হয়েংদগীদি ইচানুপীগা ইমাকনুপাগা লাক্লগনি মখোয়না থুংলবা মতমদদি নহাক্তি অমুক চৎখনিদো। উনরগা শক খঙনরবদি কয়া নুংঙাইগদবা !”

অহিংদু রিকিনা রোমেন্দা পীগে খন্দুনা মমাঙগী অহীংদা ইখিবা চিঠিদু অমুক ফাক্তোরুগা পাই। মীৎলুগী পিরাংদি লেপ্পা লৈতে। মরাইবকী মতাংদা মতোমতা তেংথারন্নগা তপ্পা-তপ্পা উইথৎথে। রোমেনগা মাগা নহান নোংমা য়েংমিন্নিখিবা টিপু সুলটানগী লানবন্দু গেৎ ঙাক্ৰিবা নুপাদুদা হাযনরগা চঙমিন্নরকই। অসুম চঙশিল্পকপনা পরেং শানা শেল্লগা থম্মিবা সিরিদ্দু মথং-মথং কাখৎলকই। সিরি লোইরকপদা মনা পুংবা থেবোং অমদি হৈনৌ পাস্বী ঙাজ্জা হৌবা হৈকোলদু ফাওরগা চঙলকই। হৈকোলদু লোইরকপগা মচু-মচুগী সনারৈ ঙাজ্জগী লৈকোলদু য়ৌরক্কে। লৈকোলদুগী ময়ায়দা মন্দির মচা অমা লৈ। মন্দিরদুগী মমাঙদা ব্রাহ্মণ অমনা যজ্ঞ অমা পাঙথোক্কে। লুহোংগদবা বর অমগা কৈন্যা অমগা মঙক্তা লৈপরেং অমমম শিরগা যজ্ঞগী মনাক নক্কা ফীজি অনী পুন্নরগা ফম্মি। অতোপ্পা বর অমগা কৈন্যা অমগাসু মথোয় অনীগী মতুংদা লুহোংগদবগী ঙাইরি। মদু উবদা রোমেনগা রিকিগগী রাখলদসু চপ মান্নবা মওংগী লুহোংবদু পাঙথোকপা য়াগদ্রা হায়না হংনীংলকখি।

রিকিনা হান্না হৌদোরকই — “দাদা! ঐনা নঙবু নুংশিবগী চাংয়েং উৎনবা ঐখোয় অনীসু মফমসিদা লুহোংলসি?”

— “ঐসু নংঙোন্দা রাফমদু হৌদোকে খল্লম্মিবনি। অদুদি ঐখোয় অনী লুহোংলবদি হয়েং য়ুদা হুখিবদা নঙ জেবহাং যৌদনা গুরাহটিদা লৈহৌবা তারেদো।”

— “ঐ পুন্নমক যাজরে দাদা।”

— “অদুদি ঐ লুহোংবদা চঙগদবা পোৎচঙ অমুক্তা হংলুগে!” অসি হায়রন্নগা রোমেন ওফিস অমা লৈবদুগী কাউন্টরদা চঙলগা হংলুরে। যজ্ঞগী অমদি ব্রাহ্মণগী দক্ষিণা, মন্দিবগী ফী পূন্না লুপা চামঙা চঙগনি হায়দুনা মদুগী বিসিপ্ত অমা কল্লগা রিকিদা উৎলরে। মথোয় অনী লুহোংনবা থৌরাং লোইদুনা মথোয়গী পালি ঙাইদুনা লৈরে। ঙাইহাকী তুংদা মথোয়গী পালি লাক্জনা লুহোংবা লোইরে। লুহোংবা লোইরবনিনা মথোয় অনী পুং অমরোমদি হোটেল অমদা লৈমিন্নরুসি হায়দুনা হোটেল অমদা চঙলগা অনানবা ফমুং অমদা ফম্মগা রোমেন্দা রিকিগী মখুৎতু পায়বগা নুংশিনা খুৎনমদু মাগী খজাইদা থস্বা হৌরকপদা মপান্দগী থোঙদা কোক কোক খীল্লকই। রোমেন্দা থোঙ হাংদেক্কেবদা নোরেন্দা পুলিস পুরগা মথোয় অনীবু ফাবা লাকপা ওইরম্মে। রোমেনবু পুলিসনা হেন্দকপ তৌরগা পুরগা চৎপা হৌবকপদা রিকিনা — “দাদা! ঐগা মাগা মন্দিরদা ইশা-ইশা য়ান্নদুনা লুহোংলবনি, মাবু থাদোকপিয়ু! ফাবা তারগনা ঐখোয় অনী পূন্না ফাবীয়ু! মা মতোমতা পুৰীখিবা তারবদি ঐ টিপু সুলটানগী লানবনগী রাংমদা চেম্মিবা তুরেলগী থোঙনুংদা চোংথদুনা শিগনি।” অসি হায়রন্নগা রিকি তুরেলদু তানা চেনথে। চেম্মকপগী লস্বীদা গাড়ী অমনা মাবু থেংলে। রিকি খঙহৌদনা মিকপ থোক্কে। ফমুংদা ফুক হৌগৎলগা

ফক্ষী। মখুৎনা মীৎলু অনীদা লান্নুবদা মীৎলুদু পিরাংনা পূমচোৎ চোৎলল্লে। রিকি তাইবংদা হিরা-হিরা কল্পকই। মমানা — “করি তৌরে” হংই। করিমত্তা খুমদনা কল্পগা লৈ। নোং ঙানফুং-ঙানফুং তৌরকপা মতমদা রিকি ঙুসাইগী রোমেনগা মাগা লুহোংখিবা মফমদু য়েংনীংমনখিদুনা মখোঙা অসুম লাকই। লক্ষীদা অঙাওবা নক্তা কনামত্তা চেন্দি। টিপু সুলটানগী ফোর্ট মমাঙ ফাওবা লাক্ৰুগা য়েংই। নোং খরা খরা ঙানথোরক্লে। ফোর্টকী গেৎকী রাংমদা ফুরীং অঙোবা লীৎপা নুপা অমা এক্সরসাইজ তৌরি। রিকিনা মথস্তা লেপুনা লৈবদুদা হকচাং কারবার তৌবী লমদমদুগী নুপী ওইরবোই নীংলুরমাক্লে। মখুং হৎলগা লাকউ হায়না কৌরকই। মতমদুদা রিকি — “ঐনা তৌরিসিবু করিনো, ওস্তবা নুপা, নহা থেংনরবদি ঐ মাঙলমগনিদা” খল্লগা য়ান্না থুনা লোদজ তানা হল্লকখি।

রিকি ইঙাও-ঙাওনা হোটেলদা হল্লক্ৰুগা মানা অঙাওবীণ্ডম চৎলুরিবদুগী মরমদা মতোমতা খল্লকই। অদুবু মী অয়ান্না হৌগৎনদ্রিবনিনা উহৌবা মী অমা অনীদগী হেনবা নস্তে। মহৌশাণ্ডম চীন-য়া শেংবা লোইরগা ঈরু-মাইথজবা লোইরে। ধুপ-নুং থাবা লোইরগা শঙ্গোম লৌবা পাত্র পায়রগা থোরকই। য়ান্না হৈনীংদনা গীরিধারিগী কাদা চঙলগা “বাবা! সস্পেন লৌগেকো, শঙ্গোম লৌনবা” হায়রগা কিৎচন্দগী সস্পেন্দুগা সস্পেন অনীদু পায়রগা শঙ্গোম লৌবা লাকই, শঙ্গোম শুস্বা ঙাইহাক ঙাইরগা শঙ্গোম পুরগা হল্লক্লে। শঙ্গোম লৌফমদা রোমেন উদবগী অরাবনা মশাদু তৌফম খঙখিদি। হোটেল যৌরক্ৰুগা কিৎচন্দা শঙ্গোম পাত্র অনীমক মৈথজা থাঙ্গতুনা ঙাইহাক শৌহল্লে। অদুগী তুংদা চা লোল্লগা গীরিধারিদা চা কপ অমা পীররে।

গীরিধারিনা হায়রকই — “ইচাগা থংননা লৈরমদ্রবদি ঐখোয় য়ান্না বারমগনি। ইচানা মতেং য়ান্না পাংবীবনা ঐখোয়গী অরাংপা মী অমত্তা লৈতবগা চপ মান্নরিবনি। ঐগী ইচানুপীদো আসামি অমদা ময়ুম পানত্রবনি। মখোয়সু ঙুসিদি শোয়দনা যৌরক্ৰুগনি।”

— “বাবা! ঐ পুং নিপান্দা চৎকদবনি, থৌরাং অমুক্তা তৌরুখিগে!” রিকি কাদুদগী থোকত্বে। মতল্লা কনাবসু ঙাইবীদে হায়বদু চুমত্রবজাৎনি। রিকি ঘড়ী য়েংনা-য়েংনা মানা পুগদবা পোৎ-চৈ চেক তৌদুনা হাপচিনবা লোইরগা মফি-মরোল হোংদোকপসু লোইরে। গীরিধারিদা অরোইবা ওইনা বীদাই তৌবা চঙলকই — “বাবা! ঐ অমুক চৎলুখিগে! বাবাসু নাবা থুনা ফরগা য়ুমদা হনবীয়ু।”

— “ইচানা হায়বদুমক ইপা ওইগে - সে! য়ামদি য়ামদ্রে লক্ষীদা ইচাগী চান্নবা করিনো অমত্তসু লৈখো! লুপা চামঙাসি পায়খো!”

রিকি গীরিধারিনা নুংশিনা পীবা লুপা চামঙাদু লৌই। মবুং নোরেন্না ঙুরাং লৈরুবা বেগতু পায়রগা মমাদগী বীদাই তৌরগা রিকি মবুংগী মতুং ইন্সুনা চৎত্বে। রঞ্জনা মীৎলুদা

পিরাং পিরোইননা লৈহৌরে। ওসিদি গীৰিধাৰিসু রঞ্জনাসু এক্সারসাইজ তৌবা চৎত্রে। বরন্দাদা ফল্লগা মচাশিংগী মরমদা বারী শানদুনা লৈহৌরে।

ৰিকিগা নোৱেনগা থোকথিবা পুংখায়মুকী তুংদা টেক্সি অমদা ৰোমেনগা পঙ্কজ অমদি ফজবীগা পুন্না থুংলরে। পঙ্কজ অমদি ফজবীনা মপাবুংবু খুরুম্মী। গীৰিধাৰিনা বঞ্জনাবু মচাগা মমাক্কাদা শক তাক্কাৰা তুংদা মথোয় অনীনা মখুং লোম্নৈ। মথোয় আসামি লোন্দা বারী শানবা হৌত্ৰে। ৰোমেলা রঞ্জনাদা বিকি চৎথিবা কয়াম কুইববগে হংই। রঞ্জনানা পুংখায়মুক্তা ওইরি হায়না তম্মী।

ৰোমেন খুদজ্জুদা ঈৰুজ্জৰগা ফি অমুক শেৎচিল্লগা কৈথেল কাবা চৎত্ৰে। ফজবীসু ঈৰুজ্জথোক্কাৰগা মাগী পাবুং চা খবা পাম্মী হায়বা হান্নদগী খঙবনিনা চা শৎ লোনখৎলি। থংনবা কাদা রঞ্জনাগী মনাক্কাৰু মপাবুংনা হায়বদগী চা পীবা চঙলকই। রঞ্জনানা ফজবীদা অঙাং কয়া শুৱে হায়না হংলকপদগী ওইহাক ফল্লগা বাবী শানৈ। ফজবী কাদুদগী থোৱক্কাৰগা চাক থোংনবা হৰাইনচিংবা থিবা হৌৱকই। গ্যাস থাগতুনা ঈশিং শাহনবা হৌৱকপদা ৰোমেন কৈথেল কাৰুবা হল্লক্কে। ৰোমেলা চাক্কা মা থোংগে হায়। ফজবীনা ওসিদি তাৰোমেন পোথাবীৰো ঐ ওইনা থোংলগে হায়বদুদা ওা অশেষা, থুম, থাও, মনা-মশীংদু থল্লল্লগা থংনবা বঞ্জনাগী কাদা অমুক চঙলকই।

— “অন্টি ৰিকিনা ঐবু শোয়দনা বাৰৌবস্বা তাৱে।”

— “কৰিগী বাৰৌৱদগে, তাজানা যাদদুনা তৌবনি।”

— “অদু অন্টি ওসিগী চাক্টি ইচমুপীনা থোংবদা হাল্পে; ঐদি ঐনা থোংগে হায়বনি অদুবু ইচমুপীনা যাদ্ৰে, মানা থোংহৌৱে।”

ৰঞ্জন ৰোমেনগী বাদু তাৱগা নোকই। ওৱাংনা ৰোমেলা ৰিকিগা নোৱেনগা লৈবনিনা গীৰিধাৰি মতোমতা থনল্লগা চেম্মাই তানা চৎলুৱে, ওসিনা ৰোমেন হল্লক্কাৰগি থনবদগী নোৱেলা মমা মতোমতা হুন্দেৰুৰুগা চেম্মাই তানা মচমুপী থিনবা চৎত্ৰে। কয়াদা নুংশিনত্ৰবা মৰীনো হোম্পিটালদা লায়ংবা লাকপা কাঙবুগী পুন্সি তাক্কাৰী অশেংবা অমদি ফজবা থম্মোই, পুন্সিং অমদি ৰাখলশিংসে? মফমসিদা ফণ্ডবিদি অমত্তা হেক উদে।

ফজবীনা চাক থোংবা লৌইদুনা রঞ্জনাগী চাক শৰুক শেপ্পগা মাগী কাদা পুশিল্লক্কে। টেবলদা থল্লগা খুং-শা হামদোৰুবা ঈশিং পুশিল্লক্কাৰুনা রঞ্জনাবু খুং হামহল্লৈ। ৰোমেনসু চঙশিল্লক্কাৰুনা মতেং পাংই। গীৰিধাৰিনা মচানুপীদা ৰিকিনা মঙোন্দা তৌৱস্বা সেবাগী মতাংদা হায়ৱস্বা তাই। মদুমক্কা ফজবীনা রঞ্জনাগী সেবাদা থৰায় যাওবা ওইগনি। ৰোমেনগী মরমদদি হায়ৱদুনা কান্দ্ৰে, হান্নদগী খুংলোয়দুনা লাক্কাৰনি। রঞ্জন চাক চাবা হৌৱে। ৰোমেলা শঙদুনা লৈহৌই। ফজবী মপাবুং চাক পীজনবা অমুক কাদুদগী থোকত্ৰে।

রঞ্জনানা রিকিনা রোমেন্দা পীযু হায়না শিন্নরস্বা চিঠিদু রোমেন্দা মখুৎ ওইনা লান্নগা পী। রোমেন রঞ্জনাদা য়েংনা-য়েংনা চিঠিদু পাবা হোই। চিঠিগী মরোলদা রিকিনা মঙোন্দা খল্লম্বিবা রাখল অমদি রিকিগী হোখিবা পুঙ্গিগী খাইদগী লাইবক থীবা থোদোকী বারীদু পারুবদা মাসু রিকিগীদমক রাবা হোরকই। মীৎলুদা পিরাং ঈহোরকই। খল্লকই — “ও ! ওহোকপনিদা ! মাবু ঐগা করস্বা তাঞ্জাদা অমুক হন্না উনরকখিগদগে ? মাবু ঐনা চেমাই ফাওবা থিনবা চৎলস্বদা মানা ফংজগদবা নুংঙাইবদুমদি ঐনা মাগী মফমদা পীবা ওমখিদ্বেদো ! করিগীনো ঐগী পুঙ্গিসিনা চনেনবা পুঙ্গিগী বারীগা শন্নরুরবা মশক-মতৌ চঙখোনবী নুপীঙাক্তা মথং-মথং থেংনরক্কিবসিবো ? মসিবু হন্দকী মপোক্তা ঈশ্বরনা ঐঙোন্দা নুংশিনা খুদোল তস্বীরল্লবা পোৎশক হায়বদুরা ? তৌববুদি অসিগুস্বসিগী পুঙ্গিগী থোদোকী বারীগী মনন্না লস্বী শোরোক্তা ফজনা উরিবা, সনা কোনুংগী বারীশিংদগী য়ান্না নুংশিবা হেল্লমগদবা মাল্লি। মসিগী মরমদা হকথেংনরুরবা ঐগুস্বা মীশক্তনা অশেংবা মহাও খঙগদবনি।”

মানা চিঠিগী মরোলদা উংলিঙোদা রঞ্জনানা হংলকই — “নচল্লুপীনা করি হায়না ইরল্লিবনো ? ঐগী ইচাদো থেস্মোইদি শেংজরবসু মপোক্তি কয়া ফৎলক্কবীনি। মাগীদমক্কি ইমানা বারিবসি।” রোমেন পাউখুম পীফম খঙদে। নুমিঙু মহাক মচি-মচিদা তুমিন উংলগা লেপ্তনা লৈ। মশাদু তরঙ অমা ইচৎ চৎলি। নুমিদাংবাইদা ফজবীনা ভেলরগী বজার অচৌবা, কৈথেল য়েংলুসি হায়বদু মানা থেইনা তারুদে। অদুবু ফজবীনা কল্লা তকশিল্লকপদগী চন্তবা য়াদদুনা মথোয় অনী খোঙনা ভেলরগী ফিযোনবা বজার অমদি লৈয়েনবা বজার মথং-মথং য়েংই। পক্কজদি ফমুংদা তুমদুনা লৈহৌরি। ফজবীনদি রোমেন্দা হান্নদগী কয়া কোইজদবনিদা মখুদাং পায়বদা ওসিসু করিমত্তা কোইকদে। মতম অমদা মাবু পোকপি মমানা বৃন্দাদা ফজবীনা মীরোল্লকপা মতমদা অঙাংদু রোমেনগী ওইরমগদ্রা চিংনবদগী থয়ান্ননা হংবা ফাওবা য়াওস্তিবদুনি। অদুবু রোমেনগী পুঞ্জিং, রাখল, বুদ্ধি অহস্বক বারকপা ওস্বগী থৌনাদুনা মহাক চোপ্পমক্তি নংখিদবনি। মদুগী মতুংদগীদি মথোয়গী ইমুংগী মী অয়ান্ননা রোমেনবু খাজবা হেল্লকখিবা। রোমেন্সু গীরিধারিগী ইমুংদা অদুগুস্বা লিচৎতু কৈদৌবগী চৎলুদগে ?

ফজবীনা রোমেনবু লৈশাবী অমনা মতুং ইনবগুম রোমেনগী মখুৎ পায়দুনা ইন্নরি। রোমেন্না ফজবীদাসু লৈগী বজারদু য়েংহন্নীংবদগী লৈগী বজার মনুংদা পুশিল্লকই। নহান রিকিনা জাতিকুঞ্জিগী লৈপরেং লৈখিবা হনুবীদুগী লৈ য়োনফমদা চঙলকই। লৈ মনমদুদা ফজবী পুমঙাও ঙাওই। রোমেন্না খল্লি — “ও ! লৈদা ঙাওবসিদি নুপাদগী নুপীনা য়ান্না হেনবোইরে।” ফজবীসু চৎলিবা নুপীশিংদুগী মকোক্তা লৈ চরোং-চরোং য়ান্নরিবদু করিগী উদনি। মদুনা চৎনবী ওইরবা লমদমদুদা করস্বা জাতিগী নুপীনা মফমদু য়োরকপদা লৈ

চরোংনা মশমদা যান্নীংলোইদগে ? ফজবীসু মাগী তুংগী শম্বলদা লৈ চরোং পুন্নিংবা পোক্ককই। লৈপরেং অমা লৈরগা হনুবীদুনা নীংথিনা শেম্মগা পুনবীরিবদু উবদা রোমেন খঙহৌদনা রিকিবু উরকই। মানা ইরম্বা চিঠিগী বারোলশিংদুসু নীংশিংলকই। রোমেন ক্রমাল লৌথোক্কগা মীংলু অনীদা ফাওরক্কাই ঈফুতু ফজবী উহন্দনা তৈথোকই। রোমেনদি হনুবীদুবু ইপঙ-পঙবগুম লৈদমক য়োল্লগা পৈশা তাল্লিবনি; অচং-অওক্কী মরমদা থোইনা খল্লম্নোই অমদি খঙলম্নোই খল্লুরি। হনুবীদুগী পুন্নিংনসু রোমেন্না মফমসিদা তোঙান-তোঙানবা নুপী হোং-হোংদুনা, মখুং শম্ববগা লাকখিবা, মখোয়না য়েংনখিবা মীংয়েং লোইনমক সিনেমাগী বাবী কেসেত্তা হাপ্পগুম মাগী কোক্তুদা থল্লি। তামিল মরোলদা — “করিনো মসিগী শকহেনবা নুপাসিনা নুপী হোংল-হোংলগা মাগী লৈ য়োনফমদা লাক্কিসিবো ? মসিবু মমীং য়ান্না য়ান্নজাংলা ?”

ফজবীনা রোমেন্দা ওনশিল্লগা — “দাদা। পকচত্রা অমুক্তা য়েংউনে ?” হংলকপদা হনুবীদুনা শাওরংননা — “বহুং সুন্দব ! কলকা ভি সুন্দর, আজকা ভি সুন্দর, সব সুন্দর” হায়বকই। ফজবীনা থল্লি — “করিগীনা হনুবীসিনা শাওবগুম ঙাংলিবসিবো ?” মখোয় অনী হনুবীদুদা হন্না-হন্না য়েংলগা থোরক্কে। খরা চংলগা নহান মখোয়না লৈবা বোল মানবা অরাথবীদু উবদা মদু লৈসি হায়দুনা অনী অমগা লৈরে। যদিগোম খরগা খামেন অশিনবা খবগাসু লৈখিসি হায়দুনা লৈবগা হল্লক্কে।

নুমিদাংরাইদা চেম্মাইদা রিকি থিনবা চংলুবা নোরেন গোগোই হল্লক্কে। পঙ্কজ অমদি ফজবীগা বোমেন্না শক তাজুনা খঙনহল্লো। নুমিদাংগী চাক চারিঙৈদা রিকি জোরহাৎকী য়ুম য়ৌরে হায়রকই।

নুমিৎ হল্লি লৈরম্মগা পঙ্কজগা ফজবীগাসু হনবা তারে। চংলমদাইদা রোমেন্না পঙ্কজদা শিলচরগী থবজু খরা তোয়না চংলগা য়েংশিনবীরম্মু হায়। পঙ্কজনা বীমোলদু ফজবীনা চৈবদগী ভাব খরদি তাবগুম তৌহৌরে হায়। রোমেন্না শিলচর মনাক্কী রেল লম্বী শেম্বগী থবক য়েংশিনবা গুমদ্রে হায়বগী পাউদু তাবদগী রাজেন গোহাইনা মাগী মী থাদুনা থবজু চংথবা হৌথবনি। পঙ্কজনা বাফমদু রোমেন্দদি ফোঙদোক্কমদ্রে। অসুন্না পঙ্কজগা ফজবীগা গুরাহাটিদা অমুক হনথ্রে।

## তরানিপালশুবা

পঙ্কজগা ফজবীগা য়ুমদা খোকখ্রবা মতুংদা গীরিধারিগা রোমেনগা লৈবা কাদু ইচিক - চিক্‌হৌরে । থংনবা কাদুসু বিকি চৎখিবদগী হান্দদগী চিক্‌বনি ।

নুংতিগী অয়ুত্তা রঞ্জনা অমদি গীবিধারি অনীবু রিহেবীলিটেনসন সেন্টরদা পুরগা এক্সারসাইজ তৌরবা হল্পকপদগীদি থবক থোইনা লৈত্রে । নুংখিলগী মতমদি পোখাদুনা মতম লোঞ্জি । ভেলরগী সি.এম.সি হোসপিটালদা লায়েংবা লাকপা মী অযাস্ননা অকোয়বদা লৈবা হোটেলশিংদা লৈরগা লায়েংবগী থবক তৌই । হোসপিটালগী রাদ্দতা লৈবদি য়ান্না লুবা ওপরেসন মথৌ তাবা অনাবা খক্তনি । হোটেলদা লৈরস্বা মীশিংদুসু অমা চৎখি অমা অমুক লাক ওন্না-ওন্না অরি-অনৌ শিমবগী থবক্তি লেপ্পা লৈতে । বীহারি মতৈ-মনাও লৈরস্বা কাদুদা বেঙ্গলি ফের্মিলি অমা নৌনা অমুক লাকই । বেঙ্গলি নুপাদু ফৈজোম শেংলি, য়েংবদা য়ান্না লেশ্মী । চহী তরামঙাগী মচানুপী অমগা মাগী নুপীগা লাকপনি । রোমেনগা নোরেনগা বরেন্দাদা ফমদুনা লৈবদুদা চঙশিল্পক্‌গা বা খরা হংলৈ । রোমেম্মা হোটেলসিদা লৈবগী মওং, চাক - ঙ্গিশিং লনাই থোংলগা চাবা, কোল লিক চাক থোংনবা স্টেপ, গ্যাস সিলিন্দর রায়বগী মতাংদা মচা খায়না অহন্দুদা তাকই । শক তান্দুনা অমনা মণিপুুরিনি অমনা বেঙ্গলিনি হায়বা খঙনরবা তুংদা রোমেম্মা বেঙ্গলি লোন্দা ঙাংবদগীদি খরগা হেমা নকশিন্নরে । অহন্দুনা রোমেম্মা কোল - লিক রায়বা চৎপদা মতেং খরা পাংবীযু হায়বদুদা খুদক্তা মথোয় অনী চত্তুনা কোল - লিক, চাক থোংনবা গ্যাস স্টেপনচিংবা রায়মিন্নরুরে । অহন্দুনা মহাক হান্না একাউটেন্ট জেনেরেলগী ফম পায়রশ্মী, মণিপুুরদসু চহী মঙা পোস্টিং তারশ্মী হায়বদুদা রোমেম্মা মঙোন্দা সার কোই । রোমেম্মা ব্যবহার তৌনা লোয়নবদুদা হয়েং হোসপিটালদা চৎপদা গাইদ খরা তৌবীযু অমুক হায়রে ।

মথংগী নুমিত্তা গীরিধারিগী এক্সারসাইজ তৌবা চৎলুবা হল্পক্‌গা রোমেম্মা বেঙ্গলি অহন্দুগা মচানুপীগা পূন্না চৎমিন্নদুনা সজরিগী ডাক্তর নুপী আর.এস. ভানুগী এপোইন্টমেন্ট লৌরগা উন্নরে । কেশ হিস্টরি ফজনা লৌরবা তুংদা টেস্ট ময়াম অমা তৌনবা হায়রক্‌ । ঙ্গ টেস্ট, য়ুরিন টেস্ট অমদি অলট্রাসাউন্ড লৌবা লোইরগা বারে হায়দুনা হোটেলদা অমুক হল্পক্‌ ।



হোটেলদা চাক - ঈশিং চাবা লোইরগা নুমিদাংরাইদা বরেন্দাদা চৌকি অমমম থাংদেক্রগা মখোয় নুপামথৈ সি.এম.সি হোসপিটাল ফবগী, অমদি মসিদা নোর্থ ইস্ট স্টেট অয়াস্বদগী অমদি বেস্ট বেঙ্গলদগী অনাবা মশীং খাইদগী যান্না লায়েংবা লাকপগী মরমদা বারী শানৈ।

বেঙ্গলি অহলদুনা মসি হোসপিটালসিদা থবক তৌরিবা ডাক্তরশিং, টেক্সিসিয়ানশিং, নসশিং অমদি শিনফম খুদিংমক্কী মীওইশিংদা থম্মোয় শেংনা কংথোজুনা, ইজৎ লৈনা থবক তৌবগী হেনবী লৈবদগীনি হায। মদু তাবদা রোমেন্না হায়রকই —“মতম অমদা ঐখোয়গী নোর্থ ইস্টতা দিব্রগড়গী অসাম মেদিকেল কলেজ হোসপিটালসি খাইদগী ফবা হোসপিটাল অমা ওইনা খল্লরম্মী। অনাবা অকবা খুদিংমক মফমদুদা পুরগা লায়েংবম্মী। হৌজিক্তি মমিং তাখিদ্ৰে। মতৌ অসিগুন্না হান্না মমিং যান্না চল্লস্বা কোলকটা সহরদা লৈবা হোসপিটালশিংসু মমিং অমত্তা তাখিদ্ৰে। মসি ঐখোয়গী ইস্ট ইন্দিয়াগী মফমশিংদা যান্না দাউনফেল ওইরকপগী খুদনি। যান্না নুংনাংবা রাফম অমনা কোলকটাদা শাবা হিদাক ফাওবা কালিটি হুহুরে হাযদুনা মীনা পান্নরক্তবা অসিনি। মাগী বাদু তাবদা বেঙ্গলি অহন্দু মাগী লম অমদি জাতি চেহুবা রা ওইনা তৌবদুনা নুংঙাইতবদি ফাওববসু শিংবনিনা লোইনা তাথোক্রগা পাউখুম কোন্না পীগে খল্লি।

রোমেন্না মখা তানা অমুক হায়রকই —“তশেংবসু গুসি - গুসিমক সি.এম.সি হোসপিটালসিদা লায়েংবা লাক্রিবশিংসি বেঙ্গলি কাঙবুনা ৯০% ওইরি হায়নৈ। হোসপিটাল মনুংদা লায়েংবা লাকপা মীনা খঙনবা রাবোল ফাওবা বেঙ্গলি ময়েক্সা ইংলিসকা অনীদা ইরিবসিনি। ভেলরগী হোসপিটালগী অকোয়বদা বেঙ্গলি বস্টি ফাওবা লৈরে। মফমসিদা লৈরিবা হোটেলশিংসিদা বেঙ্গলিগী হোটেল যান্না যাওরি। মসিদা বেঙ্গলিশিংনা হরাউরবদি মদু মখোয়গী ওইনা যান্না মাঙজরক্কনি। মতম অমদা ভাবত্তা কল্লা গাঙনরম্মসি বেঙ্গলিশিংনা গুসি খঙবসি অতৈ ইন্দিয়ানশিংনা হয়েং খঙই হায়নরম্মনি। অদুবু গুসিদি বেঙ্গলিশিংগী মগুন হান্নদগী যান্না হুহুরে। মখোয় হৌখিবা মখোয়গী মপা - মপুশিংগী হায়বদি সুভাসচন্দ্র বোস, রবিন্দ্রনাথ ঠাকুরনচিংবগী বারী শাবা, নীংশিংবা নত্তনা অনৌবা গুসিগী মতমগী বারী পুথোক্রবা মীশক পুথোকপা গুমদ্রে। করিগুস্বা বেঙ্গলিশিংনা কোলকটাদা নত্রগা মখোয়গী সহর অমদা হেত্তা সি.এম.সি গুন্না মগুন লৈবা, লায়েংবা লাকপা মীনা খাজবা হোসপিটাল অমা চলাইদুনা লৈরস্বা থোক্রবা গুসি মফমসিদা লায়েংবা লাক্রিবা ৯০% গী বেঙ্গলি অনাবশিংসি মখোয়গী হোসপিটালদুদা মখোয়গী ডাক্তরনা লায়েংলমগনি অমদি ঐখোয় নোর্থ ইস্টকী চাউখৎপা কয়া যৌদ্রিবা, শেন - থুমগী অরাবা মায়োক্ররিবা মফমশিংদগী অনাবা ময়াম অমসু কোলকতাদা লায়েংবা লাক্ররমগনি। মদু লৈতবদগী ঐখোয় ভেলরগী সি.এম.সি. হোসপিটালদা মায় ওনশিন্নরকপনি। মসিনা য়ুমদগী লান্না

লাকপগী অমদি চাদিং কাহেন্না তৌবগী খুদোংচাদবা কয়া মায়েকুহল্লি। বেঙ্গলি যান্না মফমসিদা লায়ংবা লাক্লবসু সি.এম.সি. হোসপিটালদা অফাওবা বেঙ্গলি ডাক্তর যাওবগী মমিংসু থেইনা থেংনদে।”

রোমেনগী বাদু তাবদা নোৱেন্দি আসামদদি বেঙ্গলিশিংগা আসামিগা কয়া যানদবা লৈবদুদা ওছোৱা নুংঙাইনা থোকে। বেঙ্গলি ওফিসরদুনা হায়রকই - “শোমগী ইচাগী ৰাফমসি ওছোৱা চুমত্ৰবা ৰাফমসি, ঐ ইশাসু বেঙ্গলি ওইজরবসু হান্দি মসিগী মরমদা থোইনবু খঞ্জিল্লদে। মসি ওসিগী বেঙ্গলিশিংসি মীশীং কা হেন্না যান্না মরম ওইবগা ঐগী - ঐগী ওম - ওমবা হোৎনরিঙদা কথোকপগী অমদি জাতিগী থাক্তা ৰাখল খনবা মীগী মশীং হছরকপদগী ওইরকখিবনি। মসি কোৱবা উপাই হায়ববু ইচানা পুখৎলক্লিবা ৰাফমসি বেঙ্গলি খুদিংমকী কোক্তা মথোয়বু অতৈ জাতিগী মীনা অসুমা ঙাঙনৱে হায়বসি খঙহনবগা লোয়ননা নৌনা মকোক্তগী অমুক হৌগৎপা অমা চঙই। রোমেনা খল্লি, - “অশিংবা মীগা ৰাৱী শানবসি ভাব থুনা তাবনিনা মাদি কৱিমত্তা শাওদে। খৱা পঙবা মী ওইরল্লবদি মৈ হৌনা শাওরম্বসু যাই।” মাসু ৰাফমদু বেঙ্গলিগী মতীং ফুদোৱক্লবা হায়গে হায়বা অমা যাওনা হায়ৱিবনি। ৰাৱী শানৱম্বদগী কায়নবগা মাগী - মাগী কাদা চঙনত্ৰে।

মথংগী নুমিঙদি বেঙ্গলি ওফিসরদু রোমেন্দা হোসপিটাল চৎমিল্লসি হায়রকখিত্ৰে। অদুবু রোমেন্দি মথোয়গী অৰাৎ - অপা হংবা লেপ্তে। বেঙ্গলি ইমুংদুনা ৰবি লোদজদা লৈরকপা মৱিনি শুবা নুমিৎকী নুমিদাং অথেংবদা নুপী অমা থন্মোয় শোৱা কপ্লগী মখোল অমা তায়। রোমেন তুহ্মা যাদদুনা ফুক হৌগৎলি। মপাল থোক্লগা বৱেন্দাদগী কপ্লিবদু বেঙ্গলি ইমুংদুগী কাদৱা হায়দুনা কা মপাদা চঙশিল্লগা তায়। চুল্লে, কপ্লিবদু বেঙ্গলি ইমুংদুনা লৈবা কাদনি। ডাক্তরনা নুপীমচাদুগী টেস্ট তৌবগী ৱিজল্টতা অকবা ৰা খৱা শোয়দনা হায়ৱক্লমগদবা মাল্লি। অহিংদুদা হৌদোকপমক্তি নুংঙাইতদুনা নোংঙাল্লগা হংলগে খল্লগা রোমেন মাগী কাদা চঙলগা তুহ্মা অমুক থেমত্ৰে।

মথংগী অযুক্তা শঙ্কোম লৌকবা হল্লক্লগা রোমেনা বেঙ্গলি ইমুংনা লৈবা কাদুদা চঙলগা অহলদুদা মচানুপীগী অনাবগী মরমদা হংই। অহন্দুনা তপ্পা হায়রকই - “ইচানুপা ! ঐনা ঐগী ইচানুপীগী অশেংবা ৰাফমসি নঙঙোন্দা ফোঙদোকপদা কৱিসু হঙ্গোইত্ৰে। মফমসিদদি ঐথোয় যুল্লোমবা হায়বদু ওইববনি। ঐগী ইচানুপীসে মতোমতা পোকপনি। মহাৱা চহী তৱামঙা চঙলক্লবা ফাওবদা থাগী মেঙ্গ লাফ্ৰে। ময়াংসু খৱা কংশিল্লকপণ্ডম তৌবদুদা মফমসিদা লায়ংনবা পুৱকপনি। ইচানা ওৱাং হায়বদু যান্না চুমই। ইপাসু কোলকটাদা লৈবা হোসপিটাল অমদি ঐগী জাতিগী ডাক্তর থাজরক্লবদগী মফমসিদা লাকখিবনি। হৌজিক মাৰু লায়ংলিবা ডাক্তর ভানুনা মাগী উমসি লৌথোক্তবা য়াৱৱোই

হায়বদুদা মমা অসিনা মথবায় নুংঙাই তদুনা কল্পনি।” পাউদু তাবদা বোমেন নুংঙাইতবা ফাওই। হায়বকই -“সাব। পৃন্মকাসি ঐখোয়না মী ওইনা পোকুববনিনা খাঙবা তাবনি, থেংনবা তাবনি। যান্ হেন্না বাকুববণীসু কান্নবা লৈতে। ডাক্তবগী এদভাইস মতুংইন্ন ঈশ্বব নীংলগা ইচনগীদমক হোংনবা তাবনি। সাব। ঐ ঐখোয়গী অহল পুবগা এক্সবসাইজ তৌবা অমুক্তা চৎচকথিগে।” বাহৈদু হায়বল্লগা বোমেন খোবক্লে। বোমেন্না গীবিধাবিবু বিহেবিলিটেন্সদা পুবগা এক্সবসাইজ তৌবা চৎলুবা হল্পকপগী লম্বীদা খল্পকই -“ঐখোয়না ভেলবগী সি এম সি হোসপিটালদা লৈবকপসি থা অমগা নুমিৎ মঙানি শুবে, হযেংদি ডাক্তব অমুক্তং উনবগা যুমদা হনবা যাবগদ্রা হংলা চুমগনি। যুমদা থীকাগী থবকসু লৈহৌবি।” গীবিধাবিবু হোটেলদা থল্লল্লগা ডাক্তবগী এপোইন্টমেন্ট লৌবা অমুক লাকই। ডাক্তবনা মথং নুমিৎকী নু থিল পুং মঙাদা উননবা মতম পীবকই। মানা হল্পকপদা বেক্সলি ইমুদু হোসপিটালগী পাইভেৎ বাদ এ হোংননবা ববেন্দাদগী খোবকই। পোৎ - চৈ হোনবা উবদুদা বোমেন্না চঙশিল্লগা অহন্দুদগী ইযাববেজু মা থাংগে হায়বগা মানা থাংবী। মানা অহন্দুদ হংই ‘সাব হৌদিক কদইদা হোংবীবা তাববগে?’

অহন্দুনা খুল্লকই ‘ইবুংঙো। ইচানুপীগী ওপবেসন হযেং তৌবসি হায়বে, অদুনা ঐখোয় বাদতালৈক্কা তাবে।”

মানা থাংলকপা ইযাববেজু ওটোবিক্সোদা হাপকৎলে অদুগা হায়বকই -“সাব। ঐ হযেং ইচনগী ওপবেসন তৌফমদা শোয়দনা লাকচগে?” অসি হায়বগা বোমেন লৈহৌবে।

মথংগী নুমিত্তা নুংতিগী কটিন ঝাক লৌইবগা বোমেন বেক্সলি অহন্দুগী মচানুপী ওপবেসন তৌফমদা চৎলি। ওপবেসন থিয়েটবগী মমাওদা ট্রোলি মথক্তা হিল্লিবি নুপী মচাসিগী উইশিল্লিবা মীংলুদগী পিবাং শীষ্টবিবদু বোমেন্না উই। মাৰু পোকপী মমাগী মমীভুসু কল্পবগী ঙাঙশং ঙাঙই। অহন্দুনা বোমেন্না হায়বকই -‘ইবুংঙো লাকপা যান্না নুংঙাইবে, ইপাসু ইতোমতা ঙায়বদুদা তৌফম খঙদদুনা যান্না বাকুববনি। ইচানুপী ওপবেসন তৌবগীদমক ঈ দবকাব ওইবকপা যাই, ঈ পীনবা থৌবাং তৌ হায়বি। ইপাসু ঈ ইউনিৎ এমদি ঐংগেন্দগী পীবগে হায়না লেপ্পে, মথা অমুক চঙগনি হায়বল্লগাদি ইবুংঙোদি মফমসিদা হান্না লৈবল্লবনি, ঈ লৈবা ফংগদ্রা হংগে খল্লল্লনি।”

“সাব। মদুগীদমক কবিমত্তা বাবীকগনু ঐংগেন্দগী পীবগা লৌইবে” মাগী কবিমত্তা খল্লকদনা খুমদোবকপা বাঙাঙদুদা অহন্দু পেপ্পুববৌই, হায়বকই -“ঐগী পুন্দি ইবুংঙোত্তুন্না পুকচেল চাউবা, থেম্মোয় ফজবা মী থেংনখিদি। ইচাগী বাঙাঙসি তাবদা ইপা পেপ্পে, কবিগুন্না কান্দা ইচাগী দবকাব ওইবকপদা ইপানসু পাংবা যাবা মতেং পাংগে।” বোমেন্না -“সাব। মদোমদা খনবীকগনু, ইচনগী অনাবা ফবনি ঐখোয়না হান্না নীংগদবা লাইদি।”

অহন্দুনা হায়রকই - “ইবুংগোনা মী অতৈত্তু স্বা ওইরল্লবদি ঐগী ইচাগী ওপরেসন তৌফমদা লাক্রমোই, লাকপা তারবসু ওপরেসন লোইত্ববা মতুংদা লাক্রমগনি। মরমদি ইবুংগোনা ঐখোয়গা নরুবা মরী - মতা নত্তে, অদুগী মথক্তা জাতিসু তোঙাল্লি। ওপরেসন তৌবদা ঐ চঙবনিনা ঐ পীযু হায়রল্লবদি মঙেন্দগী পীযু হায়রল্লবদি হায়বগী কিবদগী লাক্রোইদৌরিবনি, অদুবু ইবুংগোদদি মদুগী রাখল মচেৎ অমফাওবা যাওদনা ইতিং - তিংনা ঐঙেন্দগী ঐ পীগে হায়রকপদু তাবদা ইপা পেঞ্জে।” বারী লোইদ্রিঙেদা ট্রোলিদু ওপরেসন থিয়েটার মনুংদা ইনশিনত্রে।

শোমদা ঐ পীগদবা মী চঙলক্কা হায়বকপদা অহন্দু চঙগে তৌবদা রোমেন্না মা ওইনা চঙলগে হায়রল্লগা মা ওইনা চঙত্রে। মিনিং খরগী তুংদা রোমেন ঐ পীবা লোইরগা থোরক্কে। ঈশু চানরবা মাঞ্জি মরোল অমত্তা হায়রক্কে। রোমেন্না অহন্দুনা ওনশিল্লগা হায়রকই - “সাব! ঐ হোরেন নুমিদাংবাইদা অমুক লাকচগে, ডাক্তরগী এপোইন্টমেন্ট অমা লৈ অমুক্তা চৎচরুখিগে?”

রাইদু হায়রল্লগা থোবক্কে। বেঙ্গলি মতৈ - মনাওদু যান্না হরাউনা লৈহেই। রোমেন রবি লোদজদা হান্না হল্পক্কা শঙ্কোম গিলাস অনীখক থকচিল্লে। অদুগী তুংদা ডাক্তরগী এপোইন্টমেন্ট মতম য়ৌরক্তনা ডাক্তর উনবা হোসপিটালদা অমুক চৎলি। ডাক্তরনা গীরিধারিবু চাং নাইনা এক্সরসাইজ তৌফম লৈরবদি য়ুমদা চৎলবসু য়ারে হায়রকপদুদা রোমেন যান্না থুনা পাউদু গীরিধারিদা তন্নীংলকই। হল্পকপগী লম্বীদা বেঙ্গলি ফেমিলিনা লৈবা বাদর্তা অমুকহান্না নুপীমচাদুগী ফিভম করম তৌরবগে হংগে চঙলকই। অহন্দুনা রোমেনবু কৌশিল্লগা ফমহল্লি। লাইবক ফবদগী নুপীমচাদুগী বুমদু লৌথোক্কে হায়বদু তাবদা রোমেন থন্মোয়দা খঙহৌদনা ইশ্বর লৈবোইরে খল্লকই। তশেংনা মানা করিসু থোক্কাদবা বেঙ্গলি ইমুংসিগী খল্লুবদা যান্না নুংঙাইখিদবদি নুপীমচাদুগী বুম লৌথোকখবদি মমা - মপাগী আশা লৈররোই খল্লুবদনি। মীওইবনা হিংনরিবসি ইচাগী আশাদা অদুদগী ইশুগী অসুন্না মীরোল অমগী মথংদা অমনা অমুক শমথহৌগদৌরিবনি। অদুবু বেঙ্গলি ইমুংসিগীদি আশাগী মমিদু যাওদনা করল্লা নুংঙাইবা পুন্সিদা হিংগদৌরি। মদু খল্লুবদনি রোমেন্না বারুরিবা।

হিংবগী আশাগী মমি শাম্লুরবা অহল অনীদুগী হেংলম্বিবা মায়থোঙদু উবদা রোমেন ওছোকা নুংঙাই। মমাদুনা হৈ মহী শেল্লগা রোমেন্দা পী। রোমেনসু হরাউনা লৌরগা থকই। হৈ মহী থকপা লোইরগা রোমেন্না হায় - “সার! ঐখোয়না ঈশ্বরবু কেদৌইঙেদা কাউবা য়াদে। তশেংনা নহান অহীংদা অন্টিনা কল্পদু তাবদা ঐ তুস্বা য়াখিদে। ঐনা ঈশ্বরগী মফমদা নিজখিবদু ইচনগী অশোয়বা য়াওহনবীগনু হায়বসিনি। ঐনা নিবদগীসু মমা - মপা ওইরিবা সারগা অন্টিগনা নিবদুনা ঈশ্বরনা হেল্লা খৌজান পীনীংলমগনি।

ঐশোন্দা ইচনগী পাউসি ভাবদা ফাওরিবা নুংঙাইবসিনা অপেনবা হায়বদু ওইরে। ঐ হয়ে অমুক লাকচগে ঐখোয়বুদি ডাক্তরনা চৎপা য়ারগনি হায়রক্কে, য়ুমদা হনবা য়ারগনি হায়বা পাউসি ঐখোয়গী অহন্দা অমুক্তা তমজরুখিগে?" বাইহু হায়রন্নগা রোমেন থোরক্কে।

মানা হোটেল য়ৌরকপদা নোরেনগা গীরিথারিগা ফন্নগা বারী শানরশ্মী। রোমেন্না ডাক্তরনা মখোয়দা য়ুমদা হনবা য়ারগনি হায়বা পাউদু তম্বদা গীরিথারি খুদস্তা য়ুম খনক - নকশিন্নকপশুম, য়ুমগী য়েঙ্খাং মথেল খনং নীংশিংলকই। মাগী পাউদু ভাবদা নোরেনসু ডাক্তরগী এপোইটমেন্ট লৌরগা মখোয়সু য়ুমদা হনবা য়ারগদা হনংলকই।

খুদস্তা রোমেনগা নোরেনগা পুন্না চৎমিন্নদুনা ট্রাভেল এজেন্টগী চেম্বাই- গুবাহাটি পাইদাবা ফ্লাইটকী টিকেৎ অনী কক্কুরে। টিকেৎ কক্কুরা হন্নকপদা রোমেন পুন্নিং নুংশিরকই। মতম খরা মফমসিদা গীরিথারিগী অনাবা সেবাগী লাকপসিদা আসামগী ইমুং অমগা থংননা লৈরুরে। রিকিগা মাগা উনরুবদা নহানমুকী মপোকী বারী নীংশিংলকপশুম পুন্নিংদা মতম কুইনা বৃন্দাগী রাখলদা উংদুনা লৈরশ্বদু অনৌবা রাখল অমনা মায়গুন খজিক হোংগে তৌরুরে।

অদুবু রিকিনা য়ান্না থুনা ময়ুমদা হনবা তারকপদগী রোমেনগী মফমদা রিকি উবা ফলস্তবা নুমিং খরনিদুদি ইঙাও - জাওখি। ভেলরসিদা মতম চুন্না লৈবা য়ারবদি শল্পকখি। য়ুমগী নুংঙাইতবা পুন্নিমক মতম খরদি পুমকাউ - কাউরুরে। অদুবু গুসিদি ইমুংদুদা মাবু খৌরাংনা গুইরমগদবা মীগী খল্পুবদা রোমেন গুবাহাটিদা হন্নংলক্কে। বীমোলগী অকনবা খোনফমশিংদুনা থন্মোয়দা পানখিবা চৈনাদু লোইনা অমুক হন্নক্কে। গীরিথারিদি মতম কুইনা থাদোক্রম্নবা য়ুম, মাগী নুপী লোইনমকপু উনীংবনা লাংতক্কে।

অসুম রাখল অমদা উংলশ্বদগী মতোমতা নহান রিকি পুরগা চৎমিন্নখিবা মফমশিংদু মথং - মথং ফাওরগা লাকই। লৈগী বজারদা চঙলক্কা লৈ য়োনবী হনুবীদুগী মফমদু থিরকই। হনুবীদু লৈয়োনবা উম্মে। মাগী লৈয়োনফমদুদা লৈ পরেং ময়ান্না য়োন্না ফোটো অমখক থন্নিবদুদা মুন্না য়েংলুই। লৈয়োনবী হনুবীদুগী ফোটো ওইরশ্মী। থংনবা লৈয়োনবা নুপা অমদা হিন্দিনা হংই। পাউখুম ওইনা মহাক গুরাং লৈ পুরগা ওটোরিক্সো তোংলগা লাকপদা ট্রক গাড়ী অমনা মানা তোংলকপা ওটৌদু থেংবদগী মহাক য়ান্না থীনা শোকখি। খুদস্তা হোসপিটালদা পুখৎখি। অদুবু কনবা গুমদনা সংসার থাদোক্রম্নগা চৎখে। পাউদু ভাবদা রোমেন থন্মোয় পুবা য়াদনা রাখি। মাদি লৈ পরেং খরদি মঙোন্দগী লৈরগা পুখিগে খল্পগা লাকপনি। অদুবু মাদি লৈরমম্মে। হে মীওইবা। নঙগী তাইবংগী লীলাসি অসুন্না তৌবোইরেকো। রিকিবু নীংশিংলগা রাখল অমদা গুইহাক তাউগে লাকপা রোমেন হনুবীদুগী শকফমদুনা মাগী মকোস্তা চঙদুনা লৈখে। সন্ধ্যা মতমদা হোটেল য়ৌরক্কে।

মথংগী নুমিৎনি। রোমেন গীরিধারিগা লোয়ননা এস্বরসাইজ তৌবা চৎলুরে। গুসি অহীংসিদা গায়রে ভেলরদা লৈগদবা। হয়েৎদি শোয়দনা চৎলগনি। রোমেন অরোইবা ওইনা বেঙ্গলি ফেমিলিনা লৈবা বার্দতা চতুনা অহন্দুগা উনবা লাকই। অহন্দুনা হরাউনা কৌশিল্লকই। রোমেলা চঙলকপদা নুপীমচাদু ফমুংদা মোন অমদা গুরগা ফমদুনা লৈরম্মী। রোমেনবু উবদা মোমোন নোক্ককই। মাগী শকফমদু উবদা রোমেনসু নুংঙাইবা পোকই। খঙহৌদনা নুপীমচাদুনা কৌরকই - “দাদা! দাদানা ঐগী ওপরেসন তৌবগী ঈ পীরম্মী হায়না বাবানা তম্বা তাবদা ঐনা দাদাবু উনীংবনা লাংতরুরম্মনি। দাদা লাকপিবা য়াম্মা নুংঙাইরে।” মানা গাঙলক্লিবা লোন্দু মৈতৈলোন্দনি। মাদি মাগী বাবানা মণিপূরদা পোসিৎ তারিঙেদা লমফেলগী সেস্তেল স্কুলদা ক্লাস ফাইবতগী নাইন ফাওবা তল্লম্মনি মৈতৈলোন ফজনা গাঙবা ওমই। মানা মৈতৈলোন্দা ফজনা গাঙলকপদু তাবদা রোমেন নুপীমচাদুবু মাগাহেক পোকমিল্লবা মচনমক্লি খম্মুরে। মীৎলুদা পিরাং ঈহৌরকই। হায়রকই - “ঈচন্দি মৈতৈলোনবু মমালোনগুম্মা গাঙবা ওল্লম্মীদনা!” নুপী মচাদুনা খুম্মকই - “দাদা ঐদি সান্তিনিকেতন্দা মণিপূরী জগোইসু তল্লী। ঐদি মণিপূরগী কলচরদা গাওজবনি।”

“ও! অদুননিদনা, মফমসিদা ইচনগা ঐগা উননবা ঈস্বরনা শীল্লক্লিবা! চুম্মী মহৌশাদগী বেঙ্গলিশিংগা মণিপূরীশিংগা অফবা মরী অমদি লৈনরকপনি। মরম অদুদগীনি অমনা অমগী ফনবা খম্মরক্লিবা! অদু ঐখোয়দি হয়েং অমুক য়ুদমা হনবা তারে! ইচনসু হকচাং করিসু তৌদ্রে, য়াম্মা কল্লা উরে! সিদগী অনাবা ফরগা য়ুদমা অমুক হল্লগা লাইরিক লাইশু পুক্রিং চঙনা হোৎনদুনা অচৌবা থবক অমা তৌরগা ইমা বাবাগী সেবা তৌগদবনি। ঐনা লাক্লিবসি এদেশ লৌবা লাকপনি। হয়েং করিগুম্মা মতম অমদা কোলকটাদা লাকপা থোক্লবসু ইচনখোয় উনবা লাকপা য়ানবা!”

অহন্দুনা মাগী মিং অমদি লৈফম ফজনা ইরগা পীরে। রোমেনগীসু গীরিধারিগী এদেশতা নীংথিনা ইরগা পীরে।

কায়নরমদাই যৌরক্লবদা রোমেলা অহল অনীন্দুবু নোছুরগা মখোঙ শোকা খুরুম্মী। ফমুংদা ফম্মিবী নুপীমচাদুগী মকোক্তা নুংশিনা নানবীরগা “ইচন য়াম্মা থুনা ফরোকো” হায়রম্মগা রোমেন অমুক থোরক্লে। মীওইবগী মরী হায়বসি শক - চু, জাতিদা লৈতে, মতাংনা মতল্লা, তঙাই ফদবা লাকপদগীসু অচেৎপা মরী ওইহম্মি। অদুবু মশাগী ওইজবা থাদোক্তুনা মীগী কামবনা মশাগী কামবদগী হেল্লি হায়না খনবা মীগী মশীংদি য়াম্মা লিল্লা ঐখোয়গী ইরক্তা যাওই। মদুগী মরক্তা রোমেনসু অমনি। মদুমক্লনি রোমেলা অবা বা মায়োরুগদৌরবা বেঙ্গলি ইমুংসিগী মতেং চঙশিল্লগা পাংলুরিবা। কল্লবা ঈশিং ঈচাওগী ঈরেনা চেছদুনা মী অমগী থবায় মাঙবা তারক্লবদা তোবীন্দা লেল্লম্মা ময়াম্মা মতেং

পাংবীষু হায়না লাউবদগী হেন্না করিসু তৌরুবা ওল্লদে। মদু মাগী থরায় পাম্বুবদগীনি। অদুবু মীয়াম মরক্তগী মাগী থরায়বুদি অতোল্লগী থরায় কনবনা হেন্না মমল যাম্মী খনবদগী নুপা অমদি ঈশিংদা চোংথদুনা ঈরৈনা চেছদুনা পুথবা মীদুবু কল্লবা হোৎনরকই। অদুবু অতোল্লা অমগী পুন্নি কল্লবা হোৎনরুবা মাসু ঈরৈদুনা কনমনবনা কনবা ওমদনা থরায় অনীমক পুন্না মাঙমিল্লখিবগী বারী ঐথোয়না করিগুস্বদা তায়। মদু রোমেনগুস্বা মীওই যাওরস্বদগীনি। রোমেন বেঙ্গলি নুপীমচাসিগী পুন্নিনা ফগৎলকপা উবদা মশাগী নুংঙাইবদগী হেল্লি হায়না খল্লি।

রোমেন বেঙ্গলি ফেমিলিনা লৈবা রাদতগী থোরক্লগা হোসপিটালগী বীল - নুং লোইনা শেংদেক্রবা তুংদা দিসচার্জ নচিংবগী চে লৌথোরক্রে। লৈগদবা হিদাক লাংথক লৈবা লোইরগা হোসপিটালদগী থোরক্রে।

মথোয় চৎলগনি হায়বা তাবদা নোরেনসু ডাক্তরগী এপোইন্টমেন্ট লৌরগা মথোয়সু চৎপা য়ারগদ্রা হংলুবদা মথোয়বুসু য়ারগনি হায়রক্রে হায়না রোমেন্দা তন্মী।

হয়েং চৎলগদবনিনা ওসিদি পুন্না চামিল্লবসি হায়দুনা বোমেনগা নোরেনগা কৈথেল কামিল্লকবে। মথোয় অনী তান্দুনা চাক - ঈশিং থোংবা লোইরগা পুন্না চামিল্লরে। ফনা থেঙবা ফাওবা বরেন্দাদা ফল্লগা বারী শানবস্বদগী মাগী - মাগী কাদা তুস্বা চঙনথ্রে।

মথংগী অয়ুক্তি। রোমেন লম্নোং মরি ফাংবা ফাওবা শঙ্গোম লৌবা থোরকই। থা মথায়মুক্কী মমাঙদা রিকিনা হিগোক মচুগী মেখলা অমা শেং, মখুস্তা সস্পেন অমা পায়, আসামি গমসাদুনা মঙক্তা য়াল্লগা শঙ্গোম শুমফমদা লেপ্লস্বদু রোমেনগী মমীস্তা মুর্তি ওইনা উরকই।

রাখলদা অমুকসু ফাওরকই - মাগী চিঠিগী মরোলদা য়াওবা রিকিগী লুহোংবা নুমিৎকী তমথীরবা এক্সিদ্দেটকী মতাংদো। রোমেন্না মাগী পুন্নিগী থেংখাঙ কয়াদা থেংনরক্লিবা নুপীগী অরাবা চৈথেঙ অমদি তাংককশিংসিনা মাবু মতেক মতেকী ওইনা লমফৈ অমদা পুগে হেক - হেক তৌবকই। মানা খল্লি “মসিবু ঐ ইতোমতগী ওইবা থৌদোক্লো? মী অতৈদসু অসুন্না থোক্লমগদ্রা?” শঙ্গোম শুস্বা লোইদুনা মাগীসু সস্পেন্দা শঙ্গোম লিটর অমা হৈরে। শঙ্গোম শুস্বা নুপাদুনা রোমেন্না হায় - “ঐ ওসি য়ুদমা চৎলগনি, হয়েং অয়ুক্তি নঙঙোন্দগী শঙ্গোম লৌবা লাক্লরোই। নঙগী অনৌবা কস্টমর অমা থিহৌরোকো!”

মোমোন নোক্লগা শঙ্গোম য়োনবদুনা রোমেন্দা ওনশিল্লগা মখুং লোম্নৈ। মানা হায়রিবদু - “নঙগুন্না ঐগীদমক খনবীবা মী অতৈ লৈতে, মথোয় অমন্তনা নঙগুন্না

মখোয়না চৎলমদাইদা ঐ চৎলগনি তক্রমদে, মদুনা শঙ্কোম শুল্পগা শঙ্কোম য়োল্লগা চাবা ঐঙোন্দদি চৎলবা মানা শঙ্কোম লৌবা লাকখিগদা হায়না ঙাইদুনা লৈখিবা কোজাইনি। নঙ খন্তনদি ঐগী অবাবা খঙবী। মখোয়নদি ঐনা মাঙবগীদমক করিসু খনবীখিদি।” হায়বগী মওংনি।

মাগী শঙ্কোম পাত্রদগী শঙ্কোম খরা কল্পগা রোমেনগী সম্পন্দুদা হাপ্পকই। মদু উবদা শঙ্কোম লৌবা লাকপা অমনা মাগীসু শঙ্কোম খরা হাপ্পকউ হায়। মখুৎও - মশাও য়াল্লা শাওনা ঙাঙলকই — মঙোন্দদি করিগী শঙ্কোম হাপকদৌরিবনো সিনি, তাইবং মীগী চৎনবী মসিগী নুংগী ফজবা অমদি অথীবা কয়ামুক লৈরম্মী।

রোমেন শঙ্কোম লৌক্বা হল্পকপগা শঙ্কোম মুন্না লোল্লগা গীরিথারিদা গিলাস অমা পীরে। থংনবা ইমুংগী রঞ্জনা অমদি নোরেন্দসু গিলাস অমমম পীরুই। মাসু গিলাস অথনবা অমা থকপা লোইরগা কোল - লিক, গ্যাস স্টেফ, সিলিন্দর, বক্কেৎ মীঙোন্দগী নহান লাকপকান্দা বায়রুবশিংদু লোইনা খিন্দোকুরে। অমুক হল্পকগা মখোয়গী কাদা পুগদবা পোৎ - চৈ পেক তৌবা লোইরগা চৎনবা খৌরাং পুন্মমক লোইরে।



## তরামাপলশুবা

গীবিধাবিগা বোমেনগা বেলটোলাগী য়ুমদা থুংলবা মতমদা বীমোলনা বামনাগবগী নুংশিতোস্বী চেম্নক্রে হায়দুনা লৈবল্লে। বোমেন্দি নোংমা বীমোলনা মঙোন্দা ঙাঙখিবা ফজদবা বাঙাঙশিংদু নুংশিতোস্বীখোয়গী ইমুংনা মঙোন্দা ইনশিনবদগী হায়বা ওইরমগনি হায়বসি ভাব ফজনা তাক্রবনি। মবমদি বোমেন্না নুংশিতোস্বীখোয়গীদা মতম খবা লৈরকপদা মঙোন্দা উল্লেখখিবা কা - হেনবা ময়ামদুনা বীমোলবুসু মদুন্না তৌবগা মখোয়না লায়না ফাখবগী মবল্লি। বোমেন্না মঙোন্দা খজিঙুং শাফনবা বীমোলবু তেল্লবা মতম খরদং নুংশিতোস্বীখোয়গী য়ুমদা থীকাগী থবক য়েংশিল্লবা থল্লুবদা পুন্মকসি ওইরকবগী মরম ওইখিবনি।

অমুকসু মতোমতা খল্লকই -“ওল্লোকপনিদা, ইন্দোমচানা বীমোলবু ঐগী থবক মফমদা পুরগা থবক পাল্লবা খবা যাওহল্লু হায়বদগী ঐনা মাবু থবক মফমদা থল্লুবসিনা ইমুংসিগা ঐগা লৈনরস্বা মরীসু তৎনবা তাবক্রেদো।” পাউ হায়দোকপদি ঙবাং লৈকাযগী মী অনীখক চৎপীদবা য়াদ্রে হায়বদগী য়াবীদুনা চৎহল্লুবে। মবৈদি তৌবক্তে হায়ববু লুহোংবসি পৈশা খবদি চঙগদৌবি হায়না তম্মী। মচানুপী অমখক্তা য়াওবনি, লুহোংবদা মণিপূরদগী নুপী পালা শকহনসি, পোংলোইসু মণিপূবদগী অহনবা রাযবগা শেংহনসি, য়ারবদি লুহোংবা হযেংনি হায়বগী নুমিদাংদা মণিপূবগী মমিং চৎপা শুমাঙ লিলা অমা তৌহনসি অসিনি।

পাউদু তস্বা তাবদা গীবিধাবিনা খল্লি -“অস! কাছরদা লৈবা মৈতৈ মরক্সসু অসিগুস্বা অরেস্বদা পৈশা হন্দোকপা পাস্বা মীশু লৈরবোইরে।”

বীমোলগী লুহোংবগী মতাংসি রোমেন্দি রা অমস্তা ঙাঙখিদ্ৰে। বীমোলনা নোংমা হায়খিবা রাফমদুনা মন্দোমচাগা মাগা য়াল্লা ফ্রি ওইনা রারী শানবসু হজ্জোইরে। বালাগা ইন্দ্রিরাগা অনীশু রোমেনগী কাদা হাল্লগুন্না চঙবসু তৌখিদ্ৰে। রোমেন বীমোলগী লুহোংবা য়াওদনা য়ুম থাদোক্লগা হেক চৎপমক্তি চৎনীংদে। লুহোংবা লোইবা ফাওবদি খাঙলগে লেপ্পে।

গীরিধারিসু মরৈ থোইনা তৌনদনা নুপী ময়ুমগী অপাস্বা মতুংইল্লা বীমোলগী লুহোংবা পাঙথোকত্রে। মরকসিদা রোমেনসু মাগী অনীংবা মতুংইল্লা মানা শীজিম্নরস্বা

মাগী একাউন্টসতা লৈরস্বা পৈশামথে লোইনা গীরিধারিগী একাউন্টসতা ট্রান্সফর তৌরে। বেদকুসিগী নৌনা লৈবা লমগী পট্রানে, ফেজুরিগী মানা পায়বা শোনে বেগ অমদা হাপ্পগা গীরিধারিদা শীল্লরঙ্গগা চৎত্রগে লেপ্পে। বীমোল লুহোংবা নোংঙানবগী মী অমত্তা হৌগৎনদ্রিঙৈ মতমদা হৌগৎলগা চে - চাং যাওবা বেগতু মাগী মোন ময়াদা ইফোং - ফোংনা থল্লমগা রোমেন বেলটোলাগী য়ুম থাদেক্লগা চৎত্র। অয়ুক পুং তরুক তারকপদা গুৱাহাটিগী হোটেল অমদা লৈরগা অনৌবা কবি খৌরাং পায়খৎসিগে কন্না খল্লি।

মমৈদা ৰাখল অমা লাক্ৰে, মদুদি — “ইক্ষলদা মাগী মিৎদা লৈবা বামোন লৈকায়গী ইংখোলদু য়োল্লবদি লুপা লাক্ৰ খরদি শিৎকনি। মদুগী পৈশাদু লুপা লাক্ৰ অমনা বৃন্দাগী চিলদ্রেন হোমগীদমক শিল্লরঙ্গগা অবেশ্বদুনা গুৱাহাটিদা পঙ্কজগী মাম্মা রাজেন গোহাইগা তাম্লরগা অনৌবা কন্ট্রেক্ট বার্ক মচা খরা পায়নবা হোৎনবদা লাইবক চুল্লবদি কাল্লবা খরদি ফংগনি।

অদু ওইরবদি মথং চহী অনীগী মনুংদা ধর্মশালা শাবদিশোয়দনা লোইশিনবা ওল্লবদি ঐনা নীংবসি থুংগনিকো”। ৰাখলসিনা মাৰু মণিপুর থোক্লগা মাগী লমদু য়োনবদা মতেং পাংবগুম থোকহল্লে।

বেলটোলাগী গীরিধারিগী য়ুমদা লুহোংবা নোংঙানবদা নুংশিতোষীনা ইমুংগী অহলশিংদা চা লোল্লগা মথং - মথং চা পীরকপদা ইন্দিরানা রোমেনগী কাদা চা কপ অমা পীরচো হায়বদুদা নুংশিতোষী চিংনরপ তৌনা রোমেন্দা চা পীবা চঙলকই। কাদুদা রোমেন্দি লৈরমদ্রে। নুংশিতোষীনা ইন্দিরাদা রোমেন কাদা লৈতে হায়না তম্মী। পাউদুদা ইন্দিরা রোমেনগী কাদা চঙলকই। রোমেনগী ফমুংদা বেগ অমা লৈরিবদু হাংদোক্লগা য়েংই।

ফেজুরিগী শো, ইংখোলগী পট্রা, হিসাব হোৎপগী চে খরা যাওরিবদু য়েংই। মদু উবদা ইন্দিরা পুন্নিংদা চিংনবা হেঞ্জিল্লকই। মমৈদা রোমেন অমুক হন্না মখোয়গী য়ুমদা হল্লকনি হায়বা থাজরক্লে। ইন্দিরাগী মীংলুদা পিরাং থিংবা ওমদ্রে। মমানা কাদগী পাক থোক্লক্লেবদুদা বালাসু মমা করি তৌরবগে খন্দুনা কাদুদা চঙলকই। মমানা কপ্পদু উবদা হংই - “ইমা! করি তৌরে, দাদা কদাইদা চৎত্রবগে?” খুল্লকই - “ইবেম্মা। ইমাসু খঙদে, নঙগী দাদাদো অমুক হল্লক্লেদা মাদ্রে, য়েংউ। মাগী বেক্ক একাউন্টকী পৈশা লোইনমক নঙগী বাবাচৌগী মিৎদা হাপচিনবগী রিসিপ্পি ঐনা পায়রিবসি। সিমনা বেদকুসিগী নৌনা লৈবা লমগী পট্রানি। পুন্মকসি ঐগী ইচানুপানা পঙবদগী মানা গাঙখিবা ৰাইহে খরদুদগী ওইরকপা মহয়নি।”

তাদবা যাদবনিনা গীবিধাবিগা পাকপীগসু বোমেন চৎখিবগী পাউসি তাবে।  
গীবিধাবিসু কল্পী। হাযবকই -- “মাণ্ডুস্বা ইচা অমা তাইবৎসিদা মৈ চমদুনা থিবদা ফংলোই।  
মাবু ঐখোয়না ফনা যান্না থেৎসবসু মাণ্ডু যুমসিদা লৈবীযু হাযবা যাববোই। মাণ্ডুস্বা পৈশাগী  
লনগৈগী মণ্ডু ওইগদবা মীশক অমা ইবায লায়না যুমসিদগী হেক তাহ্লেখখিদি।”

গীবিধাবিগী বাদু তাবদা বীমোল থোবক্লগা হাযবকই “ফবে কৈনো। মা চৎখিবসি  
ঐঙোন্দদি কেৎলে। ঐনা অকনবা বহৈ খবা শীজিন্নবমদ্রবদি মা চৎলম্নোই। অশুক  
কুইনা মাণ্ডু মফমসিদা পঙশিন্নদুনা লেবমলিবসিগী অর্থ যান্না লৈবজাৎনি। হাযবগা  
ফজদবগী বানি, মনুংদা বা যান্না লৈবি।”

গীবিধাবিগী থুম্বকই “ফবেনে অদুদি নঙসি ঐগী ইনা ওনা পোকপনি, ঐগী ইচানি।  
নঙ হৌজিক চাউবে নহৈ তস্মা লোইবে। অদুবু নঙগী নপাগা পোকমিন্নবা ঐবু ভেলব  
তানা লায়ে” মা ১৫পদা নঙনা নোন্মা ফাওবা লাকখিদবা কবিগীনা ৭ অদুবু নঙনা মীতোপ্পি  
হাযবিবা বোমেনদি থা অমা তেমা ঐগী। সবা তৌখি, চাক ঈশিং থোংলগা নুংতিগী ঐবু  
পীজদুনা ঐনা হেক পোকপা ইচানুপাওম হোৎনবীখি। ঐদি ঐগী শমপত্তি লোইনমক  
বোমেন্দা পীথোক্লম্ববসু কবিমত্তা পাম্বুদ্রে।”

“বাবাচৌদি তশেনা পেং চোইববনি। অদুনিবে বাবাচৌ, মী অমনা অতোপ্পা মী  
অমা থাজনবা শুস্বা, শুস্বা হাযনবিবদো। বাবাচৌ, ইমাবোক, ঐখোয়মা, ঐখোয়চে লোইনমক  
তাবোমেন্দা শুমত্ববনি। ইমুংসিগী মী খঙা নঙনা মানা হেবিববু ইচে ফজবী, ইবাই পঙ্কজ  
উত্তি চাবদু ফাওবা হেক শুস্বা হৈ।

হৌজিক তাবোমেন্দা ঐখোয়গী যুমদগী চৎখিবগী বানি, ইবাই পঙ্কজদা অমুক  
নপশিন্নম্নগনি। থাজদ্রগা তেলিফোন তৌবগা হংঙুনে?”

গীবিধাবিসু বীমোলগী বাদুদা মনুংদা কবি লৈববনো খন্দুনা পঙ্কজদা তেলিফোন  
তন্তৌ তৌই।

বোমেনগা লাক লাকপ্রা হংলুই। লাঙে হাযবকই। বীমোলনা হাযবদু ভাবনা  
শাজিনবনি হাযবসি গীবিধাবি খঙলে। ইন্দিবাগা বালাগদি মখোল থোকপদি ওমদনা  
ইমুংদা শুং - শুং তৌদুনা লৈ।

বোমেন্দি ইক্ষাল যৌবগা হোটেল অমদা লৈবগা মাগী ইংখোল যোন্ননবা বৃন্দাগী  
ইমুংদদি খঙহন্দনা মখা থংবগী উকিল থানিলগা বা তাম্লে। থানিলদি হান্নদগী ইংখোলদু  
পামদুনা লৈববনি। মাগী ইংখোলদু হান্নদগী খবসু পিকপনিনা হন্দকী মতাংসি মঙোন্দদি  
লাইনা পীবগুম থোক্রে। লুপা লাক্ষ তবামাথোইদা যান্নদুনা সাক্ষি অনীখক নেক্রগা লৈবা  
যোনবগী বেজিস্টাব তৌবা লোইদুনা থানিলগী মিংদা নামা ওল্লে। পৈশাদু লুপা লাক্ষ

অমা থাকহৌরগা মাগী একাউলতা হাপচিল্লুরে। লুপা লাক্ষ অমদুনা নুমিদাংদা চৎলগা লঙ্কোনিদা বৃন্দাদা খরা শিল্লবীযু হায়রগা পীরুরে। মতমদুদতা লঙ্কোনিদা রোমেনগী ইংখোল য়োন্সে হায়বা খঙই।

মথংগী নুমিত্তা রোমেন গুরাহাটিদা অমুক হল্পক্রে। পাক্কজগী মনাস্তা চৎলগা বারী পুন্নমক তল্পরে। ফজবীসু হান্নদগী পাউদু তাবদগী বীমোলবু শাউবনা লৌইরবনি। ফজবীনা রোমেন্দা -“দাদা! নঙ হোটেলদা লৈবগী মছত্তা ঐখোয়গীসিদা লৈরসি” হয়। অদুবু রোমেন্না য়াদ্রে। অদু ওইরগা মথোয়গী হন্দক নৌনা লৌবা উজয়েন বজারগী ফ্রেটসিত্তা মতম খরা লৈনবা তৌরো, মদুদসু য়াদ্রবদি দাদা নঙগোল্লা ঐ দাদা হায়না অমুক হমা কৌথুরোই হায়না কপঙাং তৌরকই। ফজবীগী পিরাং পিবোইনবা রাইহুদা রোমেনগী থম্মোয় খরা পেংথরকপঙম তৌরে। খুল্লকই -“ঐ ইচ্চা হায়বা অকোনবগী নখোয়গী নৌনা লৌবা ফ্রেটতা শুপ্পগী কা মচা অমদা মতম খরা লৈরগে!”

রোমেনগী বাদু তাবদা ফজবী হরাউরে। মথা তানা ফজবীনা হায়রকই -“দাদা! ওসিদি ঐখোয়গীনা চাক চাখসি।” পক্কজনসু পাংশিল্লজ্জুনা বোমেন পক্কজগীদা চাক চাবা তারে। চাক চাবা তোক্কা পক্কজগা কার তোংদুনা হোটেলদগী মাগী পোং লৌরুরগা উজয়েন বজারগী নৌনা লৌবা পক্কজগী ফ্রেটতা লাকমিমব। রোমেন পক্কজগী নৌনা লৌবা ফ্রেটতা লৈবা হৌরে।

মথংগী নুমিত্তা পক্কজগা বোমেনগা মালিগাওদা রাজেন গোহাই উনবা লাকই। রেলবেগী থবজু অহমশুবা বীল লৌথোক্কাগা মথা শুদ্রে হায়বগী পাউদু রাজেন গোহাইদা যৌবদগী মানা মাগী মী থাদুনা য়েংহল্পবদা অচুস্বদু খঙবদগী রাজেন্না থবক মখাদু শুবা লৌশিনথিবনি। রোমেনসু মাগী অশোয়বদু অমুক্তং রাজেন্দা খঙহ্নগে লাকপনি। পক্কজনা অশেংবা বারী পুন্নমক তস্বদগী রাজেন গোহাই থোইনা শাওদ্রে। নুমিত্তু মাগী বীল শাবা কুমুদচন্দ্র লাক্তবদগী গোহাইনা রোমেন্দা মাগী বীলগী ফাইলদু অমুক্তা য়েংলস্মু হয়। রোমেন্না ঐ য়েংজগে হায়রগা থবজু মানা শিৎ নামা শুবা লৌইরগা গোহাইদা য়েংহল্প। মাগী থবক শুবগী হে - শিৎবদু খঙবদগী রাজেন্না রোমেনবু থাগৎলি। মনজ্জন্দা পোপ - পোপ থারগা নঙবু উর্মাংশোদা থোং অমা শুগেরা হায়রকই। রোমেন্না হরাউনা -“সার! মদু ঐগীদমক লৌবীরো! হন্দকমুক্তি ঐ থবক মফমদগী শুক্রেঙ লেঙদনা লৈরগা কুপ্পা য়েংশিল্লগা থবজু পাম্মজরগে!”

রাজেন্না মখাতানা হায়রকই -“থবক্তি পৈশাদি তোংগনি, চহী অমগী মনুংদা লৌইনবা শুগদবনি।”

“সার! মদু ঐ শোয়দনবা হোৎনজরগে!”

মানা হায়গদবা অমদি তৌগদবা থবক লোইরগা রোমেন উজয়েন বজারদা অমুক হল্পক্লে। পঙ্কজদি রাজেন্না বীল অমা চেক তৌবস্মু হায়রকপদুদা মতম খরা চঙগদবদু খঙবদগী ঐ চৎলগে হায়বল্লগা অদম হনত্রবনি। বাজেন গোহাই উনবা কিরস্বা রোমেন্দা রাজেন্না থল্লিবা খাজবদুনা বোমেনবু অনৌবা আশা অমা নৌনা ময়োল চোংহনবীরে। রোমেন নুংতিগী রাজেন গোহাইগীদা চৎলগা থবক পাংশিনবগা লোইননা মঙোন্দা থবক অতৈ শিল্লরকপা ঙাইদুনা লৈ। মাগী থস্মোয় শেংনা মথৌদা পূক্লিং চঙবদু উবদা রাজেন গোহাইনা উর্মাংশোগী থোং শাবগী বার্ক ওর্দবদু ফংবগা রোমেন্দা শিল্লরে। রোমেন উর্মাংশোগী থোং শাগদবা মফমদু য়েংবা লাকই। থোং শাবা হৌরমদাইদা কেন্দ্রগী এম.এল এ য়াওনা যাত্রা ছনবগী থবক লোইশিল্পে। মফমদুদা পোস্টিং তাবা আসাম বাইফলসকী কেপ্তেন বিজয়কুমার কৌবা নম্বোলদগী অমসু য়াওরল্লে। রোমেন্না শাগদৌরিবা থোংসি চহী অমরোম গাডী লানবা যাদবদগী দাইভরসন তৌরগা লাঞ্জি। মরক-মরক্তা আর্মিনা দাইভরসন তৌবিবা মফমদু শেমজিনবগী থবকসু তৌই। হন্দক থোংশি শাবা হৌবগী যাত্রা ছনবা নুমিত্তা থোং শাগদৌরিবা থীকাদারদু মশক খঙনীংদুনা কেপ্তেন বিজয়কুমার রোমেনগা উনৈ। থোং শাগদৌবিবা মীশঙ্কু মৈতৈমচা ওইরস্বদুদা বিজয়কুমার থোইদোক্কা হবাউই। মথোয় অনী শক খঙনবে। মশাগী লৈফম, ইমুং - মনুংগী বাবী মতেক খরা শানৈ। বোমেনসু অশেংবদি হায়দোঙে। গুরাহাটিদা থবক থিবা লাকপদগী মথং - মথং মীওই কয়া থেংনবদগী ওসিগী ফিভমসি ওইবকথিবনি হায়না তস্মী। বিজয়কুমারসু থস্মোয় যান্না শেংবা মমা - মপা অনীমক অক্কা লৌনগনবা মতমগী লায়নানা লৈখিদ্রবা তুংদা মমাগী মবুংগা মনেগনা মচাণ্ডান্না শেখীরকথিবনি, মাগী ওইনদি কনাসু লৈত্রে হায়বদু তাবদা বোমেন্না খনথি। -“ঐথোয়না সংসারসিদা ঐঙোন্দগী হেন্না তোনবা মীশক লৈত্রমাক্লে খল্লবসিদি চাউর - চাউরবা মীশক ফাওবা মাগী অরাংপা অমমমদি লোইনমক লৈবস্মী। গৌতম বুদ্ধনা তাকপিথিবা “মীশি - মীনা অমুক্তা থোকথিদ্রিবা ইমুং অমদগী থোইদিং মক্কা খরা পুরকউনঙগী নচা হিংগংহনগে” হায়বা কান্দা মচা শিবগী অরাবনা ঙাওরবী মমাদুবু জ্ঞান তাহ্নখিবা পাউতাঙ্কু নীংশিংলকই। মমা -মপা অনীমক লৈখিদ্রবা তুংদা নীংবা কায়রবা বিজয়কুমারনা মান্সগী যুমদা লৈরগা সেণ্ট যোসেফ স্কুলদগী মেত্রিক পরিক্ষাদা মণিপুর বোর্দকী মখাদা অহ্মশুবা পোজিসন লৌথি। মথং - মথং বী.এ. ফাওবা লোইশিল্পগা আর্মি রিট্রুংমেণ্ট য়াওবদগী সেকেন্দ লেউটেনেন্ট ওইনা চঙথিবনি। উর্মাংশোগী ৪৭ গুবা আসাম রাইফলসকী পোস্টতা পোস্টিং তারকপা থা তরুক্রোমদা ঙাইরি। মশাগী চহী কুম্ভীপালতমক ঙাইরি।

রোমেনগা বিজয়কুমারগা শক খঙনবসিনসু মফমসিদদি রোমেনগীদমক য়ান্না ফবা অমনি। যাত্রা ছনবা লোইরবা তুংদা রোমেন্না মাগা হান্না খঙনত্রবা লেবর কয়া

খোমজিন্দুনা উর্মাংশোদা চহী অমরোম শুগদবা থবক অমা লৈরে হায়দুনা পাউ পীত্রে। লেবর ময়ামগী লীদর উনদুনা উর্মাংশো চৎকদবা নুমিৎনাচংবা লেপ্লরবা তুংদা লেবর হুমফুরোম উর্মাংশোগী থবক মফমদা থুৎত্রে। রাজেন গোহাইগীদগী লৈপাক তৌনবা জে.সি.বী, দোজর নচিংবা পুদুনা থবক হৌবা চৎত্রে।

বেলটোলাগী গীরিধারিগী য়ুমদা নুংশিতোষীগী খৌরাংদা ইমুংদু রাখল লৈতাফম খঙদবা, খোইদৌ শাওগৎনবগী মচাক কয়া থোকপা হৌরে। নুংশিতোষীবু পোকপা খোঙনেম য়ান্না তোয়না মচানুপীগী মনাজ্ঞা লাকই। বীমোলবু য়ুমদগী পুথোক্তগা অনৌবা প্লানগী বারী কয়া শাই। মদুদগী বীমোলনা গীবিধারিদা পৈশা পীয়ু হায়। গীরিধারিনা মাগী ফেক্তরিগী থবক নন্তবা অনৌবা থবক অমত্তা তৌবা য়ারোই, বীমোলবুসু ফেক্তরিদু য়েংশিনবা নন্তনা অতৈ থবক তৌহনবা ঙ্মোই হায়। মখোয় অনী মরৈ তৌনরকই। নুংদা ওমচারুবা রাখলনা লৈতাফম খঙহন্দে। খর - খরদগী ইমুংদু চাকখুম অনী খোত্রে। নুংশিতোষীনা অচিং - অকোম য়েংদুনা ইমুংগী মমল য়ান্নবা ফি-রোল থমফম, সনা থমফম খঙনবা হোৎনরকই। খোঙনেমসু কাছারগী ময়ুমদা লৈবদগীদি ওবাহাটিদা লৈবনা মশীঙ য়ান্নকই। অরাকপা খুদিংগী মচানা অরোন - অথুপকী পোৎ হেক - হেক পী।

নোংমা বালাগী ফিগে ফনেক অমা লৈরমদ্রে। মমা - মচা লোন্না ঙাঙনরস্বদগী নুংশিতোষীদা উব্রা হংলুবদগী শাওনরজুনা বীমোলনা নুপীগী মীচঙদা লৈখিবদগী বালাগা ইন্দিরাগা কপ্লমথৈ কপ্লগা অরেন্সদা তোক্তে। ইন্দিরা মচা চাউরগা মচাগী মপাল চানি খন্না ঙাইজরকপা পুন্মক উত্তা ঘী হৈবগা চপ মান্নরে। অদুক ঈং তপ্পা লেন্না ফজরস্বী ইন্দিরা মমায় মায়হিংনা য়েংবা য়ারক্তে।

গীরিধারিসু পুন্নিগী লোইরমদাই তাক্ককসি ওছোকা মওং তারোইদৌরিমাক্সে খনবা হৌরে।

রোমেন্দি থা অঙ্কলোম উর্মাংশোদা লৈদুনা থোং শাবগী থবক্তু ঈশিং থুমগদবা ফাউন্ডেসনগী শরুক মথৈদি লোইরে। রাজেন গোহাইবু নোংমতং য়েংবীযু হায়দুনা থোং শারিবা মফমদুদা পুরগা য়েংহন্নি। রাজেন্না থবক্তু উবদা রোমেনবু থাগৎলি।

ফাইরেনগী অঙাওবা নুংশিং শিৎপা হৌরক্তে। নোং লাক্কিঙৈদা য়ারিমথৈ অঙস্বা শরুক লোইশিলহৌসি হায়না থবক কন্না শুরি। মফমসিদি চীংগী লম ওইবনিনা নোং - নুংশিংসু মওং কয়া তাদে হায়নৈ। খঙহৌদনা চাউরকপা ঈশিংনা থোং ফাওবা নমখায় হায়রিবনি। হায়না-হায়না ফাইরেন পঞ্চমি যৌরক্তে। আসামদদি সরস্বতি পূজাগী য়ান্না লাঙনবা মতন্নি। উর্মাংশোদা লৈবা সেট্টেল স্কুলদসু সরস্বতি পূজা পাঙথোকুবা ছাত্র - ছাত্রি, ওজাশিং পুন্মক শেম - শাবা লোইরে। মূর্তি অমসু পুরজুনা লৈরে।

রোমেনগী থোংসু ঙসিসি ময়ায়গী য়ান্না মরুওইবা বীম হৈগাদৌরি। অয়ুক ঙুন্ডাদৌ লাই খুরুমদুনা পুজা তৌরগা হৈবা হৌবা বীমদু অয়ুকী পুং ১১-৩০ দা হৈবা লোইরে। লেবর ময়াম চাক - ঈশিং থোং থাক্ৰিবা মফমদুদা চাক চাবা চঙন্থে। রোমেন পুজা নুমিৎকা ওইবনে, মাগী থোংগী অরুবা বীম হৈবনে অঙৌবা ফিজোল ঙাক্তা শেংলগা থোঙউপ কাপ নান্না থাবা অমুবা এষ্বেসেদবগী অমা তোংলগা ময়াম চাক চারিবদু য়েংই। আসাম রাইফলসকাঁ কেপ্তেন বিজয়কুমাৰ মাগী জিপসিদা সিপোই খরগা সিভিল দ্ৰেসতা লাকই। রোমেন্দা “তামো। ঙসিদি উৰ্মাংসোগী সেন্তেল স্কুলদা ঐখোয়গী মেজর অমূট সিংহগী মচানুপী বাতি জগোই শাগনি ঐবুসু জগোই য়েংবা নাকউ হায়দুনা বার্তোন পীরকই, সুম ঙইহাক্তং য়েংলুসি হায়না লাকপনি।”

রোমেন্দা - “যাইযে, ঐগীসু ঙসিসি পঞ্চমি ওইবদুদা থোংগী ময়ায়গী বীমসি হৈবনি, হৈবা লোইবে।” অসি হায়বগা রোমেন আৰ্মিগী গাভীদা তোংলগা পুজা মফমদা লাকই।

আৰ্মি ওফিসাব, স্কুলগী প্লিন্সিপাল, গাৰ্দিয়ান ময়াম অমসু থৌবমদু যাওরুম্মী। বিজয়কুমাৰদি ফল্লিবা ময়ামদুদা সলাম কোংলগা ব্যবহার তৌই। রোমেন্দা মখুং লোমরগা খুকুম্মী। ময়ামদা ভক্তি উৎপা লোইবগা; সরস্বতি দেবীগী মমাঙদা চঙশিল্লগা লুপা চান্মা চৰ্পি অমা কংলগা খুকুম্মী। বিজয়কুমাৰসু লুপা চান্মা চৰ্পি অমা কংলগা খুকুম্মী। লাই খুকুম্মা লোইরগা চৌক্ৰি অহাঙবা য়েংলগা মখোয়নী থংননা ফুম্মী।

ঙাইহাক লৈরগা স্টেজদা ছাত্ৰি খরনা চপ মান্নবা ফিজোং শেংলগা ঈশৈ শকই। অদুগী মথংদা নুপামচা নুপী মচা পুন্না ঈশৈ অমা অমুক শকই। মথংদা শৈরেং থী। মোনোলোগ তৌই।

অদুগী তুংদা বাতিগী কথক জগোই শাবা হৌই। নুপীমচাদু কদাইদবু তল্পবনো খঙদে, কয়া ফজনা শাই। মাগী জগোইদুদা খুবা খুবাক মখোলদুনা হোলদু পূমনিল নিল্লি।

অদুগী তুংদা ফনেক ময়েক নাইবা শেংপি নুপী অমা হারমনিয়ম অমা থাংলগা থোরকই। তবলা য়েঁবা, বাঁসি থোংবা মথং - মথং থোক্কুজুনা মাগী - মাগী শুর তাল্লাবা শেম্মী। হারমনিয়মদা শুর শেম্মা লোইরগা ঈশৈ শকপা হৌরকই। অহানবদদি রোমেন্দা নুপীদু মৈতৈনি হায়বদি খঙলগা খবা লাপ্পা উবনিনা কন্নানো হায়বা থোইনা খঙনীংলুদে, বিজয়কুমাৰগা বারী অমদা পুৰ্ণিং কন্না চঙলিঙৈদা। নুপীদুনা আসামি লোন্না ঈশৈ অমা শুর শাংনা চিংলগা শকপা তারকপদগীদি খোঞ্জেলদু মানা হান্না তাখ্ৰবা মী অমগী খোঞ্জেল য়ান্না মান্না শক্কপদুদা রোমেন ঈশৈ শক্কিবী নুপীদুদা য়ান্না মুন্না য়েংলকই। মমৈদা নুপীদু নলিনি শোয়দ্রে হায়বসি শেংনা খঙলে। অহানবগী ঈশৈদু শকপা লোইরগা মণিপূরী ঈশৈ অমগা শক্কে হায়রগা নোংমা রোমেন্দা রামনাগর খুঙ্গংদা তাখিবা “করম্বা যুক্কী

কাউথ্রবা অহীংদা মঙখিবা মঙগী মমিনো” হায়বদু অমুক শকই। ঈশৈদু শকপা তারবদগীদি রোমেমা কমা চিংখিবা নুমিত্তুগী শৈশকখিবিদো নলিনি হায়বা শেংনা খঙলকখি। রোমেনগী পুন্নিংদা খঙহৌদনা থুক লাউবা পোকখি। খল্লকই —“নলিনিদি স্কুলসিদা কমদোনো? মাগী মচাদুবু গুরাহাটিদা মই তল্লরিগদ্রা? ঐ মাগা উনরগা অশেংবা অমদি খঙদোকপা চুমগনি।” রাখলসিদা গুইহাক উংদুনা লৈরুরে।

ঈশৈ শকপা লৌইদুনা নলিনি মনুংদা চঙথ্রে। বান এক্ট প্লে অমা শামনবা গুইহাক্তং জুইনরি। রোমেমা বিজয়কুমারদা হায়রকই —“ঐ হৌজিকী ঈশৈ শকুস্বী নুপীদো খঙনে। ঐ মাগা নঙগা শক খঙনহনগে!” বিজয়কুমারসু রোমেমা হায়বা যাদুনা মথোয় অনী হোলগী নাকল্লোমদা থোকমিমখি।

নলিনিসু রোমেন উবদা থোরক্তুনা মথোয় অনী উনবে।

—“কদোমদগীনো যান্না খাজদনা?” মাগী মহৌশাগী বাইহেদু ওসিসু অমুক তারে। রোমেমা মানা মফমসিদা চংথরিবা থবকী মরমদা শুগায়না তম্মী। মানা মফমসিদা সেস্তেল স্কুলগী মুজিকী ওজা ওইনা খল্লকপগী অমদি মচা বেমেবেমগী মিং চনবগী মতাংদা গুবাহাটিদা লাক্সগী মরমদা তম্মী। মদু তাবদা রোমেন মানা মতেং পাংবা গুমহৌদবগী খল্লুবদা খরদি ইকই, হৌজিক্তি বেমেবেম নাওগোংগী বোদিং স্কুল অমদা তল্লে হায়বা খঙলে। রোমেমা কেপ্তেন বিজয়কুমারগা শক অমুক্তং খঙনৌ মহাক মণিপূরদগীনি হায়না শক তাকই। মথোয় অনীমক মথুং লোম্লে। কেপ্তেন বিজয়না নলিনিগী ফিভম মুর্তি, মশক মতো, মশম পুন্মক উবদা খঙহৌদনা পুন্নিংদা গাওবগুম, মাগী মশক্তু মতম চুপ্পদা য়েংনীংবা পোকপগুম তোখি। চহীদিদি য়ামদ্রবদা মথোয় অনী নিপালগুস্বা খেল্লরমগনি।

নোংমা মথোয়গী কাটরদা চা থকপা লাক্কে হায়রগা হোলদা অমুক চঙলক্কে। বিজয়কুমারনা রোমেনগা নলিনিগা করম্মা খঙনখিবনো, নুপীদুনা কদাইদগীনো হংবদা রোমেমা ইচম - চন্না নলিনিগী হৌখিবা খৌদোকী অশেংবা বারী পুস্বা বিজয়কুমারদা অমস্তা চিংখদনা লীরম্মী। বিজয়কুমার নলিনিগী অশেংবা খৌদোকী বারীদুনা অমুকা হেন্না পোংথাফম খঙহুন্ড্রে। সরস্বতি পুজা লৌইরগা মথোয় অনী থোরক্কে। বিজয়কুমারদি নলিনিগী মশক্তু অমুকা হেন্না য়েংনীংলি। অদুবু রোমেমা থোক্সিসি হায়বদুদা অদুম থোরক্কে।

বিজয়কুমার মাগী পুন্নিদা নুপীগী মরমদা অমুক্তা অদুক লুনা খনখিবা লৈত্রি। কদোমদগীনো মাগী মশুং - মমামবশু নস্তবা, চহীদসু মঙোন্দগী কোকথোং অমা হনবা নলিনিগী মশক্তা মানা অশুক যান্না গাওরুরিবা? অহীংদু তুস্বা যাদনা নলিনিগী মরমদা রোমেমা শাখিবা, হৌখিবা খৌদোকী বারীদুনা মাবু অমুকা হেন্না গাওহনবীরে।



বিজয়কুমার মথংগী অযুক্তা রোমেন উনবা লাকই। হায়রকই - “তামো! ওরাং তামোনা শক তাকখিবা মণিপূরী ঈশৈ নুংশিনা শকখিবা ইচেদো অমুক্তা উনরুসিবা। ঐ মঙেন্দগী করিগুস্বা খরা খঙ্জীংবা লৈরে।” রোমেলা - “করিনো ইনাওনা খঙ্জীংলিববো?”

“তামোনা ওরাং মাগী মরমদা লীবা বারীদু তারুবদগী ঐ তুস্বা যাদনা অহীং চুপ্পা পোখাবা ফংখিদি। মাবু, মণিপূরগী রাংমদা ইমুং - মনুং হুপ্পা তাহোকপিরকখি হায়বদুদনি ঐনা হেন্না খঞ্জিল্লুরিবসি।” রোমেলা খল্লি - “ঐনা মঙেন্দা অশেংবা বারী লীথোকুরিবসিবু শোয়বরা? করিগীনো মাগী চহী মতাংসিদা নলিনিদা ঙাওখৎলক্লিবসিনা! করিগুস্বা বিজয়কুমারনা নলিনিদা ঐনা নলিনিগী অশেংবা খৌদোকী ফজদবা বারীদু বিজয়গী মফমদা লীবদগী বিজয়না খঙবনি হায়বসি খঙহনখিবা থোক্লবদি নলিনিদা ঐবু ঙাকপিফম থোক্লবা ইরাল অমা শোয়দনা লংশিনগদৌরি। ঐনা করন্না কেপ্তেন বিজয়দা বারীদু লীথোকুরিবা। ঐসিসু ওহোক্লো চিন যাওবা হায়বদু তাগদৌরেদো।”

মানা উংলিঙৈদা বিজয়না চংলসি হায়রকই। চন্তবা যাদদুনা মথোয় অনী বিজয়কুমারগী গাড়ীদা নলিনিদা লৈবা কাটর তান্না লাকমিন্নবে। নলিনি কোবী, আলু শোইদুনা কাটরগী বরেন্দাদা মথোয় নুপী ঙাক্তা অহমখক মুরা অমমমদা ফল্লগা লৈরস্মী। নুপী অনীদুদি লৈশাবী ঙাক্তনি। অমনা বেঙ্গলিনি অদুগা অমনা কার্বিনি। কেপ্তেন বিজয় অমদি রোমেন গেস্তগী চঙলকপা উবদা লৈশাবী অনীদু ইমুং চঙত্রে। নলিনি ফল্লস্বদগী হৌগৎলগা মখুৎ লোল্লদুনা চঙলক্লিবা অনীদুবু ফমফম কাদা চঙবীযু হয়। রোমেলা — “ঙসিদি ঐথোয় অনী নঙগীসিদা চা থকুরসি হায়দুনা হৌনরগা হেঙা লাক্লবনি। ঐথোয় লাকপদা নথোয়গী থবক কায়গদবকা লৈব্রা?” “লৈতেদা! থাজদনা লেঙবীরকপসি যান্না নুংঙই।”

বিজয়কুমারনা হায়বকই - “ওরাং ইচেনা শকপা ঈশৈদু তারুবদগী ঐদি তশেংনা ঙাওরবনি। ঐদি মৈতৈরোলগী ঈশৈসি হান্নদি অদুক মুন্না অমুক্তা তাখিদি। ওরাংদি মীরমদা তাঙনা তাবা ওইবদুদা ওইরমানে, ইচেনা মৈতৈগী ময়েক্লাইবা শেংলগা হারমনিয়ম পায়রগা শকখিবা ঈশৈদুগী রেকোর্ড অমত্তং লৌবা যারবদি ইচেদগী অয়াবা অমত্তং লৌজবা লাকপনি।”

“ওহোকপা বাবু তাকপিরে! ঐদি করিসু হৈবা নত্তেদা, মহৌশা অঙাং ওইরিঙৈদা সিনেমা, দ্রামা যাওবা খরা পামজরকপদগী মপা চারুদনা ইচেন্না অসেম বিমলাদা ঈশৈ তমজরকই। মতমদুদা মানা তোয়না শকখিবা ঈশৈদু পামজনা ঐসু তোয়না ঙুংদুনা শান্নখি অমদি ঈশৈ ময়েক চিনদা পুখি। মরম অদুদগী করিগুস্বা ঐনা ঈশৈ শকপা তারবদি হায়রিবা ঈশৈসি শকই। কন্নাগুস্বা খরনসু ইপ্পানা তাকপিবিবা অসিগুন্না ফোঙদোকপিরকপা মমাঙদা লৈত্রে।”

মরক থৎনা রোমেমা হায়রকই -“রারীসি য়ান্না নুংঙাইরি, মতাঙ চারিঙেদা ঐসু করিঙস্বা পুক্রিংগী বা অমা হায়জহৌগে -নোংমা ঐনা রামনাগর খুঙ্গংদা নলিনিখোয়গা থংননা লৈরিঙেদা দুর্গা পুজা ময়াদা নলিনিগা ওরাং শকখিবা ঈশৈদু তাখি। অহীংদু ঐসু তস্বা যাদনা ঈশৈ শক্রিবীসিবু কনা ওইরিগবা হায়না পুক্রিংদা ইতোমতা হংখি। মদু ওরাং খঙহৌদনা নলিনিগা ঈশৈসি অমুক হন্না শক্রকপদগী শৈশকপিগী মশক খঙখি।”

নলিনিগা -“ঙসিসি ঐগী দাও য়াবা নুমিৎ হায়বদু তাবে, থাগৎপিনবা মমল য়ান্না মীশক অনীখক ইনাক্তা লেঙলক্রগা ঐবু থাগৎপিরিবসিগী করিনা সেবা তৌগনি। ঐ চা অমুক্তা শেল্লখিগে” অসি হায়বগা হৌগৎলকই। নলিনিগা হৌগৎপদা তুংদা পুন্সস্বা শম্বুলদু জ্বাই লাউনা নাহুদুনা চাইখাইবকই। ওছোক্রা লেমা ফজবা শাবামি। বিজয়কুমারগী পুক্রিংদা -“অস! নুপীসিদি? মোইরাংগী থেইবী হায়বীদুবু অসুন্না ফজরমগদ্রা? ফজব। উবদা ঙাওববু করি মরাল লৈবগে? মতম অমগী হিন্দি ফিশ্মগী শক্রাইরস্বী মধুবনাগী ফোটোদা মীরোল অনীগী তুংদা লাকপা পাখং লিশিং কয়া অমা ঙাওনরিবসিদি?

নলিনিগা হৌগৎলগা মশম মওং তানা পুনবা হৌরকপদা নুপীমচা অনীদুনা মখুত্তা চাগা বিসকুটকা প্লেট অনী অনী পায়রগা কাদুদা চঙলকই। চাগা বিসকুটকদু টেবলদা থল্লগ্নগা লৈশাবী অনীদু অমুক থোকথ্রে।

রোমেনগা বিজয়গা চা থকই।

চা থক্সা - থক্সা বিজয়না হায়রকই -“ইচে! সিদগীদি শক খঙনরবনিগা থরা তোয়না লাকপা তারে!”

“লাকউ কৈনো, ইপাসিদি!

“অদু ঈশৈগী রেকোদিংসিবু?”

“মথং অমুক লাকপদা ওইনা খন্নরসি।”

রোমেমা হায়রকই -“নলিনিদি ক্লাস লৈরমগনি, ইবুংঙো কেপ্তেন! অমুক চৎনবা তৌরসি!” অসি হায়রগা মথোয় অনী থোরক্রে। অসুন্না বিজয়কুমারগা নলিনিগা অনীরক হন্না উনবগী তাঞ্জা অমা ফংবদগী মথোয় অনী নকশিল্লবা হৌরে।

নোংমা স্কুলগী অঙাং নুপীমচা অমা সোসিয়েল সার্বিস তৌরিঙেদা মছ কনবা লিল খারোনা চিক্রস্মী। নলিনিগা খুদক্তা অঙাংদু কেপ্তেন বিজয় খঙনবদগী আর্মিগী কেমপতা পুরক্সমী। কেপ্তেন বিজয়না আর্মিগী ডাক্তর সেখর তাম্মদুনা এন্টি ভেনোম ইঞ্জেক্সন কাপ্তুনা অঙাংদুগী মথাই কনবীখি। মদুদগী অমুক্কা হেমা নলিনিগা বিজয়কুমারবু থাজখি। অদুদগী বিজয়কুমার ছুটি নুমিৎ খুদিংগী নলিনিগী মনাক্তা লাঙ্কুনা ঈশৈ রেকোদিং

লৌবা গুৱাহাটিদা নোংমতং চৎমিন্নকসি হাযনা হৌই। মানা তোযনা হাযবদুদা নলিনি যাদবা ওল্লফ্রে। নুমিৎ নীনি ছুটি লৌবগা গুৱাহাটিগী চান্দমাৰিদা লৈবা “বেনুকা বেকোৰ্দিং সেটব” দা চতুনা মানা যান্না পামজখিবা বিমলানা শকপা এমকে বিনোদিনীগী ঈশৈ ময়েজুগা লোযনবা অতোপ্পা ঈশৈ অনী অমগা বেকোৰ্দিং লৌবে। অহীং অমা তঙাই ফদনা হোটেলদা কা অনী লৌবগা গুৱাহাটিদা লৈবে। নোংঙাল্লগা নাওগোং তানা নলিনিগী মচানুপীগী মনাস্তা লাকমিমৈ। বেমবেমগী স্কুলগী ফি - নুং বিজয়কুমাৰনা লোইনা চহী অমগী শেংদোকপীবে। নাওগোংদগী উৰ্মাংসো তানা লাকমিন্নবগী লম্বীদা বিজয়না নলিনিদা বাহং অমখক যান্না থাজদনা খোঞ্জেল নিরূপ তৌনা হংলকই “হৌজিক ইচেগী চহী কযা শুবীববগে?” নলিনিদা খল্লি “কবিগীনো মানা মখোল নিরূপ তৌনা ঐগী চহী হংলক্লিবসিবো?” খুল্লকই “ইপানা ঐঙোন্দগী কবি খঙনীংবা লৈবগীনো ঐগী চহী হংবীববসিবো?”

—“হুম। চুম্মা সুম খঙনীংদুনা হংজবনি।”

—“ঐ। হৌজিক চহী কুছামঙা শুবে।”

—“ও। অদুদি যান্না নৌবিনা। হৌজিকান্দদি চহী কুছামঙাদি লৈশাবী ওইনবা কযা ‘মসু যাওবি।’”

খেইকম মোমোন তৌবগা —“চুম্মী, ঐ শু যুম পান্দনা লৈবল্লগবুদি লৈশাবী ওইবস্বসু যাবিবনি।”

—“ইচে। অদু হৌজিক লৈশাবীকাদি অমুক ‘মুক ওইনীংলত্ৰা? হাযবদি যাওশঙ কেকা নীংশিংলত্ৰা?”

—“কবিগী নীংশিংদনি, হৌখিবা ঙা চাউই হাযনবদুনি, ঐনা অহানবা ফিল্ম কুস্বা হৌবকপদা ঐখোযগী থোঙ্গান্দা, শুমাঙদা নোং ঙানবদগী ফিল্ম কুস্বীযু হাযনা লাকখিবা পাখংশিংদো ওছোৱা যামত্ৰপোৎনি। মবক থৎনা বিজয়না “ইচেবু ফিল্মসু কুস্বীবত্ৰা হাযবিসবু?” “ইপাণা নহান লাকমিন্নবস্বা বোমেন হাযবদুনা ঐগী মবমদা কবিমত্তা পনখিবা লৈত্ৰা?”

“মানা হাযবা হাযববু ইচে ইম্ফালদগীনি, তঙাই ফদবা মবম খবদগী মণিপুবগী বাংমদা লৈবা তাখিবদগী কাছাবদা ইমুং পুন্না যুম হোংলকখিবনি, অসিখক্তনি।”

“ও। মদুগী বাবী অশেংবদু ওসি ইচে নঙঙোন্দা লীবগে। বাবীসি তাবদগী নঙনা ঐবু ওছোৱা হুছবা অমদি তুৰুৎচবা মীৎযেংনা যেংবা হৌবক্কনি।”

“ইচেগী অশেংবা বাবীদু তাববা মতুংদা ইচেবু ঐনা লান্না খল্লবদি কমদৌবা?”

“মদু কৈদৌঙদসু ওইথোকুরোইদবনি, ওইথোকপা তারবসু, তাৎনি, মতম খরগী ঐঙোন্দগী খুদোংচাবা খরা লৌবা লোইরগা অতোপ্পা মীশিংদা ঐবু অমুকা হেন্না পাউথোকপিরস্বা নত্তনা কবিসু কান্নররোই।” “অস! ওইথোকপা বাবু তাকপিবেদা! মদু কেপ্তেন বিজয়কুমারগী মফমদদি নুমিৎনা নোংচুগুগী থোরকুবা ফাওবদা ওইথোকুরোই। ঐ ইচেগা পুঙ্গিগী থানদনা লোয়নবা পাস্বী।”

“হায়রিসিবু করস্বা মওংদা লোয়নবনো, মচে অমা ওইনরা নত্তুগা মরুপ অমা ওইনরা?” “যুম পান্দিবা পাখং অমগা মঙোন্দগী চহী তরেৎ, নিপাক্সোম হনবা পোকমিয়বা মচে নত্তবা নুপী অমগা মতম শাংনা লোয়নবা হায়বসি অউবগী মীত্তা শম্মা লান্না উগনি। মরম অদুনা খাইদগী ফবদি .. খাইদগী ফবদি .। বিজয়কুমার বাদু মগা তাবো ঙমদ্রে।

যান্না অর্থ লেবা খুৎনোক্তা ফাক-ফাক নোঙ্কুগা নলিনিনা হায়রকই -- “খঙলে, নহাক্সা খল্লিবদো! ঐসে চহী তবেৎ শুববী ইচানুপী অমগী মমানি। অদুগা নহাক্সা চহী কুম্মিপালখত্তা গুরিবা, তুংগী আশা চাউনা লেবিবা মদুসু আমিগী কোপ্তেন অমা ওইরিবনি অনীসিগী মরক্তা কবন্না অদুগু স্বা মবী থমগনি?”

বিজয়না মমীত্তু অশাওবগী শকফম উৎলগা — “ঐগী বাই ফাগী নও, নহাল ঐনা নহাকপু উথিবা নুমিত্তগী ঐহাক তশেংনা নহাক্সী বাখলদা ওাওথবনি। চাবে নত্তু মীত্তা উরে, তুম্মে মীত্তা উরে। ঐদি ঐহাক্সী নীংবসি থুংদবা তারবদি পুঙ্গিসে লম্মখাঙদা মাওথিবসু যাই। ইপা-ইমা অনীমক লৈখিদ্দবা ঐনা সংসাবসিদা অমুক্সু নীংবা কায়রবদি হিংলুবগী অর্থ লৈররোই। ঐ হান্না মমাঙদা কনাগুস্বী নুপী-অমগী মরমদা অশুক লুনা খনথিবা লৈত্রি। অদুবু নহান সরস্বতি পূজা নুমিৎকী নহাক্সী ফিজ়েৎ, ফিভম মুর্ত্তি, ঈশৈগী গুর, ঈশৈগী ময়েকশিংদুনা ঐবু খঙহৌদনা তান্নবা মফম অমদা চিংলগা পুথিবগুম, ককঙাওনথি।”

“মদু যারোই, নহাক যান্না মুন্না রাখল অমুক্তা তৌখো! নহাক্সী তুংগী পুঙ্গিদা চয়েৎনবা কয়ানা পিক থল্লকনি।”

বিজয়না হায়রকই — “ঙসাই বারী অমা লীগে হায়বীথিবদো অমুক্তা লীবীয়ু ঐ মদু যান্না তানীংলে।”

নলিনিনা মহাক্সা মণিপূরদা লৈরিঙে, ফিঙ্ম কুস্বা হৌরকথিবা, মণিপূর থাদোক্তুনা চৎখিনবা য়াথং পীরকথিবা মতাংশিংদু অমত্তা চিংখদনা লীরকই। বারীগী অরোইবা শরুত্তা মহাক্সা কাছারদা নুপা অমগী নুপী অতোস্বী ওইনা লৈরুরগা মপুরোইবা লৈখিদ্দবা তুংদা মচা বেমবেম পূরগা মপামদা হল্লকথিবগী মতাং যৌরকপদা বিজয়না খঙহৌদনা চিংনবা —

মপুরোইবা চাবীরো? অদু ওইরবসু মী অমনবু মপুরোইবা কয়া চাগদৌরিবনো? মাগী রারী পরিংসিদি নলিনিগী মরাল লৈতে। মসিদি নুপানা নমথরগা পানবা সমাজগী চৎনবীনা ওইহল্পকপনি। ওসি ঐথোয়গী সমাজদা। এইদস' লায়নানা নাৱে খঙলবা নুপী কয়াগা নন্তবা মরী লৈনরুৱবা নুপা অমনা নুপী মথং মথং থিবদা কনানসু থীনা ঙাঙনদে। অদুগা নলিনিবুদি করিগী অশুক তমথিনা মরাল লৈবী তাহনবীরি। ঐ মানা য়ারবদি মাবু মণিপুরদা অমুক্তং পুরগা ঐগী নুপীনি হায়না লেমরুৱা পাম্মী। মহাকী পুন্সি মণিপুরদা লোইহনবা পাম্মী।

নলিনিগী রারী লোইশ্ববা ফাওবা বিজয়কুমার তুমিন রা ঙাঙনদা লৈখিবদুদা নলিনিনা ওসাই হায়থিবা বাফমদু শোয়দনা তারগনি, বিজয়কুমারনা মাগী রাখল থাদোকে খল্লকগনি খল্লম্মী। মদু তারকুৱা মানা মাগী ফজদবা রারীদু লীরগা তাহনবনি।

নলিনিনা হংলকই — “নহাক হৌজিক ভাব তারবা নন্তা?”

বিজয়কুমার ইথং খংনা — “ঐ ৱারেপ লৌবা লোইরে, নহাকুৱা য়াবীরবদি ঐগীদি পুন্সমক শেম-শাবা লোইরে।”

“মদু ওইবা য়ারোই। অশুক চাউবা সমাজ হায়বা অমা লৈরিবসিনা ঐথোয়গী অশোয়বা থির-থিরগা নোৱরকনি। ঐথোয়গা শঙ্গ তৌনীংলক্লেই। মদু খাঙবদা য়ান্না রাবা অমদি লুবা থবকি।”

রারী লোইরকপদা নুমিদিংগী পুং তরেৎমখায় তাৱে। উমাংসোগী বস পার্কিং যৌদনা মখেয় অনী কুমথরে। বিজয়কুমারনা নলিনিবু কাটর তানা থিল্লকই। থিল্লকপগী লশ্বীদা বিজয়কুমারনা — “লাক্ৰিবা নোংমাইজিং নুমিত্তা অয়ুকী পুং নিপাল চপ চানা উমাংসোগী দুর্গা মন্দিরদা ঐথোয় অনী অমুক্তং উনসি” হায়না হৌদোকই। পাউখুম পীবা নংদ্রিঙেদা নলিনি লাকপা ঙাইরশ্বী লৈশাবী অনীদু হৌনরগা থোরকপদু উবদা নলিনিগী পাউখুম তাদনা বিজয়কুমার অদুম হনথ্রে।

বিজয়কুমারগী পাউখুম পীরমদবা ৱাহং অমথকুৱা নলিনি নুমিৎ খরনিদু তুমফম-চাফম খঙখিদে।

রাখল মুন্না খল্লবা তুংদা মহাক নোংমাইজিং নুমিৎকী বিজয়কুমারনা থাখিবা পুংফমদুদা দুর্গা মন্দিরদা থংলরে। লাই খুরুশ্বা লাক্ৰিবদু মা মতোমতনি। লাই খুরুশ্বা চংলমদাইদা মাগা লৈমিন্নরিবী লৈশাবী অনীদুদা মানা অসুন্না হায়রম্মী।

— “ঐসে ওৱাং অহীং মঙদা দুর্গা ইমা উরম্মী। মমাঙদসু অসুন্না অমুকখক উখি। মদুদসু মথংগী অয়ুক্তা দুর্গা ইমাগী মন্দিরদা চংলগা ইমাবু খুরুমথি। করিঙশ্বা কান্দা

ইমানা অসুন্না মঙদা লেঙবীরকপসে অফবা ওইহনবীষু হায়না নিজহৌবনা চুমগদমাঞ্চে খন্দুনা ঐ দুর্গা ইমা খুরুন্সুগে তৌবনি, ঐ চংলুখিগে”!

নলিনিনা দুর্গা মন্দিরগী গেট য়ৌরকপদা বিজয়কুমার কুটা পাজমা শেংলগা নলিনিবু ঙাইরম্মী। নলিনিনা মাগী মায় ঙাক্কপদুদা মানা হায়বা য়ারগনি খনবদা অপেনবা পোকই। তশেংনা বিজয়কুমারদু নলিনিনা লাই খুরুস্বগী অঙৌবা ঙাক্তগী ফিজোল শেংলগা লাকপদুদা হেন্না-পামজরুরে। পুঙৌ ফনেক, অঙৌবা ব্লাউজ, অঙৌবা ইন্নফি, খুস্তা লৈ যাওবা য়েন্দাই অমা পায়রগা লাকপা উবদনি বিজয়না কল্পকচরিবা। খঙদে, নলিনিগী ফজবদু ঙসিগী সিনা পুঙ্গিদা খাইদগী হেন্না ফজবা নুমিৎ হায়বদু ওইরিগদ্রা ২ বিজয়কুমারবু পেন্নো য়েংজহৌরসনু মতাণ্ডম কেরকপা ওইরম্মা তাই।

নলিনিনা — “লাকপা কয়াম কুইরে? নঙনা য়ান্না লুনা হায়বদুদা নমায় ঙাকপিদ্রবদি অবানবা লম্বীদা চংখিগদ্রা হায়না নুংশা থীদুনা লাক্সিবি। লাকও, লাকও লাই খুক্সুরসি।”  
মখেয় অনী দুর্গা মাতাগী মন্দির মনুংদা চঙমিন্নত্রে।

## কুনশুবা

বোমেন হন্দক মরক নোং খবা চুখিবদুদা থবক মফমদগী চংথোকখিছে। মশাদু লাইহৌ তৌদুনা চযোলমুকসু নাকরে। হৌজিক্তি লাইহৌ হনখিবদগী চাক খরা চাবা য়ারে। নোংগা লেপখিবগা নুংশাসু ফজনা শারে। থোং শাবগী থবকসু পুন্না য়েংবদা লোইরে হায়বা য়ারে। কবিনো চানীংবা য়েঙ্কাং খরা উর্মাংশো কৈথেলদা য়েংলুসি হায়দুনা লেবর গৌরি শঙ্কবগা লোয়ননা মাকটি জিপসি অঙৌবদু রোমেলা খৌরগা লাকমিম্নে। নলিনি মৈতৈ নুপী অমগী ফিজেক্তা ফনেক অঙাংবা অমা শেং, হঙ্গামপাল মতেক মোইরাংফিচনবা অমা খাওন ওল্লগা ইন, খুস্তা খাউ অহনবা অমা পায়, মনা - মশীং য়োনফমদা লৈরম্মী। রোমেলা নলিনি উখিদবা মতম ফনা শাংলক্কে। কুইনা উখিদবা তুংদা ওসি অনাবা হৌগৎলকপগী শম, কোই কোক্কাগা খরা কেনা থোক্কাপা নুমিৎ ওইবগা রোমেনগী পুকীংদসু খরা হেনীংবগুম তৌই। নলিনি উবদুদা মনাক্তা চঙশিল্লগা হায়রকই - “নলিনি! করি লৈরম্মীনো?”

য়ান্না তপ্পা মহৌশাগা মান্দনা খুল্লকই - “মনা - মশীং খরা লৈজরম্মনি।” মহৌশা নলিনি তায়না হায়খিবা - “য়ান্না থাজদনা” হায়বা রাইহু ওসিসু হায়রক্কা হায়না খল্লবনি। অদুবু মদুগী পাউখুমদুদি ফংখিছে। নলিনিগী মমায়দুসু হাইগৎলক্কে। পোং লৈরিবদুদা পুক্কাং য়ান্না চঙবগুম তৌই।

রোমেলা হায়রকই - “এসু মনা মশীং খরা লৈগে থোক্কাপনি, ঐখোয় অনী উনদবসি ফনবু কুইরম্মনি, ঐদি থোং শাবগী থবক্তা চিনমনখিবনা নখোয়গীদা চংথোরকপকা শংখিছে, কমদৌরি? য়েঙ্কাংকাদি হাউন- হাউনা চারমদৌ মািল্লি। ওসি তাজ্জা চারিঙেসিদা চানীংবা মথেল অমদি হায়য়ু, ঐ লৈজরমগে?”

নলিনি - “যাজরে, ঐগীদি পোং লেবসু লোইজরে, চানীংবা মথেলসু লৈজরে, আদা মী ঙাইহৌরি খরা হাজ্জরমগে?”

রাইহু হায়বদা নলিনিগী মমায়দু শুকহাই - হাইগৎলক্কা মানা থাদখিবা চামঙা চংপীগী অচেইবা হল্লকপদু লৌগদবগী ঙাইদুনা লৈ। রোমেলা মিকুপুদা থল্লি, - “নলিনিসিবু ঐঙোন্দা শাওরবা জাংলা? কেপ্তেন বিজয়কুমারনা নলিনিগী হৌখিবা বারীদু ঐনা মঙোন্দা লীদুনা তাহনশ্বে হায়রুবদগী শাওবা ওইরমগত্রা?”

মাগী কয়া খৌশাদবা মানবা মওংদুদা রোমেমা হায়রকই - “ফরে, অদুদি ঐসু মনা - মশীং খরা য়েংলুখিগে !” অসি হায়রগা রোমেন মনা - মশীং য়োনবা পরেংদুদা চঙ্ত্রে ।

নলিনিদি পৈশা হল্পকপদু লৌরগা হ্মা য়েংলমদনা শড়ক লাছোকত্রে । অশোম রাংমদা খাম্বা আর্মিগী জিপসি অঙৌবদুদা ইরেন কাখৎত্রে । জিপসিদুদি বিজয়কুমাবনা মরক - মরক্তা তোংবা গাড়ীদুনি হায়বা রোমেমা খঙই । রোমেন নলিনিগা গাড়ীদা কাখৎখিবা অমদি গাড়ী তোংলগা চৎখিবদু লাগুরা লেপ্পগা য়েংহৌই ।

খল্পকই - “ও ! ওসি নলিনিগা উংলম্বা অহোংবা মীৎয়েং অমদি রাঙাঙশিংদু মহাক কেপ্তেন বিজয়কুমারগা য়ান্না নরুবা মরী অমা শোয়দনা লৈনরে হায়বনি । ও ’ কেপ্তেন বিজয়দু মঙোন্দগী চহী তরেং - নিপাল হনবা মচেগুস্বা মচাসু লৈরবী নুপী অমদা গাওরবা ? মানা গাওরিবদু নলিনিগী শকফম, রাঙাং অমদি মতৌদুনা শোয়দনা ওইগনি ।”

কেথেলদগী হল্পকপা লম্বীদা নলিনিগী রাখলদা বোমেন উংলগা লাকখি । খল্পরৌই খল্পবগা হেল্লদুম খনগৎলক্কে । “ও ! কেপ্তেন বিজয়না য়ান্না তোয়না লাক্লম্পগা লাকপা খংলেপ লেপখিবর্গী মরমসু মানা নলিনিবু মিতাবা হৌরকপদগী ওইবা শোয়দ্রে ।”

বাখলদা উংলগা চঙলকপদা গাইবিঙো ওবাহাটিদগী হেন্দ পোস্টতা চিঠি অমখক থুংলৈ হায়দুনা পীবকই । ইন্দিরানা থারকপা ওইবম্বী । চিঠিদু ফাক্তোরগা পাবা হৌই ।

ইবুংঙো ! রোমেন, নঙ ইন্দোমচাবু য়ান্না বারৌবত্রা ? নঙদি নঙগী পান্দম ফংনবা লম্বী অমদা খোঙথাং চুম্মা থাংজিন্দুনা থবক খুদিংমক মায় পাক্রি হায়না তায় । ইন্দোমচাদি পুলিগী লোইরমদাই শরুকসি ওছোকা বানা লেপ্প হায়না তল্পম্মমাত্রে । নচননুপী বালাদু সুইদেন্দগী চিতেশ্বর থোরক্কা মথোয় অনী পাউ ফাওনরগা ইম্ফালদা চেনখি । পাউ হায়দোকপা লাকপা চিতেশ্বরগী মাস্মদা ননাও বীমোলনা লুহোংবসি নুপা ময়ুমদা অদুম হোংবীরো হায়রুদা অহল অনী লাকপদু য়ান্না নুংঙাইতনা হনখি । পাউ অমত্তা ফাওনদনা নুমিং থম্নি লৈরবা তুংদা নুপা অনীদু অমুক্সসু লাকখি । দান পীনবা মবুংলা মৌপারা অমত্তুদি য়াওহম্বীংই হায়বদা বীমোলনা “ঐদি চৎপা গুল্লোই” হায়খি । ইন্দোমচাদি ননাও বীমোলগী রাইহৌ তাবদা রাষ্ট্ররক্তুনা হোসপিটালদা পুখৎলি হায় । ঐনা জ্ঞান তারকপদা ঐখোয়গী ইতৈনসু “নুপা ময়ুমদা য়ান - য়ানবা অদুম হোংবীরো মমাসু গুমদদুনা লৈরে, কোন্না লৌখৎপা কান্দা অউনপোং খরা তল্পকপা হায়বদুনি” হায়বদগী মথোয় অনী হনখি হায়না তম্বী ।

মণিপুরদা মথোয় অনীগী লুহোংবা লোইরগা ঐঙোন্দা লুহোংবগী ফোটো খরা থারকই । ইন্দোমচাদি নচন বালা লুহোংবগী ফোটো উবদা কল্পা নন্তনা উপাই করিসু



লৈখিদি। নঙনা মতমদুদা যুমসিদা লৈবস্বা থোক্ৰবদি ইন্দোমচাণা নঙব মণিপুৰদা থাবগা নচনগী কৈন্যাদান পীহল্লস্বা যাবনি। অদুবু মদু থোকখিদ্ৰে। হৌজিক্তি পুন্নমক হৌথ্ৰে, অমুক হল্লক্ৰবোই। ইচানুপীগী মনাইবজ্ঞা তল্লকপা হায়বদু তাৰে। মানা পামজবা মণিপুৰগী নুপাদা লৈবদি ফংথ্ৰে। ইন্দোমচাসু ইচাগী মনীং থুংজখিবদুগীদি নুংঙাই।

নঙগী উৰ্মাংশোগী থোং শাবগী থবজু লোইবগা নঙ ইন্দোমচাগী নাজ্ঞা অমুক্তং শোযদনা লাকউকো। নচমুপীগী মনাজ্ঞা অমুক্তংদি চৎনীংই। মীওইবগী পুন্দিদা নীংবা থুংদবা থৌদোক কযাণা পবেং লেংদুনা চৎথ্ৰে। পুন্নমক মতমগী ঈচেলদা লোইনা ত্রাউথ্ৰে। লেমহৌবিবা পুন্দিগী শব্দকসিদনা কবস্বা অনৌবা মান্নবা থৌদোক কযা ঙাইখিবা তাবিবা। পুন্নমক ওইবক্ৰবসু খাঙবা ঙস্বা মথৈ খাঙললগা চৎখিবা তাবনি, অশুক নুংখিথবা সংসাবসি থাদোক্ললগা। নঙগী পুন্দিদি অবোইবা শব্দক মশক ফজহল্লস্বাকো ইবুংঙে। নঙনা নীংলিবা পান্দমদুমক থুংবা ওইয়ু। নঙ নোংমতংদি ইন্দোমচাগা উনবা কাউগনুকো। মদুদা ঐনা নঙোন্দা হায়গদবা বা মযাম অমা লৈ। লোইবগে।

নহাকী নদোমচা

ইন্দিবা বেলটোলা, ওবাহাটি

বোমেন ইন্দিবাগী চিঠি পাবদা মীত্ৰলুদগী পিবাং শীঘ্ৰবকই মতল্লা পুবকপা অহোংবা কযাসিনা মাগী পুন্নিংবু মনীং - মমাঙ চিংনা বাহল্লে। ঙাইহাকী মমাঙদা নলিনিগী বাখলদা মথৌ চিল্লস্বা বোমেনগী বাখলদু ইন্দিবাগী নীংবা কাযবগী চিঠিগী পাউদমদু খঙলকপা মিকুপুগীদি যান্না থুনা ওবাহাটি চৎনীংবা পোক্ৰকখি। মঙোন্দা থোক্ৰিবা থৌদোকশিংসি পৰিষ্কা মতমদা তোঙান - তোঙানবা কেসনগী পাউখুম অমা ইবা লোইবগা অতোপ্পা কেসন অমগী পাউখুম অস্মুক খুন্সবা হোতনবদুগা চপ-মান্নবগুম থোক্ৰে।

মথংগী নুমিত্তা বোমেন ওবাহাটি যৌবক্ৰে। উজযেন বজাবদা হান্না থুংলগা ঈক - মায়থজবা লোইরে। অদুগী তুংদা অনৌবা ফি - বোল হোংদোক্লগা গীৰিধাবিগী যুমদা লাকই। থোঙ্গাল যৌবকপদা লকক্ তৌবস্বদু অসুম চঙশিল্লকপনা গীৰিধাবিগী মাস্কোল কাখলকপদগীদি চিংনরস্বা পুন্নমক খঙহৌদনা পাইথোকখিবগুম তৌরে। গীৰিধাৰি অমদি পাকপী অনীনা অমুক হল্লক্কনি থাজক্ৰববা বোমেনা যান্না থাজদনা চঙলকপদু উবদা মীত্ৰলু পিরাং য়াওনা বোমেনবু ওক্ৰস্বদুনা বোমেনগী লেমহৌবিবা পুন্দিদা মথোয়দগী লাপথোকপা য়াগনি হায়বা থাজদ্ৰে। ঙাইহাক্ বাবী শানরবা তুংদা ইন্দিবাগী কাদা অমুক চঙলকই। বোমেনা ইন্দিবাগী হোংলল্লিবা ফিভমদু উবদা পুন্নিংদা নুংঙাইতবা পোকই।

ইন্দিরানা তস্বদগী খঙলে, মদুদি বালানা জিতেশ্বরদা চেনত্রবা তুংদা বীমোলসু কাছারদা নুংশিতোষীগী মতুং ইনখিবদগী ইন্দিরা মতোমতা তোঙান চারে। বীমোলনা মরক্তা নোংমা লাক্সগা গীরিধারিদা কাছারদা স্কুল শাবগী থীকা অমা ফংলে, মদু শুবা হৌনবা লুপা লাক্স মঙাখক্তা পীযু হায়বদা গীরিধারিনা গুল্লোই হায়দুনা য়াখিদি। মদুদগী মমাদা ওনশিল্পগা অমুক শেনফমদু পীদবা য়াবোই হায়। মমানা অবৈবা খোমজিল্পগা লুপা লাক্স অমা পীরগা চংখিবদগী ওসি ফাওবা য়ুমদা হল্পকখিদি।

রোমেন বারী পুন্নমজু তারবা তুংদা মন্দোমচা হন্দোঙ্ক্সগা পাক হেক চংলেগে হায়গদবা হঙ্গোইরে। মাদি য়ুমসিদা বীমোল অমদি নুংশিতোষী লৈবমগনি খন্না লাকপনি। অদুবু মানা খল্পবুগদি ওঙ্কোরা তাইওন্নরন্নে।

ইন্দিরানা ওসিদি হাওবা - হাওতবা ইন্দোমচাগা চাক চবা অমতং চামিল্লখিসি, ইন্দোমচা চাক থোংলুরগে হায়বদুদা বোমেন্না মন্দোমচাগী রাইহু হিঙোকপা ওল্লোইদৌবে। চাক চারগা লৈবা তাববনিনা গীরিধারিগী মনাক্তা অমুক চঙলগা মানা পাঙথোকে খল্লিবা ধর্মশালা শাবগী মতাংদু মখা অমুক চখবা হৌরগে হায়না হৌদোক্কেবে। গীরিধারিনসু পুক্রিং থৌগৎপা ওইনা - “ইচানা পাঙথোকে খল্লিবা অফবা থবকশিংসি পাঙথোক্কে স্বদা ইপানা করিমত্তা য়েৎকদবা লৈতে। নঙনা ইপা খঙহন্দনা ঐগী মিৎদা হাপচিল্পস্বা শেনফমদু ইপা শোক্তে। ইপাগী আরোইবা মতম হায়বদু অসুম - অসুম নকশিল্পকুবনি। নঙনা থবক খরা কোল্লবদি নচমুপী বালাবু অমুক্তং লৌখৎপিনিবা তৌসিনে ইবুংগো? ইপানা মতমদুদা মাবু সিদা ঐগী য়ুমদা হেক লুহোং - থোংদোংবা তৌবদা লৈমিল্লবিবা লৈকায়গী মীশিংসিনা হান্নগী কায়খিবা লুহোংবদুদা মোলোম থল্লগা রাবী শানদুনা ঐখোয়বু নোক্ররমগদবদু পামদবদগী মণিপুরদা অদুম হোংলো হায়খিবনি। ইচাদুনা মীগীদা অওং - অউন অমত্তা য়াওন্দা লৈরক্লিবসি থা মঙা হায়রক্কে। ইপাদি হায়জিল্পবা নত্তে, নঙগী নশক হেক উবদা ইপাগী পাক্সলসে খরদি কনখৎলকপঙম তৌই। মখা তানা থবক কয়া অমগা তৌবা ওমগদবোই নীংই।”

গীরিধারিনা হায়রিবা রাফমদু বালা লৌখৎপগী মতাং ওইবনিনা রোমেন্নসু হরাউনা য়ারে। মথোয় অনীনা শানখিবা বারীদু তাবদা ইন্দিরাসু রাফমদু হান্নদগী রোমেন্দা হৌদোকে খল্লস্বনিনা নুংঙাইবা ফাওই। অউনপোস্তি হান্নদগী পুন্নমক লাঙবা লোইদুনা লৈরবনি। বালা লৌখৎনবগী বারী শানবা লোইবগা ইন্দিরানা রোমেনবু চাকশঙদা পুশিল্পগা চাক চামিল্লরে। নহানমথৈ অমুক্তা পুক্রিং নুংঙাইনা চাবা ফংলক্তবা ইন্দিরাদো ওসি রোমেনগা পুন্না চামিল্লবসিদি অরাবা রাখল ওল্ল কাউথোকখমাল্পে, চাক্কে ফনা নীংখিনা চারে। মীওইবা ঐখোয়না হিংলিবসি আশাগী মপাল তাংলগা হিংবনি হায়নরিবসি য়ান্না চুস্বজাৎনি।

মতৌ অসুন্না মতম খবা লাপথোক্কববা পুন্নিং অমদি বাখলশিংদু অমকপা অমস্তা যা ওদনা অমুক হন্না পুন্নিংগী ফজবা বাইনা চামথোকখিবদগীদি মতোমতা তাইশিন্নজস্ত্রে ।

থবল্লা অমগী মথংদা অমা তৌগদবা অক্বা ঙাঙ্কনা পবেং লেংদুনা লৈববা বোমেন নোংমথকী খোঙচৎকীদমক ওবাহাটি - ইম্ফাল, ইম্ফাল - ওবাহাটি টিকেং কঙ্কনা ফাইট তোংলগা জিতেশ্বরখোয়গী যাইঙ্কলগী য়ুমদা থুংলে । বাযিগা হান্না ওবাহাটিদা উনখিবনা নোনা শক তারুবগী মথৌ তাদ্রে । বোমেন লাকপা উবদা বাযিনা তবান্না ওকই । হৌন লোনচৎ ফজবা ইমুং অমদা চঙলুবদা কবিসু বানিওই লৈতে ।

বোমেনবু মী ফল্লবা কাদা পুশিল্লগা চা নুং পুথোঙ্কনা সেবা তৌববা তুংদা বাযিনা বোমেন্দা হাযবকই ইবুংঙোনা খাজদনা লেঙঙকপবু ”

“ইন্দোন । ঐ কোইথোকচবোই, ইচল্লপী বালা লৌখৎপগী মতাংদা বাবী শানবা লাকচবনি ।”

“হোয়নে, ইন্দোনসু ভাবনা মদুগী মতাংগী ওইবমগদা খল্লিবনি ।” বাবী ঙাইহাক শানববা তুংদা সুইদেন্দা লৈবা জিতেশ্বর ফোন তৌদুনা পাউ ফাওনৈ । বোমেনগা বালাগা ফোন্দা বাবী ঙাইহাক শানৈ । পাউদু তাবদা বালাদি নুংঙাইবনা মথুম - মবাং হৌজাব । মতম কুইনা মথোল তাখিদ্রবা মাগা অমুক হন্না বাবী শানবা ফংলক্কনি খাজকদ্রবী বোমেনগী খোঞ্জেলদু মাইল মশীং খঙদনা লাগ্নবা সুইদেন্দা লৈবা গালানা তাবদা হিক হিক কল্পি । বোমেনসু বালা কল্পদু তাবদা মীংলুদা পিবাং ঙাইবকই । মতমদু বালা মীবোনবা থা মবিবোম হাযবক্কবনি । অপোকপি মমা উনগনি খনবদা বালানা কযাদা হবাউজবমগদবা । অদুগী মথস্তা বোমেন্না মাবু লৌখৎপিনবা জিতুগী অপোকপিগা বা তান্নবা লাকই হাযবদু তাবদনি বালানা হবাউমন্দুনা কল্পিবদুসু । মৌপা বীমোলগী অক্কনবা বাই খবদগী মবুংমক্কি খঞ্জবিবা বোমেন্না বাবৌদুনা মথোয়গী বেলটোলাগী য়ুম খাদোঙ্কগা চৎখিবদু অমুক হল্লক্কে তাবদনি মানা হেন্না নুংঙাইজবিবা ।

ঙাইহাক্কা মথোয় অনী ইম্ফালদা থোবল্লবগী মতাংদু লৈখায় তাবগা পাউ অমুক খঙহল্লকউ হাযবগা টেলিফোন্দু থমলে । টেলিফোন্দা বাবী শানবা লোইবগা বাযিনা বোমেনবু চাক চাদবা যাবোই হাযদুনা চাক অমুক খোঙ্গৎপা হৌত্রে ।

চাক চাবা লোইশিল্লকপগী তাঞ্জাদুদা সুইদেন্দগী ফোন অমুক লাক্কা জিতেশ্বরনা থোবল্লদবা মতম লৈখায় তাবে হাযনা খঙহল্লক্কে ।

অসুন্না লৌখৎপগী নুমিৎ লেপ্নবা লোইববা তুংদা বোমেন অহীং অমা ইম্ফালগী হোটেল অমদা লৈবগা মথংগী নুমিত্তা ওবাহাটিদা হল্লক্কে ।

নুমিৎ লেপ্তবনিনা ইন্দিরাগা তান্নরগা অউনপোৎকী মতাংদা অরাং - অপা করি করি লৈরিবগে য়েংলবা তুংদা মশীং শুনা লৈবা লোইরে।

থা মথায় অমগী মনুংদা লেপ্তখিবা নুমিৎকী খরা মাঙজৌননা বালাগা জিতুগা সুইদেন্দগী ইম্ফালদা থুংলরবা তুংদা গুরাহাটি তানা অমুক লাক্তুনা লৌখৎপগী থবক লোইরে।

গীবিধারিগী মশাগী ফেক্তরিগী টাটাগাডী অনীদা অউনপোৎশিংদু হাপুনা ইম্ফালদা পুত্রে। রোমেনসু ইন্দিরাগা লোইননা বালা থিনবা ইম্ফালদা চৎলি। নুমিৎ নীনি লৈরম্নগা মথোয় অনী গুরাহাটিদা হল্পকখি। মথোয় অনীনা গুরাহাটিদা হনখিবা মথংগী নুমিত্তা জিতুগা বালাগসু সুইদেন্দা অমুক পাইত্রে।

বালা লৌখৎপগী ঘৌরম নীংগিনা পাঙথোকপা লোইরবা তুংদা রোমেন্সা মন্দোমচাবু থেমজিনবা পাট্হনা হায়বকই - “ইন্দোমচা। ঐনা উমাংশোদা শাবিবা থোংসি শঙ্করা হেক লোইবগা বেদকুশিগী ধর্মশালাসি য়ান্না থুনা শাবা লোইশিল্লগে খল্লি। ধর্মশালাসিদা মণিপুরগী তোঙান - তোঙানবা লৈকায়, খুঙ্গংশিংদগী লাকপা তির্থ চৎপা য়াত্রিক কয়া শোয়দনা থুংলগনি খল্লি। মথোয়শিংদুবু থন্মোয় শেংনা নোংমতং মথোয়না ধর্মশালাসিদা লৈবিঙোদা মথোয়গী সেবা খরদং তৌবা গুন্ডাবদি হন্দক মপোক্তী পোকপগী মহয় য়াল্লে হায়বা য়ারে। অদুনা ধর্মশালাসি শাবা হেক লোইবগা শঙ্করা তুংদা ইন্দোমচাগা ঐগা মফমসিদা লৈরসি। রারবসু বানা ইন্দোমচা থা খরদি খাঙখিসি। ঐদি হয়েং অমুক অমুক উমাংশোদা চৎলুখিগে?”

ইন্দিরাসু রোমেনগী ফজবা থন্মোয়নুংগী রাইশিংদু মুন্না তারগা হায়রকই - “চৎলু, চৎলু! পুন্সি হায়বসি থবক্কা উৎকদবনি। পুকচেল শেংনা কথোক্তুনা থবক তৌবা হায়বসিনা লাইফম খুদিংদা চত্তুনা লাই নীংবদগী হেল্লা মহয় চাউই হায়নরিবনি। মালেমদা উরিবা ফজবা, অঙকপা পুন্সমকসি থরায় য়াওনা কথোক্তুনা থবক শুবা কাঙবুনা তৌরম্বা থবক গাক্তনি। লাই নীংবনি হায়না চৎনরিবা ফজ - ফজবা লাইশঙ, মন্দির অমদি লাইগী মূর্তি ময়ামসিসু তাইবং মী মরক্তগী খুৎহেবা য়াওরকপা মীনা শাবা গাক্তনি। ঐথোয়না নীংলিবা লাই খুদিংমক মীনি, মাগী মূর্তিসু মীনা শাবনি। ঐথোয় মশীং য়ান্না মীনবু য়ানরবদি লাই হেজ্তা ওইরে। অদুনা ইচাসিদি তাইবংদা মী ওইনা হিংলিঙোদা মীনা মীগীদমক কান্ননবা অফবা থবক তৌরম্বা হায়বসিমুক চাউবা ধর্ম অমা লৈতে খল্লি ইন্দোমচানা।”

রারী মথং - মথং মমুং তানা শানরবা তুংদা ইন্দিরানা নুমিদাংগী চাক - ঙ্গিশিং থোংবা লোইদুনা অমুক চামিল্লরে। মথা তানা বালাগী অমদি বীমোলগী রারী কয়া শানরবা তুংদা মাগী - মাগী কাদা তুহ্মা চঙনত্রে।

বোমেলা তুল্লা থোবাং তৌবিঙেদা গীবিধাবিনা অমুক্তা লাকখো হাযনা কৌবকই। জোবহাটগী ফোন অমখক লাকই হায। গীবিধাবিনা বিকিগী ফোন্নি হায। বিকিনা অসুম্মা টেলিফোন তৌবকপসি অতুল্লক শুবে। বোমেন যুমদা লৈতবনা গীবিধাবিনা ইমুংগী ওইবা বাবী খবা শানবগা হেজা তোকপনি। ওসিদি বোমেন লৈবা তাঞ্জা ওইবদুদা গীবিধাবিনা বোমেনবু কৌশিল্লকপনি।

বোমেলা ফোন্দি পায়।

“হল্লো বিকি। নঙ কমদৌবি ? নখোন তাখিদবা কুইবেদা। কবিগী খঙদনি, নঙগী নখোনবু। নুংঙাইবি হাযবা। ও। নঙগী ওজাগী থবক্তো, ফবেদা। হা। ওহো। এদি মতম চুল্লাদা থবক মফমদা লৈবনা নঙগী ফোন অমুক্তা পায়হৌদে। তমই, তমই, ঐবো। ঐগী পুন্সিদি ময়ামগী মতে, খবা পাংলগা লেনবা নন্তনা ঐহাক মায়গে অদোমদা চঙশিনগে খন্দেদা। ঐনা নঙেদা তল্লিৎবা ভেলবগী খৌদোক অমগী মতাত্দা নীংশিল্লক্রে। ভেলবগী লৈগী বজাবদা ঐখোযনা লৈ হেক হেক লৈখিবী লৈযোনবী অহন্দো নীংশিল্লিৎবা ? নহাক চৎত্রবা তুংদা ঐনা ওবাহাটিদা হল্লমদাইদা লৈগী বজাবদা চঙলগা মঙোন্দগী লৈ খবা লৈখিগে চঙলুবদা মহাকী ফোটে অমখক মাগী লৈ যোনফমদুমক্তদা লৈ ঙাঙনা যোল্লগা লৈবশা উথি। মদু উবদা ঐগী পুন্সিৎসে বাবনা তৌফম খঙখিদি। এ। বিকি। নঙ কপ্পরা ? মসি নন্তা মীওইবগী পুন্সিগী ইতিহাস হাযবদো। ঐখোযগী পুন্সিগী ইতিহাসসু ইবা হৈবা অমনা থবায় যাওনা ইবাববদি বাবীগী বাবী ঙাঙনি। ঐবো জোবহাটটা, খুবাইবুংঙো পুংগা / তাং মঙাদা, তরুজা নঙগী বার্থদেগী খৌবম যাওবা। ঐ খুবাইবুংঙোদা অমুক্তা হংখিগে, ঙাইহাঙং পায়খোকো।”

বোমেলা গীবিধাবিনা বিকিনা জোবহাটটা মখোয় অনীবু তাং মঙাদা মাগী তাং তরুজী খৌবম অমা যাওবা লাকউ হাযবকই হাযনা তন্মী। গীবিধাবিসু মানা নোংমা বিকিদা হাযখিবা জোবহাটটা শোযদনা লাক্কে হাযখিবদু নীংশিল্লকই। বিকিনা নুংতিগী চা লোল্লগা পিথকখিবা, মাগী নুংশিবা মায়থোঙ, নুংশিবা মবাইহে, মাগী সেবা লোইনা নীংশিল্লকই।

হাযবকই - “নঙবু শংগদ্রা ? ইপাদি চৎনীংই, তাং মঙাদি হংচিৎনি, নোংমতং চৎপিকসিবনে ?”

“যাবুদি যাইয়ে, অদুদা উর্মাংশোগী থোংদু থাসিদা শঙ্গাবা নংনবা হোৎননীংবা।”

“নঙগী ববমিস্টিদুবু থবক কমদৌবগে ?”

“অদুগীবুদি মা যাওদ্রবদি খুবাইবুংঙো ঐনা উর্মাংশোগী থোং শাবা লোইশিনবদা অরাবা ওইবমগনি। মসিগী বীহাবি ববমিস্টিসি পুকচেল মতা অমনি।”

“ফে, ফে মানা ফজনা হোৎনজরমগনিদা। রিকিদো নোংমতং চৎলগা উনবীরুসি। মসিগুস্বসিসু পুঙ্গিগী মথেল অমনি, পৈশা তানবা গুজ্ঞনসু য়াবা নন্তে। মানা ঐথোয়বু অদুক য়ান্না খঞ্জরগা ঐথোয়না খনবীদবা য়াত্রদো?”

চিনথবা নুমিৎ খরনিসিদা রোমেন জোরহাট অমুক চৎপা তারি। রিকিদু অশোমদা ফোন থমদনা রোমেনগী পাউখুম গুইদুনা লৈরি। রিকিদা মাগী বার্থ দে য়াওবা নংনবা তাং মঙাদা শোয়দনা লাক্লে হায়ত্রে।

অশোমদা উর্মাংশোগী থবজু শোয়দনবা বরমিসিসিদা ফোন অমুক তৌদুনা শোয়দনবা খরা চেকশিনা হোৎনবীরস্মু হায়ত্রে।

মথংগী অযুক্তা রোমেনগা গীরিথারিগা জোরহাট চৎনবা থৌরাং পুন্নমক লোইরগা য়ুমদগী থোরকই।

থোঙ্গাল যৌরকপদা ইমুংদা কাছারদগী ফোনকোল অমখক লাকই।

বীমোল গুরাং অহীং মহারুা তৌরিবা খীকাগী মতাংদা মরৈ তৌনরকপদগী বেঙ্গলি মচা অমা থাঙনা থিল্লুঙ্গা চেনত্রে হায়বগী পাউ পীরকই। পাউদু ফংবদা পাকপীনা ইন্দিরাদা পাউদু রোমেনগা গীরিধারিগদা তল্লা হায়রকই। থোঙ্গাল তানা চেছোরক্লেগা মচাগী পাউদু তম্মী। পাউদু তাবদা মথেয় অনী থোঙচত্তু তেঙ্কুসি হায়দুনা অমুক হঞ্জিল্লক্লে। জোরহাটকী থোঙচৎ গুইহাক কাউথোঙ্কগা বীমোলগী মতাংদা খল্লা হৌরে। পুংমুকী তুংদা পুলিস গাড়ী অমা গীরিধারিগী থোঙ্গালদা খাল্লারে। বীমোলগী মরমদা তকথৎলরে। অদুবু হৌজিক ফাওবদি বীমোল য়ুমদা হঞ্জিল্লবনা অশেংবা পাউ ফংবা গুমদবদগী পুলিস কাঙবুদু হনত্রে।

চৎকনি হায়না য়ুমদগী থোরক্লেগা তাঞ্জানা য়াদদুনা চৎপা গুমদবগী পাউ অমা হায়দোকখিদ্ৰবদি রিকিনা য়ান্না বারৌরমগনি হায়দুনা রোমেনা জোরহাটটা তেলিফোন তৌই। নোরেনা পায়রকই। রোমেনা নোরেন্দা জোরহাটতা চৎনবা য়ুমদগী থোরকপদা বীমোলনা মী অমা থাঙনা থিল্লুবগী অরুবা পাউ অমা কাছারদগী লাকপদগী জোরহাটতা লাকপা গুমদ্রে, পাউদু রিকিদা শাউদনবা খরা তস্বীয়ু হায়। মতমদুদা রিকি য়ুমদগী থোকখি হায়বদগী পাউদু মা শোয়দনা পীরগে হায়বদগী ফোন্দু থমলে।

মথংগী অযুক য়ান্না গুল্লিগুদা জোরহাটতগী ফোন কোল অমা লাকই। রোমেনা পায়। নোরেনা মচমুপী রিকি নোংগাঙ্গকপদা য়ুমদা লৈরমদ্রে, হায়রকই। হৌজিক লৈকায়গী মী ময়াম অমা মফম মফমদা চত্তুনা থিবা থোক্লে, মাসু মচন থিবা চৎলুথিগে হায়রকই। নোরেনগী বাফমদু তারুবদগী রোমেন গুইহাঙৎ উংলগা লৈ।

“ও ! ঐনা মরম ওইরগা রিকি মফম খঙদনা মাঙত্বা । করিগুস্বা ঐনা খুরাইবুংঙোগা লোয়ননা জোরহাটতা মতম চানা থুংলবদি মফমদুদা রিকিগা উনদুনা মাগী বার্থ দে থৌরম পাঙথোকপা যাওবল্লবদি থৌদোকসি থোক্লমলোইদ্রা ? মানা ঐবু মাগী বার্থ দে যাওবা লাকউ হায়রিবদুবু বার্থ দে নঙবা অতোপ্পা মাবু খাজ - যোনজবগী থৌরমকা ওইরবজাংলা ? ঐ নোরেন্দা রাফমসি মুন্না হংলগা অশেংবা অমা খঙদোকপা চুমগনি ।”

মসি খন্দুনা রোমেন্না নুমিদাং অথেঙবদা ফোন তৌবগা রিকিগী বার্থ দেগী থৌরমগী মতাংদা হংই । চুলে । থৌরমদু রিকিগী কৈন্যা কৎপগী থৌরম ওইরল্লে । রিকিবু চহী লৈশিল্লবা মচা - মমৌ লৈরবা নুপা অমদা কৈন্যা কৎপগী থৌরম্নি হায়বা নোরেন্না কপঙাং - গাঙলগা পীরকপা টেলিফোনগী পাউদগী ময়েক শেংলে । ফোন তৌনরিবা অনীমক মীৎলুদগী পিবাং থিংবা গুল্লদে । মসি ওইবা তাই, মীওইবগী নুংদা হুস্বা নুংশিৎকী শাফু খাঙবা গুন্মদদুনা মীৎলুদগী নোং ওইনা চুথরক্লিবা । মীৎকী পিগী মরোলদি জাং, কুচু, ধর্ম অমত্তা খায়রমদ্রে ।

বিকিনা খঞ্জকবদি করিগুস্বা রোমেন্না খবা মাঙজৌননা থুংলবদি মাগী অশেংবা থম্মোয়গী বাদু বোমেন্দা অমুক্তং খঙহল্লমগে অসিনি । অথেঙবা অহীংদু ফাওবদি রিকি থিবা ফংদ্রি । বোমেন অশেংবা বাফমদু খঙনবা হোৎনরক্সা হায়ববু হেল্লা মৈচাক হাপ্নবা ওইরল্লে । মিকুপ অমত্তা পোখাদনা বিকিদুবু শিবল্লগদ্রা, শিরল্লবদি কমদৌবা হায়না খন্দুনা লেবে । ফনা কুইনা তুমথবা যাদনা লৈরস্বদগী তুমথথিবদা গায়রি ।

নোংগাঙলমদাইদা থোঙদা কোক - কোক তৌরকই । রোমেন তাববসু থোঙদু মানা হাংদে । বোমেন্না থোঙ থিল্লবিবদু পুলিস ওইরমগদ্রা খল্লস্মী ।

ইন্দিবানা থোঙদু হাংদোকই । বীমোল ওইরল্লে । ইমুংগী মী পুন্মমক লোইনা হৌগৎনবক্লে । থোকথিবা থৌদোকুগী মতাংদা বীমোলনা তস্মী । গীবিধাবিনা পুলিসতা সরেন্দর তৌহৌবনা ফগনি হায় । বীমোলনা মদু যানীংদে । উপাই থিরকপদা রোমেন্না লোন্না ইন্দিবাদা রাফম অমখক হৌদোরকই । মদুদি - বীমোল মাগা লোয়ননা মতম খরা উর্মাংশোদা লৈরুরগে । বাফমদু ইন্দিরাসু যানীংবগুম তৌরে । বীমোলনসু মচিনা থোক্লা রোমেনগী রাফমদু মাসু যাবে হায় । উর্মাংশোদা চৎপা তারবদি পস্ববা যাবা নত্রে হায়না বারেপ লৌরবা তুংদা খুদক্তা উর্মাংশোগীদমক মথোয় অনী থোরক্লে ।

লস্বীদা খুদেংথীবা অমত্তা যাওদনা মথোয় অনী উর্মাংশোদা থুংলে । রোমেন্না মাগা বীমোলগা পুন্না লৈমিল্লবদি খুজি - খুনাছোক্তগী খঙনবা মী যাওরক্লবদি খনবদগী মাগী থীকাগী মেছিন থমফম নেপালি বিষ্ণু থাপাগীদা লৈনবা গাঙনরে । বীমোলগী লৈফম শীনবা লোইরবা তুংদা মানা শারিবা থোং য়েংশিল্লবা ববমিস্টি বামপ্রশাদকা

লোয়ননা লাকমিনৈ। থোংগী ওইরম্মিবা ফিঙমদু উবদা রোমেন আপেনবা পোকই। থোংগী শকক পুন্নমক শেম - শাবা লোইরে। শুপ্পগী বং তৈগদবদা ডায়বে। মদু উবদা রোমেন্না রামপ্রশাদপু থাগৎলি। নুমিৎ খবনি লাকপা ওমখিদবনা থবক্তা অপনবা লৈবমগদ্রা খল্লুবদু রামপ্রশাদনা নীংথিনা লোইশিল্পম্মসিদা বোমেন্না ফোঙদোক্তনা নুংদা খল্লি - “হন্দক থোং শঙ্গাবা নুমিত্তা মহাক্সা রামপ্রশাদপু থবক নীংথিনা পান্নবগীদমক স্পিসিয়েল মনা অমদি মীয়াম মমাওদা পীরগে!”

অশুক নুংঙাইরবা মিকুপসিদা অরাবা বাখল অনীখক্সা রোমেনবু অমুকসু ওৎপগুম তৌরি। অমনা বীমোলগী মতাংদনি, অতোপ্পা অমদুনা বিকিদু কবম ভৌবমগদগে হায়বগীনি। খল্লুবোই খল্লুবগা থোইনা হেন্না অবাবা ওইবে। পুন্নমকসি মানা মীগীদমক খল্লুবদগী থোক্কপনি। নীংথিংলুবা মবক্তা বিকিগী নীংথিবী শকফম অমদি মদুগী মকুমদা বিকিগী থম্মেয়দা লোৎলিবা বোমেনবু নুংশিবগী বাখলদুগীদমক্সি। অমুকসু খল্লুবি - “বিকিদুবু ময়ুমদগী অঙাওবীওম থোকখিবা মতমদা তমখীবা পুকচেল ফত্তবা নুপা খবনা ফারগা মাগী পাম্মনা থমজবা ইজৎপু তেমশিংনবীবমগদ্রা?” মদু হেক খল্লুবদা অমুকসু মথা তানা খঞ্জিল্লুই - “বিকিনা ইবম্মা চিঠিদা ফোঙদেক্সম্মা - “ঐগী হকচাংদা দাগফম অমত্তা লৈত্রি, ঐ হৌজিকসু ভার্জিন ওইবিবানি”।

রোমেন্না অসি যৌনা অবাবা বাখল অমনা মাবু ভেলব যৌনা পুদুনা চৎলুবিওঁসিদা অতোপ্পা অনৌবা অবাবা পাউ অমগা অমুক তল্লবে। মদুদি কেপ্তেন বিজয়কুমাব শিবে। নুমিৎ নীনিগী মমাওদা মহাক নোর্থ কাছাবগী আর্মি হেদ ক্রাটবসতগী হল্লকপা লম্বীদা এস্বস তৌরকপদা যান্না থীনা শোকপদগী আর্মি হোসপিটালদা লায়কন্নরকপনি। ওরাং নুমিদাংবাই শিরে হায়দুনা কেম্পতা পুবক্সা হৌনবী মতুংইয়া ইকাই খুল্লবা উৎলবা তুংদা ইম্ফালদা হেলিকোপ্তবনা পুত্রে হায়বগী পাউনি।

রোমেন পাউদু তাবদা মকোক কন্না পায়শিল্পগা খাঙুই। অমুকসু খল্লুকই - “চুম্বীদনা! মীওইবগী পুন্নিবু স্কায়াদা তাউবা কোঙ্গোলগা চাংদল্লবল্লিবা। হৌজিক বিজয়কুমারগী কোঙ্গোল তাকত্বা। রিকিগীসু তাক্সল্লগদ্রা?”

নৌনা মঙোন্দা পীরিবা থৌদোকশিংগী চেনাসিনা থোং শঙ্গাবগী থবক্তা পুক্কিং চঙলগে খল্লুবদা অপনবা হেজ্ঞা পী। অদুবু নমদুনা পাঙথোকহৌদবদি যাদবনা নাওগোং চংলগা থোং শঙ্গানবা এম.এল.এ. মস্ত্রি তাম্মরল্লবা থোরক্সে। নাওগোংদা লোকেল এম.এল.এ. অমদি মস্ত্রি উনদুনা শঙ্গাবগী নুমিৎ লেপ্পরবা তুংদা ওরাহাটি অমুক যৌশিল্পক্সে। গীরিধারিদা থোং শঙ্গাগদৌরে হায়বগী পাউদু তল্লবা তুংদা ইন্দিরাগা অমুক বীমোলগী মতাংদা বারী শানৈ। ইন্দিরানা পুলিস লাক্সগা বীমোলবু থিরবা লেপত্রি, মাবু করম



লৈহৌবিবগে হংই। বোমেন্না মানা ফনবা শীল্লে, কবিমন্তা বাকগনু হাযনা মন্দোমচাবু থেমজিল্লি।

মন্দোমচাগা বাবী শানবা লৌইবগা মালিগাঁওদা বাজেন গোহাইগী মনাক্তা চৎলি। চহী অমা চঙনা যান্না চেকশিনা শেল্লদুনা হেৎনবকপা থোং শঙ্কানবা মতম লেপ্পে হাযবগা শাবা লৌইববা থোংগী ফোটৌদু পুথোক্তুনা য়েংহল্লি। বাজেন্না বোমেনবু নুংশিনা কোনবীবগা পুন্নি থৌগৎপিবকই।

বোমেন্না পাঙ্কজগা ফজবীগদি উনবমদে। মবমদি মথোয় অনী উনবদা শোযদনা বীমোলগী মবমদা হংলক্তবা যাবোই। বীমোলগী অশেংবা পাউদু তল্লুবদি হাযদোক্কনু হাযদোক্কনুদা পুলিসতা পাউ যৌথুবদি বেবা লাক্কনি হাযবসি খনবদগী চঙলমদবনি। অহীং অমদি ইন্দিবাগী মনাক্তা লৈবগ। নোংঙাল্লগা চৎলগে খনবদগী বেলটোলাদা ইল্লক্লে।

নুমিদাংদা বিকিগী অশেংবা পাউ খঙনীংবদগী টেলিফোন তৌদুনা পাউ অনৌবা লৈব্রা হংই।

বোমেন টেলিফোন পায়বিউদা হিরু হিরু কপ্পকই।

ইন্দিবানা কবি ভৌববাং হংই বোমেন্না ইন্দোমচা। ঐনা মী অমসু হাৎলে। পাউদু তাবদা ইন্দিবা যান্না পাখৎনা চেনশিল্লক্লেগা হা। কবি হাযবা?

বোমেন্না ওপ্পা ঈংনা মখা ওবকই ইন্দোমচা। হন্দকীসিমদি নুপীনি। মহাক্কী মমি না বিকি কৌই।' অসি হাযবগা ফোন্দু থল্লগা ইন্দিবাদা বিকিগী মবমদা বাবী লীবকই।

মহাক ভেলবদা থেংনববনি, জোবহাটতগীনি। মশক মতৌ ফজবতা নন্তুনা থাশ্বাযসু যান্না ফজবী নুপীনি।

বোমেন্না মন্দোমচাদা বিকিগী বাবী মতেক মতেক লীবগা তাহল্লি। বিকি মাঙথিবা থল্লি শুন্দা অশিবা হবচাং ওইনা থোং অমগী মখাগী ঈশিংদা তাউখৎলক্লে হাযবগী পাউ তাবদনি বোমেন্না কপ্পিবা।

জোবহাট অমুত্তং চৎকে থল্লশ্বা বোমেন বিকি শিবগী পাউ তাকবদগীদি জোবহাটকী মিং য়েংমৌনবা হৌবে। বিকি লৈব্রে হাযবগী পাউদু মথংগী অযুক্তা গীবিধাবিদা তম্মী। গীবিধাবিসু পাউদু তাবদা পিবাং ঈহৌবকই। থল্লকই “মানা শিখিবদু বোমেনগী মবমগী শোযদনা ওইবশ্বা যাই।”

মথং - মথং নীংশিংলকই ভেলবদা লৈবিউদা বিকিনা গীবিধাবি অমদি বোমেনগী তৌথিবা সেবাদু মানা বোমেনবু পামজবদগীনি হাযবসি গীবিধাবিনা ভাব তাখিবনি। চত্তবা যাদবনিনা মথংগী অযুক্তা বোমেন উর্মাংশোদা মায অমুক ওল্লক্লে। গাডী মনুংদা

রোমেন রিকিগীদমক পিরাংগী তর্পন তন্তনা কৎখি। মীৎলুদগী তারকপা পিরাংদু ফুরীৎখাউদগী রুমাল লৌথোক্লগা তৈথোকই। মদুতা থোরুবা ওইরমগনি রিকিনা মতম কুইনা অমদি পাম্বুনা থম্মোয়নুংদা য়োজুনা থমজরকপা নুপী ওইবীগী মনম নুংশিরবা হকচাংগী কয়াংশিংবু রোমেনগীদমক্তা ঈশিংদা চোংথদুনা অশিবা কৌবা লাইদা কৎপা ঙমখিবদু। মদুদা রোমেনা পিরাংগী তর্পন ফাওবা কৎপা ঙমদ্রবদি মহাক্কী নুংশিবা মমল য়াওদবনি, মীনস্বনি হায়ফম থোকই।

মতৌ মান্দনা রিকিনা অসুন্না থরায় থাদোকপা ঙম্বাসিনা রোমেনা নুংশিবা তস্বীরুবগী মরালদি রোমেনা ফংবা তাবনি। রিকিনা থোং মথক্তা লেপ্লগা ঈশিংদা চোংথরমদাইদা রোমেনবু নীংশিংলগা শোয়দনা “নঙ পেলহৌবোকো” হায়রমগনি। পাউদুনা রোমেনগী মফমদা অরবা কয়া পীরবসু অপেনবা অমসু ফংবঙম তৌরি। মদুদি রোমেনা থল্লুবা রিকি তমথীবা নুপা খরনা ফারগা নুপী ওইবীগী ইজৎ তেমশিংনবীরমগদ্রা হায়বদুমদি ওইবমদ্রে। রাখলগী অয়ৌবা চেনা মরকসিদা রোমেন মাগী নোংমগী থৌদাংসু পাঙথোক্লবা য়াদি।

উর্মাংশোগী থবক মফম যৌবে। কেন্দ্রগী এম.এল এ য়াওনা থোং শঙ্কাবর্গী থৌরম লৌশিল্লে।

মতম খরা বীমোলবু উর্মাংশোগী বিয়ুং থাপাগী য়ুমদা লেঙদনা লৈনবা হায়রমগা রোমেন মথংগী অয়ুক্তা গুবাহাটিদা হন্নবা থৌরাং লেইরে। মিস্ত্রি অয়ান্চা চৎনবা হৌরে। বরমিস্ত্রি রামপ্রশাদতি রোমেনগা পুন্না চৎমিন্ননবা লৈরি।

মথংগী অয়ুক্লি। পুং তরেৎমখায় তারে। রোমেনগা রামপ্রশাদকা পোং - চৈ হাপকৎপা লৌইদুনা রোমেনা জিপসি অঙৌবদু থৌরগা থোরকই। বস পার্কিং যৌশিল্লকপদা লাপুন্না পুঙৌ ফনেক শেংপী নুপী অমা মমাঙদা ইয়াববেগ অমা থল্লগা অতোপ্পা সারি শেংপী নুপী অনীগা রারী শাদুনা লেপ্লদু উরে। জিপসি থাল্লগা মতুং ওহ্লেজ্জগা লেপ্লিবা পুঙৌ ফনেক শেংপীদু নলিনি শোয়দনা ওইবা য়াই খন্দুনা মুন্না য়েংই। হাইফেং লৈথোরকপদা নলিনি শোয়দ্রে হায়বা খঙলে। গাডীদগী কুমথরগা নলিনিগী মনাক্তা চঙলকই। নলিনিদি রোমেন উবদা ইকাইবনা মমায়দু পুবা ঙমদদুনা লৈথোক্লগা খাঙই। রোমেনা হংই - “নলিনি! য়ুমদা চৎনবা থোরকপা মাল্লিদা?” খুমদে।

মখাতানা রোমেনা - “য়ুমদা চৎকদবা ওইরবদি ঐসু গুবাহাটি চৎনবা থোরকপনি। নাওগোং ফাওবা চৎমিন্নখিবা য়াইদনা?”

“য়াজরে, ঐ ঐগা চৎমিন্নসি হায়নবা ওজা অনী থোরকপা ঙাইজরস্বনি। কোন্না লাকচরগে, খরা হানবীরম্নো।”

মাগী যানীন্দবা মানবা রাইহুদা রোমেন অনীরক হুনা হংলুদ্রে। নলিনিনা পুঙৌ ফনেক শেৎলিবদুগী মরম কেপ্তেন বিজয়কুমার শিবগা মরী লৈনরে হায়বসিমদি রোমেনসু ভাব তারে। “ফরে, অদুদি ঐখোয় খরা হাঙ্ললগে” হায়রগা গাডীদু খৌরক্কে। লস্বীদা গাডী খৌনা - খৌনা খনখিবা বারী ময়ামদুনা উর্মাংশোদগী গুরাহাটি যৌবগী অদুক শাংবা লস্বীদো করন্না যৌরকপনো খঙহৌদনা সন্ধ্যা মতমদা গুরাহাটি যৌরে।

গুরাহাটিদা থুংবগী মথংগী অযুক্তা রামপ্রশাদকা লোয়ননা বেদকুঘিদা লাকই। ধর্মশালা শাগদবা রাউন্দ অকোয়বদু চং - চডুনা য়েংমিলৈ। রামপ্রশাদনা ব্লু প্রিন্টতু অমুক্তা য়েংজগে হায়। বোমেন্না ব্লু প্রিন্টতি মাববারি মহাজন অমনা শিলচরদা শাখিবা ধর্মশালা অমগীনি। ধর্মশালাদু য়ান্না ফজবদুদা মদুগী ব্লু প্রিন্টকী কোপি অমত্তা লৌজগে হায়বদা পিবকখিবনি হায়দুনা রামপ্রশাদতা য়েংহল্লি।

রাম প্রসাদনা নোক্রগা হায়বকই “এ। সিগী বিলদিংসিদি ঐখোয়না শাখিবনি।” বাদু তাবদা রোমেন হরাউবনা ওমথৈ লৈবমদে। মহারুা রাম প্রশাদতা থা তরুকাী মনুংদা গ্রাউন্দ ফ্লোর ফাওবদং ওইরবসু লোইশিনবা ওমগদা হংই। রামপ্রশাদনা লেপুনা শুরবদি ওমগনি হায়বদু তাবদা থবঙু হয়েংমক হৌনবা লেপ্নরে। রামপ্রশাদনা মাগী হান্নগী মিস্টি মথং - মথং পাউ পীখিদুনা নুমিৎ মঙানিগী মনুংদা পুন্না লেবর কুল্লোন্না থবক্তু কন্না শুবা হৌরে।

গীরিঘারিসু নীনি মরক গল্প মবক্তা থবকী প্রোগ্রেস য়েংবা চংলি। শোমদা ধর্মশালা শাবগী থবক কন্না চঙশিল্লিওঁদা রোমেন জয়পুর তানা চংলগা মুর্তি শাবা অফাওবা কম্পনি অমদা ইপু নোয়োনগী হাফ সাইজ মুর্তি অমা শাহন্ববা শীঙলুরে।

থা তব্বক হায়বসি মথৌ য়ান্না চিনবা মীশিংগী মফমদদি য়ান্না তেনবা মতম ওইরম্লে। ধর্মশালা শাবগী গ্রাউন্দ ফ্লোবগী থবক অয়াস্বা লোইশিল্লক্কে। মরকসিদা সুইদেন্দা লৈখিবা বালা মচানুপা অমা পোন্ধে হাযনা পাউ লাক্কে। জিতেশ্বরগী মপান্দা থবক তৌবগী কস্তেঙ্ককী মতমসু লোইশিল্লক্কে। মখা শাংথররোই, মণিপুর্বাদা মাগা চানবা থবক অমা ফংলবদি মীরোলগা লৈতবগা মমাগী মনাক্তা লৈরগে হায়রকই।

লৈমিন্নবা নঙবনিনা ইন্দিরানা যষ্টি পুজা নমিত্তা মশুগী মঙ্গল ওইনবা পুজা কংলি।

হৈরাংলিওঁদা যুরাংই হায়নবঙম উর্মাংশোদা লোডুনা লৈবা বীমোল বিষ্ণু থাপাগী ময়ান্ননা ছন্দোক্রস্বী মচানুপী চান্দিগা অরোনবা মরী লৈনরে খঙবদগী মথোয় অনী কৈন্যা কংলে হায়বগী পাউ রোমেন্দা উর্মাংশোগী নেপালি অমনা লাক্চুনা তল্পরে। মতমসিদদি পুলিসনা বীমোল থিরবগী রাফমদুসু কাউরক্কেবনি। অদুগা নুংশিতোস্বীখোয়গী ইমুংনসু মখা তানা বীমোলখোয়গী ইমুংদগী কান্নবা ফংলরোই খঙবদগী মরী তৎনত্রবনি।

মচা কৌবনিনা ইন্দিরানা রোমেন্দা উর্মাংশোদা অমুক্তং চৎলগা মচাগা উনরুসি হায়।  
রোমেন্সসু মন্দোমচাগী রাদু চুম্মী হায়না খনবদগী মথোয় অনী উর্মাংশো তানা মচা  
উনবা লাকই।

মথোয় অনীনা উর্মাংশোদা থুংবা মতমদু নুমিদাং পুং তরেৎমথায় তারে। বিষ্ণু  
থাপাগীদা চঙদুনা গুরাহাটিদগী পুরকপা চান-থরুবা খরদু পুথোক্তুনা পী। বিষ্ণুনা হরাউ -  
হরাউ তৌরস্বদুদা ইন্দিরাসু চিংনবদি অমত্তা পোক্তুদে। চান্দিনা মকোক খুন্সগা চঙলকপদুদা  
ইন্দিরানা মকোক খুন্সিবা ফিদু হাইদোক্তুগা চান্দিগী মশক য়েংই। কুচু ঙৌবী চান্দিগী  
মশকু উবদা মাগী মী ওইবে হায়না খল্লুবনরা ইন্দিরানা লাইবক্তা নুংশিনা চুপ্পিত্তে। করি  
তৌগদবনো খঙজদবী চান্দিনা বিষ্ণুনা হায়বা ইন্দুনা ইন্দিরা অমদি রোমেনগী মথোঙ  
শোরা খুরুম্মী।

চান্দি অমদি বীমোল মথোয় অনীগী যুম অমা শাবগা তোঙান লৈনবা থবক কন্না  
গুরি হায়না তস্বদু তাবদা ইন্দিরানা মচানুপাসিব থবক শুবগা হৈবত্রা হায়না হংই। খরা  
খরদি হৈরে হায়না বিষ্ণুনা হায়।

য়ান্না নুংশিবা খৌদোক অমগী বারী লীদুনা বিষ্ণুনা ইন্দিরা অমদি রোমেন্দা তাহল্লি।

রোমেন্দা বীমোলবু বিষ্ণু থাপাগীদা শিয়ারল্লগা মচুংদা বীমোল নোংমতসু মপাল  
থোক্তুনা যুম ইংখোলদগী হেন্দোক্তুনা লৈবদুদা নোংমা বিষ্ণুনা বীমোল পুরগা লম য়েংবা  
চৎমিলৈ। জঙ্গলগী লম্বী ফাওরগা অসুম লাকপনা তুরেল মচা অমগী নাক - য়েস্তা ঘন  
ময়াম শেল্লগা লৈশাবী অমা লৈরম্মী। মদু চান্দিনি। মতমসিদা চান্দিনা বীমোলবু মশক  
ফজনা খঙলবনি। বীমোলদি মহৌশা জঙ্গলদা অমুক্তা চণ্ডবনিনা মশাদু খরা বারম্মী।  
বিষ্ণুদা - “এ যান্না বারে, ওইহাজু পোথাগে” হায়। বিষ্ণুনা - “নঙ : উখোঙসিদা ওইহাজুং  
পোংথারম্ম, এ জঙ্গলদগী যান্না চানবা উশা খরা থিরুগে” হায়রগা বিষ্ণু চৎত্রে।

বীমোলনা অনকপদা নুপী ফাওবা ঘন শেন্দুনা লৈরগবু ঐনা করিসু কিফম থোক্তে  
খনবদগী উখোঙদুদা পোথাদুনা লৈরম্মী। বারবনিনা মশাদু উইনিংলক্রে। উখোঙদুদা  
ঙাথরগা উইরস্বদগী বীমোল তশেংনা তুমথোকত্রে। লমদুবু কোইবা খারৌ অনীখক  
য়াই মুন্নবগী তান্নবরুম্মী। বীমোলনা তুম্মিবা উখোঙদুগী মনাজু কন্না হেজু য়েংশিল্লদুনা  
চিক্ররম্মী। বীমোলদি করিমত্তা খঙবা নস্তে। যান্না শাওরিঙৈদা মনাজু লৈরম্মা জীবদা  
তাইনবগী মওন্দা তুম্মিবা বীমোলবু লিন অমনা চিক্রম্মী। খঙহৌদনা খংনা - নারকপদুদা  
মিকপ খংথোক থোক্তুম্মী। উরে, মমাঙদা লৈরিবা লিন্দুনা মাঝু চিকপনি। পাখতুনা কন্না  
লাওরম্মী। ঘন শেল্লিবী লৈশাবীদু মী অমনা লাওখিবদু তাবদগী কন্না চেল্লুম্মী। মানা  
য়ৌরকপা মতমদা বীমোলদি জ্ঞান মাঙদুনা ময়াদা কোঙ্গোল কাবা হৌরল্লে। চান্দিনা

মাগী ইল্লিবা ফিদু শেগায়বগা লিন্না চিকখিবা বীমোলগী মখুং খুদাং খবা চৎখৎলগা চেৎনা পুন্সম্মী। অদুগী তুংদা মশাদা কবিমত্তা চিংনদনা বীমোলগী লিন্না চিকখিবা মফমদুদা মচিন্না চুপ্পগা লিনগী মছ চিংথোক্লুম্মী। মানা অসুন্না হঞ্জিন হঞ্জিন তৌবদুদা চান্দিগী মশাসু লিনগী মছ শন্দোবক্লুম্মী। বীমোলদা নত্তনা চান্দিসু বাহুত্রে। মিনিট তবাবোম কাম্বববা তুংদা পেত্রোলিং চৎপা সিফাই কাঙবু অমা মফমদু যৌবক্লুম্মী। অহানবদদি মথোয় অনী নত্তবা লীচৎ চৎলুবগী নোংমৈনা কাম্পগা হন্দোক্লুম্মা ওইবস্বা যাই হায়না চিংনবস্বী। অদুবু মশাদা অদুগুস্বগী খুদম অমত্তা ফংদবা, বীমোলগী খুত্তা যেৎলিবা ফিদুগী মখাদা মুগুক মুনা লৈবিবা মখুল অনীদু লিন্না চিকপগীনি হায়বা খঙলুম্মী। বাহুবিবা নুপীমচাদুসু লিনগী হু মচিন্না চিংথোক্লুবগী শোয়দনা ওইগনি খঙনবকপদগী মথোয়না বীমোল অমদি চান্দিবু আর্মি কেম্প তানা পুবীত্রে।

মতৌ অসুন্না আর্মি কেম্পতা এন্টি ভেনোম ইঞ্জেক্সন কাপ্তুনা হোৎনবদগী মথোয় অনীবু কনখি।

অদুগী তুংদগী মথোয় অনীগী বাখলদা নুংশিনবগী ঈহ্ল অমা পোক্কখিবনি। মচাবু চান্দিনা কল্পবা হোৎনবদা মশাগী থবায় ফাওবা পাম্মুখিবা চান্দিবু ইন্দিবানা কয়াগী মতিক নুংশিকবে। বাইনদি ফোঙদোক্তনা নুংদা খল্লি “বীমোলনা থাঙনা থিল্লুই হায়বা মাদুবু শিবল্লগদ্রা ? শিবমদ্রবদি নাবা ফদুনা থৌদোক্তু সোয়দনা খবদি কাউবস্বা যাবে। নোংমতং বোমেনবু কাছাবদা থাবগা পাউ লৌহল্লুবগা সন্তাইনবা যাববদি ইচা - ইমৌ অনীবু গুবাহাটিদা পুবা যাবগনিকো।” খল্লি। অসুন্না অহীংদুদা চান্দিনা ঈশিং অশাবা লুপ্পগা খোঙ হামদোকহন্দুনা সেবা তৌবস্বী।

চাকসু মমৌনা থোংবা চাগে হায়দুনা চান্দিবু থোংহল্লগা চাবস্বী। ইন্দিবানা বীমোলবু কৌথোক্লগা মাগী হৌখিবা থৌদোক্তু হৌজিক্তি যুদা পুলিস লাকপা লেপত্রে, কাছাবদগী অশেংবা পাউ অমতং খঙলবদি নথোয় অনীবু যান্না থুনা লৌবা লাক্কে হায়না থেমজিল্লি। বীমোল পুন্সি চুপ্পা ফাদোক তাবা যাবা থৌদোক অমদা চেম্লকুবগা অদুগী মথত্তা লিন্না চিকপদগী শিবা যাবা থৌদোক অমগমুক থেংনববসিনা পুন্সিদা অবানবা তৌনীংলক্কে। মমানা হায়বদা তাবখক নত্তনা পাউখুম অমত্তা পীক্কে। মহাক মফমসিদা লিন্না চিকপা মীতনা লিনগী মছগী মগুন খঙই হায়বা পডাদু তশেংনা যাবে।

## কুনমাথেইশুবা

ঙসিদি রোবিন চহী মাপলদগী তরা চঙলক্লে। মহাক ক্লাস (V) তম্লে। নোংমা নোংমাইজিং নুমিত্তা স্কুলগী পিকনিক অমা চংলি। নুমিত্তুদা কনাগুস্বা গার্দিয়ান যাওনীংবা লৈরবসু যাওবা যাগনি হায়বদুদা রোবিনগা ক্লাসতা লুনা তিন্নবা উপেনগী বাবা নবচন্দ্র পিকনিক চৎপদু যাওই। পিকনিক মফম যৌরবদা উপেনবু মাগী বাবানা মখুৎ শস্বীদুনা চৎপা উবদা রোবিন মপাগী অরাৎপদু ঙাইহাক্তুদা খঙলকথি। মানা নুমিত্তুদা উপেন মপা মচাগী মতুংদা চংখি। পিকনিক মফমদা ফমলিঙৈদা উপেনগী বাবানা মজেন্দা -“ইবুংঙো! নখোয়গী বাবাগী মমিং করি কৌই, করি ওফিসতা থবক তৌবনো” হায়না হংলকই।

রোবিন, ঙাইহাক্তুং খুমফম খঙদুনা লৈবিঙৈদা উপেন্না খুম্নকই -“বাবা! মখোয়গীদি বাবা লৈত্রবনি, হংবিরুনা।” -“হা ওহো, সোবি।” বোবিন, মমাম্বা উপেনগী বাইদুদা শাওনীংমনখিদুনা -“লেনা! ঐখোয় বাবাদি গুবাহাটিদা লৈ।” হায়না খুম্নকথি। উপেন্না -“কনানা হায়রিবা? অদুগা করিগীনো নোংমতা নখোয়বু উনবা লাক্তিবা?”

নবচন্দ্রনা মরক থংনা -“তোকওসে, যাবে, ইপা হয়েংখৈদি নখোয় বাবাগী মরমদা হংলরোই।”

উপেন্না -“বাবা! মোয়’ মমাগা মোয়’ বাবাগা খংনরম্মনি, অদুগীনিকো মোয়’ বাবানা লাক্তিসে!”

উপেনগী বাদুদা রোবিন মবুক্রিং নুংশিদুনা কপথোরক্লে। নবচন্দ্রনা রোবিনবু অম্বেঙবা বাইহেনা নুংশিনা থেমজিনবীরগা ময়াম চাক চাফমদা চঙদুনা মখোয়সু চাবা যাওখি। নুমিত্তুগী পিকনিক হক্ককপা নুমিমাংদা রোবিন্না মমাদা মাগী বাবাগী মতাংদা তকখংলক্লে।

“মমা! ঐখোয় বাবা হৌজিক কদাইদা লৈবগে?”

“করিগীনো ইচানা বাবাগী মরমদা হংলক্লিবসিবো? কনানা করি হায়রক্লবগে?”

“মখোয় উপেন্না মখোয়গী বাবাদা ঐখোয়গী বাবা লৈত্রে হায়রিনিনে!”

রোবিন্দু কপঙাং তৌরকই।

বৃন্দা মচাগী বাইদুদা খঙহৌদনা নুংশা থীবা পোক্রক্লে। থেমজিনবা বাইহেনা -“নখোয় বাবাদো গুবাহাটিদা কম্পনিগী থবক তৌদুনা লৈয়ে।”

“অদুগা নোংমতসু ঐখোয়বু উনবা লাক্খিদি করিগী?”

“মথৌ যান্না চিন্দুনা তৌরিবনি হন্দক যাওশঙদা মরাইনা লাকচগনি।”

“যাওশঙ কয়াম রাংলিগে?”

“থা অনীদা ঙায়রে, হৌজিক বাকচিং থানি।”

মমানা হায়বদু থাজদুনা চাক চারগা মমা মচা তৃশ্মিন্নথি। রোবিন্দি রাখল নুংঙাইনা যাওশঙদা মপা লাক্কনি হায়বগী আশাদা যান্না থুনা ফশ্মুং চঙবগা তুমথত্রবসু বৃন্দাদি অহীং চুপ্পা তৃশ্মা যাদনা বাখলনা মাবু লাক্খি।

মথংগী নুমিত্তা রোবিনগা উপেনগা ক্লাসতা অমুক উনরে। রোবিন্দি মপাবুং হন্দকী যাওশঙদা শোয়দনা লাক্কনি হায়। মদুদা উপেন্না রোবিনগী বাবাদু মঙোন্দা মশক তাকউ হায়। “উম তাক্কে” হায়না বারী শানবিঙোদা ক্লাসতা ওজা চঙলকপদগী বারী মথা তথিদ্দে।

নোংমসু রোবিন্দি মমাগী দ্রেসীং টেবলগী দ্রাররদা যাওবা এলবুমদু লৌথোক্কা হাংদোক্তুনা বেলটোলাদা মানা অঙাং ওইরিঙোদা নমথিবা ফোটোশিংদু অমমমতা যান্না মুন্না য়েংই। ফোটোশিংদু উবদদি রোমেনবু মানা মপা শোয়দনা ওইগনি হায়না খঞ্জথি। তৌবগীদি বৃন্দানা রোবিনগী স্কুল মমিং চনবদা বোমেনগী য়ুন্না অমদি মমিং শীজিন্নে।

হায়গুম্বদনা থস্বাল অমদি লক্ষোনি বৃন্দাবু থিবক্কুমদবদি মথোয় অনী ঙসি ফাওবা বেলটোলাদা গীরিধারিগী য়ুমদা লেঙদনা লৈজরল্লবদি ঙসি রোবিন্দি হংলক্কা রাহংসি থোরক্কুমদবসু য়ারিবনি। রোমেনা মতম অমদা খনথিবা রোবিনসে রতনগী মচানি, মাগা লৈমিল্লরবদি অঙাংসিগী তুংগী পুন্দিদা রোমেনা ঙসি ফংলবা পোক্তবা মপাগী অবাবা বাখলসিগা মাল্লবা বাখল অমা লাক্কনি খনথিবদুগা ওন্না তৈনবরোমদা লাকপগুম তৌরক্কে। বৃন্দাসু হৌজিক্তি মচানা অসুম লেপুনা চাউখংলক্কিবগী মতিক বাবা হেল্লক্কদৌরি।

নাকল অমরোমদা ইকায়বা খঙদবা লমশাংগী এম.এল.এ. ইবোপিশক্কা মরোল অমা মী মথং - মথং থাজিল্লক্তুনা বৃন্দাবু মাগী ওইনবা লেপুনা হোংনবা হৌরক্কি। ইবোপিশক ঙসিদি স্টেট মিনিস্টর ওইনা ট্রান্সপোর্ট পায়রে।

বৃন্দাদি নুঙ অনীগী মরক্তা হা হায়বগী ফিভমদুদা লাক্কে। খরা লাপ্পা লমশাংদা চিলদ্রেন হোম চলাইরগা শান্তি ফংগদ্রা খঞ্জুরগা হেন্না অরাবা অমা ওইরে।

তৌফম খঙদদনা নোংমাইজিং নুমিং অমদা য়াইস্কুল হিরুহনবা লৈকায়দা জিতেশ্বরদা য়ুম পাল্লক্কাবী বালা উনবা লাকই।

মতমদু জিতেশ্বর সুইদেন্দগী হেল্লক্কাব মতুংদা জুনিয়র ইঞ্জিনিয়র ওইনা থবক অমা ফংদুনা উত্থলদা পোষ্টিং তারি। বৃন্দা য়ুমসিদা নোংমা গুরাহাটি চংলুবা হেল্লক্কপদা বালানা

রাফম অমখক জিতেশ্বরদা তস্বীনবা হায়রকখিবদু পাউ তস্বগী মতাংদা লাক্লস্মে। মানা অহানবা লাকখিবা মতমদদি যুমদুগী মরমদা কয়া চেকশিন্না য়েংখিদি। ওসিদি ইমুং - মাসোলদা ধুপ - থাওমৈ থারস্বগী মৈখু অমদি শেম্পাক্তা কথলিবা লৈনচিংবদু উবদা পুক্রিংদা ইমুংদু লিরি খোইরিনা পাল্লি হায়বা অমদি উরে।

বৃন্দানা খঞ্জরুই - “বালাসি ওছোঝা মরাইবক ফবী হায়বীদু ওইজরে, ওইজসনু, মাদি মরাইবক খীনা অপোকপা ওম্মা কায়নবগী চৈথেং ফংজরকুবনি, ইন্দোমচা ইন্দিরানা য়ান্না বানা যোকচরকপনি। পুন্দিদা পামজবা নুপাদা লৈবা ফংবগী নুংওইবদু মাদি ফংজরবনি। ওসিগী মাগী মতৌসি ইন্দোমচা ইন্দিরানা উজরবদি কয়াদা পেঞ্জগবা। মাদি তোয়না লাক্তুনা মচানুপীগা উনদুনা বারী - বাতাই শানবদি ফংলরোইদো!” রাখল অমদা ওইহাঙং উংলিঙৈদা বালাগী মনেন্সোক রাষি ইমুংদগী থোরকপগা মপা চানরুদুনা রাষিনা হায়রকই -

“ইবেম্মা! কনা উনবীগদবনো?”

“ইমা! ইনাও বালাবু লৈবীদব্রা?”

“লৈয়ে, লৈয়ে। ইবেম্মবু ওবাহাটিদগী ওইবীবব্রা?”

“নংচদে ইমা! ঐ লমশাংদগী বালাগী মচেশিংনি। চহী খবগী মমাওদা ওবাহাটিদা বালাখোয়গীদা লৈজরস্বনি।”

“ও! নীংশিংলক্লে, নোংমা লাক্লস্বদো!”

“মানি, মানি ইমা!”

রাষিনা বালাবু ইমুংদগী থোরকুবা কৌথোকই - “হায় ইবেম্মা। বলা! নঙবু উনবা মী লাকইনে, অমুক্তা থোরকখো!”

চা লোম্মস্বদগী মী অমা মাবু উনবা লাকই হায়বদুদা কনা ওইরবনো হায়দুনা ফি অমনা মকোক খুন্সগা থোরকই। বৃন্দাবু উরে! - “ইচে! কদোমদগীনো? ইথা খাজদনা!” “ইনাওগা উননীংমনখিদুনা হেজা লাক্লবনি। ইচে করিসু পুরক্তে, সে! খাউসি লৌশিল্লু! বজারদগী সেম খরা লৈরকপনি।” “কৈ কান্না লৈরকইনো? লৈরক্তসু য়াবসিবু! ঐসু ইচেগী নাক্তা নোংমতা লাক্লে খনবদা ওমদে। ইচে চাক চাখ্রসি।

লাকখোক্তনা লাকপনি, ইচিল - ইনাও চাক চামিন্দবসু কুইরে। ঐ চাকখোংনবা তৌরগে!”

“ইচে চারোইদা ইনাও!”

“য়ারোই যারোই, চাক চাখ্রদৌনি।”



বাষিনা মখোয অনীগী চান্নজবদু উবদা হাযবকই - “চাখ্রো ইবেম্মা। মাগীদি মপান্নগা খবা লাঙ্গগা মচিন - মনাওসু লৈজদবগা নখোযনা নোংফাদোক লাকপসে মাগীদি পোকমিন্নবা মচেণ্ডম খঞ্জবিবনি, চাখ্রো চাখ্রো।”

বৃন্দানা - “নঙগী অঙাংবু কযাম চাউবগে ? নখোযনা সুইদেন্দা লৈবিঙেদা নোংমা ইন্দোমচানা ফোন্দা তল্লকখিবা পাউদগী তাখিবনি।”

“চাউবে চাইলদ কেযব সেন্টবদা থারে হৌজিক্তা থিল্লুবনি।” বালানা বৃন্দাবু মাসোলদা ফল্লস্বদগী ইমুংদা পুশিল্লগা চঙমিন্নত্রে। ইমুংগী ফমফম কাদা ফম্মিন্নবে।

“ঐ নঙগা তান্নদবা যাদবা অকবা মতাং অমা লৈদুনা নঙগা উনবা লাকপনি।”

বালানা হাযবকই “ইং, মী কনাসু লৈতে, চাকশঙদা চঙলগা বাবী মখা শানকসি।” অসি হাযবগা মখোয অনী পুন্না চাকশঙলোমদা চঙমিন্নত্রে। বৃন্দানা - “বালা। নঙবু হাম্মদি নশা খব ‘দুম পাবমদাইনে হৌজিক্তি নোযবদনা লেল্লদনা, শাবান যান্না ফজবী যুমগী মৌ হাযবদু ওইবেকো। নোয ‘বুংঙোদু নুংঙাইজবমগনি। নখোয ‘বুংঙোনা কমদৌবিবা ?”

“মাদি উত্থলদা তাবিযে। নুমিৎ হম্মি, মবিনি লৈকবগা অমুক - মুক থোবকই। হৌজিকসু উত্থলদা লৈখিযে।”

“পৈশা কা হেন্না তাল্লনু হাযযুকো ইবেম্মা। বোম থমজিল্লমলেগা, ফাখ্রো, হাংল্লম্লেগা পুন্মমক পৈশাগী ঙাক্তনিকো, লাঙলিবা ময়ামসে। নশা নহানি শোযদ্রগা লোইবে।”

“ঐসু মঙোন্দা হাযবিবনি, পৈশা অহেনবকা অমত্তা পামজদে, তলবতগী হেন্না পুশিনবীবক্কন হাযনা।”

“অদুনি ইবেম্মা পুন্মমকসে মাগী মাগী ইমুংগী মীনা, নুপীনা ফাজিন থেমজিনগদবনি। নুপীনা অচাউবম কাবা পৈশা কাহেন্না পান্সা, সনা যান্না শিবা, কাব মমল যান্সা তোংবা তান্নবা, যুম পঙবাংদা বাংখংপা, ময়ামদু উবদনি বোম থম্মিল্লক্লিবা, মী ফনীংলক্লিবা।

“চুম্মী ইচে। ঐখোযগীদি ঐখোয বাবাসু, ইকুবোকসু মতমগী ইবাংগী মযোক্তা লৈকবদগী মনুং - মতম চাদনা লৈখিদবা ঙাক্তনি। ইনেস্বোক্সু মচানুপাদা তক্তনা হাযবিবনি - পৈশা অহেনবা পামজদে হাযনা।”

“মদু যান্না চুন্মবনি ইনাওসিদি।”

“ইচেনা লাকপগী মবস্তু ?”

“অদুবুবো, বুংঙোমচাদু ইচেনা বোবিন হাযনা মমিং থোনবীবে। মা হৌজিক ক্লাস V তল্লে। ঙবাংসে ঐঙোন্দা মাগী বাবা মশক তাজ্বা যাবোই কৈদৌঙে যুমদা লাঙোইনো হাযযু সিনি। ঐনা যাওশঙদা শোযদনা লাক্কনি হাযদোকত্রে। অদু কবম তৌবগা নঙগী দাদাদুবু মচানুপাগা অমুক্তং উনহনসিগে?”

বালা মক লুকথবগা ঙাইহাক বাখল তৌদুনা লৈ। মথোয় অনীমক হৌত্ববা মতমগী খৌদোক মযাম অমা নীংশিংবগী তাজ্জা অমনা ঙাইহাকী ওইনা বেলটোলা যৌত্রে।

মীংলুদা পিবাং ইহৌবকই। ঙাইহাকী তুংদা পিবাংদু মীংলুদগী নাহুবক্লে। ইল্লিবা ফি মচি চিংখলগা মপি তৈথোক্লে।

বালানা তপ্পা হাযবকই “ইচে। অবুংচাদু ক্লাস V তল্লে হাযবা নত্ৰা?”

“হোযনে তল্লেনে।”

“খঙহৌদেকো। মতম হাযবসে, কযাদা থুনা হৌখিবল্লাব। মাগী ক্লাস V কী পবিক্ষা হেক লৌইবগা ওবাহাটিগী পল্লিগ স্কুলদা ক্লাস VI তা তমহন্নবা খবা শীলবীবকউ হাযনা ঐ দাদাদা পাউ অমা হাযত্ৰগে? অঙাংগী মহৈ মশিং তম্বদা চঙবা পৈশা খুদিংমক দাদানা পুথোকদবনি, থা খুদিংগী অমুক মুক অঙাংগী মনা ত্ৰা চংলগা প্রোগ্রেস বিপোট য়েংশিনগদবনি হাযত্ৰগে। মদুদা দাদানা লৈথোকপা খক যাবোই।”

‘পৈশাগী বাদু হাযক্কনুদা।’

“কৈদৌবগী হাযবোইদেইনো। মানা মচাগীদমক কবিবু তৌবীত্ববগে? মাদি ইচেগী অবাবসি কবিমত্তা খঙবীদবঙম লৈথোকত্রে। পুন্সি হাযবসি মমল কবিমত্তা যাওদবঙম খনবা যাত্রনে? দাদাগা ইচেগা নথোয় অনীনা লেল্লিবা পুন্সি মবেলসিবু কবিনো? মসিবু নুংঙাইবা পুন্সি কোঁবা যাগত্রনে? নথোয় অনীগীদি ফবে। অবুংচাগী তুংগী মবাইবক্কীদমক খনবীদবা যাবিত্রা? নথোয় অনী পুনশিন্দবা যাদে হাযবিসিনি। ঐনা শুকশোয় শোযদনা ওইনবা দাদাদা হাযগনি। দাদানা ইচেবু থম্মোয় শেংনা নুংশিবমদ্রবদি বাবাচৌগা ইমাগনা মাবু লুহোংনবা হাযবদা শোযদনা যাবমগনি। মানা লুহোংসি হাযবদা যাত্রিবসি ইচেগীদমত্তা নত্ৰা? ওসিদি মহাক ওবাহাটিদা লৈবা মৈতৈশিংগী মনুংদা খাইদগী পৈশা তানবা হৈবা মীশক অমনি হাযনা শীংথানববনি। মানা ইবুবোকী মিংদা শাখিবা ধর্মশালাদা লৈকবা ঐথোয়গী লৈকাযসিগী অহল অনীখক মণিপুব যৌবক্কুগা ঐবুসু নোযোন ধর্মশালাগী মশুদো অমুক্তা শক খঙনে হাযনা থিবক্কিবনি। মদুদা ঐনা মীত্তা পি তাবমথৈ নুংঙাইথি। মদু দাদানা পীবা নুংঙাইবনি। মানা ইপুগী মুর্তি অমা জয়পুবগী নুঙঙৌনা শাবগা ধর্মশালা মমাঙদা থিন্দুনা ধর্মশালাগী মমিং ইপুগী মিংদা থোল্লিবসে শীংনবা অমা যাওবদগীনি

ইচে। মানা ঐখোয়গী ইমুংগী মিংদা অশুক চাউবা দান অমা তৌবল্লিবসি খল্লুবগা মাঝ অমুকসু ইমা অমগী গৰ্ভদগী তামিল্লা ইবুং ওইবল্লবদি খল্লকপা য়াওখি ইচে।”

বালাগী থম্মোয়নুদগী থোবকপা অশেংবা বাইহিশিংদু তাবদা বৃন্দা খাওবা ওমদ্রমাক্সে মীংলু অনীদা পিনা অতৎপা লৈতনা শীছবাক্সে। মচেনা কপ্পা উবদা বালাসু পেলা কপচবে। অরাবগী পি নন্তে, থম্মোয় অনীগী নুংঙাইবগীনি।

বালানা মখা তানা হাযবকই - “ইচে। ঐবুসু দাদানা ধর্মশালা শঙ্কাবা যাওবোলাউ হাযনা কৌবকপদা সুইদেন্দগী থোবকপগা মপা চাকদুনা ননাও জিতুগা পুন্না চৎখি। নুমিত্তুদা দাদানা ইমুংগী মী কনা অমত্তা খঙহন্দনা জয়পুবদগী লৌকবা নুঙঙৌনা শাবা ইবুবোন্ধী মুর্তিদু মাযখুম হাংদোকপদা ঐনা দাদাগী মমাযদা মোমোন নোকপা য়েংগে হাযনা হাইফেং য়েংলুবদা মাদি নোকপগী মছত্তা মীংলু অনীদা পিনা পুমচোং চোৎলমখি। দাদানা কপ্পা উনদগী ঐখোয়গী ইমা, বাবাচৌ, ইমাবোক, ইচে ফজবী লোইনা কপ্পখিবনি। পুন্মকসি দাদাগী হোৎনবা কনবা থম্মোয় শেংবা অমদি কথোকপগী মহযদুননি। অদুবু মসি পুন্মক ওমহনবসিদা ইচেগীসু চাউববা মতেং অমদি যাওবি। মবমদি দাদানা থবকসি তৌগে হাযনা খনবা হৌবকপদা ইচেবু নুংশিবদা লেঙদবা পান্দম থল্লগা হোৎনবমগনি হাযবসি ঐগী অচেৎপা খাজবনি। ইচেসু লমশাংদা চিলদ্রেন হোম অমা চাউনা লিংখত্তুনা চলাইববী লোংজম বৃন্দা হাযববদি খঙদবা কনাসু লৈত্রে হাযবা যাববীনি। ইচেসু দাদাবু নুংশিবদা শীংনবগা থবকসি তৌগে খনখিবা নত্তা?”

বালাগী অচুস্বা বাফমদুদা বৃন্দা ওসিদি মনাওগী মমাওদা বা লোৎপা ওমদ্রে। পিবাংনা মীংলু অনীদু পুমচোং চোৎলে। মহাক বালা উনবদা ওসিদি ওল্লিমপিত্তা গোস্ত মেদল অমা ফংবমুক নুংঙাইবে।

বালানা শীল্লগে হাযবিবা পোবমদু বৃন্দানসু মদুনা ঝাইদগী চুল্লগনি খল্লে।

বাবী শানা - শানা বালানা চাক থোঙ্গত্তুনা বৃন্দানা য়েঙ্কাং শেস্বা, মনবা পাংদুনা চাক য়েঙ্কাং থোংবা লোইবে। মনেম বাবিসু ঈক - মাযথজবা লোইবগা চাকশঙদা চঙলক্সে। বাযিনা তোঙান্না চাই। মচিন - মনাওদি পুখম অমত্তা চহী কয়গী মতুংসিদা পুন্না চামিল্লৈ।

চাবা-থকপা লোইববা তুংদা বাবী - বাতাই মখা তানা শাবা লোইববদা বালানা মচেগী খাউদা কবি কবিনো খবা হাপ্পকপদু পুবগা বৃন্দা লমশাংদা হল্লক্সে।

নুমিদাংদা বালানা রোমেন্দা টেলিফোন তৌদুনা রোবিনগী মরমদা বারী পুন্মক শানৈ। বোমেন বালানা লীবকপা বাবীদু তাবদা মীংলুদা পিবাং শীছবকই। অবুংচাগী (রোবিনগী) তুংগী পুন্সিগী খল্লুবগা মহাক বোবিনগী অশেংবা মপাগী খৌদাংদু লৌবগে

হায়না যারে। বালানা ফোন্দা হায়রকপগী মতুংইমা মথংগী নুমিত্তা বেলটোলাদা লৈবা পল্লিগ স্কুলদা চতুনা মরী লৈনবা স্কুলগী মীওইশিং উনদুনা মিং চনবগী অকুপ্পা পাউ লৌরুরে।

পাউদু রোমেমা বালাদা ফোন তৌরগা শুগায়না খঙইল্লক্কে। বালানা অমুক বৃন্দাদা টেলিফোন তৌদুনা খঙহনত্বে। বৃন্দানা পাউদু তাবদা ওহোলা হরাউজরে। অদুবু মতম খরগী তুংদা মচা রোবিনগা মাগা কায়নরনি থল্লুবদা রাবদি হৌরে।

খঙহৌদনা লমতা থা যৌরক্কে। মণিপুরগী মফম খুদিংমক্তা যাওশঙ থা লাকপগী রাখল, পুক্রিং লাঙবা হৌনরক্কে। যাওশঙ গুসি মঙানিদা গায়রে। নোংমা মমানা মঙোন্দা হায়খিবা মাবু পোকপা মপাবুং গুরাহাটিদগী যাওশঙদা মাবু উনবা লাক্কনি হায়বদু নোংমতা কাউদনা রোবিমা নীংশিংদুনা লৈরল্লে। বৃন্দানদি মতম লেমবা চুমা হায়খিবনি। রোবিমা -“ইমা! যাওশঙ গুসি মঙানিদা গায়রে, ঐখোয় বাবা লাক্কনিকো!” বৃন্দা খুস্মা গুমদ্রে।

“হায়যো ইমা! বাবা লাক্কদবদু যাওশঙ নুমিত্তা নত্ৰা?”

বৃন্দা মচাগী পাউখুম পীবা গুমদদুনা রারী অমা ওইনা লীরগা মচাগী রাখল থৈদোরবা হোৎনৈ। রারীদু লোইরকপদা রোবিমা মপাগী বাদা হেত্ৰা হঞ্জিল্লকই। রোবিমদি মাগী মমানবা উপেন্দা যাওশঙদা মপাগী মশক তাক্কে হায়না যান্না পোঙনা হায়দোকখিবনি। নোংমসু রোমেনগী ফোটো উৎলগা মাগী মপানি হায়না য়েংহনত্ৰবনি।

যাওশঙ হয়েংদা গায়রে। মমা - মপা ওইবশিংনা মচানুপা - মচানুপীশিংগী চহীগী অনৌবা ফি - রোল লৈবীদুনা হরাউ - নুংগাইবা গাক্তা গায়বা থানি। বৃন্দাদি থরায় রাবনা লোইরে। মচাগী ফুরীং অমগা খোঙগ্রাও অমগা লৈকবদু শেৎলু হায়বফাও যাদ্রে।

যাওশঙ নুমিত্তকী অয়ুক্তা -“ইমা! ঐখোয় বাবা গুসি লাক্কদবা নত্ৰা? পুং কয়াদা লাক্কদবনো?” বৃন্দা তৌফম খঙদদুনা “নুংখিল পুং অনীগী ফ্লাইটতা লাক্কদবনি, এরাপ্পেন পাইবা যাদ্রবদি তস্মা গুমদে।” হেক হায়রুরে।

“যারোই, এরোপ্পেনবু করিগী পাইরোইদৌরিনো? নুংতিগী পাইরিসিদি। ইমা! বাবা ওকপা চৎলুসি!”

বৃন্দা খংশাও শাওবদগী মতুংদা নিঙাই তৌরিবা রোবিনবু খুনীংনা দগ লাওনা ইল্লুবদা রোবিন ফি শুবগী ঈশিং বালটিন্দা লৌদুনা তুশিল্লম্মী। লাইবক্কা বালটিন্দা য়েবদগী ঈ খরসু থোক্কে। মখুৎনা নাল্লুবদা রোবিনগী মখুত্তা ঈ পক্কক্কে। রোবিন পুক্রিং যান্না নুংশিনা কপ্পি।

মমাদা “ইমা অঙাওবী” হাযনা চৈ। বৃন্দা মচাবু কোল্লগা পেলা কল্লি। মেধাসু চেনশিল্লজুনা বোবিনগী অশোকপদু লশিংনা মেম্লগা ঙাইহাঙং থম্বদা ঙ্গদু থকত্রে। হিদাক তৈবগা ফমুংদা তপ্পা হিপহল্লে। বৃন্দানা মপান থোকথ্রিঙদা বোবিন্মা মেধাদা হায - “নে। ঐথোয মাসি যান্না ফন্তে। মানা ঐথোয বাবা এবোল্পেন্দা লাক্কনি হাযবদু ওকপা চৎলুসি হাযবগা ঐঙেন্দা ইল্লকইনিনে।”

বৃন্দাদি তৌফম খঙদদুনা বালাদা টেলিফোন তৌই। থোকথিবা থৌদোকী মবমদা বালাদা গুগাযনা তম্মী। বালানা হাযবকই - “ইচে। ঐ ঐথোযগী ইনাওশিং অমগা ইচেগী নাক্তা পুং অমগী অদুবাইদা লাক্কগে। ইচেসু বোবিনবু মফি মবোল শেৎচিনবীবগা থৌবাং লোইবগা লৈবীবম্মো। পুন্না ইযাবপোটতা চৎলগা নুংথিল পুং অহ্মগী গুবাহাটি ইম্ফাল জেৎ ইযাববেজগী ফ্লাইট তাবা ঙাইবগা “ইবুংঙো বাবাদু খুদোং অমা চাদবদগী লাকপা ওমদবা ওইবমগনি হাযবসি।”

‘হোযনে, অদুম্মাইনা তৌবনা ফগদমাল্পে। মসি অঙাংসি হন্দক মবকসি ঙাংনবা ইযা যাদ্রে। ঐ লোইশিল্লগা ঙাইবল্লগে।’

মমানা মচাদা ইযাবপোটতা মাগী বাবা লাকপা ঙাইবা চৎলুবসি হাযগে চঙলকপা মতমদদি বোবিন ফমুংদা মেধানা হুমাই হুল্লগা তুমদুনা লৈবল্পে। বৃন্দা তুল্লিবা মচাদা মুন্না যেংই। তুল্লিবা মচাগী মচিন্দু অমুক মুক লেঙলকই। মদুবু বৃন্দানা বোবিন্মা বাবা লাক্করা হংলিবোই খল্লবে। বৃন্দাগী মীৎলুদা পিবাং থিংবা বাবে। নুংথিলগী পুং অমা তাবক্লে। বোবিন্দু লাইবক্তা খবা শোকথিবদুদা মশাদু লাইহৌ তৌবে। দিসপেস্কাবিদা পুবগা যেংহল্লুবনা ফবগদ্রা অমুক খল্লি। বৃন্দা তৌফম খঙদ্রে। বিল্লো অমদা বোবিনবু দিসপেস্কাবি তানা পুবক্লে। ডাক্তবনা কবিসু তৌবোই ইবিবা হিদাকসি পীজবগা শোযদনা ফগনি হাযবকই।

ইযাবপোট চৎলগা বাবা ওক্কুসি হাযবম্মা বোবিন্দু মমা কিবদগী বাবা ওক্কুসি হাযথিদ্রে। মমানা মফি শেৎচিনবীবগে হাযবদা ঐদি চৎলবোই বাবাকা অমত্তা উনীংদ্রে হাযবকই।

মচাগী বাঙাং তাকবগা বৃন্দা থংনবা কাদা চঙলগা মথোল থোক্কা থম্মোয শোক্কা কপ্পবে। বালাসু যুল্লোম্মনা লৈমিল্লবা মনাও বীক্রম্বু কাব খবা থৌবিযু হাযকবদা বীক্রম্বুসু যাদুনা বীক্রম্মা মাকটি কাব থৌবগা মচা কৃষ্ণ পুবগা লাকমিম্মে। লেপুনা লাকপনা বৃন্দাগী চিলদ্রেন হোমগী কেমপস যৌশিল্লক্লে। কেমপসতু উবদা বালাগী পুক্রিংদা বৃন্দাবু হম্মা হম্মা থাগৎলি। খল্লকই - “ও। অফবা থবকসিদি নীংবা কাযববা মীতনা তৌবোইবে। শোমদা ইচে বৃন্দানা অশুক চাউবা চিলদ্রেন হোম অমা চলাইবি, অদুগা গুবাহাটিদনা দাদা বোমেন্না চাউববা মণিপুবীশিংগী ধর্মশালা অমা শাদুনা মীযামদা কৎথোকত্রে। মথোয

অনীন্দ্রা গুরাহাটিগী বেলটোলাদা ঐখোয়গী য়ুমদা মঠে - মনাও ওইনা য়ুম্মানবগী পুলিদা পরিং চুম্মা নুংঙাইনা অয়েৎপা অমত্তা য়াওদনা লৈমিন্নবা তারম্মবদি ঙসি ঐগী মীত্তা উরিবা শক্তম অনীসি উবা ফংলমদবসু য়াই। মখেয় অনীগী মমিংদি মতম শাংনা মীয়াত্তা নীংশিংহৌরগনি।”

রাখল অমদা উংলগা চঙলকপা বালা বৃন্দাগী মনাক য়ৌরক্কে।

“কৈদৌরে ইচে! ইয়ারপোর্ট চৎনবগী খৌরাং করিমত্তা তৌরমদ্দি?” বীক্রমদা মচা কৃষ্ণ শিন্নরগা কাদা ফমহল্লম্মগা বৃন্দাগা পুম্মা মপান থোকমিন্নখি। বৃন্দানা হায়রকই - “ইচেগী ইবেম্মা! রোবিনসে মতা অম্মা তৌরক্কে। হোরেন করিগুন্না ইয়ারপোর্ট য়ৌরগা এরোপ্লেন তারকপদা তারোমেন য়াওরক্কাইদবনিবা বাবা লাকগু লাকওইদবদা নখেয়না ঐগোন্দা মীনম্মা ঙাংই হায়দুনা শাওদুনা য়ুম থাদোক্তুনা চৎনবদি কমদৌনি। ইচেদি য়াম্মা কিবা অম্মা পোক্কে। মানা অসুম্মা তৌরক্কনি হায়বদি নোংমতসু খল্লদবনি।”

“ইচে! ঐ মাবু পুরগা ইয়ারপোর্ট ফাওবদি য়ৌরুগে, ঙসি নোংমা নীনিসিগী মনুংদা দাদাদো মাগী অচিনবা ফল য়াম্মা লৈরবসু ইমা পুরগা ওইরবসু অমুত্তং লাকমিন্নৌ, ঐগী য়াম্মা লুবা মতাং অম্মা লৈরে হায়বগে?”

“খঙদ্রে, ইবেম্মা! নঙনা সিনা ফগনি হায়বদো খরা সীল্লক্কো।”

চিলদ্রেন হোমদু ঙসি য়াওশঙগী ছুটি ওইবনা ক্লাস তৌদ্রে। বালানা বৃন্দাগা রারী শাবা লোইরগা রোবিনগী মনাক্তা চঙলগা রোবিনবু থেম্মী।

“রোবিন! ইন্দোমচাগা ইয়ারপোর্টতা বাবা ওকপা চৎলসি! লাকও নফি শেৎচিল্লরো! ইমাদি লৈজহৌরসনু! নঙগী নমাম্মবদুসু হৌরগা পুবীথিসি! হোরেন নমাম্মবদুগা বাবাগা শক খঙনহল্লসি। সে! লোইশিল্লরো! চোকোলেৎসিসু নঙগীনি সে, চাররো।”

বালাগী থেমজিনবা রাইদুদা রোবিন অচুম্মা ওইরবোই খল্লক্কে। মমায় মমীং তাবা লোইদুনা মফি শেৎচিনথে। বৃন্দাদি রোবিনা ইয়ারপোর্ট য়ৌরগা তৌগদবা মওংদু খল্লবদা থরায় য়াম্মা রায়ে।

মফি শেৎপা লোইরবা রোবিনবু মমানা মশমদু থাও তৈরগা হাৎপিরে। শেম শাবা লোইরবদা বালানা - “ইচে! ঐখোয় চৎলুথিগে” হায়রম্মগা বীক্রম্মা কার খৌরগা থোরক্কে। লম্বীদা মমাম্মবা উপেনখোয়গীদা চঙলগা উপেনবুসু হৌরগা পুথে।

লমশাংদগী ইম্ফাল তম্মা খৌরকপা কারদু ইরোইশেনবা য়ৌরক্কে। ইরোইশেনবদগী অসুম খৌরকপনা নাওরেমথেং লাঙ্গগা তেরা তানা লাক্কে। তেরাদগী সয়াং পুথি অচৌবগী লম্বীদা লাক্কেগা কা কৈথেল তারে। কা কৈথেলদগী ইয়ারপোর্টকী লম্বী ফংলে। লম্বীদগী

নোংথক্তা এবোপ্লেন অমা যান্না পাইবা উবে। বোবিনগী মবুজ্ঞা খল্লি -“পাইবিবা এবোপ্লেনসিদা বাবা শোয়দনা যাওবক্লগনি।”

লেপুনা খৌবকপা কাবদু ইয়াবপোর্ট হাইজিনফমদা চঙলক্রে। সেক্যুবিটিনা চেক তৌবা লোইবগা পার্ক ফি লুপা তবাগী বিসিষ্ট অমা কক্লগা কাবদু খাজিল্লক্রে। পার্কিংদা খৌজিল্লগা কাবদু মফমচানা পার্ক তৌবে।

মখোয়না এবোদ্রোম হেক যৌবগা এবোপ্লেন অমা তাবকই। বোবিনা হংই - “ইন্দোমচা। হৌজিক তাথ্রিবা এবোপ্লেনসিদা ঐখোয় বাবা যাওবমগনিকো।”

“যাওবমগনি, লাকও, লাকও, মী মযাম লেপ্লিবা মফমসিদা চঙলগা ঙাইকসি লাকও।” অসি হাযবগা বীক্রম্ম কৃষ্ণু পল্লগা মাঙদা চংলি, বালানা তুংদা ইল্লি। বোবিনগা উপেনগদি মাঙ থাবগা কন্না চেনশিনত্রে। মীনিং মঙাগী তুংদা মী থোরুবা হৌবক্রে। বালাসু থবায় বাবা হৌবক্রে। লাক্রোইদবা মী অমবু লাক্কদবা যান্না মান্না ঙাইবি।

বালা তৌফম খঙলজুদুনা বেজুগী মোবাইল ফোন লৌথোক্লগা খবা চংথোক্লগা বোমেন্দা ফোন তৌই। (মতমসি মোবাইল ফোন যান্না তাঙনা ফংবা মতমনি)

লাইবক ফবদগী বোমেন্না পায়বকই।

‘দাদা ঐনে বালানে। ঐনা ফোন তৌবক্লিবসি ইম্ফাল ইয়াবপোর্টতগীনি। নহাক্কী নচানুপা বোবিন, অবুংচা গুবাহাটিগী পল্লিগ স্কুলদা মিং চনবগী বাফমদো কমদৌবে? যাবনি হাযবা, যামফরে, অদো যান্না লুবা বাফম অমমুক লৈরে। ওসি যাওশঙ নুমিৎনিদনা। ইচেনা হা। ইচে বৃন্দাননে নচানুপা বোবিনা দাদাবু কৈদৌঙে মখোয় উনবা লাক্কনি হাযনা হংমনবদা খাঙবা ওমদদুনা নহান নোংমা দাদা যাওশঙ নুমিত্তা মখোয় উনবা শোয়দনা লাক্কনি, বোবিনগী ফুবীং ফিবোল কবিকা লৈবক্কনি হাযকববজাৎনি। অদুদা যাওশঙ নুমিৎসিদা দাদা লাক্কনি হাযবদো বসতবা এবোপ্লেন্দবা হংবদা এবোপ্লেন্দনি হাযজিল্লবে হায। অদুনা মাবু খাজনবগীদমক ঐনা মাবু পুবক্লগা ইম্ফাল ইয়াবপোর্টতা দাদাবু ঙাইবা লাক্কিবনি। মানা হোবেন দাদা লাক্কদবা নঙবনিনা মী মযাম থোরুবকপা মতমদা দাদা যাওবক্লবদুদা শোয়দনা কপকনি। মাগা লুনা তিন্নবা মমান্নবা অমসু যাওবি। মঙোন্দসু দাদাবু মাগী মপানি হাযনা শক তাক্কনি হাযনা লাকমিল্লবি। ঐ ঙাইহাক লৈবগা দাদাদা ফোন অমুক তৌবক্রে। দাদানা মাবু থেমজিনবা ওইনা ইপা ইম্ফালদা নঙবু উনবা শোয়দনা লাক্কে তৌবদা গুবাহাটিগী লম্বীদা দাদানা তোংলকপা কাবনা মী অমা থেংলুবদগী লাকপা ওমদ্রে, নুমিৎ খবনিগী মনুংদা শোয়দনা লাক্কে, নঙগী নমান্নবগসু শক খঙনবগে অমুক্তা হাযবীকউ।’ থমজবে। বালা বাইশিংদু হাযবদা হিক - হিক কপ্পি।

রোমেন বালানা হায়রকপা রোরোলশিংদু তারুবদা খুদক্তা রোবিনবু উনীত্বনা  
 ঙাওরকই। মাসু মীতলু অনীদা পিরাং শীত্বরে। খল্লকই - “মমান্নবা কয়ানা নোংমতা  
 রোবিনগা মপাগা লৈমিন্নবা উদবনিনা “নথোয় বাবা কদায় চৎখি” শোয়দনা হংলমগনি।  
 মদুদা রোবিনা পাউখুম পীবা ঙমদদুনা মমাদা নিঙাই তৌরমগনি। চুম্মী, ঐনা খল্লুবা  
 খুদিংমক অচুম্মা অমত্তা ওইরমদ্রে। ঐ ইচাগী মনাক্তা হয়েংমক চৎলুরগে, মাগী ফুরীং -  
 খোঙগ্রাওনচিংবা লৈরগা পুবীগে! ঐ ইম্মালদা থোক্রগা ইচাগা উনদবা যাদ্রে।”

এরোপ্পেন্দা তোংলকপা মী লোইনমক থোরুবা লোইত্বৈ। রোবিনগী মমীত্তা মাগী  
 বাবা থোরকপা উদ্রে। কপ্পিং কপ্পিং তৌরক্রে। মমান্নবা উপেনগী মমাঙদা মা ইকাইবনা  
 লোইরে। অরোইবা ওইনা নুপা অমখক্কী মখুম্মা শুট কেশ অমা পায়রগা থোরকপা উই।  
 মদু মাগী বাবা শোয়দনা ওইরমগনি খল্লুই। অদুবু নুপাদুসু নকশিল্লক্কগদি ওইরমদ্রে।  
 রোবিন নীংবা যান্না কায়রে। মীতলুদগী তারকপা পিরাংদু খুৎনমদা তৈথোকই। মাগী  
 মতৌদুদা বালাসু য়েংবা ঙমদ্রে। রোবিনগী মকোক্তা নুংশিনা নানবীরগা থেমজিনবা  
 রাইহেনা হায়রকই - “রোবিন। নথোয় বাবাদু গুরাহাটিদা যান্না লুবা থবক অমা লৈরম্মনি।  
 অদুনা লাক্তবা ওইরম্মনি।” “যারোই! নঙসু ঐগী ইন্দোমচা নঙে। ইমাগা নথোয় অনীনা  
 মান্নরগা থোক তৌবনি। ঐগী বাবা শোয়দনা শিরম্মগনি। মানা গুরাহাটিদা লৈরগা করিগী  
 মচা এবু নুংশিদফম থোকপ্রা? উপেনথোয় বাবাদি নুংতিগী স্কুলদা উপেন লৌবা লাকই।  
 এবুদি নোংমতসু বাবানা লৌবা লাকপিদে। নথোয়না ঐঙোন্দা অঙাংনি হায়দুনা নমথাক  
 তৌবনি। ঐ যুমদা অমুক হল্পরোই। বাবা লাক্করোইদবনিনা ইয়ারপোর্টসিদা মচা লৈজদবা  
 মপা অমা লাকপা ঙাইহৌরগে, মঙোন্দা এবু মচা ওইনা যোকপিয়ু হায়জরগা মাঝ  
 ইমান্নবশিংদা ইপানি হায়না মশক তারুগে! উপেন! নঙনা হায়বা চুম্মে, ঐগী বাবা  
 লৈরমদ্রে। ঐ লাক্সে, এবু ঙাকপিয়ু নঙোন্দা বাবা মশক তাকপা ঙল্লোইদৌরে।” মাগী  
 কপ্পা - কপ্পা ঙাংবা রাঙাংদু তারগা বালাসু মপি থিংবা রায়ে। “ইবুংঙো! নঙ শাওরনু!  
 ইন্দোমচা বাবাদা ফোন তৌগে নঙগা বারী শানৌ!” অসি হায়রগা বালানা রোমেনগী  
 নম্বরদা মেংলি। রিং চৎলে।

“দাদা! ঐনে, বালানে, নচানুপাগা বারী অমুক্তা শানৌসে!” অসি হায়রগা ফোন্ডু  
 রোবিন্দা পী।

অশোমদা রোমেন ঙসাইদগী বালাগী ফোন লাকপা ঙাইদুনা লৈরিবনি। রোবিন  
 ফোন্ডা হক্সো হায়বা হৌরে। বালাসু নাকন্দা ঙাংনবদু তাগদবগী রোবিনগী মনাক নক্সা  
 লৈ। বীক্রমদি কৃষ্ণ পল্লগা কেফিটেরিয়াদা করি করিনো চারি।

“হক্সো কনা ওইবীরবনো?”



“এ নঙগী বাবানে হাফয়া .খাঞ্জলদু তাবদা বোবিন তু খ্যাউ চুংই। বোমেনগী মশক উনীংবনা .নাংগৌবা বেঁবা চেৰুনা লাইজ ঙাইবঙম ঙাইজবক্রিবা বোবিন মপাগী খোঞ্জেল তাবদা হবাউবনা স্বগ মখুংনা লাম্বা ফংবমুক নুংঙাইজবে। নুংঙাইমন্দুনা থুমহংথিবদগী বাবী শাদনা বাবা হাফনা কৌবল্লগা কপ্পনা লৈথ্বে।

যান্না তপ্পা “বাবা। নঙ ঐবু গুৰুং নুংশিদব্বা”

বোবিনগী কপ্পা ঙাংবা খেইথুম্বা খোঞ্জেলদু তাবগা অশোমদসু বোমেন থম্মোয় পুবা যাদদুনা মাসু কপ্পি। মচানসু মপা কপ্পে হাফবা খঙই, মপানসু মচা কপ্পে হাফবা খঙই। অনীমক কপঙাং ঙাংলগা বাবী শানবি। বোমেনদি বোবিনগী শকফমদু মতম শাংনা উবক্রবনিনা পিক্লিঙেগী অবুংচাগী শকফমদু ওইনা উবগা বাবী শাবি। কপ্পা কপ্পা “ইচাগী কবি বাংলবগে” হংলকই।

“বাবা। ঐ নঙ বাৎপগীদমক যান্না বাবে। ইমানা ঐগী কবিমত্তা বাৎহন্দ্রবসু ইমান্নবশিংনা নঙগী বাবা লৈব্রা নোংমতা লৈবা উদেনা হাফবকপদা ঐনা চাউথোৰ্কা ঐখোয় বাবাদি ওঁবাহাটিদা লৈ হাফনা নাপন তৌনা থুম্বুই। বাবানা যাওশঙদা ঐগী ফিবোন কবিকা যান্না লৈবক্কনি হাফবগা নঙ লাভুবনা ঐদি ইকাযবা নংলে। বাবা। নঙগা ইমাগা খৎনবিবসি কবিগীনা .নখোয় অনী চান্নবা শুকযা যাববেইদা .ঐদি নখোয় অনী নোংমতা ওইববসু পূন্না কা অমদা উজবা পাম্মী। নখোয় অনীনা অমুকহন্ন চান্নবা যাদ্রবসু ঐগী ইমান্নবশিংগী মমাঙদা অমুক্তংদি নঙবু উৎচগেবা .বাবা। নঙনা ইমাঙদা অমুক্তং লেপ্পবদি ঐনা নঙবু নখোঙ পায়দুনা থুকমজগে। ইমানদি বাবা লাক্কনিদা হাফবগা নোংমতসু লাভুবনিনা নখোয় অনী খৎনবে হাফবসি চুম্লে। ঐদি ইমাগা খৎনববসু হেজ্জা চাম্লে। বাবানা ইমাগা খৎনববসু ঐগদি খৎনদবনিনা বাবা নহাক মণিপুবদা অমুক্তং থোকপিবকউ। ইমাগা উনবা যাদ্রবসু ঐগা লোন্না উনসিকো।”

বোমেন মচা বোবিনগী বাহৈ খবদুনা মঠৈ ফংনা কপচবা ফংলে। মানা বোবিনবু বতনগী মচানি খন্দুনা যান্না লাপ্পা খনবীকবে। অদুবু বতন্নদি বোবিনবু মচা ওইনা লৌশিল্লীংদ্রে। মবমদি বৃন্দানা বতনবু শুকপাম - পামখিদে। বোবিনা বৃন্দাগী গৰ্ভদা বতনগী ঈনা থা তবা নাওপুবগা পোকখিবা অঙাং ওইবগসু মিতস্বা হৌবকপদগী বোমেনা বৃন্দাবু চেকশিল্লা ঙাক শেদ্দুনা লৈবকখি। মতমদুদা বৃন্দানা বোমেনবু থম্মোয় শেংনা নুংশিজবতা নত্তনা মিকুপ পুংজা খুদিংমত্তা কাউদনা নীংশিংদুনা লৈখি। বোমেনগী মশক মাগী রাখলদগী মিকুপ অমত্তা লাপথোকখিদে। মদুমৰুনা বৃন্দাগী গৰ্ভনুংগী অঙাংদুদা বোমেনগী শকফম, পুকচেল রাখল লোইনমক চঙলস্বা মশানা তাবনি। মতমদুদা বোমেনসু বৃন্দাবু নুংশিবগী থাক পুন্নমক যৌনা কুমথদুনা শেজজখি।

অঙাং পোক্কাব মতুংদা অবুংচাগী ষষ্ঠি ফাওবা রোমেনগী য়েক সলাইদা শোনখি। মদুদসু রোমেন্না অখিৎবা অমত্তা য়াওদনা য়াখিবনি। বৃন্দানা ওসি ফাওবদা রোবিনবু রতনগী ঈনা মীরোন্দুনা পোকথবসু রতনগী মচানি হায়না খনখিবসু লৈত্রি। অউবা সমাজনসু য়ানীংলোই। নক্সা ইমুং অমদা লৈমিন্নরস্বা গীরিধারিগী ইমুংগী মীশিনসু য়ানীংদে। বালানসু রোবিনবু বোমেনগী মচানি হায়না লৌরি। বৃন্দানসু মদুদা হেন্না য়ানীংলি। মচা রোবিনসু য়ারি। অদুগা রোমেন্নদি করিগী চিংনরিবা? মচাগী খোঞ্জেল তাবদা মীংলু অনীদা পিরাং শীছুরগা পেন্না কপখরে রোমেন্দো।

রতনদি অঙাংসিগীদমক অসি য়োনা খঞ্জিঞ্জুবা ওমখিগদ্রা? থাজদে। রতন্বা বৃন্দাবু লৌখিবসু বৃন্দাগী মশক্তা ওইহাক্কী ওইবা নুংওইবা, অমদি অপাষদু থুংনবগীদমক লৌখিবা ওইরস্বসু য়াই। নুংশিবদা নাকন নাম্মখক্কী নুংশিবদি মখোল হৌদবা খুবাক নাম্মখক্কী মখোল লৈতবশুশ্বনি।

বৃন্দা অমদি রোমেন অনীগী নুংশিবদি যুগ কয়াদা তংলরোইদবা নুংশি মরীদুনি।

রোমেন্না মচাগী মফমদা ফোঙদোরকই -“ইবুংঙো! ইপা লাক্সে। ইপা হয়েংমক ইচাগা উনবা শোয়দনা লাক্সেগে। নহাক্সা ওসি লেপলিবা মফমদুমত্তদা নমাম্ববদুগা হয়েংসু লেপ্পগা ঐবু ওক্সম্মু! নহাক মথং চহীদগী গুবাহাটিগী পল্লিগ স্কুলদা তম্ববা ইপানা মিং চম্বা মরোল ঙাংনবা লৌইদুনা লৈরে। নহাক ক্লাস V পাস তৌবগা ইপাগী নাক্সা লৈরগা গুবাহাটিদা তম্বগদবনি। মখাদি বাবা হয়েং লাক্সগা ওইনা শানরসি! থম্মগেকো!”

রোবিনগী চিংনরস্বা পুস্বা মপাগা বারী শাম্নরবা মতুংদা লৌইনা কোক্সে। মমাম্বা উপেন্দা -“ভায়! হয়েং ঐখোয় বা শোয়দনা লাক্সগে হায়রক্সে, হয়েং অমুক্সা লাক্সসি নঙ শাওরনু।”

বালানা মখোয় অনীবু বীক্রমগী মনাক্সা পুরগা মোমো অমমম পীজরে। মাসু কোফি কপ অমা থকপা লৌইরবা তুংদা পৈশা পীরম্মগা হয়েংগী নুংওইবা রাখলদা লমশাংগী চিলদ্রেন হোম তানা অমুক হম্মক্সে।

চিলদ্রেন হোম যৌরগা বালানা বৃন্দাগা উনদুনা ইয়ারপোর্টতা রোবিন্না কপখিবা, মানা রোমেন্দা ফোন্দা হায়খিবা অমদি রোবিনগা রোমেনগা শানহনখিবা বারীগী মতাং লৌইনমক তম্মে। বৃন্দাদু হয়েং রোমেন শোয়দনা মচা উম্ববা থোক্কক্কনি হায়বদু তাবদা নুংওইবা পোক্সবসু চিংনবা অমদি অদুম পোকলি। মরমদি অশুক কুইবা মতমসিদা নোংমতা লাকখিদ্ৰবা মানা মাগী ঈনা পোকপা মচা নত্তবা রোবিনবু উনবা লাক্কনি হায়বসিবু চাম্মদা চাম্মা থাজফম থোকপ্পা হায়বসিনি। বালাগী মফমদা ফোঙদোক্সদ্রগাসু পুক্রিংদা মদোম খঞ্জরবনি।

বালা হয়েং মতম চানা লাক্ৰুগে হায়রঙ্গগা হনত্রে ।

রোবিমা মমাগী মফমদা ওসাই টেলিফোন্দা রোমেমা ফোঙদোরকপা বাফমদু মরিক চুমা তম্মী । মচানা অদুক থাজনা মপা লাক্কনি খঞ্জরগা করিগুস্বা রোমেন অমুক লাক্কবদি হায়বসি খল্লুবদা বৃন্দাদু বাবনা লোইরে ।

রোবিমা হায়রকই - “ইমা ! বাবা লাক্কবদি সিদা লৈগদবা নত্ৰা ? মাবু নুমিৎ খরনিদি ঐখোয়গীদা লৈনবা হায়সিকো ! মাবু করস্বা কাদা লৈহনগদগে ?”

“বাবাগী কা অমা অশুক চাউনা লৈরিসিদি ?”

“কদাইদা ?”

মমানা কাদু তাকই । “ও ! কাসি বাবাগী ওইরে, ঐদি নহামখে খঙদে । অদু ইমা ! বাবানা অশুক কুইবা মতমদা ইমাগা ঐগা উনবা নোংমতা লাক্কিসিবু করিগীনো ? ইমা ! নখোয় নীবু লুহোংলগা লৌনবা নন্তরা ? নখোয়নী লুহোংবগী ফোটোসু লৈতে । ইমাম্বা উপেনখোয়দি মমাগা মখোয় বাগা লুহোংবগী ফোটোদু য়াম চাউনা শিন্দোক্ৰগা ফ্রেম চল্পগা থেংলি ।”

মচাগী রাঙাদু তাবদা বৃন্দা খুস্বা ওমদ্রে । রোমেনগী কানি খন্না থমজবা কাগী শোদু হাংলগা মমা - মচা কাদুদা পুমা চঙলকই । রোমেনগী ফ্রেম চনবা ফোটো অমা ফিনা কুপ্পগা থল্লিবদু মচাদা য়েংহল্লি ।

মদু বৃন্দানা মমাঙদা মচাগী মফমদা অমুক্তা উৎখিদি । রোবিন মোমোন নোকপা রোমেনগী ফোটোদুদা মখুং লোম্বরগা - “বাবা ! ঐবু বারৌনুকো” হায়না খুরুম্মী । মচাগী মতৌদুদা বৃন্দা তশেংনা কল্লি । করিগুস্বা হয়েং রোমেন লাক্কবদি খন্দুনা কাদু নীংথিনা শিৎ - নান্না শেংদোক্ৰগা রাই তৈথোকই । ফমুংগী মোমপাক ফিদক, কাঙখল, মোনখুম লোইনা শিন্দোকই । বাথরুন্মচিংবা ঈশিং ফজনা থম্মী । ওদোনিং থম্মী । ধুপ মনম নুংশিবা, লৈ মনম নুংশিবা, পুক্রিং ছবা ঙাক্তা থমদুনা থোইনা হেন্না পুক্রিং ছনবা হোৎনৈ ।

রোবিমা অমুক হায়রকই - “ইমা ! বাবা লাক্কদি মানা চানীংবা য়েঙ্কাং অমদি পিজসিকো ! ঐদি বাবাগা তুমিঙ্গনি, ইমা নঙসু তুমিঙ্গসিকো !”

মমাসু - “পিজ সিঙাইদনা, তুমিঙ্গসিঙাইদনা” হায়রস্বদগী তপ্পা তপ্পা তুমথত্রে ।

## কুম্মীথোইশুবা

রোমেন লাক্কনি হায়বদু পিচকারি নুমিৎনি। লমশাংগী লম্বী শরুজা পাখং - লৈশাবী  
পুল্পপ - পুল্পপ চৎলি। যাওশঙগী থাবল চোংবগী লাঙলি। মাইজা নুংশি - নুংশিবা  
মৈতৈলোনগী থায়নগী অরীবা রোকোর্দকী ঈশৈশিং থাদুনা খোংলি। খুঙ্গংগী শান্নবুংদনা  
নুপামচাশিংনা স্পোর্টসকী লাঙলি। লম্বীদা থৌরী তিংদুনা পৈশা মুনবদি কয়া উদ্রে।  
বৃন্দাসু রোমেন লাক্কনি হায়বগী রাখলদা থম্মোয় থোঙ্গাল হাংদোজুনা পাম্মু মাগী রাখলদা  
পুক্রিং ইরাং হৌজরি।

অযুক্তা কোক তুমদুনা ঈক লুজরগা কাশিংদু ধুপ থাদোকই। রোমেনগীনি খঞ্জরিবা  
কাদুগী থোঙ - থোঙনাওশিংদু অশুবা পর্দা ঙাক্তা শিন্দোকই। পর্দা হাপচিনবা লোইরগা  
কাগী উপু, কাংথোলনচিংবা তৈথোকই। মানা অসুন্না রাগ অমদা কন্না হোৎনরিঙৈদা  
মপান্দা হোলি শকপি নুপী তরাগী পালা কাঙবু অমা হোলি থৌগল অমুক্তা তৌজগে  
হায়ররে।

বৃন্দানা “যানি, যানি” হায়বদুদা হোলি পালাগী নুপীশিংদু ঈশৈ হৌগদবগী শেম -  
শাবা লোইরে। অঙাং ময়ামসু হোলি শক্কদৌরিবা শুমাঙদুগী অকোয়বদা ইকোয় কোয়না  
লেপ্নরে।

তাঞ্জাদুদা মস্ত্রি ইবোপিশক কুর্টা পাজমা শেৎলগা মরুপ অনীগা পুন্না বোলেরো  
জিপ অমদা সস্ত্রি খরগা চিলদ্রেন হোমগী গোগুগী থৌজিল্লকই। পুক্রিংদা যাওশঙগী  
খুদোংচাবা লৌরগা বৃন্দাগী মমায়দা আবের অমুক্তং তৈহৌগে সিনি। সস্ত্রিশিংদু গেট  
মনাক্তা ফমহল্লগা অতোপ্পা মী চঙহল্লকপা যাদে, হায়না ঙাকহল্লি। ইবোপিশক্কা মরুপ  
অনীদুগদি হোলি শক্কিবা মফমদু য়ৌনা চঙশিল্লক্রে। অঙাংশিংদুগী মরক্তা লেপ্নগা হোলি  
শক্কিবদুদা মুন্না চাগদবঙম য়েংই। মেধানা চৌক্রি অহমথক থাংজিল্লকই। ইবোপিশক্কা -  
“ইচে মেধা! ফমদসু য়ারেদা, ঐথোয়সু যাওশঙ যাওবা লাকপনি।”

ইবোপিশক্কা হোলি পালাদুদা লুপা তরাচৎপী অমমম থাবা হৌই। মানা পৈশা  
থাবদুদা লাকমিন্রিবা মরুপ অনীদুসু পৈশা থায়। মৌনহা মরি - মঙা যাওরিবদু খল্লগা  
ইবোপিশক্কা আবের তৈ। যাওশঙ ওইবনিনা করিমক্তা হায়নদে। ঈশৈ লোইরকপদা বৃন্দানা  
লুপা চামঙা চৎপী অমা পুখম অমদা হাপ্পগা লুকথদুনা কৎলগা খুরুন্মী। ইবোপিশকসু

লুপা চামঙা চৎপী অমা ফৎ শৎলগা বৃন্দাগী পুখমদুদা হাঙ্গী। বৃন্দানা খুকউ খুদক কুন্দুনা খুরুশ্বা লোইবগী হৌগৎলকপদা ইবোপিশরু বৃন্দাগী মমায়দা অবের তৈ। বৃন্দাগী মমায়দু আবেরনা পুমঙাং ঙাংলে। হোলি শক্রিবী নুপীশিংদুগী মরক্তা মস্ত্রি ইবোপিশরু বৃন্দা পান্মী হায়বসি হাম্দগী খরা খরা খঙবা যাওই। ওসি ইবোপিশরু অবের খুৎতৈদুদা মীনা ঙাংনবদু শোয়দ্রে হায়বা ময়েক শেংবগুম তৌই।

বৃন্দাসু যাওশঙ ওইবনিনা থোইনা শাওরুদে। নুপা অনীদুদি বৃন্দাদা আবের তৈবা ওমদে। লেপ্লগা য়েংদুনা লৈ।

বোবিন্দি মমাবু মস্ত্রি ইবোপিশরু আবেব তৈবা উবদা শাওনীংবনা খাঙবা ওমদ্রে। তাঞ্জাসিদা মমাদা ওনশিল্লগা চেরকই। “ইমা! নঙনা মীনা আবের তৈগে হায়বদা য়ারিবদু করিগীনো? নঙবু লৈশাবী মচাবা? নুপাশিংসি সিদা চঙহল্লিবা করিগীনো? হৌজিক নঙঙোন্দা আবের তৈবদো বাবানা উবদি শাওরোইদ্রা? নঙ! বাবা লাক্লগা তমথোকঅদি বাবা শোয়দনা শাওগনি। নমায়দু খরা থুনা তাথোকউ য়াদ্রা?”

বৃন্দাদু মচাগী অচুশ্বা বাঙাংদুদা ইকাইবগুম তৌই। রোমেন শোকপদগী লায়ংদুনা লৈবিঙৈদা বীনোদ দাসনা যাওশঙগী থুদোংচাবা লৌরগা মাগী লাইবক্তা শিন্দুর নমখিবা মতমদা বোমেন্না মঙোন্দা মমায় তাথোকহল্লীংখিবগী মতাংদু নৌনা নীংশিংলক্রে। নুমিডুদা রোমেন্না ফাওখিবা নুংঙাইবগী মমিদু মচাদসু ওসি তাববিবসি কবিগীনো হায়না মতোমতা হংজৈ। নীঙশিংবা মবক্তা কপ্লিংবসু পোক্ককই।

হোলি লোইরে! নুপী মমায়দু বৃন্দাদা নুংঙাইনা পাল্লু হায়না বব পীরল্লগা মথং মথং থোকপা হৌরক্রে।

ইবোপিশরু হায়রকই - “ওসিগী হোলি পালাসি ওছোরা নুংঙাইত্রে। ঐ হয়েংসু লৈজবমগে। হয়েংদি শেনফমসু খবা চাউনা কচগে? মফমসি ঐগী য়ুমনি হায়না খনবীয়ু।”

ঈশৈ হনবীদুনা খুল্লকই - “য়ান্না নুংঙাইজবে, ইবুংজো! ঐথোয় ইবুংজোনা পানবসিমুক নুংঙাইবা লৈত্রে। মথংগী ভোক্তসু ইবুংজোনা অদুম কাবীয়ু! ঐথোয় হয়েং শোয়দনা লাকচগে!” অসি হায়রল্লগা হোলি কাঙবু হনত্রে।

হোলি কাঙবু চৎত্রবা তুংদা মেধানা চা লোল্লগা পুথোরকই। ইবোপিশরু কাঙবুদা চা কপ অমমম প্লেটতা হাপ্লগা পী। ইবোপিশরু মেধানা হায়রকই - “ইচে মেধা! সে! লুপা চনীসি নঙগী যাওশঙগী নাক্ক থেংবগী দক্ষিনানি, ঐ হয়েংসু মফমসিদা লাক্কনি। শোহ্মাংননা - “অমদো য়ানবা অমুক্তা থেংমু হায়বনি, কৈদৌগে? যাওশঙ কয়া শুরে হৌত্রিবসে? মাবু করিমক্তা ভাব তাদ্রবজাংলা?” “ঐসু থেপ্লিবনি, খঙদে, ঐথোয়গী মেদামসে মনুং খুৎকন অমনি।”

ইবোপিশক্লা - “মেদাম, মেদাম!” অনীরক হন্না কৌরগা বৃন্দাদা চৎলগে হায়বা চঙলকই।

“অঙাংশিংগী যাওশঙগী বড়া খানাসি কৈদৌঙে পীজিসি হায়বা? মেদাম্মা বা ইঙাঙ - ঙাঙদবসিদা ঐখোয়দি চঙলক্কদববু হস্কেইজরবনি।”

বৃন্দাদু নোকমি - নোকমি তৌরগা - “ওজানা হোমদা মতেং য়াম্মা পাংবসিদা ঐখোয়সু ইকাইজরবনি।”

ইবোপিশক মকপ অনীগা “চৎলগে” হায়রল্লগা থোকত্রে। মখেয় চৎখিবদা বৃন্দা রাই খরহেক শংবঙম তৌহৌরে। রোবিন ঈরুজবা লোইবগা মফি - মরোল শেৎচিল্লগা মমাগী মনাক্তা লেপ্পরে। “ইমা! নঙসু লোইশিল্লোদনা?”

“ইমাদি যাওরোইয়ে।”

“করিগীনো, ইমাবু বাবা নুংশিদরা?”

“নন্দোমচাগা চৎলগা যাবে, ইমাদি নখেয় হস্করুগা চাননবা থোং থাক্তুনা লৈরল্লগে?”

বৃন্দানা খঞ্জরুই - “ইচানা খঞ্জরিবসি অমক্তং থুংলবদি নুংঙাইনিদা। অদুবু তাবোমেনদুবু মফমসিদা চঙলকপা অমুক ঙম্নোইদ্রা? বালানা নমদুনা পুশিল্লক্কবদি মহাক শোয়দনা য়াগনি। মানা মফমসি যৌবকপদা ঐনা মাবু করম হায়না ওক্কনি। অহানবদা মৈ ওক্কগা পুশিনবনা চুম্নোইদ্রা? মাবু করি হায়না কৌগনি? ঐখোয় অনীনা কায়নখিবা নুমিতুগী পুংফমদু ওহোরা অরাবগী মশক্লি। ঐখোয় অনীনা শক্কা শক্কা উনরক্কিবসি কয়াদা শাংলবা মতম্নো? ঐখোয় অনী পুঙ্গিগী অমুক হন্না উনরবোইদবগী মওংদা কায়নখিবনি। চহী তরারোমগী তুংসিদা ঐখোয় অনী অমুক হন্না উনবা মতমদা ঙাঙনগদবা রাসিবু করিনো? করম্মা করি রাবু হায়না হৌদোক্কগা ঙাঙনদৌরিবা?

অদুঙে রামায়নগী বারীদা চহী তরামরি বোনগী খোঙচৎতা যুমদগী পূন্না থোকমিল্লখিবা রাম অমদি সীতাগী বারীদুসু ওহোরা অরাবগী মশক্লি। মখেয় অনীদি অকনবা লাঞ্জাও অমগী তুংদা অমুক হন্না উনখি। সীতাবু সন্তিনি উৎননবা আগ্নি পরিক্ষা ফাওবা লৌখি। মদুগী তুংদা য়ুস্মানবগী মরী লৈনদুনা সীতাগী গর্ভদা অঙাং অনীগী মমা ওইবগী খুদোংচাবা হৌরকপদা মতমদুগী সমাজগী মীনোক অমুক লাকপদগী অদুক নুংশিজবা মশাসু লুন্মবী সীতাবু অমুক হন্না লক্ষ্মন থাদুনা বোন্দা থাদোকহনখি।

তারোমেন! ঐখোয় অনীগী পুঙ্গিগী লাঞ্জাওসু সমাজসিনা ওইখি। তারোমেন্না মতমদুগী সমাজবু য়াম্মা কিজখি। মদুমরুগা রতন্না লুহোংলুরবা ঐবু তারোমেনগী নুপী ওইনা লৌশিল্লবদা সমাজসিনা ঙাঙনহৌগদবা ফজদবা পাউনিনখোলদুবু কিখিবনি। ঙসিদি

চহী তরামরি শুগদবা শুপ্লগী চহী মরিখস্তা ডায়বক্ৰবা মতমসিদা ঐখোয় অনী অমুক হন্না  
উনবগী তাঞ্জা অমদি লাকপণ্ডম তৌরে। মীয়ামগী তোকঙাদি লোইথ্ৰে হায়বা য়ারে।  
অদুবু হন্দকমুকসু নঙনা শ্রীরামচন্দ্রশুন্না ঐবু আয়ি পরিষ্কা অমুক লৌখিগদবা রাংলিবরা ?  
শ্রীরামগী রাখলদুমক খনবীরগা ঐবু সীতাদা লোইনবীখিবণ্ডম লোইনবীবল্লবদি পুক্রিংগী  
মতম কুইনদগী ঈখৌ লাংজরকপসিমদি শোয়দনা কোকপা গুন্নগনি।”

রাখল অমদা উংলিঙৈদা থোঙ্গালদা কার অমা খাঙ্গগী মখোল তারে। বালা লাকপা  
ওইরন্নে। রোবিন চেনথোক্তুনা গেট হাংদোকুরে। বালা চঙলক্ৰুগা বৃন্দাগা উনরে। বৃন্দানা  
গুসিসু মাদি ইয়ারপোর্ট চংপা যাওরোই হায়রে। মা তশেংনা রোমেনবু উনীংবনা গাওরবসু  
উবদি কিবণ্ডম তৌরি। রোমেন উগনি খনবদা পাখংপা অমদি যাওরি। মানা যানীংদবণ্ডম  
তৌবদুদা বালানা রোবিন পুরগা বীক্রম্মা কার খৌরগা হোমদগী থোরক্ৰে। গুরাংগুন্না  
লস্বীদা উপেন হৌরগা উপেনসু যাওনা গুসিসু ইয়ারপোর্ট যৌরে।

রোবিন গুসিদি গুরাংগুন্না নুংশা খীবা খরদি হস্থরে। টেলিফোন্দা গুরাং রোমেনগা  
রারী শানথ্রবনিদা শোয়দনা লাক্কনি হায়না থাজরে। হায়না হায়না কোলকটাঙ্গী ভয়া  
গুরাটাটি - ইক্ষ্মাল তন্না পাইরকপা জেং ইয়ারবেজগী ফ্লাইটতু তাবগী মখোল তারে। মী  
ময়াম থোরকপা গাইরিবা মফমদুদা মখোয়সু চঙশিন্দুনা ফ্লাইটতগী কুমথরগা থোব্লরক্লিবা  
ময়ামদু য়েংই। মীং কুপ্তনা রোমেনগী মশক করম তৌরমগদগে খন্না য়েংজরিবা বোবিন্দা  
বালানা তাক্ৰকই — “তু! য়েংউ য়েংনা শুট কেশ পায়রিবা ফুরীং ইঙ্গামপাল মচু লীংপা,  
খোঙথাও অঙৌবা শেংপা অসি নখোয় বাবানি”।

রোমেনসু ময়াম লেপ্তনা গাইরিবা মপাদু যৌরকপদা বালাবু উরে। অতৈদি মানা  
মশক খঙবা নন্তে। অঙাং অনী লেপ্লিবদুগী মনুংদা অমনা “বাবা” হায়রগা রোমেনগী  
মখোঙ শোকা খুরুন্মী। বালানসু রোমেনবু “দাদা” হায়না কৌই।

রোমেন মাবু খুরুল্লিবদু বোবিনি হায়বা মীংনা কুপ্পদা ভাব তারে। নুংশিনা মচাবু  
কোনখংপিবদা গুসিদি রোমেন লাপ্পা লৈরুবখস্তা নঙনা মচা নুংশিবগী রাখলসু লাপ্পা  
লৈরুরবা তুংসিদা অনৌবা গুজান অমা থুংলবগা চপ মান্নথ্ৰে। গুসিদি মহাক মচা নুংশিবা  
খঙবা মপা হায়বদু চপ চানা ওইরে, মাচাবু নুংশিনা কোনবীথ্ৰে। রোবিনা মমাম্বা উপেনবু  
রোমেন্দা মাগা লুনা তিন্নবা মরুপ্পি হায়না শক তাকই। রোমেনা রোবিন অমদি উপেনগা  
খব্রাং থোকমিল্লরক্ৰে। বালানা তুং ওল্লগা য়েংবদা রোবিনগী মশক্ৰু রোমেনগা য়ান্না  
মান্নবণ্ডম উই। খল্লকই — “করিনো রোবিনগী মশকসিদি দাদাগী শক্কা ওছোব্লসু মান্নথ্ৰেদা।  
মতম অমদা রোবিনসিবু রতনগী মচানি হায়খিবণ্ডম তৌবদুনা কমদৌরিবা জাংনো?”  
বীক্রমসু কৃষ্ণবু পল্লগা তুংদা লাকই।

রোমেলা বালাদা হংই - “নঙগী অভাংদি?”

“শোমদা ইনাওনা পম্বিবসিনি।”

“ও! বোই! মামোগী বৃফ কেশতা গুরাহাটিগী অবোলা লৈরকপা নঙগী শুইট অমা যাওরি, হোরেন য়ুম য়ৌরগা য়েংলুরসি!”

রোবিমা - “বাবা! ঐগীসু যাওরকপা?”

“করীগী যাওরক্তনি, ইচাগীসু যাওরি।”

বীক্রমদা ওনশিল্লগা - “ইবুংঙো! তোয়না উনদ্রবনিনা শকসু খঙনদ্রে, শাওবা যাদেকো! ইবুংঙোদি করি থবক তৌরিবা?”

“তামো! ঐদি কন্টেক্ট মচা - মচা খরা তৌজরি। গভর্নমেন্টকী থবক্তি ফংগদবা মান্দ্রে।”

“কন্টেক্টসু অদুম ফৈ কৈনো!”

বালানা হায়রকই - “দাদা! অদুদি অমুক চৎনবা তৌরসি! কারসিদা কাখৎপিরো!”  
রোমেন কারদা কাখৎলে। রোবিনগা উপেনগসু মাগা পূন্না মনীংগী সিন্তা কাখৎলে।  
বৃফ কেশতুনা সিংকী মনীংদা থাঙ্গৎত্রে। রোমেলা বালাদা হংলকই - “নখোয়গী ইবুংঙো জিতুদি কমদৌরি?”

“মাদি উত্থলদা তারি দাদা! হৌজিকসু উত্থলদা লৈখি।”

“অদুদি মাদি ঐগা উনবদি ফংগদবা মান্দ্রে। ঐদি নুমিং নীনিদগী হেন্না লৈবা যাদে। অদু ঐখোয়বু হৌজিক কদোমদা চৎপা তারিবা?”

“লমশাংদা ইচেগী চিলদ্রেন হোমদা হেজ্তা চৎলসি।”

“হা! ঐগু যাওনা।”

“ইচেনা চাক ঈশিং শেম - শাদুনা গুইহৌরিবনি।”

“অদু লম্বেলদা হোটেল অমদা চঙলগা কা অমা বুক তৌরমসিরা হায়বা?”

রোবিমা খুল্লকই - “য়ুমদা লৈতনা হোটেলদা লৈবা যারোই। বাবা লৈনবা কা অমা তোঙান্না লৈয়ে, ইমানা গুরাংদগী শেংদোক্লগা ফমংকা শিং - নান্না থাদুনা থমহৌরিবনি খঙ্রা?”  
বালানা হায়গে খনবা রাদু রোবিমা হায়রকপদুদা বালানুংগুইবা পোকই। কারদু বীক্রমদা থৌরগা অসুম লাকপনা কাকৈথেল মপাদা লৈশিল্লগা থৌরক্লে। রোমেলা খল্লি  
“য়ৌরগা থোক্লবা অমা লাকপা য়েংবা হায়বদুনি।” মিহ্লাদি তিং - তিং চোংবা হৌরে।



বালানা মৌপা বীমোলগী মরমদা হংলকই -“দাদা! বীমোলদুবু ঙাঙনবা খরা যারবা?”

“খঙদে, মহাকী মরমসি কোন্না তপ্পা শানরসি। হৌজিকমকীদি খঙলবসু খঙদে হায়না খুস্বনা চুমগনি।”

“হায়রিসিবু...?”

“থোইনা লুনা খঞ্জিঙ্কনু! মহাক হান্নগী নুংশিতোস্বী খাইনরগা নেপালি নুপী অমা লৌরগা উর্মাংশোদা লৈরে! বারী মখাদি কোন্না লীরগে?”

“পাবুংগা ইমাবোকদি কমদৌরি?”

“খুরাইবুংগোদি কুম্ভু খরা ফজথোকহৌরে। ধর্মশালাদুবু লৈনীংলে হায়হৌই। ধর্মশালা মনুংগী অকোয়বদা নুংতিগী অযুক অমুক নুমিদাংরাই অমুক বার্কিং চংলবদি হকচাং হেন্না ফগদবা মাঞ্জি হায়হৌই। ঐসু খুরাইবুংগোবু ধর্মশালাদা লৈহঞ্জিসিরা খল্লিবনি।” “ইমাসু ববাতোসু, ইমাবোকসু দাদাগী ধর্মশালাদা লোইনা লৈরবদি অদুক চাউবা য়ুমদু কনানা শঙহৌগনি।”

পুক্রিং নুংশিরুরমাক্সে, বালাগী মীংলুদগী পিরাং শীষুবকই।

রোমেলা খুম্বকই -“ঐনা খনবদি বীমোলদু উর্মাংশোদগী লৌরুরগা য়ুমজাওদুদা লৈহনবনা ফরগদ্রা সিনি।”

“চুম্বে! দাদা অদু ওইরবদি ঐশু যারে।”

গাড়ীদু লেপ্তনা অসুম থৌরকপনা তেরা কৈথেল লাছোরক্সগা নাওরেমথোং যৌদুনা থোং লাঞ্জগা কাংচুপ লস্বীদা থৌরকই। ইরোইশেনবগী চীঙ্গোল যৌদুনা থোং লাঞ্জগা লাক্রে। ইরোইশেনবগী চীঙ্গোল লাছোরজুনা লমশাং যৌশিল্লক্রে। উপেনখোয়গী য়ুম যৌরে হায়দুনা উপেন কুমথহৌরে। রোমেলা নুংশিনা -“ইবুংজে! লৈহৌরোকো!” হায়রগা মকোক্তা নানবীরস্মী।

লমশাং বজার যৌরকপদা রোমেন পাখৎপগুম তৌরকই। বীক্রন্না গাড়ীদু স্পিদ করিমত্তা হুহুদনা থৌজিল্লজুনা লমশাংগী বৃন্দানা চলাইরিবা চিলদেন হোমগী গেট যৌরে।

রোবিন্না কারদগী হান্না কুমথরগা গেটতু লাউনা হাংদোকই। বীক্রন্না কারদু গেট মনুংদা থৌজিল্লকই। কমপাউন্ড মনুংদু পুমচিক চিক্সম্মী। মতমদু বোর্দিংগী অঙাংশিং চাক চাবা লোইরগা পোখানবা মতম ওইরস্মী। বৃন্দাদি ঙাইহাকী মমাঙদা যান্না চম্বা ফিজেল শেংলগা মাগী কাদা টেবল টোক্রিদা ফল্লগা হিসাব অমা শুরস্বদগী মমীত্তা

হিসাব উদনা রোমেনগী রোমেন ঙ্গাক্তা উরকপদগী মকোক ঙাওরকুনা ফমুংদা হিল্লগা লৈরম্মী।

কার খামদুনা কারদা তোংলকপা মী পুন্সমক কুমথবা লোইববা ফাওবদা বৃন্দা মপাল থোক্ক্রে। মেধাসু ময়ুমদা চৎখিবনা হোমদা লৈতে। বালানা রোমেনগী শুট কেশতু মানা ওইনা লৌথরগা ঙাইহাক লেপুনা লৈ। অদুদগী বৃন্দা থোক্ক্রেবদুদা শুট কেশতু লৈবাক্তা থল্লগা মশা ঙাক্তা চঙলকই।

বৃন্দা ফমুংদা হিপুনা লৈরম্মা উবদা - “ইচে! কৌদৌরে, হকচাং ওমদ্রা?”

“ইচে। কোক ঙাওবনা মতা অমা তৌবকপদগী ফমুংদা হিল্লম্মনি।”

“দাদাসু যাওরক্রে, চঙহল্লক্রে?”

“ঙাইখো! ইচে ফি অমত্তা ইল্লকখিগে?” অসি হাযবগা ফি অমা ইল্লগা খবব অমগা মৈখেং অমগা পায়রগা থোরকই। রোমেনগী মাঙদা মৈখেং খেংলগা খবরদু চল্লগা মৈ ওকই। রোমেন তপ্প - তপ্পা চঙলক্রে। খোঙউপ লৌথোক্ক্রেগা বৃন্দাগী কাদা খোঙ থাংজিল্লক্রে।

বৃন্দানা মকোক্তু ফি চিংখং লগা কুপুনা রোমেনগী মখোঙ শোকা থুকম্মী। খঙহৌদনা পোক্ককপা প্রেন্না বোমেনগী মীংলুদগী পিরাংনা বৃন্দাগী মকোক্তা তাখে। বৃন্দাগী মীংলুগী পিরাংসু লৈমায়দা পোপ - পোপ তারকই। বৃন্দাদি পুন্সিং যান্না নুংশিরুন্নামাক্সে তশেংনা মখোল থোকা কপলে। মমা মাপা অনীগী মতৌ উবদা রোবিনসু কল্লি। বালাসু হান্নদগী অমুস্তং মখোয় অনী করন্না পুলহনসিগে খল্লকপদু মপুংফাবগী নুংঙাইবগী পিরাং শীস্থবা যাওত্রে। কপত্রিবা হাযববু বীক্রমগা কৃষ্ণগতা ঙাইহৌরে। মখোয় অনীদি মরম খঙদবনা তিঙক মায়ঙরুনা য়েংদুনা লৈ। ঙাইহাক অবা - নুংঙাইগী পিবাং শীস্থনকববা তুংদা বৃন্দানা শুং - শুং তৌনা রোবিন্দা শো পীরগা রোমেনগী কাগী থোঙ হাংদোক্কা হায।

রোবিনা শোদু হাংদোক্কা কাগী থোঙদু হাংদোক্করে। মপাবুংবু কাদুদা চঙনবা হাযজৈ। রোমেন কোইরপ তৌনা মচানা হাযবা কাদুদা শুট কেশতু পায়বগা রোবিনগা চঙমিল্লক্রে। ওছোক্কা নান্না অঙৌবা মোমপাক ফিদক, অঙৌবা মোনখুম, অঙৌবা কাঙখলগী ফমুংদু উবদা অদুঙৈ বৃন্দাগা রতনগা লুহোংবা নুমিত্তা লুহোংবা লোইদুনা কৈন্যা থিল্লক্কা মতুংদা পোংলোই হোংদোকপা লোইরগা বৃন্দাগী মান্মনা ফমুং নানবা চঙবদা রোমেনসু বৃন্দাগী কাদা চঙলগা লুপা চামঙা চংপী অমা পীরম্মদা উখিবা ফমুংদু মিকুপুদা নীংশিংলকই। ফমুংদুগী লুখুমগী ফল্লগাংদা মাগী ফোটো অমা চাউনা শিন্দোক্কাগা মিংশেল চল্লগা থেংলি। ফোটোদুগী মমাঙদা ধুপ থাবগী তাছি তারিবদুসু রোমেন্না উরে। মানা পীখিবা মমানা

মচাবু খোম পিথকপগী ফোটোদুস ফক্সাংদা থেংলি। ফিযানকোক্তা খুদৈ অহনবা অমা য়াল্লি। মোজা ফুরীং অহনবা অমগা পাজমা অহনবা অমগসু য়াল্লি। মদুগী মনাক্তা টবেল অহনবা অমসু য়াল্লি। খরা মতাই ওইরপা মানা গুবাহাটিদা শেংলস্বা নোংমা বৃন্দানা গুবাহাটিদা লাক্সদা লোমা পুবকখিবা মোজাফুবীতুগা পাজমাদুগসু য়াল্লি। ফমুংদু নতুবা অতোপ্লা ফমফম লৈতবনা রোমেন ফমুংদুদা ফমথরে।

হরাই সেন্দল অহনবা জুবা অমনা ফমুং মখাদা মাবু তোংঙু হায়না গাইদুনা লৈবস্মী। বোবিন মপাবুংবু কাদুদা পুশিল্লম্নগা মপান থোকে তৌই।

বোমেন্না - “ইবুংঙো গাইথো। সে। ইন্দোমচা বালাগী মচাগী শুইট অমা মবোরা পীবকই, সে। সি অমুক্তা পীবীবস্মু।” বোমেন্না শুইট হাপ্লা প্লাসটিকী খাউদু মচাদা পী। বোবিন্না প্লাসটিকী খাউদু পুবগা থোকখি। বোমেন হৌগৎলগা কাদুদা এট্রেচ তৌদুনা লৈবিবা বাথকমদু হাংলগা টেপকী ঈশিং থাকবদা ঈশিং ফজনা তাবকই। মদু অমুক্তা শিজিল্লদিবা মাল্লি। মদু মানা মমাই - মমীং তাদুনা শীজিমবা হৌবে।

খল্লকই — “বৃন্দানা অশুক থবায় যাওনা শেমজবিবা কাশিবু তশেংনা ঐ লাকপদা লৈননবা শেস্বা ওইবিগদ্রা। মানা ঐবু অশুক লুনা খঞ্জবগা ঐনা অশুক কুইবা মতমসি মনাক্তা নোংমতসু লাক্তুনা মাগী নীংজবসি থুংহনবীখদ্রবা। ঐসি কযাদা চাউনা মী ওংপা হায়বদু ওইবল্লা।”

বালানা মপান্দগী কৌবকই - “দাদা। ইচেনা চাক চানবা তৌবসি হায়বিযে।”

বোমেন পাউদু তাবদা ফিদু সৎ - সৎ হোংদোক্কে খন্দুনা হোংদোক্কা ফি য়েংবা হৌবকই।

থংনবা কাদনা বৃন্দা বোমেনগী মশক উবদগী কোক গাওবা ফদুনা দাইনিং টেবলদা চাক শেমগা পুখম - তেংকোং শীন্দুনা থস্বা হৌবে। বালাসু মচেগী মতেং পাংলি। মকোক্তা ফদি অগাংবা অমনা কুপ্পগা ফদি মতোল্লা মগুক্তা য়েৎশিনবদুনা অউবা মীদা হেন্না য়েংনীংবা পোকহিল্লি। খদাং মখাগী চা মচেত্তুনা অউববু চিংশিনবা গুসগী বাষিদুসু গুসি ফাওবা মাঙদ্রি।

খঙদে, মস্ত্রি ইবোপিশক্লা গাওরিবসিসু বৃন্দাগী খদাং মখাগী চাসিদা ওইবমগদ্রা? রোমেন্দি ফি অহনবদু লৌরগা শেংপসু হেক নুংগাইতবগুম মানা মহৌশা শেংলস্বা পাজমাদু লৌরগা হোংদোক্কে। মকোক্তা টবেলনা কুপ্পগা কাদুদগী থোরকই। বৃন্দানা হাইফেং য়েংথোরকপদা রোমেন্না শেংলিবা পাজমাদু উরে। মদু মানা গুৱাহাটিদগী পুরকখিবদুনি হায়বা উবগা হেন্তা খঙই। মাসু হেন্না নুংগাইবগুম তৌই। খল্লকই - “করিগীনো,

তারোমেনসিনা অমনবদা অশুক যান্না ঙাওজরিবসিবো? ঐবুসু অমনবা ফিজোল শেৎহন্নীংলমগদ্রা? চুম্মী, অমনবা ফিজোল শেৎলবদি মহৌশাগী অমনবা নুংশি - নুংশিরবা কাউঙল্লরোইদবা রাবী শোয়দনা মথং - মথং নীংশিংলক্কনি। মদুগী মহাওদুদা ঙাওজবা মীনদি অমনববু উনীংবা অমদি পামজবা মশানা তাবনি। ঐসু মাগী অপায়া পীবা ঙল্লবা মানা নীংশিংবদা নুংঙাইগদবা অমনবা ফিজোল থিরগা শেৎপা চুমগনি।”

রোমেন দাইনীং টেবল থারিবদুদা চঙলগা ফমথৎত্র। বৃন্দানা খুং হান্নবা ঈশিং পুশিল্লকপদু লৌরগা বেসিন্দা খুং হান্মী। বীক্রমদি হান্না খুং হান্নগা ফমদুনা ঙাইরবনি। রোবিনসু চঙঙজুনা রোমেনগী মনাজ্ঞা থংননা ফল্লবে। বালাসু চঙলজুনা ফল্লবে। কৃষ্ণদি লক্ষীদা উইরজুনা বালানা বৃন্দাগী ফমুংদা ওস্বীরগা তুমহল্লি। বৃন্দানা সেবা তৌরগা মথোয় মরি চাক চাবা হৌরে। বৃন্দাদি কোল্লা তপ্পা চাগে হায়দুনা চাবা যাওদনা মথোয়গী সেবা তৌদুনা লৈ। বালানা চখোম অম’নী হুকপা হৌবকপদা হায়রকই - ‘ইচেগী ওসিগী চাক য়েঞ্জাংসি ওছোয়ল্ল মচু তানা হাওত্রে। থরায় যাওনা থোংবনা ওইরমতাইয়ে। য়োংচাক ঈরোনবসিসু মহাও অমনি। হাওত্রে ইনাও?”

বীক্রমসু “হাওই” হায়না খুম্মী।

“দাদাদি মৈতৈ য়েঞ্জাং তোয়না চাবমদৌ মান্দে।”

“ইচন বালানা হায়বা চুম্মী, ওসিগী চাক য়েঞ্জাংসি মবোল চুম্মা হাওই। ইবুংঙো। বাবাগী ওাসি য়ান্মল্লে সে। ইচাদা হাপ্পিরক্কে” অসি হায়রগা রোমেনা মাগী তেংকোত্তগী ঙা থোংবদু থরা মচাগী পুখমদা হান্মী। বোবিন মপাগা চামিল্লবা ফংবগী নুংঙাইবা মবল্লে মপানা চাবগী য়েঞ্জাং হাপ্পকপদুনা অমুক্কা হেন্না নুংঙাইজৈ। মপা রাংপগী মতম শাংনা বাজরকপদু ওসিদি রোবিনগী অরাবদু মপানা কোকহনবীরে। মাগী কোক মচাদুনা কয়্যাগী মতিক পেঞ্জবমগবা।

বারী শানা - শানা চাবা - থকপা লৌইরগা বৃন্দানা কোল্লা অমুক থোক্কাগা পুশিল্লজুনা পীরবে। কোল্লা চাবা লৌইরগা রোমেন মানা লৈবা কাদা চঙলগা শুট কেশ হাংদেক্কাগা মচা রোবিনগীনি খল্লা চহীদা পারগা লৈরকপা ফুরীং - খোঙগ্রাওদু লৌথোক্কাগা রোবিন্দা পী। রোবিনা ফুরীং খোঙগ্রাওদু পুরগা মমাদা বাবানা লৈবীরকপনি হায়না য়েংহল্লি। ফুরীং-খোঙগ্রাওদু শেৎচিবদা চপ চারে। মমানা চিংখং-চিংখা তৌদুনা শেৎসীরগা মপাবুংদা য়েংহল্লুরো হায়। রোবিন হরাউনা মপাগী মনাজ্ঞা চঙল্লগা মানা শেৎলিবা ফিজোলদু য়েংহল্লি।

রোমেনা মচাবু নুংশিনা কোল্লগা লাইবজ্ঞা চুপ্পি। মপানা লাইবজ্ঞা চুপ্পদা রোবিনা কয়াদা পেঞ্জরিবা!

বৃন্দাগী কাদনা বৃন্দানা চাক চাবদু বালানা অরাং - অপা হংলি। চাবা থকপা পুমলৌই লৌইরবা তুংদা বাল্য যুমদা হনবা থৌরাং তৌরে। রোমেন্দা - “দাদা অমুক চংলুখিগে হয়েং লারুবা তৌরগে” হায়রল্লগা বীক্রমগা হনমিল্লত্রে।

মেধাদি ঙসি যাওশঙগী ছুটি ওইবদুদা ময়ুমদা চংলুবদগী রোমেন লাকপগী মরমদা থোইনা খঙলমদে। মানা হল্লকপা মতমদা থোঙ্গালদা বাল্যগা বীক্রমগা থোকখিবা উহৌই। মানা বৃন্দাগী কাদা চঙলকপা মতমদা বৃন্দা মতোমতা কা শেংদোঙ্গুনা লৈরম্মী।

মেধানা হংলকই - “মেদাম! হৌজিক থোকখিবা কারদুবু ওরাং গুরাহাটিদগী লাক্কনি হায়বা সাহেবতুবু ওকপা চংলুবা নত্তা?”

“মানি, কারদা চংখিবদু ঐগী ইনাও বালানি, মহাক গুরাহাটি নিঙোনি, যাইঙ্কলদা ওংই। কার থৌখিবদুনা মনাওশিংনি।” “গুরাহাটিদগী ওইরদি ওছোরা লাপ্পা ওংলক্লেদা! হায়ন - শীংনরগা লুহোংবদি ওইরল্লরৌই।”

“ঐগী ইনা ওসিগী বাবীসে ওছোরা নুংশিথ্রপোৎনি। মাগী নুপাদু ওসিদি জুনিয়র ইঞ্জিনীয়ার ওইরে। গুরাহাটিগী ইঞ্জিনীয়ারিং কলেজদগী মকোক তাখিবনি। হৌজিক মহাক উথলদা তাবি। মথোয় অনীগী বারীসি লীরবদি ঙসি নোংমদা লৌইরৌই। মথোয় অনী লাল্লভ্তা নুপা ময়ুমদা লুহোংখি। চহী অনীরোমগী মমাঙদা থস্বালসনা কোবী ফিল্ম কুস্বী অমা গেং খুৎপু অমনা ফাখিবদগী থিবা খঙদ্রে হায়না নুমিৎ নীনি বন্দ তৌখিবদো, অদুদা হোংখিবনি।”

“মেদামগা মাগগী মরীসিনা কদোমগী মরীনো? মেদামথোয়গী ইমাগী মরীরা?”

“ইমাগী মরীদগীবু হেনবজাৎনিদা। মথোয়গী যুমদনিনে ঐনা চহী অনীরোম মীরোং ওইদুনা লৈরুবদো! ইচা রোবিনসে মথোয়গীদা লৈরিঙৈদা পোকপনি।” “ইহে! ঐদি ইকাউবু কাউরুরে! ঐথোয়গী ইবুংঙো রোবিনগী পাবুং লাক্কনি হায়বদুবু ...? সিদা যৌরক্কুরো?”

“যৌরক্লে ইচে!”

“চংথোকখিবা, মশকপু উদেনা!”

“লৈয়ে। মোয়'বাগী কাদা পোথারি।”

বৃন্দাগী রাইদুদা মেধানা বৃন্দানা মী কনা মত্তা চঙহন্দনা শো লোঙ্গগা থস্বা কাদুগী থোঙদা চেপথরগা য়েংই। ভাব তারে, মদুদি নুপাদু কাদুদা শোয়দনা লৈরে। মেধানা থল্লকই - “অদু ওইরবদি মস্ত্রি ইবোপিশক্লা শাগৎচরিবা আশাদি মঙলান ওইবা তারবা!

মানা অশুক কুইনা ঙাইজরক্রিবসিদি ফুদিত্তা মাঙজোং চোংবা হায়বদু হেক থোকইদা !  
মাদি হয়েং অযুকসু হোলি য়েংবা লাক্কনি হায়রম্মী। পাউসি মানা তারবদি রাথোজুম  
ওইনদনা। নুপাসিনা অশুক কুইবা মতমসি নোংমতা লাক্কগা খঙহৌদনা ঙসি লাক্কিবসিনা  
কমদৌরিবজাংনো ? নুপাসিবু চহী খরগী মমাঙদা নোংমা লমশাং বজারদা ঐগোন্দা  
ইয়ারবেগ অমগা চিঠি অমগা শিন্নরস্বা নুপাদুবু ওইরিগদা ? খঙনীংলকইদা।”

মিকুপ খরা উংলুরবা তুংদা মেধানা হংলকই - “মেদাম ! রা অমত্তা হংজগে ?”

“করি রানো ইচে” ?

“আ ! ঙসি থুংলরিবা সাহেবসিবু নোংমা লমশাং বজারদা ঐগোন্দা ইয়ারবেগ  
অমগা চিঠি অমগা শিন্নরস্বা ইবুংগোদুরা ?”

“মানে ! ইচে নঙসু ফন - ফজনবু নীংশিংলম্মী।”

“ও ! ঐ ইবুংগোদু উরবদি মশক খঙবসু যাই।”

“খঙনৌও !”

মেধাদু হৌগৎলগা থোঙদা চেপথরগা হাইফেং য়েংই। রোমেন ফমুংদা মচা রোবিনবু  
কোল্লগা তৃষা উরে। মেধানা মানা উরুবদু বৃন্দাদা চঙলক্কগা তল্পরে। মেধানা তম্বা  
পাউদুদা বৃন্দাসু য়েংনীংমনখদুনা থোঙদুদা চেপথরগা য়েংলরে। মাসু উরে রোমেনগী  
মখুৎনা রোবিন কোল্লগা মপা মচা নিঙাইদনা তুম্মিন্নরিবদো ! অশুক নুংঙাইবা দৃশ্য অমা  
বৃন্দানা মমাঙদা অমুক্তসু উখিদি। খল্লকই - “ঙসিসি ঈশ্বর অমনা ইনশিল্লগা তারোমেনগী  
কোক্তা অনৌবা রাখল অমা লাক্কুনা ইমা ইচাবু নুংশি মীৎয়েং উৎপা লাকপিরবোইরে।  
মসিবু কয়া কুইনগীনো ? পুন্সিসিমগী ওইহনবীয়ুকো হে ঈশ্বর ইবুংগো !”

রাখল খন্না-খন্না বৃন্দাগী মীৎলু অনীদা পিরাংনা থুমহৎত্রে। অমুকসু খল্লকই -  
“করিগুস্বা রতম্মা পাউসি তাদুনা হোমসিদা লাকপা থোকুবদি তারোমেন্না করি অমুক  
খনখিনি। ইচা রোবিনগীদমক মানা ইচঙ খৌনা অশেংবা মপানি হায়না লেপ্লিবা গুমগদা ?”

রাখলদুনা বৃন্দাবু সমুদ্রা ঈরোমুংদা পুথবীবগুম অমুকসু রাহল্লে। মসিনা ওইবা  
তাই - পুন্সি লম্বীগী অভনবা শরুত্তা খোঙথাং অমখক লানখিবদা তুংদা লাক্কদবা খোঙথাং  
খুদিংমত্তা তত্তনা লম্মুকহল্লি হায়নরিবসে ! বৃন্দাদা অসিগুস্বা লম্মুক্কা খৌদোকসি হেত্তা  
থোক্ককপা যাবগী মরম অমা মতম চুপ্পদা লৈবগুম তৌহল্লে। কোকপা গুমরোইদবা দাগ  
অমনা মাগী থম্মোয়দা চাসি মরু হন্দোকসি মতোং হায়বদি মপুং ফানা নোকপা গুমজদবা,  
কপ্পনা খরা হেন্না চুনবা পুন্সি মরেল ওইহল্লি। খরা হৌনা নোকুবগা কপ্পনা মতুং হেত্তা  
ইল্লকপা হায়বদি নুংশা শাদোরক্রে হায়না অচোংপা ফি ফৌনবা পুথোরকপগা উরুম  
হেত্তা লাংশিল্লক্কুনা ফি অমুক লোকশিনবগী খৌদোক্কা মগোন্দা ইতৎ তত্তনা থোকহনবীরি।

অদুবু ঙসিসিদি বৃন্দাগী চহী কুছামাপল মপুং ফারকপা মতাংসিদা খাইদগী নুংঙাইবা মীৎকী অমদি থম্মোয়গী কুইন্দুদি উজবা ফংবগুম তৌরে। মথোং কারকপা মতমদা নোংমদা ঈশিং খুজাই অথনবা মঙারক হন্না থকথ্রবসু মপাঙ্গল ফরিঙেনিনা খৌরাংবগী চাংদি পুং খুদিংগী ফাওখিবনি। অদুগুম্বা মতমদা খৌরাং খৌরাংনা, থক্লিং থক্লিংনা থকখিদ্দবা ঈশিংগী মহাওদুগা চহী নিফু শুরক্কা মতমগী ঈশিং খৌরাংবদুগা চাংদল্লবদি কৈদৌনুংদা খক য়াররোই। ওছোক্কা পাম্মুইদকো! বসন্তদা লৈরাং শাৎফম থিজরকপা খোইমুদনা শোয়বদগী মিরান্দা থুব্বগুম মিরান্দগী নাছোরকপা মতমদদি খোইমুনা লৈহী চুপচনীংখিবা লৈরাংদি লৈমন চন্দুনা লৈহী থুপচনিখিবগুম ঈখৌ লাংবা পুন্মক মাঙথ্রোদে।

পিচকারি নুমিৎকী আতিয়াদা থেক্কা নুমিৎসু লৈথরক্কে। অনকপদা লৈবা শাম্বুংগী লমপাক্তা চেন - চোংদুনা শাম্বরস্বা, লাঙলস্বা ময়ামসু স্পোর্টস লোইদুনা নুমিৎসু থাবল চোংবগী শেম - শাবা হৌথ্রে। ঙাইহাক শেম - শারিঙেদা নুংশিরবা অরীবা মৈতৈলোলগী রেকোর্দকী ঈশৈশিং মথং - মথং থোংলকই। “হায়য়ু লৈরাং শকহেনবীও, করি পুকচেলনো” “নুংশি করি ওইবসিগে, নুজা রাখল থেনমল্লিনে” “থম্মোয় পোনগী চেক্কাও। হুন্মকথোনে পোম্বীও”। ময়ামদুগী মরক্তা রোমেন্না ইনখৎলকপা মতমদা পামজনা তাখিবা ঈশৈ অনীথক থংননা অমুকসু থোংগৎলক্কে। ঈশৈদদি - “হা চেক্কা নুংশিবী! থোঞ্জেল বাংনা থোংলিবী” “নোকমি - নোকমি নুংশিবা! হো পাম্মু চেঙলৌ শকহেনবা!”

রোমেন ঈশৈ অনীদু তাবদা ফমুংদগী ফুক হৌগৎলি। য়াওশঙ মতমসিদা পুক্লিং নুংঙোনবা ঈশৈসিনা অদুঙৈ য়াওশঙ মতুংদা বারুনি কাখিবা অহীংদা বৃন্দাগী হাকন্দা মীনা ফুখিবা, মতুং তারকপদা বৃন্দাগী মখুং পায়রগা বারুনিগী অঙস্বা চীঙ কুমথরকাখিবা মতাংদু মমীত্তা শং - শং উরকই। থায়না কায়খিবা কোক মপাগী তোঙখতুনা লৈবা দাগফমদু মারুই। ‘হায়ফম - তৌফম খঙদবা রাখল অমনা মাবু বাকনিগী চীঙখোঙদগী অমুক থুম্বুথোংগী মথক্তা নোংঙাম্মদাইদা বৃন্দানা থোংদগী চোংথগে তৌবদা মানা খামখিবগী মতাংদু য়ৌনা নীংশিংলকই। মখা তানা অসুম নীংশিংলুবদা গুরাহাটিগী কোট মমাঙদা বৃন্দাগা অরোইবা ওইনা কায়নরমদাইদা বৃন্দাগী মকোক্তা মানা নুংশিনা চুপিখিবা মতাংদু য়ৌরকপদা মাইকতা “পোনগী চেক্কা তফিং-তফিং চেনগনু, তথক-তথক য়েংগনু” হায়বদু থোংলকই। বৃন্দাবসু ঈশৈদুনা কাদুদা চঙহৌরো হায়না ইনশিল্লকপগুম তৌহুন্মকই। বৃন্দা কাদুদা তপ্পা চঙলকই। রোমেনসু বৃন্দাদা - য়েংলকই। রোমেন্না উরে, খদাং ময়াগী চা মচেস্তু! অহোংবা কয়া লাকথ্রবসু বৃন্দাগী খদাং মখাগী চা মচেস্তুদি ঙসিসু মফম লেঙদি, মশক মচু থোইনা হোংদি।

অতপ্পা খোনফন্না হায়রকই - “তারোমেন! হৌজিক মাইত্তা থোংখিবা ঈশৈশিংদো তাবীহৈব্রা?”

“তাহেই, ঈশৈশিংদুনা হোখিবা মতম কয়াবু ইনাক্তা পুশিল্লকপগুম তৌরুরে। খোংখিবা ঈশৈশিংদু তারুবদা ইশাসি বারুনি চীংদোল লোম্বুরে, থুস্বুথোং মথস্তগী নঙনা তুরেলদা চোংথগে তৌবদা ঐনা খাম্বা লারুবদা নঙনা ঐঙোন্দা খাম্বা করিগীনো হায়দুনা ফুখিবদগীনা গুরাহাটিগী কোট মমাঙ য়োনা চৎলুরেদো।” য়েংউ। ঐগী মীৎলুদা চোৎলিবসে ঈশৈ ময়েকশিংদুগী অর্থ হন্নবা হোৎনবদা মতোমতা থোকচরকপা থম্মোয়নুংগী হঙ্গৎনা চেপ্পকপা ঈচৈলদা যাওরকপা পিরাংনি।”

বোমেনগী রাইহেদু তাবদা বৃন্দা মশাদু চোকথবনা মখোঙদু চুপ্পা লেপ্পা ফাওবা গুল্লন্তরে। করিগুম্বা পাসৈ অমদা গাথনীংলে। হিক - হিক কপ্পগা বোমেন্দা তুথরকই। রোমেন্দা বৃন্দাবু চেজেৎ কোপ্পগা বৃন্দাগী খদাং মখাগী চা মচেত্তুদা হন্না - হন্না চুপ্পিত্তে। মমানা কপ্পা তাবদা রোবিনসু ফমুংদগী ফুক হৌগৎলকই। মমাবু মপাবুংনা চেৎনা কোনবদু উকবদা পুঞ্জিং পেঞ্জকবমাল্পে, মাসু ফমুংদগী ফুক হৌগৎলগা মখুং মচাদুনা মমা - মপাবু পূন্না কোপ্পগা লেপ্পি।

তাজ্জাদুদা বৃন্দাগী কাদা টেলিফোন কোল অমা লাকই। মেধানা ফোন্ডু পায়খৎলি। মস্ত্রি ইবোপিশকী ওইরম্মী।

মেধানা ইবোপিশক্তা খোন পিক্পা হায় - “সাহেব! য়াম্মা লুবা রাফম অমা লৈরে। ঐখোয়গীমেদাম বৃন্দাগী মতম কুইনা কায়নদুনা লৈ হায়বা গুরাহাটিগী নুপাদু গুসি লাঙুনা হোমদা লৈরে। অদুনা সাহেবনা হয়েং অয়ুক হোলি য়েংবা লাকনি তাকপিবদো কয়া নুংগাইগদবা মাদ্রে” থমজরগে। পাউদুনা ইবোপিশকপু খোয়দৌ শাওগৎহিল্পে। মা লৈবা যাদ্রে। মেধানা হয়েং লাকপা কয়া নুংগাইররোই হায়রকপদুবু হৌজিকমক লাকউ হায়না কৌবঙম থোক্তুরে। নুপাদুবু করম্বা মরাল অমা শীরগা হোমদগী খুদক্তা তাহোেকখিসিগে খনবদা পোথাফম খঙদ্রে। খুদক্তা লমশাং পুলিস স্টেসন্দা এপ্লিকেসন অমা ইরগা বৃন্দানা চলাইবা লমশাংগী চিলদ্রেন হোমদা আইন কায়না শকখঙদবা নুপা অমা লৈশিল্পে, মানা লাকপগী মরম অমদি হোমসিগা মাগা লৈনবা মরীগী মরমদা রাহং পাউহং চৎথবা মখৌ তাই হায়বা কমপ্পেলি।

মস্ত্রি অমনা তৌরকপা কমপ্পেন ওইবদুদা ও.সি. থোইবনা এস.আই. মোহেনবু হল্পকপা গাইরগা কস্টেবল অহমগা জীপ অমদা থারক্তুনা হোম তন্না লাকই।

মতমদু নুমিদাংগী পুং নিপাক্সোম তারে। বৃন্দা য়ুমদা শেংপা তরু-তনানবা ফিজেৎ লৈতেংগা লোইননা হকচাংদা নুংশিবা লৈগী মনম চেনবা এসেঙ্গ চাইদুনা রোমেনগা মচানুপাগা পূন্না হোমগী কম্পাউন্ড অকোয়বদা চত্তুনা পূর্নিমা মতুং নোংমা কোনবগী থাবল মঙান্দুদা হোমগী চাওখং - থৌরাং, গুরাহাটিগী ধর্মশালাগী মতাংদা করম্মা



যেংশিনবা, মখেয় কবল্লা পূন্না লৈবা যানবা শীনবগী মতাংদা ওইথোকপা যাগদবা লাস্বী পুথোজুনা অকবা মতাং খন্নবি। বোমেন্না গুরাহাটিদা হন্নগুম লৈববসু থা খুদিংগী অমুক 'মুক হোমদা শোয়দনা লাকপা যানবা লস্বী থিবা লোইবে হাযনা বাবী তৌই।

বোবিম্না মবক থৎনা হাযবকই -“ইমা। ওসিদি বাবাগী ফমুং অহনবদা ঐখোয় ঋহ্ম পূন্না তুমিন্সিকো। ঐদি যান্না তুন্নীংলে।” মচাগী খাজদনা হাযদোবকপা বাইহেদুদা মখেয় অনী হাইফেৎ ইকাযবগুম তৌনে।

বোমেন্না হাযবকই -“থাবল চোংবগী য়েবিবা ধন, বেনগী মখোলসি তাবা নুংঙাইত্রা। ঐদি অসিগুম্বা মখোলসি তাখিদবা যান্না কুইববনিদা তাবদা ফনবু নুংঙাইবি।”

বোবিম্না খুল্লকই -“বাবা। মখোলসিদি ফমুংদা তুল্লগা তাবদা হেন্নবু নুংঙাইদৌ মাল্লি”।

মচাগী বাদুদা অনীমক নোকই। মচানা কল্লা মমাগী মখুং চিংদুনা তুল্লবসি, তুল্লবসি হাযবকপদুদা মমা মপা অনীসু মচানা হাযবা ইন্দুনা তুল্লবা চঙলক্রে।

বোবিন্দি বোমেনগী ফমুং অহনবদা তুমগনি হাযদুনা ওইঙমদনা কাদুদা চঙলগা ফমুংদা চোংখৎত্রে। বৃন্দাসু মচাগী মতুং ইন্দুনা ফমুংদু কাঙখল থাবগা কাঙ নীংথিনা হুমদোক্লগা মচাবু মফম চানা তুমহল্লি। বোমেনসু কাদুদা চঙলক্লগা হান্না বাথকমদা চঙত্রে। বৃন্দানা খল্লি “ঐবু ইচানা হাযবা ইন্দুনা তাবোমেনগী ফমুংসিদা তুল্লগদা” অসি খন্দুনা ফমুংদুদা ফমথবগা বোমেন্না বাথকমদগী থোবক্লগা কবি হাযবক্লদগে খন্না ওইবি। বোমেনসু পাক হেক থোবক্রে। মাসু বৃন্দাদা কবল্লা মাগা পূন্না তুল্লসি হাযগদগে খনবদা বাথকমদগী থোবকপা ওমদবা মাল্লি। মখেয় অনীমকী মিছল মহৌশাগা মান্দদনা দং দং চোংবা হৌবকই। বৃন্দাদু বোমেন্না পাক হেক থোবক্লবদুদা মাগী কাদা চঙলগা দ্রেশিং টেবল মমাওদা ফল্লগা শেৎলিবা ফিজোলদু য়েংই। মতোমতা কবিনোমা বাৎপগুম মাগী শকফমদু বোমেন্না নীংশিংবা নুংঙাইগদবা পোৎশক অমা উহনীংবগুম তৌবকই। ফল্লস্বদগী ফুক হৌগৎলগা উপু হাংদোক্লগা মহৌশা বোমেন্না থাবকপদা যাওবকপা মানা শুদোক্লগা থমখিবা হুন্মাপালগী অমনবা ফনেজু থিবগা পুথোবকই। থাংগৎলগা মনম হাইফেৎ নস্বদা শুবগা নীংথিনা থুল্লগা থমখিবনিদা ঈশিং মনম ফাওবি। মদু হোংদোক্লগে খন্দুনা মিংশেল মমাওদা লেপ্লগা হোংদোকই। ফিদু হেক হোংদোকপগা খঙহৌদনা বসন্তগী মনম অমা নাতোন্দা ফাওবকপগুম নুংশি-নুংওনগী বাখল লাকপগুম তৌবকই। এসেন্স খবা চাইবে। মিংশেলদা য়েংবদা পেল্লজুদুনা ফনেজুনা ফিদোল চিংখৎলগা লিংলস্বা ফুবীস্তু লৌথোক্লগা চৌকিদা ফল্লগা অমুক য়েংই। মতোমতা ইকাইজবজুনা অপাবা ফি অমা অমুক ইনশিল্লি। বোমেন্দু বাথকম হাংলগা থোবকপগী মখোল তাখি। মাগী মনাক্তা চঙলক্লবদি নুংঙাইনিদা খল্লিঙৈদা গেটতা দং দং লাওনা থিল্লকপগী মখোল অমা তায়।

“ঐখোয় পুলিশনি থোঙ অমুক্তা হাংদোকউ।”

বৃন্দা শ্বাই লাওই। “করিগীনো অহীংসিদা পুলিশতি?” মশাদু পাখৎপা অমা যাওই।  
রোমেনসু লাওরক্লিবদু তাদুনা বৃন্দাগী মনাক্তা মরম খঙনীংদুনা চঙলকই।

হংলকই! “করিগীনো পুলিশনা থোঙ হাংউ হায়রিসিবো?”

বৃন্দানা গুইহাক্কী মনুংদা হোংলম্বিবা ফিজেন্তু উবদা রোমেনা খুদজুদা খল্লি। “ও!  
মানা ঐবু মহৌশাগী নীংঙমহৌদ্রবা পুলিগী তাক্ককশিংদু ওসি অহীংসিদা নীংশিংহনবা  
পাল্লম্বোইরে।”

বৃন্দাদু লৌথোক্কুরবা ফুরীতু লিৎশিনবা নংহৌদবদগী মখুৎনা পায়দুনা লৈরম্মী।  
রোমেনা গেটতগী লাওরক্লিবদু তানা-তানা গুইহাক্কি মথানুংদা বৃন্দাবু অমুক্তংদি চেৎনা  
কোনবীরম্মগে খল্লুরমাল্লে, বৃন্দাবু চেজৎ কোল্লগা লাইবক্তা হন্না-হন্না চুপ্লিৎথে। বৃন্দা  
মিকুপ অমগী মতমদি মশাদু পুমইং ঈংলুরে।

মেধানা গেট হাংদোকপদগী পুলিস চঙলক্লে। ময়াম লাঙবদগী রোবিনসু হৌগলক্লে।  
বৃন্দাবু মপান্দা থোক্ককউ হায়না কৌথোরকই। রোমেনা বৃন্দাবু কোল্লম্বদগী তপা-ওপা  
থাদোরক্লে। বৃন্দা হামগী ফিভমদু করিমত্তা হোংদনা ফি অমা ইল্লগা থোঙ হাংদোক্লেগা  
থোরকই। হংলকই-“পুলিসতি নুমিদাংসিদা করিগী ওইরবনো?”

“ঐখোয় হোমদা আইন কায়না নুপা অমা চঙৎথে হায়বা পাউ ফংবদগী মহাক্কী  
মরমদা থিগৎপা লাকপনি। নুপাদুগা অমুক্তা উনজগে?” বাইহেদু তাবদা বৃন্দা মশাদু  
কোকচাউবী ভুং লাওনা কারকই। রোমেনগা মাগা অমুক কায়নগদৌরে হায়বা খঙলকই।  
তৌবগীসু চহী তরেৎলোম শুরবা হোমসিদা ওসি ফাওবসিদা নোংমতসু নুপা অমত্তা  
লাজুনা অহীং লেকখিদি। বৃন্দাদি অসুন্না থোক্ককনি হায়বদি করিমত্তা খলহৌদে। রোমেনদি  
মসিগুস্বসি থোক্ককপা যাই হায়না হোটেলদা লৈজগে হায়জখিবনি।

এস.আই মোহেনা রোমেনবু পুলিস স্টেসন্দা অমুক্তা চৎসি হায়।

“য়ানি, ঐ ফি অমুক্তা হোংদোরকখিগে?” রোমেনা ভাব ইতা-তাদনা খুশ্মী। থম্মোয়  
মনুংদদি রাবনা লোইরে।

বৃন্দানা মরক থৎনা হায়রকই-“মহাক ঐগী ইপুরোইবনি, ইনাক্তা লেপ্লিবসিনা  
ঐখোয় অনীগী ইচানি।”

রোবিনসু খুল্লকই-“বাবাবু করিগী ফাগদৌরবনো? বাবা ফাবা য়ারোই”  
অসি হায়রগা ফি হোংবা চঙখিবা মপাবু চেনশিল্লগা কোন্দুনা খাম্মী। বৃন্দাদি পিরাংনা  
থুমহৎথে।

কঙ্গটেবল যাইমনা হায়রকই -“ফাগদবা নন্তে, চুম্মা শুম রা খরা হংলগা অমুক হক্কদবনি।”

“করি বানো সিদা হংবীবা যারোইদ্রা?”

“অদুদি যারোই, মস্ত্রি ইবোপিশকী কমপ্লেম্মি। মাসু পুলিস স্টেসন্দা লৈহৌই, মাগী মমাঙদা খুমগদবনি। মস্ত্রিনা হায়রকপনি চত্তবদি যাররোই। খরা থুনবা তৌরসি।”

“মানা হংনবা মবম্বু কবি লৈবগে হায়বিসিবু?”

“মেদামনা তারগদি নুংঙাইরোইদবা বানিদা!”

“কঙ্গটেবল চাউবনা শোছাংননা -“মীনা পীজবা পোং চাকববদি অতোনবীদি শোয়দ্রেন্দনা।”

বৃন্দানা মাগী বাদু তাশিন্দনা অমুকসু -“কৈদৌগে মানা হংনিংলিবা বাহংদু সিদা সুম হংবীযুবা।”

“মদু যাবোই, মাগী মমাঙদা পাউখুমদুদং সৎ পীরলগা অমুক থুনা হনবীকপা যাগনি, চৎনবা তৌরসিদা।”

যাববোই খত্তবদর্গী বৃন্দা ফি হোংবা চঙখিবা বোমেনগী কাদা চঙলকই। বোমেন ফি হোংবা লোইবল্লে। বোমিনা কপ্পা কপ্পা মপাবু কোল্লগা চৎপা যারোই হায়জৈ। বোমেন্না মচাবু নুংশিনা হন্না - হন্না লাইবক্তা চুপ্পি। মা ঙসিদি মপা অমগী ওইফম থোকপা গুন খুদিংমক গুনা খত্তবত্তম তৌবে। বৃন্দাসু চঙলকপগা ফমুংদা ফমথবগা রোমেন শিরবত্তম নোং খোংবত্তম কপ্পরে। য়েংহৈদবা মতৌ হায়বদুনি। উপাই লৈতে। মাখোয় অহম কোল্লবগা কপমিল্লবা নত্তনা। মপান্দনা খোরক্কা হায়দুনা কৌবক্কি।

বোমেন্না -“ঐ চৎলুখিগে” হায়রলগা খোরক্কে। বোমেন পুলিসকী মাঙ থাবগা থোকত্রে।

মেধাসু পাখৎপনা তৌফম খত্ত্রে। বৃন্দানা খল্লি “রোমেন মাগী মনাক্তা লৈ হায়বসি কনানা মস্ত্রি ইবোপিশক্তা তল্লদুনা ইবোপিশক্কা অশুক থুনা খত্তলল্লিবা? মাগী মীৎয়েং-নায়েং চুমদবসি ঐনা উরক্কিবসি কুইরবনি। অস! মখা করি থোকগবা?” ময়াম লাঙনবসদু নেমথত্ৰবা তুংদা বৃন্দা মমা-মচা রোমেনগী ফমুংদা ফল্লগা নোং খোংবত্তম কপহৌরে।

পুলিসনা পুখিবা রোমেন পুলিস স্টেসন যৌত্রে। ইবোপিশকসু পুলিস স্টেসন্দা ফমদুনা লৈরম্মী। ও.সি থোইবনা রা হংবা হৌরকই -“শোমগী মিং করি কৌবগে?”

“রোমেন কৌজৈ”

“লৈফম হায়বীয়ু!”

“গুরাহাটি বেলটোলা, মৈতৈ লৈকায়!”

“ইশাগী শিনফম” – “এহাক স্পিসিয়েল কন্স্ট্রেনি!”

“আই কার্দ” – “শোমদা লৈজরে।”

“শোমগী পোকফমসিবু গুরাহাটিদা ওইবীরবা?”

“নভে, ঐ থোবাল ক্ষেত্রি লৈকায়দগীনি। ইম্ফলদা লাইরিক তমদুনা লৈবদগী বৃন্দাগা মবী লৈনদুনা লুহোংবনি।”

“ও! আইসি! বৃন্দাগা শোমগা লুহোংবগী ফোটো উৎপীবা গুমগদ্রা?”

“লুহোংবগী ফোটোদি ... আ”

“লুহোংখিদি হায়বনি, নত্ৰা?”

রোমেলা মা মশা থোবালদগীনি হায়রকপা তাবদা এ.এস.আই. শ্যামজাই থংনবা কাদা বাহং পাউখুমদু তারস্বদগী চিংনবা অমা ফাওবক্তনা ফুক হৌগৎলগা রোমেনগী মশক য়েংনীংদুনা কাদুদা চঙলকই। রোমেলা চাগদবঙম যান্না মুন্না য়েংই। রোমেদি পুউখুমদা পুক্রিং চঙখিবনা মী অতৈদা য়েংলুবা শংদে।

মতাংসিদা মরক থংনা ইবোপিশরু রাহং অমখক ফেঞ্জিলকই। “অশুক কুইবসি নোংমতা বৃন্দাগী নুপানি হায়না হোমসিদা লাকখিদ্ৰগা গুসিখক্তা খঙহৌদনা লাকপগী মরমসিবু করিগীনো? মরম খরা পীবীয়ু!”

“সুমদৌবনি, ঐ ঐনা লৈবা ইমুংগী অহলদু যান্না তোয়না নাবদগী ভেলরদা অনাবা চেক-অপকী খরা তোয়না চংপা অমদি ইমুংদুগী নুপা অতৈ লৈতবদুদা মফমসিদা লাকপা গুমজখিদবনি। অদুগা ইশাসু কন্স্ট্রেন ওইজবনিনা অয়াস্বা মতমদা কন্স্ট্রেক্টকী থবক্তা পুক্রিং চঙলুবদুনসু লাকপা গুমখিদবগী মরম্মি।”

“মদুনা নুপী অঙাংবু চহী তরেং, নিপাল হন্না য়েংদনা হুন্দোক্তুনা থস্বগী চপ চাবা মরম ওইফম থোক্তে। শোম শেঞ্জাও পায়বা মীশক অমনি হায়বসি চুল্লমগনি। শেঞ্জাও পায়বা স্পিসিয়েল কন্স্ট্রেন্সসু ওইবা, অচৌবা সহর গুরাহাটিদসু লৈবা মীশক অমনা অরোনবা নুপী খরা লৈরম্মোই হায়বসি চিংনদবা গুমদে। অদুগুস্বা মীশক অমনা ঐথোয়গী লমদম লমশাং হায়রিবা খুঙ্গং মচাসিদা যান্না তাঙনা লিংখৎচবা মন্দিরমক্সি খঞ্জরিবা নুপী গাঙক্তনা চলাইবা চিলড্রেন হোম অমদা লমদমসিগী থৌবু ওইরিবা ঐগী অয়াবা যাওদনা অহীং লেকপিগে হায়না থৌরাং তৌরস্বা, মদুসু হোমগী প্রিন্সিপালগী কামক্তা, মসি ঐনা ভোৎ কাদুনা মস্ত্রি ওইরিবা খুঙ্গংসিদা থেক্সসি যান্না লাইবক থীবনি হায়দবা য়ারোই।

শোম হৌজিকমক হোম থাদোক্তনা চৎখিবা তাবনি। নোংঙাড্রিঙৈদা থেংনহৌবসিমক শোমগী অমদি ঐথোয় পুন্মমকী ওইনা লাইবক য়ান্না ফরবনি। নত্ৰবদি শোমগী লাইবক হেন্না থীবম্বসু য়াই। শোমদি হোমদা চঙবীরুবনু। শোমগী লৈহৌবা পোৎ চৈ লৌরুন্নবা ঐ মী থাজগে!”

“মোহেন সাহেব! বাবীবগী বাবীবা হোমদগী ঐথোয়গী গুবাহাটিগী সাহেবকী পোৎ-চৈশিংদু অমুক্তা লৌবীকবা তাবে।”

“য়াম ফনি, সার, ঐ লৌজরুগে!”

বোমেন উংদুনা লৈরে। এ.এস.আই শ্যামজাই রোমেনগী মমা তিন্নবা মনাওনি। মহাক লমশাংগী পুলিস স্টেসন্দা পোস্টিং তারকপা থা অনীরোম শুরে। মহাক রোমেন্না খুমখিবা পাউখুম খরদুনা রোমেনবু ময়াস্বনি হায়বা খঙলবসু খুদক্তা হৌদোক্ৰবদি মতাং চাফান্তদুনা গুইদুনা লৈরকই। রোমেন্নদি শ্যামজাইবু য়ান্না পিক্রিঙৈদগী উনরক্তবগা অদুগী মথক্তা শ্যামজাইনা মফমসিদা পুলিস ওইনা লৈরমগনি হায়না খল্লদবগা, মফমদুদা লৈবিবা খুদিংমক মাগী য়েক্ৰবা গাক্তা ওইনা উখিবনা খঙদবনি।

শ্যামজাইনা বোমেনবু শোমদা অমুক্তা থোকপিবকউ হায়না কৌথোকখি। রোমেনসু থোরকই।

“ইয়ান্না। চিংনগনু বা অমুক্তা হংজগে?”

“হংবীয়ু কৈদৌগে?”

“ইয়ান্নবু থৌবাল ক্ষেত্রি লৈকাযদগী থাইবেম্মা হায়বা নুপী অমা খঙবীরা?”

“চহী কয়াগী মতাংগী ওইববনো?”

“ঐথোয়বু পোকপা য়াবা চহী মতাংগীনি।”

“খঙই। ইবুংগোনা হায়রিবদো ঐবু পোকপি থাইবেম্মা শোয়দনা ওইগনি। ইবুংগোদি মাগা করি থোরবীবনো?”

গুইহাক লকক তৌরগা “তাচৌ! ঐ ইমাদুগী মচা শ্যামজাইনিনে।” খুদক্তদা মচিন মনা ও খামদুনা লৈবা জিপ মকমদুদা চেজেৎ কোম্লে। পিরাংদি অতোপ্পা মরম অমগীসু থুংলরে।

মথোয় অনী কোন্নরম্বদগী থাদোক্ৰবগা রোমেন্না হায়রকই—“ইমাদি কমদৌরি?”

“তাচৌ! ইমাদো অহল লায়না দাইবেটিসনা নারে। তাচৌবু ইমা উনবা অমুক্তদি লাকপিয়ু কৈদৌবগে?”

“ঐ নোংমা শোয়দনা লাহ্কে! ইনাওদি সিদা করি ওইনা লৈবনো?”

“তাচৌ! ননাও এ.এস.আই ওইনা লৈজবনি।”


“যাম্মা ফরে! মথোয়না ঐগী শুট কেশ পুরক্সমাস্তে।”

এস.আই. মোহেনা শুট কেশতু পুরক্সনা রোমেন্দা শিন্নরে। রোমেন তাজ্জানা যাদবনা মনাওগা মেন তানা রারী শানবা ফাওবা ফংদ্রে। ওটো অমা খামদুনা লৈবদুদা বজার ফাওবা থিনবীয়া য়াগদ্রা হংই। নুমিদাংনিনা ভারা লুপা চনী পীয়া হায়রে। পীগে হায়দুনা য়ানরে। রোমেনা শ্যামজাইদা “ইয়াস্বা চংলুখিগে” হায়। শ্যামজাইনা ওটোরিক্সোদু গুইহাক্তং গুইহক্সগা ইবোপিশক্সা ও.সি.দা শেম-শারগা তস্বা পাউদুনা মরম ওইরগা ময়াস্ববু হোমদগী চংখিনবা শীনিবনি হায়না তস্মী। ইবোপিশক্সা বৃন্দাবু লৌনবা কন্না শেম্মরিবনি হায়বগী বাদু তাবদা রোমেনা মনাওগী বাদু মখা তারক্সগনু হায়না খাস্মী। শ্যামজাইনা ময়াস্বদা মহাক্সা বৃন্দাদা মা মশামক শক তারক্সগা নুমিং খরনি ছুটি লৌরগা মতৈমা অমদি মচাবু পুরগা গুরাহাটিদা যাম্মা থুনা লাক্সবা তৌগে হায়। কুইনা গুইবা মতাং চাদবা ওইবনা রোমেন মনাওদা অমুকসু “চংলগে” হায়রক্সগা ওটোদু খৌহনত্রে।

বৃন্দা পুলিসকী গাড়ীদা রোমেনগী শুট কেশ হাপকংলগা পুখিবদু উরস্বদগী রোমেন মফমদুদা অমুক হক্সক্সরৌই হায়বা খঙখি। যাম্মা থুনা মমা-মচা হৌনরগা মখোঙনা চেম্মা-চেম্মা জিপ্তু তান্নরকই। মমা-মচানা পুলিস স্টেশন যৌবকপা মতমদি রোমেন্দি চংখিরম্লে। বৃন্দা রোমেনগী মশক উবক্সবদা মখোল থোক্সা কপথোরক্সে। মখোঙনা চেম্মকপগী রাবনা স্বর থবেং-থবেং হোক্সস্বা বৃন্দা কপ্সস্বদগী রাহুরক্সনা লৈমায়দা তুত্রে। রোবিম্মা পাখঙুনা মমাবু মশা নোম্মগা “ইমা-ইমা” হায়না হমা হমা কৌই। মথোয় অম-নী চঙলক্সুনা ঈশিং-ঈশিং হায়না লাউনরকই। অশুন্না বৃন্দাবু ঈশিং চাইদুনা গুইহাক লাক্সরে। বৃন্দা তপ্পা তপ্পা জ্ঞান অমুক লাক্সে। ইবোপিশক ফুক হৌগংলগা বৃন্দাগী মনাক্সা চঙশিক্সকই। ইবোপিশক্সা হায়রকই — “সে! নমা নচা গাড়ীসিদা কাখংলো, ঐ থিব্বীবল্লগে”। মদুদা বৃন্দানা য়ারমদে। শ্যামজাইশু তাজ্জাদুদা বৃন্দাগী মনাক্সা চঙলক্সে। হায়রকই — “ইতৈমা! ঐ রোমেনগী মনাওনি, ঐসু খৌবালদগীনি। ঐনা ইতৈমবু থিনগনি।”

বৃন্দানা খল্লি “মসিনা করস্বা মখলগী অনৌবা জালনো?”

মথোয়না থিনবীগে হায়বদু মানা অমত্তহেক তাদনা মমা-মচা মখোঙনা তপ্পা-তপ্পা চিলদ্রেন হোম তানা লাকই। শ্যামজাইশু লালি তস্বা ইম্নরক্সনা বৃন্দা মমা-মচানা গেট চঙখিবা ফাওবা য়েংলক্সগা মাই মখল নুংগুইহতনা হুইখি।









“মানা ইপুগী মুক্তি অমা  
জয়পুরগী নুঙঙোনা শাবগা  
ধর্মশালা মমাঙদা থিন্দুনা  
ধর্মশালাগী মমিং ইপুগী  
মিংদা থোল্লিবসে শীংনবা  
অমা য়াওবদগীনি ইচে । মানা  
ঐথোয়গী মিংদা অশুক  
চাউবা দান অমা তৌরক্লিবসি  
খল্লুরগা মাবু অমুকসু ইমা  
অমগী গর্ভদগী তামিন্নবা ইবুং  
ওইরল্লবদি খল্লকপা য়াওখি  
উচে ।”

“পৈশা কা হেন্না তাল্লু  
হায়য়ুকো ইবেম্মা । বোম  
থমজিল্লম্নেগা, ফাথ্বেগা,  
হাৎলম্নেগা পুন্নমক পৈশাগী  
ঙাঙ্ক নিকো লাঙ লিবা  
ময়ামসে । নশা নহানি,  
শোয়দ্রগা লোইরে ।”

“পুকচেল শেংনা কথোঙ্কুনা  
থবক তৌবা হায়বসিনা  
লাইফম খুদিংদা চতুনা লাই  
নীংবদগী হেন্না মহয় চাউই  
হায়নরি বনি । মালেমদা  
উরিবা ফজবা, অঙকপা  
পুন্নমকসি থরায় য়াওনা  
কথোঙ্কুনা থবক শুবা  
কাঙবুনা তৌরম্মা থবক  
ঙাঙ্কনি ।”



মিঃ : ময়াংলম্বম কান্দেশ সিংহ  
 অপোকপগী মিঃ : ময়াংলম্বম আঙৌবী সিংহ  
 লৈফম : শিংজমৈ চীংঙামখোঙ চোংখাম লৈকাগ ঈম্ফাল  
 পোকপা চহি : ১৭-১২-১৯৫১  
 মহৈগী থাক : বী এস সি, এল এল বী  
 ফম : সেনিয়র টেকনিকেল এ.সিস্টেন্ট,  
 লাইফ সাইন্স দিপার্টমেন্ট, মাণপুর ইন্সটিটিউট,  
 কাখিপুর, ইম্ফাল

অইবগী ফোঙখ্ৰবা লাইনিকশিং :

আরেহিবা বিচাৰ (বারী মচা)	— মাচ, ২০০৩
কংখোক্রুৰী (বারী মচা)	— ওক্টোবৰ, ২০০৩
খোঙ্গুলদা তারুৱৰী (বারী মচা)	— জুন, ২০০৪
ৰোমোনি (উপন্যাস)	— ডিসেম্বৰ, ২০০৪
পুকচেল (উপন্যাস)	— জুলাই, ২০০৫
শম্বল (উপন্যাস)	— ডিসেম্বৰ, ২০০৫
ইমা (বারী মচা)	— জুলাই, ২০০৬
লুনিংলৈ (শৈবেং)	— ডিসেম্বৰ, ২০০৬
ঈচেলদুগী মতহিদা (উপন্যাস)	— জুন, ২০০৭
অমুৱাংবা (বারী মচা)	— জানুৱাৰি, ২০০৮
গুলাপুগী মখোংদা (উপন্যাস)	— জুন ২০০৯
শম্বল (অনীশুবা) (উপন্যাস)	— ২৩, ২০১১